

సంపుటము-XX

సమావేశము-XI - 14వ శాసన సభ

నంబరు. 6



వెల : రూ. 24-00

13 మార్చి, 2018

మంగళవారం (ఆరవ రోజు)

(శక సంవత్సరము-1939

ఫాల్గుణ - 26.)

ఆంధ్రప్రదేశ్ శాసన సభ కార్యకలాపాలు
**ANDHRA PRADESH
LEGISLATIVE ASSEMBLY DEBATES**

అధికార నివేదిక
OFFICIAL REPORT
విషయ సూచిక

క్రమ సంఖ్య	విషయం	పేజీ నం.
1.	సభ సమావేశం (ఉ.గం. 9.00లకు)	 01-01
2.	వాగ్రూప ప్రశ్నలు - సమాధానాలు	 01-42
3.	స్వల్పవ్యవధి ప్రశ్నలు - సమాధానాలు	 43-52
4.	నిబంధన 344 (గుంటూరు వట్టణంలో తాగునీటి కలుషితంపై పురపాలక శాఖా మంత్రిగారి ప్రకటన	 53-71
5.	సభ సమక్షంలో ఉంచబడిన పత్రములు	 71-71
6.	కోత ప్రతిపాదనలపై ప్రకటన	 71-71
7.	శూన్యగంట (జీరో అవర్)	 71-79
8.	బడ్జెట్ పైన (రెండవ రోజు) చర్చ కొనసాగింపు	 79-106
9.	స్వల్పవ్యవధి చర్చ (ఆంధ్రప్రదేశ్ రాష్ట్ర పునర్విభజన చట్టం అమలు గురించి)	 106-187
10.	సభ వాయిదా (సాయంత్రం గం. 6. 03 ని.లకు)	 187-187

ఆంధ్రప్రదేశ్ శాసన సభ
ప్రధాన అధికారులు

సభాపతి ః డా. కోడెల శివప్రసాదరావు

ఉప సభాపతి :: **శ్రీ మండలి బుద్ధప్రసాద్**

కార్యదర్శి(ఇంచార్జ్) ః శ్రీ ఎం. విజయరాజు

ఉప కార్యదర్శులు :: శ్రీ పి.బాలకృష్ణమాచార్యులు

నహాయ కార్యదర్శులు ః

శ్రీ వి.వి.సుబ్బారెడ్డి
శ్రీ కె.రాజకుమార్
శ్రీమతి ఆర్.వనితారాణి
శ్రీమతి డా.వై.కామేశ్వరి
శ్రీ ఇ. సంజీవరావు
శ్రీ కె.వెంకటేశ్వరరావు
శ్రీ డి.జగన్మోహన్ రావు
శ్రీ బి.ప్రభాకర్ రావు

චීෆ් රිපෝර්ටර් : ශ්‍රී ශ්‍රීනිවාස් අල්ලාඩි

ఆంధ్రప్రదేశ్ శాసనసభ

వెలగపూడి, అమరావతి

2018వ సంవత్సరం మార్చి 13వ తేది, మంగళవారం

(14వ శాసనసభ వదకొండవ సమావేశం)

(సభ ఉదయం 9.00 గంటలకు సమావేశమైనది. గౌరవ సభాపతి అధ్యక్షస్థానంలో ఉన్నారు.)

MR. SPEAKER: Now, the Question Hour. Question No. 3608 (41) Minister for Panchayat Raj and Rural Development...

రాష్ట్రంలో ఏడు నక్షత్రాల ప్రణాళిక

ప్రశ్న నెంబరు : 3608 (41)

సర్వశ్రీ

జి.వి.ఆంజనేయులు,

అలపాటి రాజేంద్రప్రసాద్ - శాసనసభ్యులు

గౌరవనీయులైన పంచాయితీరాజ్ మరియు గ్రామీణాభివృద్ధి శాఖ మంత్రి గారు దయచేసి ఈక్రింది సమాచారం తెలియజేస్తారా;

- అ) రాష్ట్రంలోని పట్టణాలతో సమానంగా గ్రామాలను అభివృద్ధి చేయడానికి ప్రభుత్వం సెవెన్ స్టార్ ప్రణాళికను రూపొందించిన విషయం వాస్తవమేనా;
- ఆ) అయితే, అందుకు సంబంధించిన పూర్తి వివరాలేమిటి;
- ఇ) ప్రణాళికను అమలు చేయడానికి ప్రభుత్వం తీసుకున్న చర్యలేమిటి?

గౌరవనీయులైన పంచాయితీరాజ్ మరియు గ్రామీణాభివృద్ధి శాఖ మంత్రి (శ్రీ నారా లోకేష్)
గారి సమాధానం:

అ) అప్పనండీ.

ఆ) ఈ క్రింది పది ప్రమాణాలతో (దాని అధికార పరిధిలోని అన్ని గ్రామాలు/జనావాసాలన్ని కలిపి) గ్రామ పంచాయితీ స్థాయిలోని ప్రోత్సాహకర పోటీకి మరియు పంచాయితీలోని కొన్ని మౌలిక సదుపాయాలు మరియు కొన్ని సంక్షేమ సదుపాయాల కల్పన లభ్యతను గుర్తించి, అంచనా వేయడానికి 'టెన్ స్టార్ రేటింగ్' ప్రాతిపదికన గ్రామాలను అభివృద్ధి చేయడం కోసం ప్రభుత్వం తేది. 30.12.2017 తేది గల ప్రణాళిక (VII) శాఖ, జి.ఓ.ఆర్.టి.నెం. 704 ద్వారా ఒక పూర్వహాన్ని రూపొందించింది. పోటీతత్వం ద్వారా గ్రామ పంచాయితీలన్నీ చక్కగా అభివృద్ధి చెందడానికి అవకాశముంటుంది. ఈ పది స్టార్లు క్రింది విధంగా ఉన్నాయి.

1. వ్యక్తిగత గృహ మరుగుదొడ్లు (ఐహెచ్హెచ్ఎల్లు)
2. గృహ సంబంధ విద్యుత్ కనెక్షన్లు
3. గృహ సంబంధ గ్యాస్ కనెక్షన్లు
4. ప్రైవేటు నీటి వంపుల కనెక్షన్లు
5. ఘన వ్యర్థ పదార్థాల నిర్వహణ
6. రోడ్ కనెక్టివిటీ
7. ఫైబర్ నెట్ కనెక్టివిటీ
8. అన్ని కుటుంబాలకు నెలకు రూ. 10 వేల హామీతో కూడిన ఆదాయం
9. విద్య (జీరో డ్రాప్ అవుట్ రేటు మరియు పాఠశాలల్లో మౌలిక సదుపాయాలు - మరుగుదొడ్ల నిర్మాణం, త్రాగునీరు, ఫర్నిచరు, ఫైబర్ నెట్ కనెక్టివిటీ)
10. ఆరోగ్యం మరియు పౌష్టికాహారం (ఇమ్మునైజేషన్, ఆసుపత్రులలో ప్రసవాలు మరియు పౌష్టికాహార వర్తింపు).

ఇ) పంచాయితీరాజ్ మరియు గ్రామీణాభివృద్ధి శాఖ గ్రామ పంచాయితీల టెన్ స్టార్ రేటింగ్ అంశం గురించి సర్పంచులు, మండల, గ్రామస్థాయి కార్యనిర్వాహకులందరికి అవగాహన కల్పించడానికి 2018, జనవరి, ఫిబ్రవరి నెలల్లో రాష్ట్రమంతటా డివిజను స్థాయి సమావేశాలను నిర్వహించింది. గ్రామపంచాయితీలలో 10 సదుపాయాల ఏర్పాటు ప్రాతిపదికగా గ్రామాలు/గ్రామ పంచాయితీల టెన్ స్టార్ రేటింగ్పై ప్రభుత్వం

మార్గాదర్శకాలను జారీచేసి, కమిటీని నియమించి, తేది.12.01.2018 గల పంచాయితీరాజ్ మరియు గ్రామీణాభివృద్ధి (పంచాయితీలు-1) శాఖ, జి.ఓ.ఆర్.టి.నెం.38 ద్వారా అవసరమైన చర్య తీసుకోవాలని జిల్లా కలెక్టర్లను ఆదేశించింది.

మిస్టర్ స్పీకర్: జి.వి.ఆంజనేయులు గారూ

శ్రీ జి.వి.ఆంజనేయులు (వినుకొండ): అధ్యక్షా, రాష్ట్రంలో ఏడు నక్షత్రాల ప్రణాళిక అనేది ఒక అద్భుతం. ప్రతి గ్రామం టెన్ స్టార్ రేటింగ్ సాధించాలనే ఒక లక్ష్యం మన ప్రభుత్వానికి ఉండడమనేది ఎంతో అభినందనీయం. గతంలో కాంగ్రెస్ పార్టీ అధికారంలో ఉన్నప్పుడు గ్రామసీమలన్నీ కూడా అభివృద్ధికి నోచుకోకుండా వెనుకబడిపోయాయి. కనీసం పాఠశాలలకు కాంపౌండ్ వాల్స్ ను కూడా వారు పట్టించుకోలేదు. 43 సంవత్సరాలు పరిపాలించిన కాంగ్రెస్ ప్రభుత్వం గ్రామసీమలను పూర్తిగా నిర్లక్ష్యం చేయడం జరిగింది. గ్రామసీమలు అభివృద్ధి చెందిన రోజే దేశం అభివృద్ధి చెందుతుందని మహాత్మాగాంధీ గారు చెప్పారు. మంత్రిగారు ఈ ప్రణాళికను చేపట్టినందుకు మా గ్రామీణ ప్రాంత ప్రజలందరి తరపున మంత్రిగారికి ప్రత్యేక ధన్యవాదాలను తెలియజేస్తున్నాను.

అధ్యక్షా, ప్రత్యేకించి మరుగుదొడ్ల నిర్మాణం కోసం ఎస్సీ, ఎస్టీలు ఎవరికి వారు వెళ్లి మెటీరియల్ ను కొనుగోలు చేయడం జరుగుతోంది. బల్ గ్లా ఎక్కువమంది కలిసి మెటీరియల్ ను కొనుగోలు చేస్తే తక్కువ రేటుకు వస్తుంది. వ్యక్తిగతంగా వారు మెటీరియల్ ను కొనుగోలు చేయడంతో కొంచెం ఎక్కువ కాస్ట్ అవుతోంది. ఎస్సీ, ఎస్టీలు మరుగుదొడ్ల నిర్మాణంలో కొంచెం వెనుకబడుతున్నారు. అందువల్ల అదనంగా రూ. 1000 లు ఎస్సీ, ఎస్టీలకు మరుగుదొడ్ల నిర్మాణం కోసం ఇచ్చినట్లయితే వారికి ఎంతో సహాయం చేసినట్లవుతుందని తమరిద్వారా నేను మంత్రిగారికి విజ్ఞప్తిచేస్తున్నాను.

అధ్యక్షా, స్వచ్ఛాంధ్రప్రదేశ్ మరియు స్వచ్ఛభారత్ కార్యక్రమంలో ఆంధ్రప్రదేశ్ రాష్ట్రం అగ్రభాగాన ఉంది. ఈ కార్యక్రమం విషయంలో మనం సంపూర్ణంగా ముందుకు వెళ్లగలుగుతాము. కాంగ్రెస్ ప్రభుత్వ పరిపాలనలో పాఠశాల విద్య నిర్లక్ష్యానికి గురికావడం జరిగింది. మరుగుదొడ్లు నిర్మించాలని తీసుకున్న నిర్ణయం చాలా గొప్ప నిర్ణయం. పాఠశాలల్లో మరుగుదొడ్ల నిర్మాణంతో పాటు కాంపౌండ్ వాల్స్ నిర్మాణం చేపట్టి మొక్కలు కూడా పెంచినట్లయితే చాలా బాగుంటుంది. ప్రతి పాఠశాలకు మరుగుదొడ్ల నిర్మాణంతో పాటు కాంపౌండ్ వాల్ నిర్మాణం కూడా చేపట్టాలి.

మిస్టర్ స్పీకర్: ఆ అంశం వేరే శాఖ పరిధిలోకి వస్తుంది.

శ్రీ జి.వి.ఆంజనేయులు: అలాగే సార్. నెలకు రూ. 10 వేలు ఆదాయం పెంచడం వల్ల రాష్ట్రంలో సమగ్ర అభివృద్ధి జరుగుతుంది. దానికోసం కూడా నా ప్రత్యేక ధన్యవాదాలు. దీనికి కావలసిన నిధులు కేంద్రప్రభుత్వం కూడా సమకూర్చాలి. ప్రస్తుతం కేంద్రప్రభుత్వం మన రాష్ట్రానికి విడుదల చేస్తున్న నిధులు అరకొరగా ఉన్నాయి. రాష్ట్రవిభజన జరిగిన సందర్భంగా మనకు జరిగిన అన్యాయాన్ని భర్తీచేయడం కోసం కేంద్రప్రభుత్వం నుండి అదనంగా మన రాష్ట్రానికి ప్రత్యేక నిధులివ్వాలని తమరిద్వారా నేను కోరుతున్నాను.

శ్రీమతి కిమిడి మృణాళిని (చీపురుపల్లి): అధ్యక్షా, ధన్యవాదాలు. శ్రీ నారా లోకేశ్ గారు చిన్నవయస్సులో పంచాయితీరాజ్ శాఖ మంత్రిగా బాధ్యతలను చేపట్టి పంచాయితీరాజ్ వ్యవస్థను దేశంలోనే అత్యున్నత స్థాయిలో గుర్తింపు పొందే విధంగా నిరంతరం కృషిచేస్తున్నందుకు వారికి అభినందనలు తెలియజేస్తున్నాను. గౌరవ ముఖ్యమంత్రి శ్రీ నారా చంద్రబాబు నాయుడు గారు సరేగా కన్వలెన్స్‌లో శ్రీ నారా లోకేశ్ బాబు గారి ఆధ్వర్యంలో నేడు అనేకమైన అభివృద్ధి కార్యక్రమాలు గ్రామస్థాయిలో చేసుకోగలుగుతున్నాము. గతంలో ఒక సి.సి.రోడ్డును నిర్మించాలంటే, అధికారుల చుట్టూ లేదా ప్రజా ప్రతినిధుల చుట్టూ నిరంతరం తిరిగే పరిస్థితి ఉండేది. అటువంటిది నేడు ప్రతి గ్రామంలో ఎన్ని సి.సి.రోడ్లు కావాలంటే అన్ని సి.సి.రోడ్లు గ్రామస్థాయిలో సర్పంచ్‌ల యొక్క నేతృత్వంలో జరుగుతున్నాయి. అంతర్గతంగా గ్రామస్థాయిలో రహదారులు నిర్మించుకోవడమే కాకుండా హైదరాబాదులో ఏవిధంగా అయితే మన ముఖ్యమంత్రి గారు ఔటర్ రింగురోడ్డును నిర్మించారో అటువంటి రింగు రోడ్డులను గ్రామస్థాయిలో సర్పంచుల నేతృత్వంలో మన రాష్ట్రంలోని గ్రామాల చుట్టూ నిర్మించుకున్నామని వారు సగర్వంగా చెప్పగలుగుతున్నారంటే, ఇది మన ప్రభుత్వం యొక్క పనితీరుకు గుర్తింపుగా చెప్పవచ్చు. ప్రతి వీధిలో కూడా సి.సి.రోడ్ల నిర్మాణంతో పాటు కాల్వలను కూడా నిర్మించుకోవడం అనేది చాలా గొప్ప విషయం. నేడు 70 శాతం కాల్వలు నిర్మాణం పూర్తిచేసుకుని, ఇంకా 30 శాతం కాల్వల బ్యాలెన్స్ పనులు ఉన్నప్పటికీ కూడా వాటిని కూడా అడుగుతున్నారు. 2014 సంవత్సరంలో స్వచ్ఛాంద్రప్రదేశ్ కార్యక్రమాన్ని ప్రవేశపెట్టినపుడు వ్యక్తిగత మరుగుదొడ్లు పూర్తిచేయడానికి 5 లేక 10 సంవత్సరాల సమయం పడుతుందని మేము భావించాము. కానీ, నేడు మన ముఖ్యమంత్రి గారు, మంత్రి శ్రీ నారా లోకేశ్ బాబు గారి నేతృత్వంలో ప్రతి గ్రామంలో చాలా

పెద్దఎత్తున వ్యక్తిగత మరుగుదొడ్లు నిర్మించుకుని ఈ సంవత్సరం పూర్తయ్యే నాటికి మన రాష్ట్రాన్ని ఓ.డి.ఎఫ్. రాష్ట్రంగా తీర్చిదిద్దాలనే భావంతో మనం ముందుకు వెళుతున్నాము.

అధ్యక్షా, అదేవిధంగా, అవెన్యూ ప్లాంటేషన్, ఆటస్థలాలు, గ్రామస్థాయిలో ఉద్యానవనాలు వీటన్నింటినీ చేర్చుకుంటూ స్టార్ రేటింగ్ ప్రతిపాదనను తీసుకువచ్చి గ్రామ సర్పంచుల పనితీరు పట్ల వారిలో అంకితభావాన్ని ఏర్పాటుచేయడమే కాకుండా అభివృద్ధి పట్ల పోటీతత్వంతో పనిచేసే విధంగా ఆ గ్రామంలో ఇంత అభివృద్ధి జరిగింది, మాగ్రామంలో కూడా ఇంత స్టార్ రేటింగ్ తెచ్చుకోవాలనే విధానంతో, పోటీతత్వంతో వారు క్షేత్రస్థాయిలో పనిచేస్తున్నారు. మా నియోజకవర్గంలో వెనుకబడిన మెరకమూడి మండలం భైరిపురం గ్రామంలో నేడు దేశంలోనే 14 వ ర్యాంకును మేము సాధించడం జరిగింది. ఇది మాకెంతో ఆనందాన్నిచ్చింది. మంత్రి శ్రీ నారా లోకేష్ బాబు గారు ఏదైతే ఈ విధంగా గ్రామస్థాయిలో అభివృద్ధి జరగాలని చేస్తున్నారో సర్పంచులు కూడా అదేవిధంగా పోటీతత్వంతో 5 స్టార్లు, 6 స్టార్లు లేదా 7 స్టార్ల రేటింగ్ మాగ్రామానికి రావాలనే లక్ష్యంతో పనిచేయడం చాలా గొప్ప విషయంగా నేను మనవిచేస్తున్నాను. ఆవిధంగా మన రాష్ట్రంలో పంచాయితీరాజ్ మరియు గ్రామీణాభివృద్ధి వ్యవస్థ చాలా పటిష్టంగా ఉంది. నరేగా కన్వర్జెన్సీతో గ్రామపంచాయితీ భవనాలు, అంగన్వాడీ భవనాలు మరియు మనం చేసుకునే ఇతర అభివృద్ధి కార్యక్రమాలు మన రాష్ట్రంలో ఏవిధంగా జరుగుతున్నాయని, జరుగుతున్న అభివృద్ధిని దేశంలోని ఇతర రాష్ట్రాలకు చెందిన ఉన్నతాధికారులు ఇక్కడకు వచ్చి చూసి వారి రాష్ట్రాల్లో కూడా చేసుకోవడం కోసం ఆంధ్రప్రదేశ్ రాష్ట్రానికి వారు వస్తున్నారు. నేడు ఆవిధంగా ఇతర రాష్ట్రాలకు మన రాష్ట్రం ఆదర్శంగా ఉంది.

అధ్యక్షా, మొదటి రెండు సంవత్సరాలు మానియోజకవర్గంలో సి.సి.రోడ్లను ఎక్కువ లెంగ్త్లో నిర్మించాలనే లక్ష్యసాధన కోసం రోడ్లు నిర్మించి కాల్యాలను విడిచిపెట్టడం జరిగింది. అయితే ఈ సంవత్సరం మంత్రి శ్రీ నారా లోకేష్ బాబు గారు రోడ్లతో పాటు కాల్యాలను కూడా నిర్మించాలనే నిబంధన పెట్టడం వల్ల ప్రస్తుతం ఆవిధంగా చేయడం జరుగుతోంది. అయితే, గత రెండు సంవత్సరాల్లో నిర్మించకుండా వదిలిపెట్టిన కాల్యాలకు ప్రాధాన్యత ఇవ్వవలసిందిగా నేను తమరిద్వారా మంత్రిగారిని కోరుతున్నాను.

శ్రీ ఆలపాటి రాజేంద్రప్రసాద్ (తెనాలి): అధ్యక్షా, నాకీ అవకాశం ఇచ్చినందుకు తమరికి నా ధన్యవాదాలు. టెన్ స్టార్ రేటింగ్ ఇవ్వాలనే ఒక ఆలోచన మంత్రిగారికి రావడం అనేది ఒక శుభసూచకంగా భావించాలి. ఎందుకంటే, గ్రామాలకు వనరులు చాలా తక్కువగా ఉన్నాయి. 13వ ఆర్థిక

సంఘం, 14వ ఆర్థిక సంఘం నిధులు తప్పితే, వేరే రకంగా స్వయం ప్రతిపత్తితో అభివృద్ధి చేసుకోవాలనే ఆలోచన ఉన్నా సాధ్యపడని అంశాలుగా చెప్పవచ్చు. అందుచేతనే, గ్రామాల నుంచి పట్టణాలకు ప్రజలు వలసలు వెళ్లిపోతున్నారు. India lives in villages అని అనుకుంటే దానికి విరుద్ధంగా ఉంది. కానీ, మొట్టమొదటి సారిగా మళ్ళీ గ్రామాలకు తిరిగి రావాలనే భావన కల్పించే విధంగా నేడు ఈ రాష్ట్రప్రభుత్వం కొన్ని అంశాలను ప్రాతిపదికగా తీసుకుని, హౌసింగ్ కానీ, ఓ.డి.ఎఫ్. గానీ, మొదలైన అంశాలన్నీ కూడా తీసుకుని ప్రత్యేకమైన రాయితీలు, ప్రత్యేకమైన నిధులిచ్చి, ప్రత్యేకమైన శ్రద్ధతో రహదారులు గానీ, కాల్వలు గానీ నిర్మించే విధానం చాలా గొప్పగా ఉందని నేను మనవిచేసుకుంటున్నాను.

09.10AM

ఈనాడు ప్రభుత్వం ప్రత్యేక శ్రద్ధ తీసుకుని ప్రత్యేకమైన రాయితీలను ఇచ్చి గ్రామాల్లో రహదారులు, డ్రైన్స్ నిర్మాణాలను చేపట్టడం చాలా గొప్పగా ఉందని మనవి చేసుకుంటున్నాను. ఈరోజున గ్రామాలకు పూర్వ వైభవం తీసుకు రావాలని చెప్పకునే సందర్భంలో ప్రముఖ వ్యవసాయానికి సంబంధించిన వ్యక్తి, మన ప్రాంతానికి చెందిన కవి వారు గుంటూరు వాసి “తుమ్మలపల్లి సీతారామ మూర్తి” గారి పద్యం

“పర ధర్మంబు మెచ్చి పరుగులెత్తితివేలా,
పట్టణమ్ములు చూసి లొట్టలెత్తితివేల”

అని గుర్తుకు వస్తుంది అధ్యక్షా.

మిస్టర్ స్పీకర్ : రాజేంద్ర ప్రసాద్ గారు క్వశ్చన్లో సప్లమెంటరీస్

శ్రీ ఆలపాటి రాజేంద్రప్రసాద్: ఏమిలేదు అధ్యక్షా.. మనలో మనం గౌరవించుకునేలాగా.. పల్లెటూరే కదా తల్లి కౌగిలి అని చెప్పినట్లుగా తల్లి కౌగిలి లాగా ఈ పల్లెటూళ్లను తీర్చిదిద్దాల్సిన బాధ్యత ఈ మంత్రి వర్యులు తీసుకున్నందుకు ధన్యవాదాలు తెలియజేసుకుంటున్నాను.

ఒకటి శ్మశానాలకు సంబంధించి.. మీరు స్వయంగా ఒక డ్రైన్ లాగా దీనిని తీసుకున్నారు. ఓడీఎఫ్గా అంతకు మునుపు తీసుకుంటే.. మా అందరకూ మీరు మార్గదర్శకులు. శ్మశానాల నిర్మాణం చేపట్టాల్సిన అవసరం ఉంది. శ్మశానాలకు గతంలో నేరుగా నిధులు ఇచ్చారు. తరువాత NREGS కు మారిన తరువాత శ్మశానాలను పూర్తి చేసుకునే కార్యక్రమం కుంటుపడింది. దీనిపై ఒక ప్రత్యేకమైన శ్రద్ధ పెట్టి శ్మశానాల నిర్మాణాలకు కాంట్రీబ్యూట్ చేసేందుకు స్థానికంగా రకరకాల ఆలోచనలతో ముందుకు రాకుండా ఉంటారు కాబట్టి దానిపై ప్రత్యేక శ్రద్ధ తీసుకోవాల్సిందిగా కోరుతున్నాను.

దీనితోపాటు గ్రామాలు కలుషితం కాకుండా పరిశుభ్రంగా ఉండాలంటే డంపింగ్ యార్డ్లు అనేవి ప్రధానం. ఈ రెండు అంశాలను ప్రభుత్వం పరిగణలోకి తీసుకోవాలి. టెన్ స్టార్ రేటు అనేది ప్రధానంగా ఈ రెండింటిపై ఆధారపడి ఉంటుందని నేను అనుకుంటున్నాను. డంపింగ్ యార్డ్స్ ఒక ప్రక్కన, శ్మశానాలు మరొకప్రక్కన, మిగతా అన్నింటినీ కూడా NREGS నిధులో, ఇంకొకటో, ఇంకొకటో.. ప్రభుత్వం స్పందించే తీరు.. మంత్రి వర్కులు ప్రణాళికా బద్ధంగా అంశాలను చాలా సున్నితంగా పరిశీలిస్తూ, ఎప్పటికప్పుడు కోఆర్డినేట్ చేసుకుంటూ పంచాయితీరాజ్ వ్యవస్థను ముందుకు తీసుకుపోతున్న విధానాన్ని హర్షించాల్సిన అవసరం ఉందని మీ ద్వారా తెలియజేసుకుంటున్నాను.

మిస్టర్ స్పీకర్ : బుచ్చయ్య చౌదరి గారూ..

శ్రీ గోరంట్ల బుచ్చయ్యచౌదరి (రాజమండ్రి గ్రామీణం): అధ్యక్షా, ఆంధ్రప్రదేశ్ లోని గ్రామీణ భారతానికి ఒక నవశకం వచ్చినట్లుగా భావిస్తున్నాను. నిన్ననే తమ మిత్రులు అమెరికా నుండి వచ్చారు. మీకు కూడా తెలుసు.. నిన్న కొన్ని గ్రామాలు తిరిగివచ్చిన తరువాత వాళ్లు చెప్పారు. గత రెండు సంవత్సరాలకు, ఇప్పటికీ గణనీయమైన మార్పులు వచ్చాయి, గ్రామాలను చూస్తే పట్టణాల కంటే అద్భుతంగా తయారు అవుతున్నాయి చాలా సంతోషం అని చెప్పారు.

రెండవది అయిదు స్టార్లు, పది స్టార్లకు సంబంధించి రెండు మూడు పాఠా మీటర్లకు సంబంధించి టాయ్లెట్స్ నిర్మించినా, గ్యాస్ కనెక్షన్స్ ఇచ్చినా చాలా క్లియర్ గా వెళుతున్నాం. టాయ్లెట్స్ కట్టేటప్పుడు కొన్ని సమస్యలు కూడా వస్తున్నాయి. పల్లెటూర్లలో చిన్నచిన్న స్థలాలు ఉన్నచోట్ల, రెండు ట్యాంక్లు కట్టాల్సిన చోట కొంత ఇబ్బంది వస్తుంది. ఒక ట్యాంకుకే పరిమితమయ్యే పరిస్థితి వస్తుంది. దానికి సంబంధించి అక్కడక్కడ కొంత క్లారిటీ ఇవ్వాలి అవసరం ఉంది. అలాగే కొన్నిచోట్ల పెద్ద గ్రామాల్లో కామన్ టాయ్లెట్స్ కట్టాల్సిన అవసరం ఉంది. ఎందుకంటే మైగ్రేటెడ్ లేబర్ ఉంటారు, చిన్న చిన్న గదుల్లో అద్దెకు ఉంటారు, వారికి టాయ్లెట్స్ ఉండవు. అటువంటి గ్రామాల్లో కామన్ టాయ్లెట్స్ కట్టాల్సిన అవసరం ఉందన్న విషయాన్ని నేను మంత్రి గారి దృష్టికి తీసుకు వెళుతున్నాను. అలాగే ప్రతి కుటుంబానికి పదివేల రూపాయల ఆదాయం రావాలనేది కాన్సెప్ట్. దానిని ఎలాగు చేరుకుంటామనే దానిపై ఒక కనరత్తు చేపట్టాల్సిన అవసరం ఉంది. మొన్న ఈ సమస్య స్టడీ చేశాం, దానికేమిటంటే పశువులు ఎంతమందికి ఉన్నాయి, ఎంతమంది కూలికి వెళుతున్నారు, చేతి వృత్తులు ఉన్నాయా చూసి మనం బీసీ, ఎస్సీ, ఎస్టీ, మైనారిటీ సంక్షేమాలకు ఇచ్చే దానితో అనుసంధానం చేస్తూ ఇవ్వాలని, ప్రతి కుటుంబానికి ఏవిధంగా ఆదాయం వస్తుందనే దానిపై కనరత్తు చేయాల్సిందిగా కోరుతున్నాను. అనేక చోట్ల కాలనీలలో గృహాలపై నుండి విద్యుత్ లేన్స్ వెళుతున్నాయి. ఖర్చుతో కూడిన పని అయినందున ఆ విద్యుత్ లెన్లు తొలగించడం లేదు, ప్రమాదాలు సంభవించి చాలా మంది మరణిస్తున్నారు. దానిపై కూడా కనరత్తు చేయాల్సిందిగా పంచాయితీ రాజ్ శాఖా మంత్రి గారిని మీ ద్వారా కోరుతున్నాను.

మిస్టర్ స్పీకర్ : రవికుమార్ ..

శ్రీ కూన రవికుమార్ (ఆముదాలవలస): అధ్యక్షా, గౌరవ మంత్రి గారికి ఈ సభ ద్వారా.. దేశం బాగుపడాలంటే పల్లెలు బాగుపడితేనే నిజమైన అభివృద్ధి జరుగుతుంది. ఈరోజు కాంపిటేటివ్ స్పిరిట్తో పది పాయింట్లను పెట్టుకుని ముందుకు వెళుతున్నారు. అయితే ఈ పది పాయింట్స్లో ఇతర డిపార్టుమెంట్స్కు కూడా కొన్ని అంశాలు ఉన్నాయి. పంచాయితీ రాజ్ అండ్ గ్రామీణాభివృద్ధి శాఖ వారు ఇతర శాఖలను కోఆర్డినేట్ చేసుకోడానికి నోడల్ ఏజన్సీగా ఏమైనా వ్యవహరిస్తారా! అలానే రెండవది, వ్యక్తగత మరుగుదొడ్లు అంటే శాచ్యరేషన్ మోడ్లో స్టేట్ ఓడిఎఫ్గా చేయాలనే ముఖ్యమంత్రి గారి లక్ష్యానికి అతి దగ్గరలోనే ఉన్నాం. హౌస్ హోల్డ్ ఎలక్ట్రిసిటీ కనెక్షన్స్ కూడా ఆల్మోస్ట్ నూరు శాతం శాచ్యరేషన్ వచ్చిందనే భావిస్తున్నాను. గ్యాస్ కనెక్షన్స్ దగ్గరకు వచ్చేసరికి పర్మిక్యులర్గా ట్రైబల్ ఏరియాస్లో నేను చూశాను. అరకు, పాడేరు, కురుపాం వంటి ప్రాంతాలలో కొండల ప్రాంతంలో ఉండే ట్రైబల్స్కు గ్యాస్ సిలిండర్స్ ఇవ్వడం ఉండే సిలిండర్స్ బరువుతో తీసుకుని పోయే పరిస్థితి లేదు. దీనికితోడు ట్రాన్స్పోర్ట్ ఫెసిలిటీ కూడా లేదు. వీటిపై సంబంధిత శాఖ నోడల్ ఏజన్సీగా వ్యవహరిస్తూ ఎటువంటి చర్యలు తీసుకోబోతున్నారు. నూరు శాతం శాచ్యరేషన్కు ఏమైనా టైమ్ లిమిటేషన్స్ పెట్టుకుని ముందుకు వెళుతున్నారా ..

మిస్టర్ స్పీకర్ : ప్లీజ్ కంక్లూడ్ ..

శ్రీ కూన రవికుమార్ : రెండవది, ఫైబర్ నెట్ కనెక్టివిటీ అనేది గ్రామీణ వాతావరణంలో ఉండే పంచాయితీరాజ్ సంస్థలు కావచ్చు, స్కూల్స్ కావచ్చు. వాటికి దేనికీ కూడా పూర్తిగా కనెక్టివిటీ రాలేదు. దానికి టైం లిమిటేషన్, ఏ టైం లోపల చేయాలని ప్రభుత్వం భావిస్తుందో వాటి వివరాలను ప్రభుత్వం తెలియజేయాలని తమ ద్వారా కోరుతున్నాను.

మిస్టర్ స్పీకర్ : మినిస్టర్ గారు..

శ్రీ నారా లోకేష్ (పంచాయితీరాజ్ శాఖా మంత్రి): అధ్యక్షా ఇప్పుడే సభ్యులు ఆంజనేయులు గారు మాట్లాడుతూ ఎస్సీ, ఎస్టీ సోదరులకు ఎక్కువ నిధులు కేటాయించినట్లైతే బాగుంటుంది, వ్యక్తిగత మరుగుదొడ్లు నిర్మించాలని కోరడం జరిగింది. అందులో భాగంగా మీ తరపున సభకు ఏమి చెప్పదలచు కున్నాను అంటే కేంద్రప్రభుత్వం పన్నెండు వేల రూపాయలు వ్యక్తిగత మరుగుదొడ్లకు ఇస్తే, అదనంగా మూడు వేల రూపాయలు కలిపి ఆంధ్రప్రదేశ్ రాష్ట్రం ఇస్తుంది. భారతదేశంలో ఏ రాష్ట్రం ఇవ్వని విధంగా ముఖ్యమంత్రి గారి ప్రోత్సాహం వలన ఇస్తుంది.

(సభలో సభ్యులచే చప్పట్లు)

పాఠశాలలకు కాంపౌండ్ వాల్స్ నిర్మించాలని కోరడం జరిగింది. అందుకు నేను ప్రయారిటీ ఏమి పెట్టుకున్నానంటే బాలికల హాస్టల్స్కు ప్రాధాన్యత ఇవ్వాలని ప్రయారిటీగా పెట్టుకున్నాను. ఎందుకంటే అక్కడ మహిళలు, ఆడపిల్లలు ఉంటారు. నీట్గా కాంపౌండ్ వాల్స్ నిర్మించి ఇవ్వాలని ప్రయారిటీగా

పెట్టుకుని ముందుకు తీసుకువెళుతున్నాను. అది మొదటి దశ. రెండవదశలో తప్పనిసరిగా అన్ని పాఠశాలలకు ఇస్తాం. ఇంటర్మీడియేట్లో.. బయో ఫెన్సింగ్ చేయమని చెప్పడం జరిగింది. అది కూడా తొందరలో ఫాలోఅప్ చేస్తాం. మృణాళిని గారు డ్రెయిన్స్ గురించి ఇప్పుడే చెప్పారు. భూగర్భ డ్రైన్స్ను ఎందుకు నిర్మించకూడదనేది మేము ఆలోచించేది. రెండు వేల మంది కన్నా ఎక్కువ పాపులేషన్ ఉన్న గ్రామ పంచాయితీలలో కూడా భూగర్భ మురుగు పారుదల వసతి కల్పించడం వయబుల్ అవుతుంది. ఆప్లన్కు వెళుతున్నాం. ఇప్పటికే ఫైలెట్ ప్రాజెక్ట్గా మూడు కంపెనీలు ముందుకు వచ్చాయి, మార్చి చివరి నాటికి పూర్తి అవుతాయి. అందులో ఒక కంపెనీ ఫ్రైస్ చూస్తే చాలా తక్కువగా ఇవ్వడం జరిగింది, అది కోఆర్డినేట్ చేసి తప్పనిసరిగా ఏప్రిల్ నెలలో మళ్ళీ ఈ కార్యక్రమం ప్రారంభిస్తాం. అది కూడా ముఖ్య మంత్రి గారి ఆలోచన ప్రకారం మార్చి 2019 నాటికి పూర్తి చేస్తాం.

ఐహోచ్ఎస్ఎల్స్కు వచ్చే సరికి 2014లో తెలుగుదేశం ప్రభుత్వం అధికారంలోకి వచ్చినప్పుడు 32 శాతం మందికే ఉండేది. ఇప్పుడు చూస్తే మూడు సంవత్సరాల తెలుగుదేశం ప్రభుత్వంలో 93 శాతం, దాదాపు యాభై శాతం పెంచాము. అంతేకాదు అధ్యక్షా, కేంద్ర ప్రభుత్వం మిషన్ అంత్యోదయా అనే కార్యక్రమం తీసుకుని గ్రామ పంచాయితీలు రేటింగ్ ఇస్తాయి. భారతదేశంలో మొదటి 82 గ్రామ పంచాయితీలను తీసుకుంటే అందులో ఆంధ్రప్రదేశ్ గ్రామ పంచాయితీలు 36 ఉన్నాయి.

(ఈ సందర్భంలో సభలో సభ్యులచే చప్పట్లు)

అంతే కాకుండా మొదటి పది గ్రామ పంచాయితీల్లో ఆరు ఆంధ్రప్రదేశ్ రాష్ట్రం నుండి ఉన్నాయి. ఇది చరిత్ర అధ్యక్షా. వాస్తవంగా నా కంటే ముందు సభ్యులు అయ్యి పాత్రలు గారు మంత్రిగా పని చేశారు. ఆయన కూడా చాలా అద్భుతంగా చేశారు. క్రెడిట్ నా హయాంలో వచ్చింది. తాను చేసినదంతా కష్టమే అయింది అధ్యక్షా. చాలా అద్భుతంగా ఈ కార్యక్రమం జయప్రదం అవుతోంది.

అదేవిధంగా రాజేంద్రప్రసాదుగారు శ్మశానానికి నేరుగా నిధులు ఇస్తే బాగుంటుంది అని కోరడం జరిగింది. అది కూడా కస్టరైజ్డ్ పెట్టుకున్నాం. అధ్యక్షా మీరు ఇక్కడున్న మా అందరకూ రోల్మోడల్. ఎందుకంటే స్పీకర్ గారు చాలా అద్భుతంగా చేశారు, ఎవరూ ఊహించని విధంగా ఒక చరిత్ర సృష్టించారు.

(ఈ సందర్భంలో సభలో చప్పట్లు)

దీనికోసం ఈ కస్టరైజ్డ్ కాంట్రీబ్యూషన్ ఎలా చేయాలి, ఎలా చేస్తే బాగుంటుంది, మెటీరియల్ కాంపోనెంట్ ఎలా మేనేజ్ చేయాలని ఆలోచించుకుని త్వరలోనే మీదగ్గరకు వస్తాం అధ్యక్షా,

రెండవది డంప్ యార్డులు. గౌరవ శాసనసభ్యులు అందరూ ఉన్నారు. చాలా ఇంపార్టెంట్ సబ్జెక్ట్.. ఈ రోజు ప్రభుత్వ పరంగా మేము ఆలోచించేది ప్రతీ గ్రామ పంచాయితీకి డంప్ యార్డులు ఉండాలి.

09.20AM.

ప్రతీ ఇంటికీ రెండు చెత్త బుట్టలు ఇవ్వాలి. తడి చెత్త, పొడి చెత్త. అంతేకాకుండా ప్రతీ ఇంటికీ ఇప్పుడు NFC Cards బిగించి, చెత్త ఎవరైతే కలెక్ట్ చేస్తారో... Green Ambassador అని పెట్టాము. టైమ్ కి వాళ్లు ప్రతీ ఇంటి దగ్గరకి వెళ్లి చెత్త ఎత్తాలని రూల్ పెడుతున్నాము. ఇప్పటికే పశ్చిమ గోదావరి జిల్లాలో చాలా అద్భుతంగా చేశాం. మిగతా జిల్లాల్లో కూడా పెద్ద ఎత్తున చేస్తాం. చెత్త నుంచి సంపదలు వచ్చే అవకాశం ఉంది. Vermi compost జనరేట్ చేసి Horticulture, Agriculture, Forest Departments కొనాలని ఇప్పటికే ముఖ్యమంత్రిగారు ఆదేశాలు జారీ చేయడం జరిగింది. తొందర్లో 12,918 గ్రామ పంచాయితీలలో 2019 మార్చి నాటికి డంపింగ్ యార్డులు పూర్తిచేయాలనేది గౌరవ ముఖ్యమంత్రిగారి ఆలోచన. దానికి NFC Cards పెట్టి Centralize tracking కూడా చేయటం జరుగుతుంది. ఇప్పుడే సభ్యులు శ్రీ గోరంట్ల బుచ్చయ్య చౌదరిగారు చెప్పారు. Twin pits is a must. మీకు కూడా తెలుసు అధ్యక్షా. Compulsory success కావాలంటే twin pits is a must. ఒకవేళ స్థలం లేకపోతే కామన్ టాయిలెట్స్ కట్టిస్తున్నాము. మెయింటెనెన్స్ ఫస్ట్ క్లాస్ లో జరిగేటట్లు వాళ్లకి ఇచ్చే టాయిలెట్ కు సంబంధించిన తాళాలు కూడా వాళ్లకే ఇస్తున్నాము. ఎక్కడైనా లోపాలుంటే మా దృష్టికి తీసుకురండి, మేము తప్పనిసరిగా పరిష్కారం చేస్తాము. అంతేకాకుండా సభ్యులు శ్రీ బుచ్చయ్య చౌదరిగారు ఇప్పుడే మాట్లాడుతూ రూ.10,000ల ఆదాయం మీరు ఎట్లా కల్పిస్తారని, మీరు ఏ ప్రణాళిక పెట్టుకున్నారు అని అడిగారు. ఆన్ లైన్ సిస్టం పెట్టి అన్ని డిపార్ట్ మెంట్లను integrate చేశాము. దాంట్లో భాగంగానే ఈరోజు నేను డ్యాష్ బోర్డులో చూడగలుగుతున్నాను. ఎవరికి ఎన్ని ఎకరాల భూమి ఉంది, ఆవులు ఉన్నాయా, గేదెలు ఉన్నాయా, అన్నీ తెలుసుకోటానికి అవకాశం ఉంది. అన్ని డిపార్ట్ మెంట్లను ఇంటిగ్రేట్ చేసి ప్రతీ కుటుంబానికి ఒక యాక్సెస్ ప్లాన్ ఇస్తున్నాము. నాకు ఒక నెల సమయం ఇవ్వండి, గౌరవ శాసనసభ్యుల్ని కూడా తీసుకెళ్తాను. పేదల ఇంటి పైనుంచి కరెంటు లైను వెళ్తుందని కూడా సభ్యులు చెప్పారు. అది వేరే శాఖ, తప్పనిసరిగా మంత్రివర్యులు శ్రీ కిమిడి కళా వెంకట్రావుగారు కూడా సభలో ఉన్నారు. ఆయన దృష్టికి కూడా తీసుకెళ్తాను.

చివరిగా, విప్ శ్రీ కూన రవికుమార్ గారు మాట్లాడుతూ మీరు కోఆర్డినేషన్ ఎట్లా చేస్తున్నారు అని అడిగారు. నేనే బాధ్యతలు తీసుకున్నాను, పంచాయితీరాజ్, గ్రామీణాభివృద్ధి శాఖ నోడల్ ఏజెన్సీ.

ఇదే పెద్ద ఎత్తున మనం టేకప్ చేస్తున్నాం. "Smart Ward – Smart Village" కార్యక్రమం ఏదైతే ఉందో అది మా డిపార్ట్మెంట్ నుంచి ప్లానింగ్ డిపార్ట్మెంట్ కి దాదాపు బదిలీ అయిపోయింది. నోడల్ ఏజెన్సీ కింద పంచాయతీరాజ్ - గ్రామీణాభివృద్ధి శాఖే పనిచేస్తోంది. అంతేకాకుండా ఇప్పుడు గ్యాస్ కనెక్షన్స్ కూడా ట్రైబల్ ఏరియాలో పెద్ద సిలిండర్లు అని ఇబ్బంది ఉంది, దానికి చిన్న సిలిండర్లు కూడా ఏర్పాటుచేస్తున్నాం. ఈ కార్యక్రమం కూడా తొందరలో పెద్ద ఎత్తున చేస్తాం.

ఫైబర్ కనెక్షన్ గురించి కూడా మాట్లాడారు. మొన్న జరిగిన పార్లనర్షిప్ సమ్మిట్ లో Google తో ఒప్పందం కుదుర్చుకున్నాం. ప్రతీ గ్రామ పంచాయతీలో 2018 డిశంబరు నాటికే ఉచితంగా Wifi ఇవ్వబోతున్నాం.

(ఈ సందర్భంలో సభ్యులు బల్లలు చరిచారు)

ప్రతీ గ్రామ పంచాయతీలో. భారతదేశంలో ఎక్కడా లేదు, మొదటి రాష్ట్రం ఆంధ్రప్రదేశ్ రాష్ట్రమే అవ్వబోతుంది. దానికి కూడా ఒప్పందం కుదుర్చుకున్నాం.

(ఈ సందర్భంలో సభ్యులు బల్లలు చరిచారు)

అంతేకాకుండా Fibre connectivity. ఏదైతే ఎ.పి. ఫైబర్ ఉందో, 200 గ్రామపంచాయతీలకు ఇప్పటికే ఇచ్చాం. తొందరలో ఆ కార్యక్రమం కూడా చేస్తాం. మనకు బాక్సుల కొరత వలన ఇబ్బంది కలిగింది. అది కూడా తొందరలో పెద్ద ఎత్తున టేకప్ చేస్తామని మీద్యారా సభకు తెలియజేస్తున్నాను.

MR.SPEAKER: Question No.3575, Minister for Irrigation.

Question No.3575 (42)

గాజులదిన్నె ప్రాజెక్టు గేట్ల నిర్వహణ

సర్వశ్రీ

శ్రీ ఎస్.వి. మోహన్ రెడ్డి - ఎమ్మెల్యే.

గౌరవనీయులైన జల వనరుల నిర్వహణ శాఖ మంత్రిగారు దయచేసి ఈ క్రింది సమాచారం తెలియజేస్తారా?

- ఎ) ఏళ్ల తరబడి మరమ్మతులు చేపట్టకపోవటం వలన కర్నూలు జిల్లాలోని గాజులదిన్నె ప్రాజెక్టు గేటు నిర్వహణ కష్టంగా మారిన విషయం ప్రభుత్వం దృష్టికి వచ్చిందా?
- బి) అయితే, ఆ వివరాలేమిటి?
- సి) గేట్లకు మరమ్మతులు చేపట్టి, నిర్వహణను మెరుగుపరచడానికి ప్రభుత్వం చేపడుతున్న చర్యలేమిటి?

గౌరవనీయులైన జల వనరుల నిర్వహణ శాఖ మంత్రి (శ్రీ దేవినేని ఉమా మహేశ్వరరావు) గారి సమాధానం.

- ఎ) అవునండీ.
- బి) ఇఎం భాగాలు, గేట్లు మరియు హోయిస్ట్లకు మరమ్మతులు / దిద్దుబాట్లు చేపట్టం కోసం కర్నూలు జిల్లా కలెక్టరుగారు నీరు - చెట్టు కార్యక్రమం క్రింద రూ.196.00 లక్షల మొత్తాన్ని మంజూరు చేశారు. 2వ దశ ఎలిమెంట్లకు బదులుగా ఉంచేందుకు ఫ్ర్యాబ్రికేషన్ స్టాప్ లాగ్ గేట్ ఎలిమెంట్ల నిర్మాణం కోసం అవసరమైన డ్రాయింగ్ను కూడా ఆర్డర్బుక్ మరియు ఎం సిబ్బందిని సంప్రదించి రూపొందించడమయింది.
- సి) డ్రాయింగ్లను ఖరారు చేసిన తరువాత మరమ్మతు పనులు చేపట్టడం మరియు పూర్తిచేయడం జరుగుతుంది. మరొకవైపు రూ.128.00 కోట్ల మొత్తంతో సాగునీటి అంతరాన్ని భర్తీ చేయడానికి సంబంధించిన ప్రాత్సాహక (ఐఎస్బిఐజి) పథకం క్రింద గాజులదిన్నె ప్రాజెక్టు ఆధునీకరణ పనులను చేపట్టాలని ప్రతిపాదించడమయింది.

మిస్టర్ స్పీకర్: ఎస్.వి. మోహన్రెడ్డిగారు.

శ్రీ ఎన్.వి. మోహన్ రెడ్డి (కర్నూలు): ధన్యవాదాలు అధ్యక్షా. గాజులదిన్నె ప్రాజెక్టు పేరు ముందుగా దామోదరం సంజీవయ్య ప్రాజెక్టు. ఆయన మొట్టమొదటి దళిత ముఖ్యమంత్రి. ఆ పేరుమీదనే దానిని కంటిన్యూ చేయాలని తమరి ద్వారా ప్రభుత్వానికి తెలియజేస్తున్నాను. అధ్యక్షా, ఈ గాజులదిన్నె ప్రాజెక్టు ఒక్క సాగునీటికే కాకుండా తాగునీటికి కూడా దానిమీదనే ఆధారపడిన స్కీమ్స్ చాలా ఉన్నాయి. డోన్ స్కీమ్ గాని, లేదంటే కృష్ణగిరి, పత్తికొండ, కర్నూలు కూడా దానిమీదనే ఆధారపడే పరిస్థితి. 1996లో పెద్ద వరదలు వచ్చినప్పుడు గేట్లు ఎత్తడానికి, మరమ్మతులు లేక గేట్లు ఎత్తే పరిస్థితి లేక మొత్తం ప్రాజెక్టు కొట్టుకుపోతే ఆ నీళ్లు వచ్చి కర్నూలును ముంచాయి. “ఉరిమిరిమి మంగళం మీద పడ్డట్లు” అక్కడి నీళ్లన్నీ వచ్చి మా కర్నూలును ముంచేటువంటి పరిస్థితి. కాబట్టి ఆ ప్రాజెక్టు చాలా ఇంపార్టెంట్ ప్రాజెక్టు. 4 టిఎంసీల స్టోరేజ్ ఉండేటటువంటి ప్రాజెక్టు కాబట్టి దానిని ఇన్ని సంవత్సరాలు, 1996లో వరదలు వచ్చినప్పుడు, మనకు అనుభవం వచ్చినా కూడా ఇన్ని సంవత్సరాలు, గత ప్రభుత్వాలు కూడా దానిని పట్టించుకోకపోవడమనేది చాలా బాధాకరం. ఇప్పటికైనా మంత్రిగారు దానిని డ్రాయింగ్స్ కు పంపించామని అన్నారు. ఇంకా డ్రాయింగ్స్ ఫైనలైజ్ కాలేదు. డ్రాయింగ్స్ ఫైనలైజ్ అయి, దానికి శాంక్షన్ ఇచ్చి, వర్క్ స్టార్ట్ అయ్యేసరికి మళ్ళీ వర్షాకాలం వచ్చిందంటే మళ్ళీ ప్రమాదం పొంచి ఉన్నట్లే కాబట్టి దానిమీద వెంటనే చర్యలు తీసుకోవాలని కోరుతున్నాను.

అధ్యక్షా, అట్లాగే కర్నూలు నగరానికి కూడా గాజులదిన్నె ప్రాజెక్టులోనే తాగునీటిని మేము స్టోరు చేసుకునే పరిస్థితి ఉంది. ఈరోజు కర్నూలు నగరానికి మంచినీటి కోసం హంద్రీనీవా నుంచి తెచ్చి గాజులదిన్నె ప్రాజెక్టులో పెడుతున్నాము. ఇప్పటికి మాకు కూడా కావలసినంత నీరు రాలేదు. HNSS లో కూడా ఇప్పుడు నీరు ఆపు చేస్తామని అంటున్నారు. అట్లా కాకుండా ముచ్చుమరి నుంచి పంపుల ద్వారా ఇంకో 15 రోజులు మాకు కంటిన్యూ చేయగలిగితే కర్నూలుకు సాగునీటి సమస్య తీరిపోతుంది.

మిస్టర్ స్పీకర్: నాగేశ్వరరెడ్డిగారు.

డా.బి.జయనాగేశ్వర రెడ్డి (ఎమ్మిగనూరు): ధన్యవాదాలు అధ్యక్షా. కర్నూలు జిల్లాలో పశ్చిమ ప్రాంతంలోని మా ఎమ్మిగనూరు నియోజకవర్గంలో ఉండేటటువంటి అత్యంత కీలకమైనటువంటి రిజర్వాయరు ఈ గాజులదిన్నె ప్రాజెక్టు. ఇప్పుడే సహచర సభ్యులు చెప్పిన విధంగా దామోదరం సంజీవయ్య పేరు పెట్టడమే కాకుండా, ఇప్పుడు ప్రస్తుతం 4.5 టిఎంసీలు ఉన్న కెపాసిటీ. ఇందులో ఎప్పుడూ కూడా కేవలం 2 టిఎంసీలే ఉంటుంది. ఇది ముఖ్యమంత్రి శ్రీ నారా చంద్రబాబునాయుడిగారి

పరిపాలన కావచ్చు, జలసిరికి హారతి కావచ్చు, గత సంవత్సరమే 3.5 టిఎంసీలకు వచ్చింది. ఇక్కడ ముఖ్యంగా వారు చెప్పిన విధంగా మొత్తం ఆరు నియోజకవర్గాలకు 24,400 ఎకరాలకు ఆయకట్టు అయితే, డ్రింకింగ్ స్కీమ్స్ కూడా ఇటు ఎమ్మిగనూరు కావచ్చు, డోన్ కావచ్చు, పత్తికొండ కావచ్చు, కర్నూలు కావచ్చు, ఆరు నియోజకవర్గాలకు డ్రింకింగ్ వాటర్ ఇన్ఫ్రా ని చెబుతున్నారు. కానీ మాకు HNSS నుంచి నీళ్లు రావాలంటే అక్కడ చిన్నముగతి దగ్గర స్లాయిస్ ఒకటి కచ్చితంగా ఏర్పాటుచేయాలని, ముఖ్యమంత్రివర్యులు కూడా దీనిమీద మంత్రిగారికి ఆదేశించటం జరిగింది. గతంలో ఒక చిన్న సమస్య. మన ప్రతిపక్ష నాయకుడు జగన్మోహన్ రెడ్డిగారు వచ్చినప్పుడు అవగాహనారాహిత్యం ఎట్లా ఉంటుందంటే కట్టిన గాజులదిన్నె ప్రాజెక్టునే మళ్ళీ కడతానని ఆయన చెప్పాడు. ఈ సభలో ఆ మాటను ఎందుకు అంటున్నానంటే ఈ స్లాయిస్ పెడితే, ఏదైతే రైతుల ఆయకట్టు కూడా తక్కువ కాకుండా, ఆ తాగునీటి అవసరాలకు కూడా HNSS ద్వారా నీళ్లు వస్తే ఎక్కడా ఇబ్బంది ఉండదు. అంతేగాకుండా మా ప్రాంతానికి ముఖ్యంగా LLC. ఏదైతే ఈరోజు కాలువ గట్ల మీద ముఖ్యమంత్రిగారు నిద్రపోయి... ముచ్చమరి అనేది మా కర్నూలు జిల్లాకు లైఫ్ లైన్. అటువంటి కార్యక్రమాన్ని ముగించారు, పులికనుమ కూడా పూర్తిచేశారు. LLC ద్వారా ఈ చివరి ఆయకట్టు భూములకు సంబంధించినవి కూడా ఇంకా పెండింగ్ లో ఉన్నాయి. ఈ గాజులదిన్నె ప్రాజెక్టు, స్లాయిస్, అదేవిధంగా LLC tenders కూడా తొందరగా పిలిస్తే తాగు నీటికి, సాగునీటికి కూడా బ్రహ్మాండంగా ఉంటుందని తమరి ద్వారా మంత్రివర్యులను కోరుతున్నాను.

మిష్టర్ స్పీకర్: మినిష్టరుగారు.

శ్రీ దేవినేని ఉమా మహేశ్వరరావు: అధ్యక్షా, గౌరవ సభ్యులు శ్రీ ఎస్.వి. మోహనరెడ్డిగారు, జయనాగేశ్వరరెడ్డిగారు చెప్పినట్లుగా ఎమ్మిగనూరు, కర్నూలు, డోన్ మొత్తం ఏరియాలన్నిటికీ కూడా తాగునీటికి, సాగునీటికి, 24,372 ఎకరాలు. సాగునీటికి మరియు తాగునీటికి కూడా ఈ ప్రాజెక్టు ఉపయోగపడుతుంది. తప్పకుండా దీనికి సంబంధించిన గేట్ల నిర్వహణ, మరమ్మత్తుల కోసం నేను కూడా స్వయంగా ఆ ప్రాజెక్టు దగ్గరకు వెళ్లాను. తప్పకుండా ఈ సీజన్ లోనే గౌరవ సభ్యులు జయనాగేశ్వరరెడ్డిగారు అడిగిన స్లాయిస్ కూడా.... అవగాహన లేకుండా ప్రతిపక్ష నాయకుడు కూడా ఆ ప్రాజెక్టును కడతానని చెప్పి మొన్న కూడా ఆ జిల్లాకు వెళ్లినప్పుడు మాట్లాడాడు. ఇది గతంలో ఉన్న ప్రాజెక్టు. 4.5 టిఎంసీల నీళ్లు నిల్వ చేసుకునే అవకాశం ఉంది. తప్పకుండా ఏదైతే ఇక్కడ గౌరవ రెవెన్యూ శాఖామంత్రిగా పనిచేస్తాన్న శ్రీ కె.ఇ. కృష్ణమూర్తిగారు కూడా ఇరిగేషన్ మంత్రిగా ఉన్నప్పుడు ఆయన

కానివ్వండి, అదేవిధంగా ఇరిగేషన్ మంత్రిగా ఉన్నప్పుడు మీరు కానివ్వండి, ఆ ప్రాజెక్టు సందర్భానికి కూడా వెళ్లారు. తప్పకుండా ఆ గేట్ల నిర్మాణం, స్క్లాయిస్ నిర్మాణాన్ని కూడా ఈ సీజన్లోనే అన్ని విధాలుగా పూర్తిచేయడం జరుగుతుంది. అదేవిధంగా నిన్న “సోమవారం - పోలవారం” సమీక్షలో కూడా ముఖ్యమంత్రిగారు కర్నూలు జిల్లాకు సంబంధించి వేదవతి, గాజులదిన్నె, అదేవిధంగా HNSS levels ఎప్పుడైతే తగ్గుతాయో అప్పుడు ముచ్చమరి ద్వారా కూడా రాబోయే 15 రోజుల్లో కర్నూలు పట్టణానికి, ఇటు హంద్రీనీవా కాలువల ద్వారా కర్నూలు మరియు అనంతపురం జిల్లాకు ఎక్కడా కూడా ఇబ్బందిలేకుండా నీళ్లు ఇవ్వమని చెప్పి ఆదేశాలు కూడా ఇచ్చారు. అట్లాగే పత్తికొండ, డోను ఏరియాలలోని చెరువులకు కూడా నీళ్లు తీసుకెళ్లాల్సిన అవసరం ఉంది. దానికి సంబంధించిన డిపిఆర్లు, ప్రాజెక్టులన్నీ కూడా రెడీ అవుతున్నాయి. అడ్మినిస్ట్రేటివ్ శాంక్షన్ ఇచ్చి ఈ సీజన్లోనే పత్తికొండ, డోన్ ఏరియాలకు కూడా మంచినీటికి ఇబ్బంది లేకుండా చెరువులకు నీరిచ్చే కార్యక్రమం కూడా.. శ్రీ కె.ఇ. కృష్ణమూర్తిగారు ఎప్పటినుంచో ఆ కార్యక్రమాన్ని ముఖ్యమంత్రిగారి దృష్టిలో పెట్టారు. ఈ సీజన్లోనే ఆ పనులను ప్రారంభించి, పూర్తిచేస్తాం అని చెప్పి కూడా మీద్వారా గౌరవ సభ్యులకు తెలియజేస్తున్నాను.

9.30 AM

MR.SPEAKER: Question No.3631 is postponed at the request of the Member.

Question No.3660, Minister for Finance.

ప్రశ్ననెం . 3660(44)

అల్పసంఖ్యాక వర్గాల వారి సంక్షేమం కోసం నిధుల కేటాయింపు

సర్వశ్రీ

అంజత్ భాషా పేక్ బెపరి,

వై. సాయి ప్రసాద్ రెడ్డి,

మహమ్మద్ ముస్తఫా పేక్,

డా॥ దేశాయి తిప్పారెడ్డి - ఎమ్మెల్యేలు.,

గౌరవనీయులైన ముఖ్యమంత్రిగారు దయచేసి ఈ క్రింది సమాచారం తెలియజేస్తారా;

ఎ) 2017-18 సంవత్సరంలో మైనారిటీల సంక్షేమ శాఖకు కేటాయించిన నిధుల మొత్తం ఎంత;

- బి) 2016-17, 2015-16 మరియు 2014-15 ఆర్థిక సంవత్సరాలలో మైనారిటీల సంక్షేమ శాఖకు కేటాయించిన మరియు విడుదల చేసిన నిధుల మొత్తం ఎంత; మరియు
- సి) పైన చెప్పిన సంవత్సరాలలో ఖర్చు చేసిన నిధుల మొత్తం ఎంత?

గౌరవనీయులైన ముఖ్యమంత్రి ముఖ్యమంత్రి శ్రీ నారా చంద్రబాబు నాయుడు తరపున (శ్రీ యనమల రామకృష్ణుడు) సమాధానం

- ఎ) 2017-18 సంవత్సరానికిగాను మైనారిటీల సంక్షేమ శాఖకు రూ.84025.54 లక్షల మొత్తాన్ని కేటాయించడమయింది.
- బి) సంవత్సరం వారీగా కేటాయించిన మరియు విడుదల చేసిన నిధుల వివరాలు క్రింది విధంగా ఉన్నాయి.

సంవత్సరం	కేటాయించిన మొత్తం	విడుదల చేసిన మొత్తం (రూ. లక్షలలో)
2016-17	79561.46	78789.00
2015-16	46832.29	43952.00
2014-15	57544.92	38806.00

- సి) సంవత్సరం వారీగా ఖర్చు చేసిన నిధుల వివరాల క్రింది విధంగా ఉన్నాయి :

సంవత్సరం	ఖర్చు చేసిన మొత్తం (రూ. లక్షలలో)
----------	-------------------------------------

2016-17	63585.65
2015-16	33531.82
2014-15	38465.29

మిస్టర్ స్పీకర్ : చాండ్ బాషా గారూ.

శ్రీ అత్తర్ చాండ్ బాషా (కదిరి): ధన్యవాదాలు అధ్యక్షా, మైనారిటీల సంక్షేమం గురించి స్వాతంత్ర్యం వచ్చిన తరువాత మైనారిటీలు చాలా వెనుకబడి ఉన్నారు. వారిని ఏవిధంగా అభివృద్ధి చేయాలి, వారి సంక్షేమానికి ఏవిధంగా పని చేయాలో ఈ ప్రభుత్వం పూర్తి స్థాయిలో పనిచేస్తున్నప్పటికీ ఇంకా మైనారిటీలు దారిద్ర్యరేఖకు దిగువన ఉన్నారు. వారిని విద్యాపరంగా, ఉద్యోగాలపరంగా, వారి వ్యాపారాలలో స్థిరపడడానికి ప్రభుత్వం తరఫున Minorities Finance Corporation ద్వారా పిల్లల చదువులపట్ల స్కాలర్‌షిప్స్, Residential Schools, మసీదు మరమ్మత్తులకు నిధులు, burial grounds కు నిధులు, ఇమామ్, మౌజమ్స్ కు జీతాలు అయితేనేమి ఇవన్నీ కూడా రాష్ట్రం చరిత్రలో ఎప్పుడూ చేయనివిధంగా మైనారిటీల సంక్షేమం, అభివృద్ధి కోసం ప్రభుత్వం పాటుపడుతున్న సంగతి గుర్తు చేస్తూ సంతోషాన్ని వ్యక్తపరుస్తున్నాను. ఇంకా ఈ ప్రభుత్వం నుంచి మైనారిటీలకు చాలా పథకాలు అందాల్సిన అవసరం ఉంది.

మైనారిటీల సంక్షేమం, అభివృద్ధి కోసం గత బడ్జెట్ లో రూ.840 కోట్లు కేటాయిస్తే ఈ సంవత్సరం 2018-19 బడ్జెట్ లో రూ.1,102 కోట్లు పెద్ద మొత్తం కేటాయించినందుకు రాష్ట్ర మైనారిటీల అందరి తరఫున ఈ ప్రభుత్వానికి, ముఖ్యమంత్రి గారికి ధన్యవాదాలు తెలియజేస్తున్నాను.

గత సంవత్సరం రూ.840 కోట్లు కేటాయిస్తే ఇప్పటికీ ఖర్చు చేసింది కేవలం రూ.565 కోట్లు. ఈ ప్రభుత్వ సంక్షేమ పథకాలు మైనారిటీలకు అందచేయడంలో ఎక్కడ లోపమున్నదో మనం ఒకసారి సమీక్షించుకోవాల్సిన అవసరం ఉంది. నేను మైనారిటీల సంక్షేమంపై రెండుసార్లు మాట్లాడినపుడు, Minorities Finance Corporation ద్వారా మైనారిటీలకు లోన్లు ఇస్తే, లక్ష రూపాయల లోన్లు ఇస్తే రూ.50,000 సబ్సిడీ ఇచ్చి, ఆ రూ.50,000 డబ్బులు ఇవ్వడానికి కూడా బ్యాంకర్లు, బ్యాంకు చుట్టూ తిప్పుతూ పదిసార్లు కాదు అధ్యక్షా, ఆ లక్ష రూపాయల లోన్ కోసం దాదాపు మూడు, నాలుగు నెలలపాటు అధికారుల చుట్టూ, రాజకీయ నాయకుల చుట్టూ మైనారిటీలు తిరిగి విసిగివేసారిపోయి చాలామంది గమ్మున ఉండే పరిస్థితిని చూస్తున్నాం. ఈ ప్రభుత్వాన్ని నేను ఒక్కటే కోరుతున్నాను.

మైనారిటీలకు బ్యాంకులకు లింకేజీ లేకుండా ఫైనాన్స్ కార్పొరేషన్ ద్వారా లోన్లు ఇస్తే, అది ఎంతైనా కావచ్చు, బ్యాంకరు రూ.50,000 సబ్సిడీ ఇస్తే, ఆ రూ.50,000 మేము ఇవ్వమూ, లక్ష రూపాయల్లో మీకు రూ.50,000 మాత్రమే ఇస్తాము, ఆ రూ.50,000 అలాగే డిపాజిట్గా పెట్టుకుంటాం, మీకు ప్రభుత్వంలో పని అయిన తరువాత ఇస్తామని చెబితే, ఇంకా లోన్ల కోసం బ్యాంకర్ల చుట్టూ ఎందుకు తిరగాలి? లేనివాళ్లు, ఆర్థిక పరిస్థితులు ఇబ్బందికరంగా ఉన్న వాళ్లు మాత్రమే ఈ లోన్ల కోసం అప్లై చేసుకుంటే అందులో ఆ లక్ష రూపాయలు ఇవ్వడానికి...

మిస్టర్ స్పీకర్ : మీరు ఇంతకు ముందు కూడా దీని గురించి చర్చించారు. Come to your supplementary.

శ్రీ అత్తర్ చాంద్ బాషా (కదిరి) : నిధులను ఎందుకు మనం ఖర్చుచేయలేకపోతున్నాం అన్న దానికి ఒక క్లారిటీ వస్తే.. ఆవిధంగా అధికారులతో మనం సమీక్ష చేసుకొని, నిధులను ఏవిధంగా మనం లోన్ల రూపంలో ఇస్తున్నామో, బ్యాంకర్లతో మాట్లాడి, ఈవిధంగా బ్యాంకర్స్ మైనారిటీలను ఇబ్బందులకు గురి చేస్తున్నారు. మైనారిటీలకు బ్యాంకర్స్ ఏవిధంగా లోన్లు ఇస్తున్నారో, బ్యాంకుల లింకేజీ లేకుండా free loans ఇవ్వాలని ఈ ప్రభుత్వాన్ని తెలియజేసుకుంటున్నాను.

అంతేకాదు అధ్యక్షా, పిల్లల చదువుల కోసం Overseas Education Scheme క్రింద కాపు, బ్రాహ్మణ, ఎస్సీ కార్పొరేషన్ల ద్వారా ఏవిధంగా పిల్లల ఉన్నత చదువులకు డబ్బులు కేటాయిస్తున్నారో, అదేవిధంగా మైనారిటీలకు కూడా పెద్దఎత్తున చదువుల కోసం ముఖ్యమంత్రి గారు నిధులు కేటాయిస్తున్నారు. గత సంవత్సరం 50 మంది ఉంటే 200 మందిని విదేశాలకు పంపాలనే ఆశయంతో పనిచేస్తే కేవలం 73 మందికి మాత్రమే ఈ స్కీం క్రింద పంపడం జరిగింది. ఈ స్కీంలో 15 దేశాలు మాత్రమే ఉన్నాయి. ఇంకా చాలా దేశాలను ఈ స్కీంలో చేర్చమని ప్రభుత్వానికి పిల్లలు, పిల్లల తల్లిదండ్రులు కోరుతున్నారు. కాపు, బ్రాహ్మణ, ఎస్సీ కార్పొరేషన్ ద్వారా లోన్ పొందేవారికి 30 దేశాలు ఉన్నాయి. వాటినన్నింటినీ ఈ స్కీంలో చేర్చితే విద్యార్థులకు ఎక్కడ సీటు వస్తే అక్కడ చదువుకోడానికి అవకాశం కలుగుతుందని పిల్లల తల్లిదండ్రులందరూ కూడా కోరుతున్నారు.

(బెల్)

చిన్న సబ్సిడీ అధ్యక్షా. Christian Burial Ground , Minorities Burial Ground కోసం కలెక్టర్ గారు land allocation చేయకపోవడం వల్ల, ఏ గ్రామాలకు వెళ్లినా కూడా మాకు స్మశానవాటిక లేదు, గత 40, 50 సంవత్సరాలుగా మా భూముల్లోనే పూడ్చుతున్నాం, మాకు బరియల్ గ్రౌండ్ ఇవ్వమని

కోరుతున్నారు. రెవెన్యూ శాఖ సత్వరం చర్యలు తీసుకొని, కలెక్టర్‌కు ప్రభుత్వం ఆదేశాలు ఇస్తే మైనారిటీలకు బరియల్ గ్రౌండ్ కేటాయింపు చేయాల్సిందిగా కోరుతున్నాను. మైనారిటీల సంక్షేమం, అభివృద్ధి కోసం ఎంతో చేస్తున్న ప్రభుత్వం ఇంకా చేయాలని చెప్పి ఈ సందర్భంగా తెలియజేస్తున్నాను.

మిస్టర్ స్పీకర్ : మినిష్టర్ గారూ.

శ్రీ యనమల రామకృష్ణుడు (ఆర్థిక మరియు శాసనవ్యవహారాల శాఖా మంత్రి): అధ్యక్షా, గతంలో ఎన్నడూ లేనివిధంగా కేటాయింపులు భారీగా పెంచడం జరిగింది. ఒకప్పుడు మైనారిటీలకు లక్షల్లో మాత్రమే కేటాయింపులు ఉండేవి. అటువంటిది ఈ సంవత్సరం రూ.1,100 కోట్ల పైచిలుకు చేశాం. కేటాయింపులు బాగానే చేస్తున్నాం. మైనారిటీల ఆర్థికాభివృద్ధికి అనేక స్కీమ్స్ పెట్టాం. అవన్నీ కూడా అమలులో ఉన్నాయి. గౌరవసభ్యులు చెప్పిన స్కీములు కూడా అమలులో ఉన్నాయి. వాటిని intensify చేసి వారికి ఆర్థికంగా న్యాయం చేయడానికి అన్ని విధాలా చర్యలు తీసుకుంటాం. ఖర్చుల గురించి చూస్తే కొద్దిగా స్లోగానే ఖర్చులు ఉన్నాయి. ఏ సంవత్సరం చూసినా కూడా అనుకున్నంత ఖర్చు కావడం లేదు. దీనికి నిన్న కౌన్సిల్‌లో కూడా నేను సమాధానం చెప్పాను. అసెంబ్లీ అయిన తరువాత ఒకసారి మీటింగ్ పెట్టుకొని.. ముఖ్యమంత్రి గారి పోర్ట్‌పోలియో ఇది. ఖర్చు ఏవిధంగా చేయాలి, ఏవిధంగా స్కీములు ఉండాలి అనే దానిపై చేస్తున్నాం.

బరియల్ గ్రౌండ్స్ గురించి చెప్పారు, వాటిపై కలెక్టర్లందరికీ సూచనలు ఇచ్చాం. క్రిస్టియన్స్‌కు, మైనారిటీలకు, మిగతా కులాలకు కూడా ప్రతిచోటా బరియల్ గ్రౌండ్స్ ఉండాలని ఆదేశాలు జారీచేయడం జరిగింది. ఆవిధంగా ప్రభుత్వ భూమి ఉంటే ప్రభుత్వ భూమిలో బరియల్ గ్రౌండ్స్ ఇస్తున్నాం. లేకపోతే అక్వైర్ చేసి క్రిస్టియన్స్‌కు, మైనారిటీలకు ఈ బరియల్ గ్రౌండ్స్ కట్టించాలని చేస్తున్నాం.

అదేవిధంగా Overseas Studies Scheme ఉంది, దానిని కూడా అమలుచేస్తున్నాం. ఇంకా గౌరవసభ్యులు సలహాలు ఇచ్చినట్లైతే తప్పకుండా మైనారిటీల సంక్షేమానికి ఈ సంవత్సరం కేటాయించిన రూ.1100 కోట్ల పైచిలుకు వంద శాతం ఖర్చు పెట్టి వారి ఆర్థికాభివృద్ధికి ఈ ప్రభుత్వం తోడ్పడుతుంది.

(అధికారపార్టీ సభ్యులు బల్లలు చరిచారు)

ప్రశ్ననెం . 3688(45) విజయవాడ తూర్పు నియోజకవర్గంలో భూగర్భ డ్రైనేజీకి మరమ్మతులు

శ్రీ గద్దె రామ మోహన్ - ఎమ్మెల్యే

గౌరవనీయులైన పురపాలక పరిపాలన మరియు పట్టణాభివృద్ధి శాఖ మంత్రిగారు దయచేసి ఈ క్రింది సమాచారం తెలియజేస్తారా;

- ఎ) విజయవాడ తూర్పు నియోజకవర్గం లోని భూగర్భ డ్రైనేజీల నుండి మురుగు నీరు పొంగిపొర్లుచున్న విషయం ప్రభుత్వం దృష్టికి వచ్చిందా;
- బి) దీనిని నివారించడానికి ప్రభుత్వం తీసుకుంటున్న చర్యలేమిటి;

గౌరవనీయులైన పురపాలక పరిపాలన మరియు పట్టణాభివృద్ధి శాఖ మంత్రి

(శ్రీ పొంగూరు నారాయణ) సమాధానం

- ఎ) అవునండీ.
- బి) భూగర్భ డ్రైనేజి లైన్లలో అవరోధం ఏర్పడినప్పుడు సాధారణంగా మురుగు పారుదల నీరు పొంగిపొర్లడం జరుగుతుంది. భూగర్భ డ్రైనేజీలో మురుగునీరు సాఫీగా ప్రవహించేటట్లు పర్యవేక్షించడానికి విజయవాడ తూర్పు నియోజకవర్గంలో 17,343 మ్యాన్ హోల్స్ ఉన్నాయి. మురుగు నీటి కాలువలో పూడిక తీయడం కోసం ప్రస్తుతం 9 ఎయిర్ టెక్ యంత్రాలు, 6 మ్యాన్ హోల్ పూడికతీత యంత్రాలు 3 మిని-జెటింగ్ యంత్రాలు, 2 సూపర్ సకర్ యంత్రాలను వినియోగించడమవుతున్నది. పై యంత్రాలకు అదనంగా, 13 మురుగుకాలువ పూడికతీత యంత్రాలు, 9 ఎయిర్ టెక్ యంత్రాలు మరియు 5 మిని జెటింగ్ యంత్రాలు సేకరించాలని ప్రతిపాదించడమయింది. మురుగు పారుదల వ్యవస్థలోని మురుగు కాలువలు సజావుగా ప్రవహించేటట్లు చూడటానికి అధునాతన జీవ ఆక్సీకరణ పద్ధతిని ఉపయోగించడమవుతున్నది.

భూగర్భ డ్రైనేజి లైన్లలో అవరోధం ఏర్పడినప్పుడు మ్యాన్ హోల్స్ ను క్లీన్ చేయడం జరుగుతుంది.

మిస్టర్ స్పీకర్ : గద్దె రామ్మోహన్ రావు గారూ.

9.40 AM

శ్రీ గద్దె రామ్మోహన్ రావు (విజయవాడ తూర్పు): అధ్యక్షా, మంత్రిగారు ఉన్న వాస్తవాన్ని ఒప్పు కున్నందుకు అభినందనలు తెలియజేస్తున్నాను. విజయవాడ తూర్పు నియోజకవర్గంలో భూగర్భ డ్రైనేజీల నుంచి మురుగు నీరు పొంగి పొర్లుతున్న విషయం ప్రభుత్వం దృష్టికి వచ్చిందా అని అడిగితే అవునండీ అని చెప్పారు వారికి అభినందనలు తెలియజేస్తున్నాను. నేను కూడా చాలా సమయాల్లో ప్రత్యేకంగా... విజయవాడ నగరం తమరికి తెలుసు సర్. ముఖ్యమంత్రిగారు ప్రత్యేకమైన శ్రద్ధ వహించి

వాల్ పెయింటింగ్ దగ్గర మొదలు పెట్టి, రోడ్లను సరిచేసే విషయం, డివైడర్లో చక్కటి మొక్కలు పెంచి ఒక ఆహ్లాదకరమైన వాతావరణం విజయవాడలో ముఖ్యమంత్రిగారి చొరవతో కల్పించారు. ఇక్కడ ప్రధానంగా నా నియోజకవర్గంలో భూగర్భ డ్రైనేజీ నూటికి 90శాతం పూర్తి అయిపోయింది. అయిపోయినా కూడా ప్రతీ ఒక్క చోటా అది పార్లడం నూటికి ఒక 10శాతం కూడా పనిచేయడం లేదనే భావన నాకు కలుగుతుంది. దాంట్లో ప్రభుత్వ వైఫల్యం కంటే ప్రజలకు అవగాహనా లోపం ఎక్కువని నాకు అనిపించింది. చాలా సందర్భాల్లో కొత్తగా వేసిన లైన్లలో కూడా obstruct వస్తుందని, ఎందుకు ఈవిధంగా ఏర్పడుతుందని చెప్పి ఆ ప్రాంతానికి వెళ్లి క్లీన్ చేసేటప్పుడు దగ్గర ఉండి చూడటం జరిగింది. ఎక్కువ చోట్ల మహిళలు వాడే శానిటరీ నాప్కిన్స్ డ్రైనేజీలోకి రావడం, అది కుళ్లకుండా ఉండి, ఉబ్బి, obstruct చేయడం, అది నేను ప్రధానంగా చూశాను. ఒక ప్రాంతంలో క్లీన్ చేస్తుంటే రెండు రిక్షాలకు పూర్తిగా న్యాప్కిన్స్ రావడం జరిగింది. దీనికి సంబంధించి ప్రభుత్వం దృష్టికి తీసుకువచ్చేది ఏమంటే ప్రజల్లో అవగాహన పరచడానికి ఒక కార్యక్రమం ఏర్పాటు చేయాల్సిన ఆవశ్యకత ఎంతైనా ఉంది. ఎందుకంటే, ఈరోజు రోడ్లు అన్ని శుభ్రంగా ఉండి మల ముత్రాలు రోడ్డు మీదకి వస్తుంటే స్కూల్ పిల్లలు తిరుగుతుంటే, అనారోగ్యం కలిగే అవకాశముంది. మహిళల్లో ఆ అవగాహన కల్పించడానికి ఒక ప్రణాళికాబద్ధమైన కార్యక్రమం చేయవలసిన అవసరముంది. ఇప్పుడ సాధికార మిత్ర అని కొత్త కార్యక్రమం మన ముఖ్యమంత్రిగారు తీసుకువస్తున్నారు. వాళ్ల ద్వారా దీనిని అవగాహన కల్పించడానికి కరపత్రాలు వినియోగించాలి. అంతేకాకుండా మిషనరీ కూడా చాలా వరకు తీసుకువచ్చారు. పవర్ ఫుల్ మిషనరీలను తీసుకురావలసిన అవసరముంది. దానికంటే నా ప్రాంతంలో హిల్ ఏరియా ఎక్కువ ఉంది. హిల్ ఏరియాలో అండర్ గ్రౌండ్ డ్రైనేజీ ఉంది. ఆ ప్రాంతానికి మిషనరీ వెళ్లే అవకాశం లేదు. ఈ హిండ్తో తీసుకువెళ్లి పవర్ ఫుల్ గా suck చేసే మిషన్ని, కొత్తగా ఉన్నది ఏదైనా ఇప్పిస్తే ఈ సమస్య పరిష్కారం అవుతుంది కాబట్టి మీద్వారా మంత్రిగారికి తెలియజేస్తున్నాను. Bio oxidation method అనేది ప్రవేశపెట్టామని చెప్పారు. దాని గురించి ఈ సభకి చెప్పాలని మంత్రిగారిని మీ ద్వారా కోరుతున్నాను.

(ఆ సందర్భంలో శ్రీ బొండా ఉమామహేశ్వరరావు గారు మాట్లాడటానికి అవకాశం ఇవ్వమని

గౌరవ సభాపతిని అడిగారు)

మిస్టర్ స్పీకర్ : మినిస్టర్ గారూ.

డా. పి. నారాయణః అధ్యక్షా, విజయవాడ నగరంలో సెంట్రల్, తూర్పు, పశ్చిమ నియోజకవర్గాలు మూడు ఉన్నాయి. వీటిల్లో రోడ్డు 1250 కిలోమీటర్లు. ఈ మొత్తం underground sewerage వెయ్యాలన్నీ అవసరమంది. ప్రస్తుతం 798 కిలోమీటర్ల లెన్త్ ఈరోజు విజయవాడ సిటీలో underground sewerage పూర్తి చేయడం జరిగింది. దాంట్లో 3,465 మ్యాన్ హోల్స్ ఉన్నాయి. మరొక 42 కిలోమీటర్లకి underground sewerage వర్క్ ప్రాసెస్లో ఉంది. అయితే తూర్పు నియోజకవర్గం తీసుకుంటే అక్కడ 437.64 కిలోమీటర్లు లెన్త్ రోడ్లు, దానికి ఆల్టరేడి 329 కిలోమీటర్ల underground sewerage ఉంది. మరొక 13.6 కిలోమీటర్ల లెన్త్ underground sewerage వర్క్ జరుగుతుంది. అది పూర్తి అయితే 342.6 కిలోమీటర్ల లెన్త్ అయినట్లు. అందులో 17,343 మ్యాన్ హోల్స్ ఉన్నాయి. ఈ మ్యాన్ హోల్స్ని క్లీన్ చేయడానికి ఈరోజు విజయవాడ సిటీలో 9 Air Tech Machines, 6 Manhole de-silting machines, 3 mini jetting machines, 2 super sucker machines ఉన్నాయి. అవి గాకుండా మరొక 13 sewer de-silting machines, 9 air tech machines, 5 mini jetting machines ని కొనబోతున్నాం.

అంతేగాకుండా bio oxidation methodology లతో కూడా ఈరోజు de-silting machines ని తీసుకువస్తున్నాం. ఈ bio oxidation system లో వ్యర్థ పదార్థాలను నీరు గానూ, కార్బన్ డైఆక్సైడ్ గానూ రెండుగా విడగొడుతుంది. నీరు, కార్బన్ డైఆక్సైడ్ ఏవైతే దాంట్లో ఉన్న వ్యర్థ పదార్థాలు ఉన్నాయో నీటితో కొట్టుకొని బయటకు వచ్చేస్తాయి. ఈ విధంగా విభజించడం వల్ల దీంట్లో అమోనియా, హైడ్రో సల్ఫైడ్, నిథిన్ విష పదార్థాలు ఆ టెక్నాలజీ దీంట్లో అభివృద్ధి చెందవు. దీనిని 10 రోజుల నుంచే విజయవాడ సిటీలో ప్రారంభించడం జరిగింది. అదే విధంగా సభ్యులు చెప్పినట్లుగా ఎక్కడైతే మ్యాన్ హోల్స్ని క్లియర్ చేస్తున్నారో క్లియర్ చేసేటప్పుడు శానిటరీ న్యూప్ కిన్స్ క్లాత్లు ఎక్కువగా వస్తున్నాయి. దానికి awareness క్రియేట్ చేయడం కోసం ఆల్టరేడి మెప్పా సభ్యులని ఉపయోగించి awareness ని start చేశాం. సభ్యులు చెప్పినట్లు ఇంకా ఎక్కువ మంది మెప్పా సభ్యులని ఉపయోగించి awareness కల్పించడం జరుగుతుంది.

MR.SPEAKER : Yes, Uma Maheswara Rao Garu. Please be brief.

శ్రీ బొండా ఉమామహేశ్వరరావు (విజయవాడ సెంట్రల్): అధ్యక్షా, ఇది చాలా ముఖ్యమైన సబ్జెక్టు. ఎందుకంటే under ground drainage system ఇవాళ అత్యాధునికమైన టెక్నాలజీ అందుబాటులో ఉన్న పరిస్థితుల్లో ఇంకా రోడ్ల మీద ఆ డ్రైన్ అంతా పొంగుతున్నాయంటే చాలా దుర్భరమైనటువంటి స్థితి. నా సెంట్రల్ నియోజకవర్గంలో 19 వడివిజన్ సూర్యారావుపేట మరియు

21వ డివిజన్, వీటిలో చాలా సమస్యలు ఉన్నాయి. ఇప్పుడే గౌరవ మంత్రివర్యులు 15రోజుల నుంచి కెమికల్.. కమీషనర్ వారు కూడా ఇక్కడే ఉన్నారు. కొత్త టెక్నాలజీ తీసుకువచ్చారు. దాని వల్ల కొంచెం sort out చేశారు. కానీ ఇవన్నీ టెంపరరీ మెజర్స్. ఇప్పుడు ఎక్కడైతే ప్రధానంగా నా నియోజకవర్గంలో 21వ డివిజన్ సూర్యారావు పేట, 19వ డివిజన్ ప్రతీ రోజు కంప్లెంట్. అక్కడ ఆసుపత్రి ఉంది, డాక్టర్లు అనేక పేషంట్లు మెడికల్ హబ్గా ఉన్న విజయవాడ సిటీకి వస్తారు. అలాంటి స్థితిలో గౌరవ మంత్రివర్యులు చెప్పినట్లు ఎయిర్ టెక్ మిషన్లను ఇమ్మీడియట్గా తీసుకోవాలి. అలాగే వీలున్నచోట ఈ అమృత్ స్కీం కూడా వచ్చాయి. వాటిల్లో ఈ లైన్లు అన్నీ కూడా మార్చవలసిన అవసరముంది. పాతవి అన్ని 6 inches, 4 inches పైపు లైన్లు వేశారు. అవి కూడా 20,30సంవత్సరాల క్రితం వేశారు. అవి ఎక్కడైతే సమస్యలు వస్తున్నాయో గౌరవ సభ్యులు శ్రీ గద్దె రామ్మోహన్ గారు చెప్పినట్లు వారి నియోజకవర్గంలో చాలా ఇష్యూలు ఉన్నాయి. ఇక్కడ కూడా చాలా ఇష్యూలు ఉన్నాయి. దీనిని గౌరవ మంత్రివర్యులు సీరియస్గా తీసుకొని క్యాపిటల్ సిటీలో డ్రైనేజీ సమస్యలు రాకుండా పైపులైన్లు మార్చడం, ఎయిర్ టెక్ మిషన్లను ఇంకా తీసుకోవడం, దానికి సిబ్బందిని కూడా ప్రొవైడ్ చేయాలి. మొన్న బడ్జెట్లో కార్పొరేషన్కి 75కోట్ల రూపాయలు పెట్టారు. అసలు విజయవాడ నగర పాలక సంస్థ గత 10సంవత్సరాల పరిపాలనలో కార్పొరేషన్ చాలా అప్పుల్లోనూ, నష్టాల్లోనూ ఉంది. అన్ని కార్పొరేషన్లు బాగున్నాయి గానీ క్యాపిటల్ సిటీలో ఉన్న కార్పొరేషన్ చాలా ఆర్థిక ఇబ్బందుల్లో ఉంది. గౌరవ మంత్రివర్యులు దీనిపైన ప్రత్యేకమైన దృష్టి పెట్టి విజయవాడ నగరపాలక సంస్థకి ఇంకా ఫండ్స్ ప్రొవైడ్ చేయమని కోరుతున్నాను.

మిస్టర్ స్పీకర్ : మినిస్టర్ గారూ.

డా.పి.నారాయణ (పురపాలన శాఖ మంత్రి): అధ్యక్షా, సభ్యులు చెప్పినట్లు వారి నియోజకవర్గంలో 441.74 కిలోమీటర్లు లెన్ రోడ్డు నెట్వర్క్ ఉంది. ఇంతవరకు 166.05కిలోమీటర్లు అండర్ గ్రౌండ్ sewerage ఉంది. మిగతాది ఓపెన్ డ్రైనేజీ ఉంది. అయితే ప్రస్తుతం 8.5కిలోమీటర్ల అండర్ గ్రౌండ్ sewerage వర్క్ ఉంది. అమృత స్కీంలో 3.08కిలోమీటర్లు 14వ ఆర్థిక సంఘంలో 5.42కిలోమీటర్లు, టోటల్ 8.5కిలోమీటర్లు జరుగుతుంది. ఏదైతే బ్లాక్స్ అవుతున్నాయో ఆ బ్లాకులని overcome కావడానికి ఎయిర్ టెక్ మిషన్లు ఏదైతే చెప్పారో పెద్ద సైజు, చిన్న సైజు రెండూ అదనంగా తెప్పిస్తున్నాం. అదేవిధంగా bio oxidation method ద్వారా 15రోజుల్లో మొదలు పెట్టాం. ఇది గానీ సక్సెస్ అయితే ఎక్కువగా దానినే ఉపయోగించడం జరుగుతుంది.

మిస్టర్ స్పీకర్ : క్వశ్చన్ నెం.3646 డెప్యూటీ చీఫ్ మినిస్టర్ ఫర్ హోమ్

ప్రశ్న నెం.3646(46) మహిళలపై వేధింపులకు సంబంధించిన క్రిమినల్ కేసుల నిలుపుదల

సర్వశ్రీ/శ్రీమతి

ఆర్. కె. రోజా,

గౌరు చరితా రెడ్డి,

పాముల పుష్ప శ్రీవాణి,

విశ్వసరాయి కళావతి -ఎం.ఎల్.ఏ.లు,

గౌరవనీయులైన ఉప-ముఖ్యమంత్రి (హోం) గారు దయచేసి ఈ క్రింది సమాచారం తెలియజేస్తారా ;

- ఎ) రాష్ట్రంలో మహిళల వేధింపులకు సంబంధించిన క్రిమినల్ కేసులు పెండింగులో ఉన్నాయన్న విషయాన్ని ప్రజాస్వామ్య సంస్కరణల సంఘం (ఎడిఆర్) స్పష్టంగా తెలియజేసిందా;
- బి) అయితే, ఆ వివరాలేమిటి, ఆ విషయంలో తీసుకున్న చర్య ఏమిటి?

గౌరవనీయులైన ఉప-ముఖ్యమంత్రి (హోం), శ్రీ నిమ్మకాయల చిన్నరాజప్ప

ఎ) లేదండీ.

బి) ఈ ప్రశ్న ఉత్పన్నం కాదు.

మిస్టర్ స్పీకర్ : క్వశ్చన్ నెం 3692 (47) మినిస్టర్ ఫర్ మున్సిపల్ అడ్మినిస్ట్రేషన్

వట్టణాలు, నగరాలలో మౌలిక సదుపాయాలు

ప్రశ్ననెం.3692 (47)

శ్రీ ప్రభాకర చౌదరి,

ఎం.ఎల్.ఎ.,

గౌరవనీయులైన పురపాలక పరిపాలన మరియు పట్టణాభివృద్ధి శాఖ
మంత్రిగారు దయచేసి ఈ క్రింది సమాచారం తెలియజేస్తారా ;

- ఎ) రాష్ట్రంలో పట్టణాలు మరియు నగరాలలో జనాభా పెరుగుతున్న విషయం వాస్తవమేనా ;
- బి) అయితే, పెరుగుతున్న జనాభాకు తగినట్లుగా పట్టణాలు మరియు నగరాలలో ప్రాథమిక సదుపాయాలను సమకూర్చడానికి ప్రభుత్వం ఏవేని ప్రణాళికలను రూపొందించిందా ; అయితే, ఆ వివరాలు ఏమిటి ;
- సి) పట్టణ గృహనిర్మాణ పథకం క్రింద ఏ పట్టణాలలో నిర్మాణాలు కొనసాగుతున్నాయి ; సదరు నిర్మాణాలలో చోటుచేసుకుంటున్న జాప్యాన్ని ప్రభుత్వ దృష్టికి తీసుకురావడమయిందా ; అయితే, అందుకుగల కారణాలేమిటి ;
- డి) సదరు పనులను వేగవంతంగా చేయడానికి వీలుగా ప్రభుత్వం చేపడుతున్న చర్యలేమిటి?

సమాధానం

- ఎ) అవునండీ.
- బి) పెరుగుతున్న జనాభాకు తగినట్లుగా పట్టణాలు మరియు నగరాలలో ప్రాథమిక సదుపాయాలను సమకూర్చడానికి ప్రణాళికలను రూపొందించడమవుతున్నది. వివరాలను సభా సమక్షంలో ఉంచడమయింది.
- సి) నిర్మాణాలు కొనసాగుతున్న పట్టణాల జాబితాను సభా సమక్షంలో ఉంచడమయింది. అవునండీ, కొన్ని ప్రారంభ సమస్యలు ఉన్నాయి. వాటిని ఇప్పుడు పరిష్కరించడమయింది. పురోగతి మంచిగా ఉంది.
- డి) ఈ ప్రయోజనం కోసం భూమిని సేకరించడంలో గల అవరోధాలను అధిగమించడానికి ప్రభుత్వం చర్యలు తీసుకుంటున్నది.

“పట్టణాలు, నగరాలలో ప్రాథమిక అవసరాల” గురించి ప్రశ్న నెం. 3692 లోని (బి) మరియు (సి) ఖండాలకు

శ్రీ ప్రభాకర చౌదరి వి, ఎంఎల్ఎ గారు ఇచ్చిన నోటీసుకు సంబంధించిన వివరాలను సభాసమక్షంలో

ఉంచడమయింది.

పట్టణాలు, నగరాలలో ప్రాథమిక అవసరాలు :

1. అన్ని కుటుంబాలకు మంచి నీటి సరఫరాను సమకూర్చడం (నీటి సరఫరా రంగం క్రింద)
2. వ్యర్థ జలాల శుద్ధి & వినియోగాన్ని అందించడం. (మురుగు నీటి పారుదల మరియు సెప్టేజి నిర్వాహణ రంగం క్రింద)
3. వరద నీటి మురుగు పారుదల నెట్ వర్క్ను సమకూర్చడం (వరద నీటి మురుగు కాలువల రంగం క్రింద)
4. పక్కా రోడ్లు నెట్ వర్క్ను సమకూర్చడం (రోడ్ల రంగం క్రింద)
5. ఇంటింటికీ ఘన వ్యర్థాలను సేకరించడం, రవాణా మరియు వ్యర్థాలను శుద్ధిచేయడం ద్వారా ఘన వ్యర్థ పదార్థాల నిర్వహణను సమకూర్చడం (ఘన వ్యర్థ పదార్థాల నిర్వాహణ రంగం క్రింద)
6. పార్కులు మరియు హరిత ప్రదేశాలను సమకూర్చడం (పట్టణ పచ్చదనం రంగం క్రింద)

ప్రజలకు కావలసిన ఫలితాలను అందించడం కోసం జాతీయ సేవాస్థాయి ప్రమాణాలను (ఎస్.ఎల్.బిలు) నెరవేర్చడానికి మరియు త్వరలో వాటిని అమలు చేయడానికి నీటి సరఫరా, మురుగు నీటి పారుదల మరియు సెప్టేజి నిర్వహణ, వరద నీటి మురుగు పారుదల, ఘన వ్యర్థాల నిర్వాహణ, రోడ్లు మరియు పార్కులు & పచ్చని ప్రదేశాల వంటి రంగాలలో కీలక సేవా స్థాయి సూచికలను మెరుగుపరచేందుకు ఆంధ్రప్రదేశ్ ప్రభుత్వం కట్టుబడి ఉంది.

ఆంధ్రప్రదేశ్ లోని పట్టణ స్థానిక సంస్థలన్నింటిలో జాతీయ సర్వీసు స్థాయి ప్రమాణాలను నెరవేర్చడానికి ప్రస్తుతమున్న మౌలిక సదుపాయాలను మరియు మౌలిక సదుపాయాలను అంతరాలను గుర్తించడం కోసం యు.ఎల్.బి వారీ, రంగం వారీ మరియు ఇండికేటర్ వారీగా సవివరమైన ప్రక్రియను రూపొందించడమయింది.

యు.ఎల్.బిలు వివిధ మౌలిక సదుపాయాల పనులను చేపడుతున్నాయి.

- i. అంతర్గత ఆర్థిక పనులు.
- ii. అమృత్, స్మార్ట్ నగరాలు, 14వ ఆర్థిక సంఘం, స్వచ్ఛ భారత్ గ్రాంట్ క్రింద కేంద్ర ప్రభుత్వ నిధులు.

- iii. ప్రత్యేక గ్రాంట్లు ఎస్.ఎఫ్.సి, ఎస్.సి ఉపప్రణాళిక, ఎస్.టి ఉప ప్రణాళిక ద్వారా ఆంధ్రప్రదేశ్ ప్రభుత్వ నిధులు.
iv. ప్రపంచ బ్యాంక్, ఎడిబి, జెఇసిఎ, (జైకా) ఎఐఐబి మొదలగునటువంటి బాహ్య వనరుల నుండి నిధులు. 3

ప్రాథమిక మౌలిక సదుపాయాల అభివృద్ధి లక్ష్యంగా ప్రధాన అభివృద్ధి కార్యకలాపాలు క్రింది విధంగా ఉన్నాయి :

కొనసాగుతున్న ప్రాజెక్టులు :	ప్రాజెక్టు వ్యయం
32 యు.ఎల్.బిలలో 'అమృత్' కార్యక్రమం (నీటి సరఫరా, మురుగు నీటి పారుదల, సెప్టిజి నిర్వాహణ, వరద నీటి మురుగు కాలువలు, పార్కులు మరియు పచ్చని ప్రాంతాలలోని ఎస్.ఎల్.బిలను మెరుగుపరచడానికి)	రూ.2887.04 కోట్లు
నిర్ధారిత ప్రాజెక్టులు :	
50 యు.ఎల్.బిలలో ఎఐఐబి నిధులు సమకూర్చిన ప్రాజెక్టు (నీటి సరఫరాలో సేవా స్థాయిలను మెరుగుపరచడానికి)	రూ.3723.30 కోట్లు

ప్రతిపాదిత ప్రాజెక్టులు :	ప్రాజెక్టు వ్యయం
కీలక మౌలిక సదుపాయాల పెట్టుబడి ప్రణాళిక : 110 యు.ఎల్.బి లు అన్నింటిలోని 6 ప్రాథమిక రంగాలలో జాతీయ ఎస్.ఎల్.బిలను నెరవేర్చడానికి కీలక మౌలిక సదుపాయాల అంతరాలను గుర్తించడం మరియు రాబోయే 2 సంవత్సరాలలో అట్టి అంతరాలను పూరించడానికి ప్రాజెక్టులను ప్రతిపాదించడమయింది.	రూ. 10,742 కోట్లు
విశేష మౌలిక సదుపాయాల పెట్టుబడి ప్రణాళిక (ఇఐఐపి) : 110 యు.ఎల్.బి లన్నింటిలో ఈ 6 ప్రాథమిక రంగాల క్రింద దీర్ఘకాలంలో భర్తీచేయాల్సిన మౌలిక సదుపాయాల అంతరాలను కూడా గుర్తించి, ఇఐఐపి క్రింద ప్రతిపాదించడమైనది.	రూ.17,692 కోట్లు

యు.ఎల్.బి.లో ప్రస్తుతం ఉన్న మౌలిక సదుపాయాల వివరాలు, కొనసాగుతున్న అమృత్ / కట్టబడి ఉన్న (ఎ.వి.బి.బి) ప్రాజెక్టులు మరియు ప్రతిపాదిత (సి.వి.బి.సి) ప్రాజెక్టుల ముగింపు స్థితి వివరాలు క్రింది విధంగా : 4

వరుస సంఖ్య	రంగం మరియు సూచిక	ప్రస్తుతం ఉన్న మౌలిక సదుపాయాలు	మౌలిక సదుపాయాలలో లోపాలు	కట్టబడిన / ప్రతిపాదిత ప్రాజెక్టులు (అమృత్ పథకం మరియు ఎ.వి.బి.బి ప్రాజెక్టులు క్రింద)	సి.వి.బి.సి లో ప్రతిపాదించినవి	సి.వి.బి.సి పూర్తిఅయిన తర్వాత సాధించినవి.
1	నీటి సరఫరా (హెచ్.ఎస్.సి.ల సంఖ్య)	16,33,796	19,57,042	9,61,553	9,95,489	100%
2	మురుగు నీరు (ఎమ్.ఎల్.డిలో యస్.టి.సి సామర్థ్యం)	447.5	1,387	571	816	100%
3	వరదనీటి మురుగు కాలువలు (పొడవు కిలోమీటర్లలో)	23,588	13,132	1,354	8,730	88%
4	రోడ్లు (పొడవు కిలోమీటర్లలో)	18,483	5,482	-	5,482 (దబ్బుదానం/ కచ్చా మండి సిసి వరకు)	100%
5	ఘన వ్యర్థాల నిర్వాహణ					
	ఎ) ఇంటింటి నీకరణ వర్తింపు శాతం	93.50	6.50	-	6.50	100%
	బి) తరలించిన వ్యర్థాల శాతం	97.75	2.25	-	2.25	100%
6	పార్కులు, పచ్చని ప్రదేశాలు	-	-	97 పార్కులు	ప్రధాన పార్కులు - 95 కాలనీ పార్కులు - 504 ట్రాఫిక్ ఐలాండ్స్ & సెంట్రల్ మీడియన్స్ - 326 జలాశయాలు - 136	-

కింది పట్టణాలలో ఈ పనులు పురోగమిస్తున్నాయి.

5

క్రమసంఖ్య.	జిల్లా పేరు	పట్టణ స్థానిక సంస్థ
1.	శ్రీకాకుళం	శ్రీకాకుళం
		ఆముదాలవలస
		రాజం
2.	విజయనగరం	విజయనగరం
		నెల్లిమర్ల
		బొబ్బిలి
3.	విశాఖపట్నం	గ్రేటర్ విశాఖపట్నం మునిసిపల్
		కార్పొరేషన్
		యలమంచిలి
		నర్సపట్నం
4.	తూర్పు గోదావరి	రాజమహేంద్రవరం
		రామచంద్రాపురం
		సామర్ల కోట
		మండపేట
		కాకినాడ
		అమలాపురం
		పెద్దాపురం
		పేరాపురం
5.	పశ్చిమ గోదావరి	భీమవరం
		పాలకోట్లు
		తాడేపల్లిగూడెం
6.	కృష్ణ	గుడివాడ
	గుంటూరు	గుంటూరు
		మంగళగిరి
		చిలకలూరి పేట
		నరసరావు పేట
		పొన్నూరు
		తెనాలి
		రాజధాని రీజియన్ డెవలప్మెంట్ అథారిటీ

7.	ప్రకాశం	కందుకూరు
8.	SPSR నెల్లూరు	నెల్లూరు
		సుల్లూరు పేట
		నాయుడు పేట
		కావలి
		గూడూరు
		ఆత్మకూరు
9.	చిత్తూరు	చిత్తూరు
		మదనపల్లి
		పలమనేరు
		పుంగనూరు
		పుత్తూరు
		శ్రీకాళహస్తి
10.	వైఎస్ఆర్ కడప	కడప
		రాయచోటి
		జమ్మలమడుగు
		రాజం పేట
11.	కర్నూలు	కర్నూలు
		ఎమ్మిగ నూరు
		నంద్యాల
		ఆదోని
12.	అనంతపురం	గూటి
		హిందూపూరు
		కదిరి
		పామిడి
		పుట్టపర్తి
		తాడిపర్తి

డా.పి.నారాయణ : అధ్యక్షా, మొదటి ప్రశ్నకు అవునండీ. రెండవ ప్రశ్నకు సమాధానం సభా సమక్షంలో వివరాలు ఉంచడం జరిగింది. మూడవ ప్రశ్న అవునండీ. నాల్గవ ప్రశ్న భూమిని సేకరించడంలో గల అవరోధాలను అధిగమించడానికి చర్యలు తీసుకుంటున్నాం.

మిస్టర్ స్పీకర్ : ప్రభాకర్ చెదరిగారు.

శ్రీ వి. ప్రభాకర్ చెదరి (అనంతపూర్ అర్బన్): అధ్యక్షా, థ్యాంక్యూ సర్. నగరాలు శరవేగంగా అభివృద్ధి చేయడానికి ప్రధాన కారణం గ్రామీణ ప్రాంతాల నుంచి వలసలు రావడం. అదేవిధంగా ఇతరత్రా అక్కడ ఉన్నటువంటి నగరానికి ఒక పరిధి ఉంటుంది. ఆ పరిధిలో నివాసయోగ్యమైన పరిస్థితులు కల్పించాల్సిన అవసరం ప్రభుత్వం మీద ఉంది. గత ప్రభుత్వం కంటే మిన్నగా మౌలిక సదుపాయాల రూపకల్పనలో, వాటిని అమలు చేయడంలో ముఖ్యమంత్రిగారిని, ప్రభుత్వం తీసుకుంటున్న చర్యలకు ప్రత్యేకంగా అభినందనలు తెలియజేస్తున్నాను. అందులో ఆశించిన దాని కంటే మిన్నగా మంత్రిగారు పడినటువంటి శ్రమకు ప్రత్యేకంగా కృత జ్ఞతలు తెలియజేసుకుంటున్నాను. దురదృష్టవశాత్తు ఈ అమృత్ పథకం కింద storm water drainage కి సంబంధించి ప్రభుత్వం ఇచ్చిన వివరాల్లో అనంతపురం నగరం లేకపోవడం, అందులో ప్రధానంగా ఈ మూడు పర్యాయాలు ఒక 20 కోట్ల రూపాయలతో storm water drainage అమృత్ పథకం కింద టెండర్లు పిలిస్తే టెండర్లు దాఖలు చేయడానికి ఎవరూ ముందుకు రావడం లేదు.

ఉ.9.50

దానికి జీఎస్టీ కారణమా? లేకపోతే నాయకుల బెదిరింపులవల్ల రావడం లేదా? దానిలో ఉన్న లోపాలేమిటి? వాటిమీద మంత్రిగారు స్పష్టమైన వివరణ ఇవ్వాలి, ఆదేశాలు కూడా ఇవ్వాలని కోరుతున్నాను.

రెండోది, కంపోస్ట్ యార్డులలో మౌలికసదుపాయాల రూపకల్పనలో, వాటిని అమలు చేయడంలో రాష్ట్రవ్యాప్తంగా చాలా ప్రతిబంధాలున్నాయి. అనంతపురం డంప్ యార్డులోకి వాహనాలు వెళ్లడానికి కూడా ఇబ్బందులున్నాయి. విజయవాడలో బర్నింగ్ సిస్టం పెట్టారు. రాష్ట్రవ్యాప్తంగా అలా బర్నింగ్ సిస్టమ్స్ పెడతారా? మా అనంతపురం జిల్లాలో అలా బర్నింగ్ సిస్టమ్స్ పెట్టడానికి వీలవుతుందా? అనంతపురం నగరపాలక సంస్థలో భూగర్భ డ్రైనేజీ ఏర్పాటుచేయాలని రూ.410కోట్ల అంచనాతో డిపిఆర్ తయారుచేయించి పంపించాం. పంచాయతీరాజ్ శాఖామంత్రులు

వివిధ గ్రామాలలో భూగర్భ డ్రైనేజీ పెడతామని చెబుతున్నారు. గ్రామాలలో క్షేత్రస్థాయిలో భూగర్భ డ్రైనేజీ పెట్టడానికి శ్రద్ధ చూపినపుడు, నగరాలలో శ్రద్ధ చూపకపోతే ఇబ్బందికరంగా ఉంటుంది.

అదే విధంగా అర్బన్ హౌసింగ్ కింద అనేక పట్టణాలలో ఇళ్లు కేటాయిస్తున్నారు. అదే విధంగా అనంతపురం పట్టణం కూడా ఉందని మేం భావించాం. కానీ మంత్రిగారు ఇచ్చిన లిస్టులో అనంతపురం పట్టణం లేదు. అందుకు అవసరమైన స్థలాన్ని కూడా సేకరించాం. ఆ పథకం కింద బాగా ఇళ్లు కడుతున్నారు. మా అనంతపురం పట్టణంలో ఆరేడు వేల దరఖాస్తులు జన్మభూమి కార్యక్రమంలో గానీ, ఇంటింటికీ తెలుగుదేశం కార్యక్రమంలో వచ్చాయి. వాటిని పరిశీలించాల్సిన బాధ్యత మా మీద ఉంది కాబట్టి వెంటనే అనంతపురం పట్టణంలో అర్బన్ హౌసింగ్ చేపట్టాల్సిందిగా మీద్వారా మంత్రిగారిని కోరుతున్నాను.

శ్రీ వెలగపూడి రామకృష్ణబాబు (విశాఖపట్నం తూర్పు): అధ్యక్షా, విశాఖపట్నం నగరంలో 2015 డిసెంబర్ లో ఇల్లు లేని పేదలు దరఖాస్తు చేసుకోవాలని ప్రభుత్వం కోరింది. అందులో భాగంగా మీసేవలో 1.60 లక్షల మంది దరఖాస్తు చేసుకున్నారు. ధనవంతులు గేటెడ్ కమ్యూనిటీలో ఎలా ప్రశాంతంగా బతుకుతారో, పేదవారు కూడా అదే తరహాలో ఇళ్లు నిర్మించుకొని పార్కులు, అంగన్ వాడీ కేంద్రాలు, కల్యాణ మండపాలు నిర్మాణం చేసుకొని పేదవారు కూడా ప్రశాంతంగా బతకాలని ముఖ్యమంత్రిగారి ఉద్దేశం. అందులో భాగంగా విశాఖ నగరంలో సుమారు 54,999 ఇళ్లు కేటాయించారు. కానీ అందులో టెండర్ పూర్తయి ఇళ్ల నిర్మాణం ప్రారంభమైనవి 4,120 మాత్రమే. మిగిలిన 13,620 ఇళ్ల నిర్మాణానికి టెండరు పిలిచి సైట్ లెవలింగ్ పనులు ఇప్పుడే ప్రారంభించడం జరిగింది. మిగిలిన 35,899 ఇళ్ల నిర్మాణం టెండర్ దశలో ఉంది, ఇంకా పిలవలేదు. అందుకు ప్రధాన కారణం భూమి అందుబాటులో లేకపోవడం. ముఖ్యంగా గాజువాక, విశాఖపట్నం పశ్చిమ, పెందుర్తి నియోజకవర్గాలలో భూమి అందుబాటులో లేదు. విశాఖపట్నం తూర్పు, విశాఖపట్నం ఉత్తరం, దక్షిణం నియోజకవర్గాలకు కలిపి భీమిలిలో భూమిని కూడా పరిశీలించడం జరిగింది. గత నెల 20వ తేదీన ల్యాండ్ పూలింగ్ చేయాలనే ఉద్దేశంతో సి.సి.ఎల్.ఏకు, మునిసిపల్ పరిపాలన, పట్టణాభివృద్ధి శాఖకు కూడా లేఖలు రాయడం జరిగింది. మొన్న రెండో తేదీనాడు ముఖ్యకార్యదర్శిగారు విశాఖపట్నం నగరాభివృద్ధి సంస్థకు వచ్చి ల్యాండ్ పూలింగ్ కోసం సమావేశం కూడా నిర్వహించారు. కానీ నెలరోజులు గడచినప్పటికీ అందరికీ ఇల్లు అనే పథకం ఎంతో ప్రతిష్టాత్మకమైన పథకం అయినా కూడా పనులు నత్తనడకన నడుస్తున్నాయి. భూసమీకరణ విషయంలో మునిసిపల్ పరిపాలన, పట్టణాభివృద్ధి శాఖమంత్రి నారాయణగారు చర్యలు తీసుకోవాలని మీద్వారా కోరుతున్నాను.

శ్రీమతి పీతల సుజాత (చింతలపూడి): అధ్యక్షా, చింతలపూడి నియోజకవర్గంలోని జంగారెడ్డి గూడెం నగర పంచాయతీ శరవేగంగా అభివృద్ధి చెందుతోంది. చింతలపూడితోబాటు ఏజెన్సీ ప్రాంతమైన

పోలవరం, బుట్టాయగూడెం, జీలుగుమిల్లి మండలాలతోబాటు పోలవరం ముంపు గ్రామాల ప్రజలు జంగారెడ్డిగూడెంలో స్థిరనివాసం ఏర్పాటుచేసుకొనేందుకు ఆసక్తి చూపుతున్నారు. జంగారెడ్డిగూడెం 2014లో నగర పంచాయతీ అయినది. జంగారెడ్డిగూడెంలో డ్రెయిన్లు నిర్మించడంతోబాటు నీటి సదుపాయం కల్పించాలి. సంబంధిత మంత్రిగారు ప్రత్యేక శ్రద్ధ చూపిస్తున్నారు. గౌరవ ముఖ్యమంత్రిగారి ఆదేశాల ప్రకారం పట్టణాలను బాగా అభివృద్ధి చేస్తున్నారు. ప్రస్తుత కష్టకాలంలో కూడా పట్టణాలు స్వచ్ఛ పట్టణాలుగా మారుస్తున్నారు. అలాగే జంగారెడ్డిగూడెంకు తాగునీటికోసం ఎర్ర కాలువ ప్రాజెక్టు ఉంది. రూ.86కోట్లు ప్రాజెక్టుకు మంజూరైనదని చెప్పారు. దానిని త్వరితగతిన పూర్తి చేసి మంటినీటి సౌకర్యం కల్పించాలి. అక్కడ ప్రాజెక్టు నిర్మించాలంటే భూసేకరణ సమస్య కూడా ఉంది. అందుకు నాలుగేకరాల భూమి అవసరం ఉంది. ఆ భూమికి సంబంధించిన సమస్యను జలవనరుల శాఖద్వారా తొందరగా పరిష్కరించి ఆ ప్రాజెక్టును నిర్మించి మంచినీటిని అందించాలి. పట్టణ గృహ నిర్మాణ పథకానికి సంబంధించి అక్కడ 12 ఎకరాల భూమి ఇచ్చి ఉన్నారు. వారికి డబ్బు చెల్లించలేదు. వారికి డబ్బులు చెల్లిస్తే త్వరితగతిన అర్బన్ హౌసింగ్ కూడా పూర్తిచేసినవారం అవుతాం. కాబట్టి త్వరితగతిన రైతులకు పరిహారం చెల్లించాలని మీద్వారా కోరుతున్నాను.

శ్రీ బండారు మాధవనాయుడు (నర్సాపురం): అధ్యక్షా, నర్సాపురం నియోజకవర్గంలోని నర్సాపురం పట్టణంలో నాలుగువేలమంది ఇళ్లు కావాలని దరఖాస్తు చేసుకున్నారు. వారంతా చాలా పేద వారు, చాలా తక్కువ సంపాదనతో కుటుంబాలను పోషించుకుంటున్నారు. పట్టణంలో అద్దెలు బాగా పెరిగినందువలన అద్దెలు చెల్లించలేక చాలా ఇబ్బందులుపడుతున్నారు. ఇంటింటికీ తెలుగుదేశం కార్యక్రమంలో మేం ఇంటింటికీ వెళ్లినపుడు చాలామంది పేదలు తమకు ఇళ్లు కావాలని వినతిపత్రాలు అందించడం జరిగింది. ఒక చిన్న ఇంటిలో దాదాపు మూడు నాలుగు కుటుంబాలు నివసిస్తున్న పరిస్థితి నర్సాపురం పట్టణంలో ఉన్నది. దానికి సంబంధించి పట్టాలు ఇవ్వాలన్నా కూడా ఆ పట్టణంలో స్థలం అందుబాటులో లేదు. అందుకు సంబంధించి జిల్లా కలెక్టర్ ద్వారా ప్రభుత్వాన్ని కూడా కోరడం జరిగింది. కాబట్టి నాలుగువేల మంది ఇళ్ల కోసం దరఖాస్తు చేసినందున వాటిని పరిష్కరించాలంటే స్థలం కేటాయించమని కోరడం జరిగింది. త్వరగా స్థలం సేకరించి ఇస్తే నాలుగువేల మందికి గృహవసతి కల్పించినట్లవుతుంది. కాబట్టి ఆ దిశలో చర్యలు తీసుకోమని మీద్వారా మంత్రిగారిని కోరుతున్నాను.

డా. పి.నారాయణ: అధ్యక్షా, మన రాష్ట్రంలో పట్టణాలు, నగరాలలో 29శాతం జనాభా ఉంది. ఎక్కువ శాతం గ్రామాలలోనే ఉంది. అందుకే ముఖ్యమంత్రిగారు పట్టణాలు, నగరాలను అభివృద్ధి చేయాలని, అభివృద్ధి రేటు పెరగాలని తద్వారా రాష్ట్ర ఆర్థికాభివృద్ధి పెరుగుతుందని చెబుతున్నారు. అభివృద్ధి చెందిన దేశాలను చూసినట్లయితే ఎక్కువగా 95శాతం, 90శాతం పట్టణ నగర ప్రాంతాలున్నాయి. మునిసిపల్ కార్పొరేషన్స్, మునిసిపాలిటీలలో వసతులు పెంచడానికి, నీటిసరఫరా అన్ని గృహాలకు అందించడానికి, వేస్ట్ వాటర్ మేనేజ్మెంట్, భూగర్భ డ్రైనేజ్ సీవర్‌జీ, సెప్టిక్ ద్వారా

చేయడం, స్ట్రామ్ వాటర్ డైనేజ్ నెట్ వర్క్, పక్కా రోడ్ నెట్ వర్క్, సాలిడ్ వేస్ట్ మేనేజ్ మెంట్ ఇంటింటి నుంచి సేకరించడం, పార్కులు, పచ్చదనాన్ని అభివృద్ధి చేయడం లాంటి ఆరు కార్యక్రమాలను పట్టణాలు, నగర ప్రాంతాలలో అభివృద్ధి చేస్తున్నాం. వాటిని అభివృద్ధి చేయడానికి నిధుల విషయానికొస్తే మునిసిపాలిటీలు, నగరపాలక సంస్థలకు వచ్చే ఆదాయంలో కొంతభాగం జనరల్ ఫండ్స్ కింద తీసి ఖర్చు పెడుతున్నారు. అమ్మత్ పథకం కింద, స్పార్ట్ సిటీలు, 14వ ఆర్థిక సంఘం నిధులు, స్వచ్ఛ భారత్ నిధులు, తర్వాత ప్రత్యేక గ్రాంట్లు అయిన ఎస్ఎఫ్సి, ఎస్సీ సబ్ ప్లాన్, ఎస్టీ సబ్ ప్లాన్ నిధులతోబాటు ఎక్స్టర్నల్ సోర్సెస్ అయిన ప్రపంచ బ్యాంక్, ఆసియా అభివృద్ధి బ్యాంక్, జైకా, ఏఐబి ద్వారా వివిధ పనులు చేపడుతున్నాం. మన రాష్ట్రం లోటు బడ్జెట్ లో ఉన్నా, ఇబ్బందులున్నా ముఖ్యమంత్రిగారు నగరాలు, పట్టణాలను ముందుగా అభివృద్ధి చేయాలని ఈ కార్యక్రమాలను చేపట్టడం జరిగింది.

అమ్మత్ పథకంద్వారా ఇప్పుడు రూ.2,887కోట్లు ఖర్చుపెడుతున్నాం. ఈ పథకంలో వాటర్ సప్లై లైన్లు, సీవర్జీ లైన్లు, సెప్టిక్ మేనేజ్ మెంట్, స్ట్రామ్ వాటర్ మేనేజ్ మెంట్, పార్కులు, పచ్చదనం పెంపొందించాలని పనులు చేపడుతున్నాం. ఏషియన్ ఇన్ ఫ్రాస్ట్రక్చర్ బ్యాంక్ ద్వారా అమ్మత్ పథకంలో కనర్ కాని మునిసిపాలిటీలు లక్ష జనాభా కంటే తక్కువ ఉన్న మునిసిపాలిటీలలో రూ.3,723 కోట్లతో ఏఐబి ద్వారా మంజూరు చేశాం. సూత్రప్రాయంగా ఆమోదించడం జరిగింది. చివరగా టెండర్లు పిలవాల్సి ఉంది. అనుమతులు రాగానే టెండర్లు పిలవడం జరుగుతుంది. అవే కాకుండా క్రిటికల్ ఇన్ ఫ్రాస్ట్రక్చర్ అంటే పట్టణాలు, నగరాలు పెరిగినపుడు, అంటే విస్తరించినచోట రోడ్లు, డ్రైయింగ్ లేవు. వాటికి అంచనా వేస్తే రూ.10,742కోట్లు ఖర్చు అవుతుంది. గత పది సంవత్సరాలుగా పట్టణాలు పెరగడంవలన అక్కడ రోడ్లు, డ్రైయింగ్ లేకపోవడంతో మురుగునీరు రోడ్లపై పారుతున్నది. వాటిని పూర్తి చేయడానికి ముఖ్యమంత్రిగారు సూత్రప్రాయంగా అంగీకరిచారు. అందుకు అవసరమైన ఫైనాన్స్ మోడళ్లు స్టడీ చేయమన్నారు. వాటిని స్టడీ చేసి ముఖ్యమంత్రిగారికి సబ్మిట్ చేసి విస్తరించిన ప్రాంతాలలో మౌలికసౌకర్యాలు, రోడ్లు, డ్రైయింగ్ లేకపోవడంతో అన్ని మునిసిపాలిటీలలో ఆరు మౌలికసౌకర్యాలను కల్పించడం జరుగుతుంది.

10.00 AM

అధ్యక్షా, ఈ రాష్ట్రంలో అర్బన్ హౌసింగ్ విషయంలో, అర్బన్ ఏరియాలో 110 మునిసిపాలిటీల్లో 6,81,000 ఇళ్లను మంజూరు చేయడం జరిగింది. అందులో 5 లక్షల ఇళ్లు మల్టీస్టోరీడ్ అంటే జి + 3 గాను, మిగతావి ఇండివిడ్యుయల్ ఎవరికైతే సొంత స్థలం ఉంటుందో వాళ్లు కట్టుకోవడానికి రూ.2,50,000లు ఇస్తున్నాం. అయితే జి + 3 రూపంలో ఏవైతే కడుతున్నామో, ఆ ఇళ్లకు సంబంధించి ముఖ్యమంత్రి గారు చాలా క్లియర్ గా చెప్పారు. గత ప్రభుత్వాలు చేసినట్లుగా నాలుగు గోడలు కట్టి, శ్లాబ్ వేసి ఇది నీ ఇల్లు అని ఇవ్వడం కాకుండా ఎక్కడ ఇళ్లు కట్టినా, ఆ ఇళ్లకు ఇంటర్నల్ ఇన్ ఫ్రాస్ట్రక్చర్ ఇవ్వడం గానీ, ఎక్స్టర్నల్ ఇన్ ఫ్రాస్ట్రక్చర్ గానీ, సోషల్ ఇన్ ఫ్రాస్ట్రక్చర్ గానీ పూర్తి చేయండి, ఎంత ఖర్చైనా

ఫరవాలేదు అని ముఖ్యమంత్రి గారు చెప్పడం, దానిమీద మునిసిపల్ శాఖ అనేక విధాలైన స్టడీ చేసింది. ఈ దేశంలో ఉన్న అన్ని రాష్ట్రాలకు మునిసిపల్ అధికారులను పంపించాం. నేను అమరావతి రాజధాని కోసం అనేక దేశాలు వెళ్లి స్టడీ చేశాను. వాటిని ముఖ్యమంత్రి గారికి వివరించడం జరిగింది. ముఖ్యమంత్రి గారు అనుకున్న పద్ధతిలో చేయాలంటే కొంత ఖర్చవుతుందని చెప్పాము. ఇంటర్నల్ ఇన్ఫ్రాస్ట్రక్చర్ ఎలాంటిది కావాలని ముఖ్యమంత్రి గారిని అడిగితే “సాధారణంగా పట్టణాలలో చదరపు అడుగు రూ.3000 నుంచి రూ.4500 వరకు పెట్టి కొంటుంటారు. వాళ్లకు ఎలాంటి ఇంటర్నల్ ఇన్ఫ్రాస్ట్రక్చర్ ఇస్తారో అదే ఇవ్వమని” ముఖ్యమంత్రి గారు చెప్పారు. ఆ విధంగా ఇవ్వాలంటే ఫ్లోరింగ్ విషయానికొస్తే మనం కట్టే ఇళ్లకు vitrified tiles ‘A’ Grade 2 అడుగులు X 2 అడుగులు వేస్తున్నారు. మా ఇంట్లో ఉండేవి కూడా అవే. బాత్ రూములో 7 అడుగుల “A” Grade టైల్స్ వేస్తున్నాం. గోడలన్నీ పుట్టి పెట్టి ఫినిష్ చేస్తున్నాం. సాధారణంగా కిచెన్ కొరకు ఒక బండ వేస్తుంటారు. కానీ నిరుపేదలైనా వాళ్ల కళ్లలో ఆనందం మనకు ముఖ్యం. అందువలన హైక్వాలిటీని వేయమని ముఖ్యమంత్రి గారు చెబితే గ్రానైట్ స్టోన్ వేస్తున్నాం. సహజంగా ఇలాంటి ఇళ్లలో ర్యాక్స్ కట్టరు. అయితే కిచెన్లో గానీ, బెడ్ రూములో గానీ, హాలులో గానీ మూడింటిలో ఈరోజు ర్యాక్స్ పెట్టాము. విండోస్లో పౌడర్ కోటెడ్ గ్లాస్ పట్టర్న్ పెట్టాము. ఫ్రంట్ డోర్ ఫ్రీము తీసుకుంటే salwood పెట్టాము. ఈ విధంగా ఇంటర్నల్ ఇన్ఫ్రాస్ట్రక్చర్ మొత్తం హైక్వాలిటీ A క్లాస్సి పెట్టడం జరిగింది. ఎక్స్టర్నల్ ఇన్ఫ్రాస్ట్రక్చర్కు సంబంధించి గత ప్రభుత్వం కట్టిన ఏ కాలనీని తీసుకున్నా అక్కడ రోడ్లు లేవు, డ్రెయిన్స్ లేవు, సివరేజీ లేదు, ఏమీ లేదు. కానీ ఇప్పుడు కడుతున్న ఈ ఇళ్లలో వక్కా రోడ్లు వేస్తున్నాం. రోడ్లతోబాటే అండర్గ్రౌండ్ సివరేజీ, అండర్గ్రౌండ్ storm water, వర్షాలు వచ్చినప్పుడు వాటర్ పోవడానికి కూడా అండర్గ్రౌండ్లోనే వేస్తున్నాం. అదే విధంగా బాత్ రూముల్లో, కిచెన్లో, టాయిలెట్స్లో వాటర్ అంతా అండర్గ్రౌండ్లోకి పోయే విధంగా అండర్గ్రౌండ్ వేస్తున్నాం. విద్యుత్, కేబుల్ లైన్స్ మొత్తం ఇన్ఫ్రాస్ట్రక్చర్ను డెవలప్ చేస్తున్నాం. ముఖ్యమంత్రి గారు ఒకటే చెప్పారు. ఒక కాలనీ కట్టినప్పుడు ఆ కాలనీ ప్రజలు అక్కడ నివసించాలంటే వాళ్లకు సోపల్ ఇన్ఫ్రాస్ట్రక్చర్ కావాలని చెప్పారు. సోపల్ ఇన్ఫ్రాస్ట్రక్చర్ అంటే ఆ కాలనీలో ఉండే వాళ్లకు ఎప్పుడైనా ఆరోగ్యం బాగలేకపోతే ఒక చిన్న హాస్పిటల్ ఏర్పాటు చేయడం, అక్కడున్న పిల్లలు చదువుకోవడానికి ఒక స్కూలు ఏర్పాటు చేయడం, అంత మంది అక్కడ ఉన్నప్పుడు ఏదైనా ఫంక్షన్స్ చేసుకోవడానికి ఒక కమ్యూనిటీ హాలు, ఆ ఏరియాలో ఉండే వారికి ఒక పార్కు, ఆ పార్కులో పిల్లలు ఆడుకోవడానికి ఎక్స్ప్లెమెంటు, అదే విధంగా యంగ్స్టర్స్, పెద్దవాళ్లు ఎవరైనా ఉంటే వాళ్లు జిమ్ చేసుకోవడానికి జిమ్ ఎక్స్ప్లెమెంటు, అక్కడ షాపింగ్ కాంప్లెక్సు ఏర్పాటు చేయడం, ఈ విధంగా Internal, external and social infrastructureతో ఈరోజు ప్రతిష్టాత్మకంగా shear wall technology తో ఒక సంవత్సరం మూడు నెలల్లో పూర్తి చేసేలా టేకప్ చేశాం. మొదటి ఫేజు కింద ఈ నెల 24వ తేదీన 12,500 ఇళ్లను ఇనాగరేట్ చేస్తున్నాం. ఈ టెక్నాలజీలో ప్రతీ నెల మనకు 10,000 నుంచి 20,000 ఇళ్లు వస్తాయి. ఈవిధంగా 5 లక్షల ఇళ్లను ఒక సంవత్సరం మూడు నెలల్లోగా పూర్తి చేయడం జరుగుతుంది. సభ్యులు జంగారెడ్డిగూడెంలో వాటర్ సప్లై గురించి అడిగారు. అది ఆల్ రెడీ

AIIB ప్రాజెక్టు కింద పెట్టాం. ఆ ప్రాజెక్టు ద్వారా అది పూర్తి చేయడం జరుగుతుంది. అనంతపురంలో storm water tender opening మూడవ కాలకు వచ్చింది. రెండు కాలస్లో రాలేదు. Storm water కు సంబంధించి రాష్ట్రంలో అన్ని మునిసిపాలిటీల్లో ఇదేవిధంగా మొదటి, రెండు కాలస్కు ఎక్కువ మంది రాలేదు. థర్డ్ కాలలో అది ఫైనలైజ్ చేసి టేకప్ చేయడం జరుగుతుంది.

అధ్యక్షా, సభ్యులు రామకృష్ణబాబు గారు, శ్రీమతి పీతల సుజాత గారు అడిగినట్లుగా ఈ హౌస్ కట్టడంలో అన్నింటి కంటే ముఖ్యంగా ల్యాండ్ సమస్య ఉంది. అయితే చాలా వరకూ ఈ సమస్యను పరిష్కరించాం. కలెక్టర్లతో, రెవెన్యూ డిపార్ట్మెంటు వాళ్లందరితో రెగ్యులర్ గా ప్రిన్సిపల్ సెక్రటరీ గారు, డైరెక్టర్ గారు, నేను మాట్లాడుతున్నాం. కొన్నిచోట్ల ల్యాండ్ అందుబాటులో లేకపోతే అవసరమైతే ల్యాండ్ కొనమని ముఖ్యమంత్రి గారు చెప్పారు. ఏలూరులో, కావలిలో కూడా ల్యాండ్ ఇవ్వడం జరిగింది. కాబట్టి ల్యాండ్ సమస్యను వీలైనంత తొందరలో పరిష్కరించి అక్కడ కూడా ఇళ్లను టేకప్ చేసి ఈ 5 లక్షల ఇళ్లను ఒక సంవత్సరం మూడు నెలల్లోగా పూర్తి చేయడం జరుగుతుంది.

(ఈ సందర్భంలో బిజెపి శాసనసభాపక్ష నాయకులు శ్రీ పి.విష్ణుకుమార్ రాజు తమ స్థానం ముందు నిలబడి మాట్లాడటానికి అవకాశం ఇవ్వాలని కోరసాగారు)

MR.SPEAKER: Minister has given elaborate answer.

శ్రీ పి.విష్ణుకుమార్ రాజు(మైకు లేకుండా): సార్, మా నియోజకవర్గంలో.....

MR.SPEAKER: No please sit down. Please cooperate. Yes, Minister garu...

శ్రీ నెలగపూడి రామకృష్ణబాబు(మైకు లేకుండా): అధ్యక్షా, ఇది చాలా ముఖ్యమైన అంశం. మాట్లాడటానికి అవకాశం ఇవ్వండి.

మిస్టర్ స్పీకర్: Please listen. దయచేసి కూర్చోండి.

శ్రీ పి.విష్ణుకుమార్ రాజు: సార్, మామీద వివక్ష చూపిస్తున్నారు.

మిస్టర్ స్పీకర్: విష్ణుకుమార్ రాజు గారూ, you are the Floor Leader for a Party. మీరు మాట్లాడే ప్రతి మాట జాగ్రత్తగా ఆలోచించి మాట్లాడాలి. ఈ గౌరవ సభలో ఉన్న సభ్యులందరితో పోలిస్తే మీరు ఎక్కువసార్లు మాట్లాడారు. అది మీరు గుర్తుంచుకోండి. వివక్ష చూపిస్తున్నామని మీరు మాట్లాడితే ఎంత వరకు సమంజసమో ఆలోచించండి.

శ్రీ పి.విష్ణుకుమార్ రాజు: అధ్యక్షా, ఇది చాలా సీరియస్ ఇస్యూ.

మిస్టర్ స్పీకర్: చెబుతాను వినండి. మీరు వైజాగ్ గురించి మాట్లాడబోతున్నారు. రామకృష్ణబాబు గారు దాని గురించి వివరంగా ప్రశ్నలు వేశారు. మంత్రి గారు సమాధానం చెప్పారు. సప్లిమెంటరీస్ కూడా అడిగారు. మంత్రి గారు దాదాపుగా 15 నిమిషాల పాటు వివరంగా ఉదాహరణలతో సహా, ప్రభుత్వ పాలసీతో సహా, అర్బన్ డెవలప్ మెంటు, హౌసింగ్, everything he has explained.

శ్రీ పి.విష్ణుకుమార్ రాజు: అధ్యక్షా, ఇది ముఖ్యమైన విషయం.

మిస్టర్ స్పీకర్: ఇది ముఖ్యమే కావచ్చు, కాదని అనడం లేదు. అజెండాలో ఉన్నది ఏది ముఖ్యం కాదో ఒకసారి చూసి చెప్పండి. మనకున్న సమయంలో రెండు గంటల్లో ప్రశ్నోత్తరాలు పూర్తి కావాలి. ప్రతీ అంశం మీద మనం మాట్లాడాలి. కొన్ని మాట్లాడి కొన్ని వదిలిపెట్టలేం కదా? మీరు కోఆపరేట్ చేయకపోతే అజెండా ఎట్లా పూర్తి చేయాలి? ఏ అంశాన్ని మీరు వదిలి పెట్టమంటారు చెప్పండి? మీరు బాధ్యత కలిగిన మనిషి, ఆలోచించి చెప్పకుండా ఏది పడితే అది మాట్లాడితే ఎట్లా రాజుగారు?

శ్రీ పి.విష్ణుకుమార్ రాజు: సార్, ఈ పర్డిక్యూలర్ క్వశ్చన్ లో.....

శ్రీ వెలగపూడి రామకృష్ణబాబు: సార్, మంత్రి గారిని హౌసింగ్ మీద సిటీ ఎంఎల్ఏలతో సమావేశం పెట్టమనండి.

శ్రీ పి.నారాయణ: మీటింగు పెడతాను సార్.

మిస్టర్ స్పీకర్: ఓ.కె. విష్ణుకుమార్ రాజు గారూ, మీరు సిటీ ఎంఎల్ఏల సమావేశంలో మాట్లాడండి.

శ్రీ పి.విష్ణుకుమార్ రాజు: అధ్యక్షా, బ్రహ్మాండంగా చేస్తున్నారు. దాంట్లో ఏ విధమైన సందేహం లేదు. మంత్రి గారు, అధికారులు కష్టపడుతున్నారు, దాంట్లో ఏమాత్రం సందేహం లేదు. కానీ మా నియోజకవర్గంలో ఆఖరుకి ఎంత బీద ప్రజలంటే 10 అడుగులు x 10 అడుగులు, 10 అడుగులు x 20 అడుగులలో నివసిస్తున్నారు. మీరు ఎంతో బాగా కట్టి దాంట్లో ఉండాలన్నా నెలకు రూ.2500/-, రూ.3000/- కట్టుకోలేని పరిస్థితుల్లో ఉన్నారు. అందుకని నేను కోరేదేమంటే....

మిస్టర్ స్పీకర్: రాజు గారూ, మినిస్టర్ గారు మీ సీటీ ఎంఎల్ఏలతో మీటింగు పెడతామన్నారు. మీ పాయింట్స్ అన్నీ అక్కడ రైజ్ చేయండి. వారు సమాధానం చెబుతారు. పరిష్కారం చేస్తారు. ఓ.కె.

Now question No.3644 Minister for Irrigation.

ప్రశ్న నెం.3644(48) పోలవరం ప్రాజెక్టు కింద నిర్వాసితులకు పునరావాసం

సర్వశ్రీ చిర్ల జగ్గిరెడ్డి,
దాడిశెట్టి రామలింగేశ్వరరావు (రాజా),
వై.విశ్వేశ్వరరెడ్డి -ఎం.ఎల్.ఏ.లు.

గౌరవనీయులైన జల వనరుల శాఖ మంత్రిగారు దయచేసి ఈ క్రింది సమాచారం తెలియజేస్తారా ;

అ) నూతన భూ సేకరణ చట్టం ప్రకారం పోలవరం ప్రాజెక్టు వల్ల నష్టపోయిన ప్రజల పునరావాసానికి ఏదేని ప్రతిపాదన ఉందా అయితే, ఆ వివరాలు ఏమిటి ;

ఆ) పోలవరం ప్రాజెక్టు పెండింగ్ పనుల అంచనాలను సవరించిన విషయం వాస్తవమేనా ;

ఇ) అయితే, అందుకు గల కారణాలేమిటి ;

ఈ)ఎప్పటిలోగా పోలవరం ప్రాజెక్టును పూర్తిచేయడమవుతుంది?

జల వనరుల శాఖ మంత్రి (శ్రీ దేవినేని ఉమామహేశ్వరరావు) గారి సమాధానం :

అ) అవునండీ.

2013, నూతన భూసేకరణ ఆర్ & ఆర్ చట్టం ప్రకారంగా పోలవరం సాగునీటి ప్రాజెక్టు వల్ల నష్టపోయిన ప్రజలకు 01-01-2014 తేదీ నుండి పునరావాసం కల్పించడమవుతున్నది.

2015, ఎపి ఆర్ & ఆర్ పాలసీ ప్రకారంగా 2013, నూతన భూసేకరణ ఆర్ & ఆర్ చట్టాన్ని చేయకముందే సేకరించిన భూముల కోసం ఆర్ & ఆర్ ప్రయోజనాలను మరియు పరిహారాన్ని అందించడమయింది. 2013, నూతన భూసేకరణ, ఆర్ & ఆర్ చట్టం అమలులోకి వచ్చిన తరువాత సేకరించిన భూముల కోసం నూతన చట్టంలోని నిబంధనలు, సంబంధిత నియమాలు మరియు మార్గదర్శకాల ప్రకారంగా ఆర్ & ఆర్ ప్రయోజనాలు, పరిహారాన్ని అందించడమవుతున్నది.

ఆ) అవునండీ.

2013-14 ధరల స్థాయిలో 01-04-2014 తేదీనాటికి ఉన్న మిగులు పనుల కోసం సవరించిన అంచనాను రూపొందించి, ఆమోదం కోసం సిడబ్ల్యుసికి సమర్పించడమయింది.

ఇ) ఆర్థిక మంత్రిత్వ శాఖ ద్వారా జాతీయ ప్రాజెక్టుగా ప్రకటించిన తరువాత 2013-14 ధరల స్థాయిలో 01-04-2014 తేదీ నాటికి సాగునీటి అంశంలోని మిగిలిన వ్యయంలో నూటికి నూరు శాతాన్ని సమకూర్చాలని కేంద్ర ప్రభుత్వం భావిస్తున్నది. తదనుసారంగా, సవరించిన అంచనాను రూపొందించడమయింది.

ఈ) పోలవరం ప్రాజెక్టును 2019 నాటికి పూర్తి చేయాలని కార్యక్రమం రూపొందించడమయింది.

10.10 AM

శ్రీ మొడియం శ్రీనివాస రావు (పోలవరం): అధ్యక్షా, పోలవరం ప్రాజెక్టును 2004లో అప్పటి కాంగ్రెస్ ప్రభుత్వం అట్టహాసంగా ప్రారంభించి 10 సంవత్సరాలైనా కాలువలను మాత్రమే త్రవ్వి పూర్తి స్థాయిలో అక్రమాలకు గురి చేసింది. ఆ పది సంవత్సరాల కాంగ్రెస్ హయాంలో నిర్వాసితుల గోడును ఏ మాత్రం పట్టించుకోలేదు. నిర్వాసితుల విషయంలో పూర్తిగా అన్యాయం జరిగింది. 2014లో గౌరవ ముఖ్యమంత్రి శ్రీ నారా చంద్రబాబు నాయుడు గారు అధికారంలోకి వచ్చిన తర్వాత పోలవరం ప్రాజెక్టు విషయంలో పూర్తి స్థాయి రెవ్యూలను జరుపుతూ, ఆ ప్రాజెక్టు నిర్మాణ ప్రాంతంలో ఉన్న ఏడు గ్రామాలను తరలించే విషయంలో ఒక రెవ్యూని కండక్ట్ చేసి, ఆ ఏడు గ్రామాల నిర్వాసితులకు పూర్తి స్థాయిలో న్యాయం చేయు నిమిత్తం ఒక్కొక్క గృహానికి రూ.3,50,000ల చొప్పున కేటాయించి మంచి గృహాలను నిర్మించి ఇవ్వడంతోబాటు, ఆయా గ్రామాలకు అవసరమైన రోడ్లు, మంచి నీరు వంటి మౌలిక సదుపాయాలను ఏర్పాటు చేసి, ఆ ఏడు గ్రామాల నిర్వాసితులకు ఎటువంటి ఇబ్బందులు లేకుండా వారు సంతోషంగా తరలి వచ్చే విధంగా చేయడం జరిగింది. అయితే 2013 ఆర్ అండ్ ఆర్ చట్టం ప్రకారం కొన్ని లోపాలు ఉన్నాయి. ఇటీవల ఒక సర్వేని కూడా నిర్వహించారు. ఆ నిర్వాసితుల ప్రాంతం నుండి కొంత మంది చదువు, ఉద్యోగం, వ్యాపారాల నిమిత్తం బయటకు వెళ్లినట్లయితే వారిని ఆ ప్యాకేజీ జాబితా నుండి తీసేశారు. దీని వలన ఆయా నిర్వాసితులకు చాలా అన్యాయం జరిగే పరిస్థితి ఏర్పడింది. దయచేసి వాళ్లకు కూడా ఆ ప్యాకేజీ విషయంలో ఎటువంటి అన్యాయం జరగకుండా న్యాయం చేయాల్సిందిగా తమరి ద్వారా గౌరవ మంత్రి గారిని కోరుతున్నాను.

మరొక ముఖ్యమైన సమస్య ఏమంటే కేంద్ర ప్రభుత్వం తయారు చేసిన 2013 ఆర్ అండ్ ఆర్ యాక్ట్ ప్రకారం ఒక ఇంటికి రూ.2 లక్షలు మాత్రమే ఇవ్వడం జరుగుతోంది. ఇది చాలా దారుణం.

ఎందుకంటే చిన్న ఇల్లు మాత్రమే అవుతుంది. అంతకు ముందు ఏడు గ్రామాలను తరలించే సమయంలో మన ముఖ్యమంత్రి శ్రీ నారా చంద్రబాబు నాయుడు గారు రూ.3,15,000లతో స్పెషల్ ప్యాకేజీని మంజూరు చేసి ఇవ్వడం జరిగింది. ఇప్పుడు కేంద్ర ప్రభుత్వం తయారు చేసిన ఆర్ అండ్ ఆర్ చట్టం ప్రకారం రెండు లక్షలు లేక రెండున్నర లక్షలను ఇవ్వడం వలన చాలా చిన్న ఇల్లు అవుతుంది. మొత్తం 275 గ్రామాల వరకు ముంపుకు గురవుతున్నాయి. ఆయా గ్రామాల నిర్వాసితులందరూ పూర్తి స్థాయిలో ఆందోళనను వ్యక్తం చేస్తున్నారు. దయచేసి నాలుగు నుంచి అయిదు లక్షలను మంజూరు చేస్తే గానీ ఒక సరైన ఇల్లు తయారు కాదు. దీని విషయంలో కేంద్ర ప్రభుత్వం మీద ఒత్తిడి తీసుకురావాల్సిందిగా తమరి ద్వారా గౌరవ మంత్రి గారిని కోరుతున్నాను.

శ్రీ ఎస్.వి.ఎస్.ఎన్.వర్మ (పితాపురం): అధ్యక్షా, ఇది జాతీయ ప్రాజెక్టు. అట్లాగే అయిదు కోట్ల మంది ఆంధ్రప్రదేశ్ రాష్ట్ర ప్రజలకు సంబంధించిన ప్రాజెక్టు. తమరి ద్వారా గౌరవ మంత్రి గారిని అడిగేదేమంటే, పోలవరం ప్రాజెక్టును 2019 వరకు పూర్తి చేస్తామని కేంద్ర ప్రభుత్వం, కేంద్ర మంత్రిగారు చెప్పడం జరిగింది. ఆ నేపథ్యంలో ఏ నెలలో ఏ సంవత్సరంలో ఎంతెంత మొత్తాన్ని విడుదల చేసి, 2019 నాటికి ఆ ప్రాజెక్టును పూర్తి చేస్తారో కేంద్ర ప్రభుత్వం మన రాష్ట్ర ప్రభుత్వానికి తెలియజేసిందా అని తమరి ద్వారా గౌరవ మంత్రి గారిని అడుగుతున్నాను. అంతేకాకుండా పనులు చేసిన దానిని బట్టి డబ్బులు రిలీజ్ చేస్తామని ఇక్కడున్న బీజేపీ నాయకులు, కేంద్ర ప్రభుత్వం కూడా చెప్పడం జరుగుతోంది. మా దగ్గర నిధులు ఉన్నాయి కానీ మీ దగ్గర పనులు కావడం లేదనేది వాస్తవమా కాదా? అలాగే ఆర్ అండ్ ఆర్ క్రింద దాదాపు రూ.33 వేల కోట్లను ఇవ్వాలి. ఇవైతే పనులు చేసి డబ్బులు ఇవ్వాలి గానీ, ఆర్ అండ్ ఆర్ క్రింద అయితే మనం సెటిల్ చేయడానికి సిద్ధంగా ఉన్నాం. ఆర్ అండ్ ఆర్ కి సంబంధించిన ఈ రూ.33 వేల కోట్లలో కేంద్ర ప్రభుత్వం రాష్ట్ర ప్రభుత్వానికి ఏ విధంగా ఎప్పుడు ఇస్తుందో తెలియచేయాలి. చాలా మంది బీజేపీ నాయకులు మాట్లాడుతూ బీజేపీ దగ్గర డబ్బులు ఉన్నాయి, కేంద్రం డబ్బులు ఇస్తుంది, కానీ రాష్ట్ర ప్రభుత్వం ఆ డబ్బులను తెచ్చుకోవడం లేదని ఈ మధ్య టీవీల్లో ఈ సభలో ఉన్న ఎమ్మెల్యేలే చాలా గట్టిగా మాట్లాడుతున్నారు. దీని మీద కూడా వాస్తవాలను మంత్రి గారు తెలియజేయాల్సిందిగా తమరి ద్వారా కోరుతున్నాము.

శ్రీ దేవివేని ఉమామహేశ్వర రావు (మైలవరం): అధ్యక్షా, పోలవరం ప్రాజెక్టుకు సంబంధించి ముంపు గానీ, భూసేకరణగానీ, పునరావాసంగానీ, ముంపుకు గురయ్యే మండలాలు తూర్పు గోదావరి జిల్లాలో 5, పశ్చిమ గోదావరి జిల్లాలో 3, ఆ విధంగా మొత్తం 8 మండలాలు ఉన్నాయి. మొత్తం 222 రెవెన్యూ గ్రామాలు ముంపుకు గురవుతున్నాయి. తూర్పు గోదావరి జిల్లాలో 165, పశ్చిమ గోదావరి

జిల్లాలో 57. అట్లాగే ముంపుకు గురయ్యే జనవాసాలు 371 ఉన్నాయి. తూర్పు గోదావరి జిల్లాలో 234, పశ్చిమ గోదావరి జిల్లాలో 137. అదే విధంగా నిర్వాసిత కుటుంబాలు 98,818. తూర్పు గోదావరి జిల్లాలో 70,929, పశ్చిమ గోదావరి జిల్లాలో 27,889. పునరావాసం కల్పించిన కుటుంబాలు 3,346. సేకరించాల్సిన మొత్తం భూమి 1,62,739 ఎకరాలు. తూర్పు గోదావరి జిల్లాలో 1,10,881 ఎకరాలు, పశ్చిమ గోదావరి జిల్లాలో 51,808 ఎకరాలు. ఇప్పటివరకు సేకరించిన భూమి 1,02,480 ఎకరాలు. ఇంకా సేకరించాల్సిన భూమి 60,258 ఎకరాలు. భూసేకరణకు కావాల్సిన బడ్జెట్ మొత్తం రూ.11,501 కోట్లు. ఆర్ అండ్ ఆర్ కి రూ.21,027 కోట్లు, ఆ విధంగా మొత్తం రూ.32,529 కోట్లు కావాలి. భూసేకరణ వ్యయం క్రింద రూ.3,815 కోట్లను ఇప్పటివరకు ఖర్చు చేశాము. ఆర్ అండ్ ఆర్ క్రింద రూ.212 కోట్లను ఖర్చు పెట్టాము. ఆ విధంగా మొత్తం 4,028 కోట్లను ల్యాండ్ ఎక్విజిషన్ మరియు ఆర్ అండ్ ఆర్ నిమిత్తం ఖర్చు చేయడం జరిగింది. ఇంకా కావాల్సిన నిధులు భూసేకరణ నిమిత్తం రూ.7,886 కోట్లు, ఆర్ అండ్ ఆర్ నిమిత్తం రూ.20,814 కోట్లు. ఆ విధంగా మొత్తం రూ.28,500 కోట్లు అవసరం ఉంది. ఇవన్నీ కూడా ఎప్పటికప్పుడు మా శాఖాధికారులు, రెవెన్యూ అధికారులు వీళ్లందరూ దిల్లీ వెళ్లి సెంట్రల్ వాటర్ కమిషన్ కి, అలాగే సంబంధిత ఫైనాన్స్ డిపార్ట్ మెంటు వారికి ఆ సమాచారాన్ని ఎప్పటికప్పుడు ఇస్తున్నాం.

ఇప్పుడు గౌరవ సభ్యులు పెద్దలందరూ మాట్లాడినట్లు, పోలవరం ప్రాజెక్టు డ్యామ్ సైట్లోని గ్రామాలను ముగ్గురు ముఖ్యమంత్రులు పది సంవత్సరాల కాలంలో ఖాళీ చేయించలేకపోయారు. ఇది 1941 పోలవరం ప్రాజెక్టు కథ. 1941లో ప్రారంభమైన ఈ కథ. 1948లో రూ.128 కోట్లతో ఈ ప్రాజెక్టును ఆరోజు డిపిఆర్ చేయడం జరిగింది. దశాబ్దాల తరబడి ఏదైతే గోదావరి డిస్పూజ్ కి సంబంధించిన బచావత్ ట్రైబ్యూనల్ వచ్చినప్పుడు, దాని మీద ఒక అవార్డ్ వచ్చిన తర్వాత ఇటు మహారాష్ట్ర, ఆంధ్రప్రదేశ్, ఒడిశా, మధ్యప్రదేశ్, ఈ రాష్ట్రాల ఒప్పందంతో 150 ఎఫ్ఆర్ఎల్ తో ప్రాజెక్టు నిర్మాణానికి 1980లో శంకుస్థాపన చేయడం జరిగింది. 1982-83లో సర్వే ఆఫ్ ఇండియా వాళ్లు మ్యాపింగ్ అంతా చేసుకొని, ఏవైతే ముంపు గ్రామాలు ఉన్నాయి, దాని మీద ప్రాజెక్ట్ అంతా కూడా 1982-83లో ప్రారంభమై, 2005-06లో డిపిఆర్ కావడం గానీ, 2010-11లో రూ.16 వేల కోట్లకు డిపిఆర్ రివైజ్ కావడం గానీ, మళ్ళీ ఇవాళ 2013 భూసేకరణ చట్టాన్ని తీసుకొని రూ.58 వేల కోట్లుగా అంచనాలను తయారుచేసి సెంట్రల్ వాటర్ కమిషన్ కి పంపిచాము. ఈ రోజు కూడా మా సెక్రటరీ శశిభూషన్ కుమార్, మా ఇంజనీర్-ఇన్-చీఫ్ వెంకటేశ్వరరావు గారు, సెంట్రల్ వాటర్ కమిషన్ అడిగిన సమాచారాన్ని ఇవ్వడానికి, మా రెవెన్యూ మరియు ఇరిగేషన్ అధికారులు దిల్లీ వెళ్లారు. ఎప్పటికప్పుడు

సమాచారాన్ని అధికారుల దృష్టికి తీసుకొచ్చి ఈ ప్రాజెక్టును ఎట్టి పరిస్థితుల్లో కూడా 2019 కల్లా పూర్తి చేయాలని గౌరవ ముఖ్యమంత్రి చంద్రబాబు నాయుడు గారు చాలా పట్టుదలగా ఉన్నారు. 53 సార్లు ప్రతి వారం, ప్రతి సోమవారం పోలవరంగా, నిన్న కూడా రెవ్యూ చేసి, దీనికి సంబంధించిన వివరాలన్నీ ఎప్పటికప్పుడు వెబ్‌సైట్లో అప్‌లోడ్ చేయడమే కాకుండా ప్రతి సోమవారం ముఖ్యమంత్రి గారి సమీక్షా సమావేశం ముగిసిన తర్వాత నేను కూడా రాష్ట్ర ప్రజలకు, రాష్ట్ర రైతాంగానికి ఉన్న అనుమానాలను ఎప్పటికప్పుడు నివృత్తి చేస్తున్నాను. పోలవరం డ్యామ్‌సైట్లో దాదాపు ఏడు గ్రామాలు ఉన్నాయి. ముగ్గురు ముఖ్యమంత్రులు 10 సంవత్సరాల కాలంలో ఆ గ్రామాలను ఖాళీ చేయించలేకపోయారు. వాళ్లు ఖర్చు చేసిన రూ.5 వేల కోట్లు కూడా కాలువల మీద, ఎక్కడైతే ఊరు మధ్య నుండి వెళుతున్న ఆర్ అండ్ బి మరియు పంచాయితీరాజ్ శాఖలకు చెందిన రోడ్లు వెళుతున్నాయో అక్కడ కాలువలను త్రవ్వి లైనింగ్ పనులు చేశారు.

10.20 AM

పోలవరం రైట్ కెనాల్‌లో గానీ, పోలవరం లెఫ్ట్ కెనాల్‌లో గానీ, అక్కడ తమ్మిలేరు మీద గానీ, లేకపోతే మధ్యలో ఉన్న వాగులు, వంకల మీద, ఎక్కడ కూడా ఫ్లక్చర్లు కట్టకుండా గ్రామాల మధ్యలో రోడ్లు వెళ్తుంటే బ్రహ్మాండంగా కాంక్రీట్ ఫ్లక్చర్లు వేసి మట్టిపనులు చేసుకుని జలయజ్ఞాన్ని ధనయజ్ఞం చేసి వెళ్లారు. ఇవాళ గౌరవ ముఖ్యమంత్రి గారు వచ్చిన తరువాత ఆ ఏడు గ్రామాల ప్రజలను కూర్చోబెట్టి gratuities relief క్రింద కేబినెట్‌కు తీసుకువెళ్లి రూ. 110.00 కోట్లు ఇచ్చి ఆ ఏడు గ్రామాలను ఖాళీ చేయించిన తరువాత పోలవరం డ్యామ్ సైట్‌లో పనులు ప్రారంభమై ఇవాళ 54% కు డ్యామ్ సైట్ నందు పనులు జరుగుతున్నాయి. నిన్న కూడా 3 వేల క్యూబిక్ మీటర్లకు పైగా కాంక్రీట్ పనులకు వెళ్లారు. కాంక్రీట్ పనులను ఇటు ట్రాన్స్‌ఫర్మాయ్ గానీ, ఎల్ అండ్ టి పవర్ కంపెనీ డయాఫ్రమ్ వాల్ నిర్మాణం గానీ, అట్లాగే earth excavation అంతా త్రివేణి గానీ, నవయుగ ఇంజనీరింగ్ కంపెనీ ద్వారా కాంక్రీట్ పనులు గానీ అన్నీ వేగవంతంగా జరుగుతున్నాయి. మొన్న కూడా కేంద్ర మంత్రివర్యులు శ్రీ నితిన్ గడ్కరి గారి దృష్టికి పోలవరం ప్రాజెక్టు నిర్మాణం విషయాన్ని తీసుకువెళ్లినప్పుడు గానీ, 100% ఏదైతే చట్టంలో చెప్పబడిందో ఈ ల్యాండ్ అక్విజిషన్ గానీ, ఆర్ అండ్ ఆర్ ప్యాకేజీ విషయం గానీ, ఆ నిధులన్నీ కూడా కేంద్ర ప్రభుత్వం కడుతుందని మీడియా ద్వారా చంద్రబాబు నాయుడు గారి సమక్షంలో శ్రీ గడ్కరిగారితో చెప్పారు. దానికి సంబంధించిన సమాచారం అంతా కూడా ఎప్పటికప్పుడు మేం సెంట్రల్

వాటర్ కమిషన్‌కు, ఫైనాన్స్ డిపార్ట్‌మెంట్‌కు తెలియజేస్తున్నాం. తప్పకుండా పోలవరం ప్రాజెక్టు నిర్మాణాన్ని 2019 సంవత్సరానికంతా పూర్తి చేయాలన్న లక్ష్యంతో రాష్ట్రప్రభుత్వం ముందుకు వెళ్తోంది.

MR SPEAKER: Question No. 3577 (49) is postponed at the request of the Member.

Next Question No. 3648 (50) Minister for Irrigation.

ప్రశ్న నంబర్: 3648 (50)

సాగునీటి ప్రాజెక్టులకు నిధుల కేటాయింపు

సర్వశ్రీ

బుగ్గన రాజేంద్రనాథ్,

చిర్ర జగ్గిరెడ్డి,

వై.విశ్వేశ్వరరెడ్డి,

గడికోట శ్రీకాంత్ రెడ్డి -ఎమ్మెల్యేలు.

గౌరవనీయులైన జల వనరుల నిర్వహణ శాఖ మంత్రి గాయ దయచేసి ఈ క్రింది సమాచారం తెలియజేస్తారా;

- అ) 2017-18, 2016-17, 2016-15, 2015-14 సంవత్సరాలలో సాగునీటి ప్రాజెక్టులకు చేసిన బడ్జెట్ కేటాయింపుల మొత్తం ఎంత;
- ఆ) నదరు సంవత్సరాలలో అందులో ఖర్చు చేసిన నిధుల మొత్తం ఎంత;
- ఇ) పైన పేర్కొన్న కాలానికి గాను అదనంగా ఎన్ని ఎకరాల భూవిస్తీర్ణానికి సాగునీటిని సరఫరా చేయడమయింది?

గౌరవనీయులైన జల వనరుల నిర్వహణ శాఖ మంత్రి (శ్రీ దేవినేని ఉమామహేశ్వరరావు) గారి సమాధానం:

అ) సాగునీటి ప్రాజెక్టులకు చేసిన బడ్జెట్ కేటాయింపుల మొత్తం క్రింది విధంగా ఉంది.

వరుస సంఖ్య	సంవత్సరం	బడ్జెట్ లో కేటాయించిన మొత్తం
1	2014-15	రూ. 8463.50 కోట్లు
2	2015-16	రూ.5258.06 కోట్లు
3	2016-17	రూ.7978.80 కోట్లు
4	2017-18	రూ.12770.26 కోట్లు

ఆ) సాగునీటి ప్రాజెక్టులకు ఖర్చు చేసిన నిధుల మొత్తం ఈ క్రింది విధంగా ఉంది.

వరుస సంఖ్య	సంవత్సరం	ఖర్చు చేసిన నిధుల మొత్తం
1	2014-15	రూ. 9223.75 కోట్లు
2	2015-16	రూ.9545.87 కోట్లు
3	2016-17	రూ.10561.68 కోట్లు
4	2017-18	రూ.11291.80 కోట్లు

ఇ) పైన పేర్కొన్న కాలానికి అదనంగా సాగునీటిని సరఫరా చేసిన ఎకరాల భూవిస్తీర్ణం క్రింది విధంగా ఉంది.

వరుస సంఖ్య	సంవత్సరం	ఎకరాలలో విస్తీర్ణం
1	2014-15	150991
2	2015-16	1718609
3	2016-17	321641
4	2017-18	788298
మొత్తం		2979539

శ్రీ దేవివేని ఉమామహేశ్వరరావు: అధ్యక్షా, మొదటి ప్రశ్నకు సంబంధించి సభ్యులు అడిగిన ప్రశ్నకు గానూ సాగునీటి ప్రాజెక్టులకు చేసిన బడ్జెట్ కేటాయింపులకు గానూ 2014-15 సంవత్సరంలో రూ. 8463.00 కోట్లు ఖర్చు పెట్టాం. 2015-16 సంవత్సరంలో రూ. 5258.00 కోట్లు ఖర్చు పెట్టాం. 2016-17 సంవత్సరంలో రూ. 7978.00 కోట్లు ఖర్చు పెట్టాం. 2017-18 సంవత్సరంలో రూ. 12770.00 కోట్లు ఖర్చు పెట్టాం.

అదే విధంగా సాగునీటి ప్రాజెక్టులకు ఖర్చు చేసిన నిధుల మొత్తం విషయంలో కూడా 2014-15 లో రూ. 9223.00 కోట్లు మొత్తం ఖర్చు పెట్టాం. నవరించిన అంచనాలతో 2015-16 లో రూ. 9545.00 కోట్లు, 2016-17 లో రూ. 10561.00 కోట్లు, 2017-18 లో రూ. 11291.00 కోట్లు మొత్తం కూడా దీనికి కావల్సిన పైన పేర్కొన్న కాలానికి అదనంగా సాగునీటిని సరఫరా చేసిన ఎకరాల భూవిస్తీర్ణం ఈ విధంగా ఉంది. 2014-15 సంవత్సరానికి 1,50,991 ఎకరాలు, 2015-16 లో 17,18,609 ఎకరాలు, 2016-17 లో 3,21,641 ఎకరాలు కాగా 2017-18 లో మొత్తం 7,88,298 ఎకరాలు వెరశి మొత్తం 29,79,539 ఎకరాల్లో ఆయకట్టు క్రియేట్ చేయడం గానీ, స్టెబిలైజ్ చేయడం గానీ, ఉన్న ఆయకట్టును కాపాడుకోవడం గానీ, ఇవన్నీ కూడా పట్టిసీమ ఎత్తిపోతల పథకం గానీ, పోలవరం గానీ, పురుషోత్తపట్నం గానీ అన్నింటిద్వారా ఆయకట్టును స్థిరీకరించుకోవడం గానీ, కొత్త ఆయకట్టును క్రియేట్ చేసుకోవడం గానీ జరిగింది.

MR. SPEAKER: Short Notice Question No. 226 (50-A) Minister for Transport.

స్వల్ప వ్యవధి ప్రశ్న నంబర్: 226

ఆటో డ్రైవర్ల సమస్యలు

సర్వశ్రీ

బొండా ఉమామహేశ్వరరావు,

వెలగపూడి రామకృష్ణ బాబు - ఎమ్మెల్యేలు.

గౌరవనీయులైన రవాణా శాఖ మంత్రి గారు దయచేసి ఈ క్రింది సమాచారం తెలియజేస్తారా;

అ) మెమో నం. 81/ ఆర్ / 2017 ద్వారా జరిమానా రుసుమును పెంచడంలో ఆటో డ్రైవర్లు పడుతున్న ఇబ్బందులను ప్రభుత్వం గమనించిందా ;

ఆ) అయితే, ఆ వివరాలేమిటి ;

ఇ) పెంచిన రేట్లను సమీక్షించడానికి ప్రభుత్వం తీసుకున్న చర్యలేమిటి?

గౌరవనీయులైన రవాణా శాఖ మంత్రి (శ్రీ కె.అచ్చెన్నాయుడు) గారి సమాధానం:

అ) అవునండీ.

ఆ) భారత ప్రభుత్వ రోడ్డు రవాణా & రహదారులు (ఆర్ టీ & హెచ్ మంత్రిత్వ శాఖ) మంత్రిత్వ శాఖ 29-12-2016 తేదీ గల ప్రకటన నెం. జిఎస్ఆర్. 1183 (ఇ) ద్వారా 32 వ నియమం (డ్రైవింగు లైసెన్స్కు సంబంధించిన రుసుము) మరియు 81 వ నియమం (వాహన రిజిస్ట్రేషన్కు సంబంధించిన రుసుము) క్రింద "రుసుమును" పెంచింది. తదనుసారంగా, 29-12-2016 తేదీ గల ప్రకటనలో నిర్దిష్టపరిచిన మొత్తం కంటే "తక్కువ" రుసుమును విధించడానికి రాష్ట్ర ప్రభుత్వాలకు అధికారాలు అప్పగిస్తూ రోడ్డు రవాణా & రహదారుల మంత్రిత్వ శాఖ కేంద్ర మోటారు వాహనాల నియమావళికి సవరణను జారీ చేసింది.

ప్రభుత్వం చేసిన సూచనల ఆధారంగా, రుసుము స్వరూపాన్ని అధ్యయనం చేయడానికి రవాణా శాఖ ఒక కమిటీని ఏర్పాటు చేసింది. కేంద్ర ప్రభుత్వం 31 లావాదేవీలకు లావాదేవీ రుసుమును పెంచింది. కమిటీ కొన్ని సిఫారసులను చేసింది.

ఇ) ప్రభుత్వం ఈ అంశాన్ని పరిశీలించి, సముచిత నిర్ణయాన్ని తీసుకుంటుంది.

మిస్టర్ స్పీకర్: బొండా ఉమామహేశ్వరరావు గారూ

శ్రీ బొండా ఉమామహేశ్వర రావు: అధ్యక్షా, ఇది మంత్రి గారు చెప్పారు. కానీ, కేంద్ర ప్రభుత్వం గెజిట్ నెంబర్: 894 ఇచ్చినప్పుడు State Government, Transport Department ఒక మెమో ఇచ్చింది. 81/R.C. ప్రకారం అని ఇచ్చారు. దీని వల్ల ఫిట్నెస్ ఆటోలకు గానీ, హెవీ వెహికల్స్కు గానీ, బస్సులకు గానీ రోజుకు రూ. 50/- ల ప్రకారం పెనాల్టీ విధించారు. హెవీ వెహికల్స్కు అయితే సమస్య లేదు. పెద్ద వెహికల్స్ కాబట్టి వాళ్ళెవైనా పే చేస్తారెమో గానీ చిన్న చిన్న ఆటోలకు కూడా రూ. 50/- లు రోజుకు పెనాల్టీ పెట్టారు. దీనికి మళ్ళీ సెంట్రల్ గవర్నమెంట్ ఇంకొక మెమో కూడా ఇచ్చింది. నంబర్: 184/3 అని 2017 వ సంవత్సరంలో ఇచ్చింది. దీని ప్రకారం ఆయా రాష్ట్రాలు ఇది భారమనిపిస్తే ఆ భారాన్ని తగ్గించుకోవచ్చు అని ఆ స్టేట్ గవర్నమెంట్స్ నిర్ణయం తీసుకోవచ్చని చెప్పి సెంట్రల్ గవర్నమెంట్ ఒక మెమోను జారీ చేసింది. నేను కోరేదేమిటంటే, ఇవాళ చిన్న చిన్న ఆటోలు ఉన్నాయి.

ఇది బ్రాక్డర్లకు కూడా వర్తిస్తుంది. రైతులు నడిపే బ్రాక్డర్లు గానీ, పేద వాళ్లు నడుపుకునే ఆటోలు గానీ ఎవరైతే చిన్న చిన్న వాళ్లున్నారో వాళ్లకు రోజుకు రూ. 50/- లు పెనాల్టీ క్రింద వసూలు చేయడమంటే చాలా ఇబ్బందులకు గురిచేయడమే అవుతుంది. కొందరు అనారోగ్యంతో ఫిట్నెస్ తమ వెహికల్స్ కు చేయించుకోలేకపోతున్నారు. కొందరు ఫైనాన్సియల్ ప్రాబులమ్స్ వల్ల ఫిట్నెస్ చేయించుకోలేకపోతున్నారు. కొన్ని సీజ్ అయిన బండలు, కొన్ని యాక్సిడెంట్స్ అయిన బండలు, మరి కొన్ని కేసుల్లో ఉన్న బండల వల్ల ఫిట్నెస్ చేయించుకోవడం ఆలస్యం అయినట్లైతే నెలకు రూ. 1,500/- లు లేదా రోజుకు రూ. 50/- ల చొప్పున, సంవత్సరానికి రూ. 18,000/- ల ప్రకారం పెనాల్టీ పడుతుంది. ఇది చాలా భారం అయిపోయింది. కర్ణాటక రాష్ట్రంలో గానీ, తెలంగాణ రాష్ట్రంలో గానీ మరికొన్ని రాష్ట్రాల్లో కేంద్ర ప్రభుత్వం ఇచ్చినటువంటి మెమోను ఇంప్లిమెంట్ చేస్తూ ఆయా రాష్ట్రాలు తగ్గించాయి. చిన్న చిన్న వెహికల్స్ కు ప్రభుత్వవరంగా వేసే పెనాల్టీ మొత్తాన్ని తగ్గించాయి. కాబట్టి నేను తమరి ద్వారా ప్రభుత్వాన్ని, అలాగే మంత్రివర్యులను అడిగేదేమిటంటే, వెంటనే, ఇది ప్రభుత్వం మీద నెడుతూ వస్తుంది. కాబట్టి చిన్న చిన్న వాళ్ల మీద ఈ భారం పడకుండా గతంలో ఎన్ని రోజులు ఆలస్యం అయినా రూ. 100/- ల ప్రకారం పెనాల్టీని ఫిట్నెస్ కు సంబంధించి వేసేవారు. ఆ విధంగానే ప్రస్తుతం కూడా రూ. 100/- లను పెనాల్టీ క్రింద వేసే విధంగా ఇంప్లిమెంట్ చేస్తే సరిపోతుంది. ఇది చిన్న చిన్న వాళ్ల మీద భారం పడకుండా ఉంటుంది. ఎందుకంటే, గ్రామాల్లో, పట్టణాల్లో తిరిగే ఆటోవాలాలకు గానీ, సిటీలో మునిసిపల్ కార్పొరేషన్ పరిధిలో తిప్పే ఆటోవాలాలు గానీ చాలా ఇబ్బందులు పడుతున్నారు. కాబట్టి ఈ ప్రశ్నను ప్రభుత్వం చాలా ఇంపార్టెంట్ క్వశ్చన్ గా పరిగణనలోకి తీసుకుని, top priority ఇచ్చి, వెంటనే గౌరవ మంత్రి వర్యులు సంబంధిత అధికారులతో ఒక రివ్యూను ఏర్పాటుచేసి, ఇతర రాష్ట్రాల్లో కర్ణాటక, తమిళనాడు, తెలంగాణ రాష్ట్రాల్లో ఏ విధంగా పెనాల్టీ మొత్తాన్ని తగ్గించారో, ఆ విధంగానే సెంట్రల్ గవర్నమెంట్ ఇచ్చిన మెమో ప్రకారం మనకు అధికారాలున్నాయి కాబట్టి చిన్న వాళ్ల మీద భారం పడకుండా చూడమని కోరుతున్నాను.

అట్లాగే డ్రైవింగ్ లైసెన్స్ జారీ విషయం కూడా, గతంలో చదువుకున్న వాళ్లకు డ్రైవింగ్ లైసెన్స్ జారీ విషయంలో “పదవ తరగతి చదువుకున్న వాళ్లకు” అనే కనీస విద్యార్హత క్రింద నిబంధన ప్రభుత్వం పెట్టింది. దాని వల్ల కూడా చాలా మందికి ఈ డ్రైవింగ్ లైసెన్స్ రావడమనేది చాలా ఇబ్బందిగా ఉంది. మనం పెద్దయెత్తున అన్ని రంగాల్లో ఉపాధి కల్పిస్తున్నాం. ఎనిమిదవ తరగతి వరకు చదువుకుని డ్రైవర్లుగా ఉండాలనుకునే వాళ్లకు ఎటువంటి అడ్డంకి లేకుండా నిబంధనను సవరిస్తే వాళ్లకు కూడా డ్రైవింగ్ లైసెన్స్ రావడానికి అవకాశం ఉంటుంది. ముందు first priority is Rs.50/- per day

penalty అనేది ఫిట్నెస్ సర్టిఫికేట్కు అనే నిబంధనను call off చేయమని అడుగుతున్నాం. రెండవది లైసెన్స్ జారీ విషయంలో కూడా పదవ తరగతి చదువు అర్హత ఉండాలనే నిబంధనను కూడా సడలించి ఎనిమిదవ తరగతి వరకు చదివిన వాళ్ళకు డ్రైవింగ్ లైసెన్స్ ఇచ్చే విధంగా నిబంధనలను మార్చమని నేను ప్రభుత్వాన్ని మీ ద్వారా కోరుతున్నాను.

మిస్టర్ స్పీకర్: రామకృష్ణ బాబు గారూ

శ్రీ వెలగపూడి రామకృష్ణ బాబు: ధన్యవాదాలు అధ్యక్షా, అనేక మంది పేదవాళ్ళు ఉపాధి లేక ఆటోలు తోలుకుంటూ జీవనం సాగిస్తున్నారు. ఇందాక సోదరులు బొండా ఉమామహేశ్వరరావు గారు చెప్పినట్లుగా 29.12.2016 వ తేదీన నెం. 894 మెమోను కేంద్ర ప్రభుత్వం జారీ చేయడం వల్ల చిన్న చిన్న వెహికల్స్కు కూడా రోజుకు రూ. 50/- లు పెనాల్టీ ఫిట్నెస్ లేని వెహికల్స్కు పడుతోంది. అసలు ఫిట్నెస్ సర్టిఫికేట్కు 2016 వ సంవత్సరానికి పూర్వం రూ. 330/- లు ఫీజు ఉండేది. ఆ మొత్తం ఇప్పుడు రూ. 720/- లు అయింది. ఆ రూ. 720/- లు కూడా సకాలంలో కట్టకపోతే అదనంగా రోజుకు రూ. 50/- ల చొప్పున అంటే సుమారుగా నెలకు రూ. 1,500/- లు అవుతుంది. దాని మీద కమిటీ వేశామని గౌరవ మంత్రి గారు అన్నారు. దాన్ని తక్షణమే రద్దుచేయవల్సిన బాధ్యత ఉంది.

మిస్టర్ స్పీకర్: మినిస్టర్ గారూ

శ్రీ వెలగపూడి రామకృష్ణ బాబు: ఒక నిమిషం సార్, అదే రకంగా ఇప్పుడు డీజల్ రేట్లు, పెట్రోలు రేట్లు పెరిగిపోయినాయి. అంతేగాకుండా ఈ లైసెన్స్ రెన్యూవల్కు ప్రస్తుతం ఫీజు రూ.620/- లు ఉంది. కానీ, లైసెన్స్ను గడువు తీరినాక 30 రోజుల లోపు రెన్యూవల్ చేసుకోకపోతే రూ.1,000/- లు పెనాల్టీ వేయడం జరుగుతోంది. 2016వ సంవత్సరానికి ముందు లైసెన్స్ రెన్యూవల్కు ఆ మొత్తం రూ.100/- లే పెనాల్టీ క్రింద ఉండేది. ఫిట్నెస్ సర్టిఫికేట్కు 2016 సంవత్సరానికి ముందు అసలు పెనాల్టీ అనేదే ఉండేది కాదు.

10.30 AM

మిస్టర్ స్పీకర్: దాని గురించి మెంబరు చెప్పారు.

శ్రీ వెలగపూడి రామకృష్ణ బాబు: అధ్యక్షా, మరొక విషయం, పోలీసుశాఖ వారు సైడ్ సిట్టింగ్ అయితే రూ. 100 లు మాత్రమే పెనాల్టీ విధించాలి. దానికి డేంజరెస్ డ్రైవింగ్ అని పేరుపెట్టి రూ. 1035 లను పోలీసుశాఖ వసూలుచేయడం జరుగుతోంది. ఇన్సూరెన్స్ విషయంలో 1996 సంవత్సరంలో రూ.

316 లు ఉంటే, 2016 సంవత్సరంలో రూ. 3300 లుగా అయింది. ప్రతి సంవత్సరం ఆటోలపై ఇన్సూరెన్సు 40 నుంచి 50 శాతానికి పెంచి ఇప్పుడు ఆటోకు దాదాపు రూ. 6600 లు ఇన్సూరెన్స్ ఖర్చు అవుతోంది. అది సమయానికి కట్టకపోతే రవాణాశాఖ అధికారులు లేదా పోలీసు శాఖ రూ. 1035 లు పెనాల్టీ రూపంలో వసూలుచేయడం జరుగుతోంది. ప్రతిరోజు రూ. 50 లు కట్టించుకోవడం వెంటనే రద్దుచేయాలని నేను తమరిద్వారా మంత్రిగారిని కోరుతున్నాను.

మిస్టర్ స్పీకర్: రమణమూర్తిగారూ.....

శ్రీ బగ్గు రమణమూర్తి (నరసన్నపేట): అధ్యక్షా, కనీస విద్యార్హత 10 వ తరగతి కూడా లేని ట్రాక్టర్ డ్రైవర్లు, ఆటో డ్రైవర్లు చాలామంది ఉన్నారు. వారికి వ్రాయడం మరియు చదవడం వచ్చు. వాటిని నడుపుకునే వారు జీవనం గడుపుతున్నారు. నేడు వారికి లైసెన్సులు ఇవ్వాలంటే, వారు తప్పనిసరిగా కనీసం 10 వ తరగతి విద్యార్హత కలిగి ఉండాలని చెప్పడం వల్ల వారిలో చాలామందికి లైసెన్సులు లేవు. గ్రామాల్లో ట్రాక్టర్ డ్రైవర్ల కొరత ఏర్పడుతోంది. ఆటోలు ద్వారా జీవనం గడుపుకునేవారు పొట్టచేత పట్టుకుని బ్రతకలేని పరిస్థితి ఉంది. ప్రభుత్వం ఈ విషయాన్ని పరిశీలించాలి. కనీసం వ్రాయడం, చదవడం వస్తే, ఆటోడ్రైవర్లకు, ట్రాక్టర్ డ్రైవర్లకు లైసెన్సులు ఇప్పించే ఏర్పాటు చేయించాలని తమరిద్వారా నేను మంత్రిగారిని కోరుతున్నాను.

మిస్టర్ స్పీకర్: మంత్రిగారూ.....

శ్రీ కింజరాపు అచ్చెన్నాయుడు (టెక్కలి): అధ్యక్షా, కేంద్రప్రభుత్వం జి.ఎస్.ఆర్. 1183 అనే నోటిఫికేషన్ను తేది. 29.12.2016 నాడు ఇచ్చింది. దీనిలో రిజిస్ట్రేషన్, ఫిట్నెస్ మరియు డ్రైవింగ్ లైసెన్సు ఫీజులు భారీగా పెంచడం జరిగింది. ఇది ప్రస్తుతానికి దేశం మొత్తం మీద అమల్లో ఉంది. ఎప్పుడైతే ఈ జి.ఎస్.ఆర్. వచ్చిందో అనేకమంది ఉద్యమాలు చేశారు. చాలా యూనియన్లు కూడా ఈ విషయంలో నన్ను కలిశాయి. నేను కూడా ఒకటి, రెండు పర్యాయాలు ఈ విషయం గురించి కేంద్రమంత్రుల దృష్టిలో పెడితే, మరొక మెమో ఇచ్చి మేమైతే ఇచ్చాము కానీ, మీ రాష్ట్రప్రభుత్వాలు ఏమైనా ట్యాక్సును తగ్గించుకోవాలంటే తగ్గించుకోవచ్చని ఒక మెమోను కూడా తేది. 21.03.2017 నాడు రాష్ట్రప్రభుత్వానికి లైసెన్సు ఫీజును తగ్గించుకునే అవకాశం కల్పించింది. నేను వెంటనే కొన్ని యూనియన్లతో కూడా సమావేశమై దీనిని ఏరకంగా చేయాలి, ఎంతవరకూ తగ్గించాలని ఆ యూనియన్ల సలహాలను తీసుకుని మా కమిషనరు గారి అధ్యక్షతన ఒక కమిటీని కూడా నియమించడం జరిగింది.

నివేదికను కూడా ఆ కమిటీ మాకు సమర్పించింది. ఆటో ఫిట్నెస్ ఫీజు, పెనాల్టీ మరియు యాజమాన్య బదిలీ, చిరునామా మార్పు మొదలైన వాటికి ఏవైతే ఎక్కువ ఇచ్చారో వాటన్నింటినీ తగ్గించాలని కమిటీ నివేదిక ఇచ్చింది. ఆర్థికశాఖ అనుమతి కోసం ఆ దస్తాన్ని ఆర్థికశాఖకు పంపించాము. నిన్ననే ఆ దస్త్రం వచ్చింది, ఒకసారి చర్చించి చేద్దామని ఆర్థికశాఖ మంత్రిగారు కూడా చెప్పారు. వీలైనంతవరకూ ఈ బడ్జెట్ సమావేశాల లోపుగానే తగిన చర్యలు తీసుకుని ఆ ఫీజులను తగ్గించడానికి ప్రయత్నం చేస్తామని తమరిద్వారా సభ్యులకు తెలియజేస్తున్నాను.

అధ్యక్షా, రెండవది, లైసెన్సు. తప్పనిసరిగా 10 వ తరగతి పాసైన వారికే లైసెన్సులు ఇవ్వాలని కేంద్రప్రభుత్వ ఆదేశాలు ఉన్నాయి. 10 వ తరగతి పరీక్షలు వ్రాసి 8వ తరగతి పాసైన వారికి మనం లైసెన్సులు ఇస్తున్నాము. దీని గురించి మన ముఖ్యమంత్రి గారు కూడా ఒకటి, రెండు పర్యాయాలు కేంద్రప్రభుత్వ దృష్టికి తీసుకువెళ్లారు. ఎందుకంటే, 10 వ తరగతి పాసవ్వాలంటే కష్టమని చాలామంది లైసెన్సులు లేకుండా వాహనాలు నడుపుతున్నారు కాబట్టి వారికి కనీస విద్యార్హత 8వ తరగతిగా చేయాలని ఇప్పటికే చాలా ప్రయత్నాలు చేస్తున్నాము. అయినప్పటికీ, మన రాష్ట్రంలో ఒక అడుగు ముందుకు వేసి 10వ తరగతి పరీక్షలు పాసవ్వక పోయినా 8వ తరగతి పాసైన వారికి మేము లైసెన్సులను జారీచేస్తున్నాము.

అధ్యక్షా, శ్రీ చంద్రబాబునాయుడు గారి నాయకత్వంలో మేము చాలా గర్వపడుతున్నాము. ఈ దేశంలో రవాణాశాఖ అంటే మనందరికీ తెలుసు. బ్రోకర్లు అక్కడ ఎక్కువగా ఉండడం, అవినీతి జరిగిందని చెప్పడం, రవాణాశాఖలో పనిచేయించుకోవాలంటే ఆపతాపాలు పడేటటువంటి పరిస్థితి దేశం మొత్తంమీద మరియు మన రాష్ట్రంలో కూడా ఉంది. మా డిపార్టుమెంటును నేను మనస్ఫూర్తిగా అభినందిస్తున్నాను. శ్రీ నారా చంద్రబాబు నాయుడు గారు రవాణాశాఖలో ఎక్కడా అవినీతి లేకుండా మొత్తం పారదర్శకతను తీసుకువచ్చారు. డ్రైవింగ్ లైసెన్సును ఇంటివద్ద నుంచే ఎవరైనా పొందవచ్చు. ఈరోజు క్వార్టర్ల ఫీజులను కూడా వారి ఇంటివద్ద నుంచే ఆన్లైన్ ద్వారా చెల్లించవచ్చు. లైసెన్సులు కావాలంటే బస్టాండుల్లో కూడా నేడు అందుబాటులోకి తీసుకువచ్చాము. ఎవరి దగ్గరకు వెళ్లకుండా ఇంటి నుంచే ఎవరైనా లైసెన్సును పొందే విధంగా ఏర్పాట్లు చేయడం జరిగింది.

అధ్యక్షా, ఈమధ్య కాలంలో ఒక్కొక్క జిల్లాను ఒక యూనిట్గా తీసుకుని ఫ్యాన్సీ నెంబర్లు ఇవ్వడం ద్వారా ప్రభుత్వానికి అధికంగా ఆదాయం వస్తోందని గతంలో వేలం నిర్వహించడం జరిగేది. అక్కడ

కూడా కొన్ని తప్పులు జరుగుతున్నాయి. ఒక జిల్లా నుంచి మరొక జిల్లాకు వెళ్లి ఫ్యాన్సీ నెంబరును తీసుకోవాలంటే అక్కడ దొంగ చిరునామాను తీసుకోవడం లేదా ఏదో ఒక ఇంటి నెంబరును తాత్కాలికంగా వ్రాయడం లాంటి తప్పులు మా దృష్టికి వచ్చాయి. వెంటనే ఆదేశాలిచ్చి 13 జిల్లాల్లో ఎక్కడైనా, ఎవరైనా ఫ్యాన్సీ నెంబర్లు తీసుకోవచ్చని 13 జిల్లాలను ఒక యూనిట్‌గా చేయడం జరిగింది.

అధ్యక్షా, బ్రాక్టర్లు, ఆటోల యజమానులు క్వార్టర్లీ ట్యాక్సును చెల్లిస్తున్నారని చాలామంది సభ్యులు చెబుతున్నారు. వీరు బ్రాక్టర్లు, ఆటోలకు క్వార్టర్లీ ట్యాక్సును చెల్లించడం వల్ల సకాలంలో రెన్యువల్ చేసుకోలేకపోతున్నారు. వారు ట్యాక్సును సరిగా చెల్లించడం లేదు. ఏవైతే ఆటోలు, బ్రాక్టర్లు ఉన్నాయో వాటికి కూడా లైఫ్ ట్యాక్సును పెట్టాలనే ఆలోచన మాకు వస్తే, దానిని కూడా నేను మా శాఖకు చెప్పాను. ఎందుకంటే, వారు కడుతున్న ఫీజు చాలా తక్కువ కానీ, 3 నెలలకు ఒకసారి కార్యాలయాల చుట్టూ తిరగడం, ఆ ఫీజులు కట్టాలంటే చాలా ఇబ్బందిగా ఉందని చెప్పి బ్రాక్టర్లకు, ఆటోలకు లైఫ్ ట్యాక్సును కట్టించుకోవాలని ఆటో కార్మికులు, బ్రాక్టర్ల యాజమాన్యాలు కూడా మొన్ననే మాద్యష్టిలో పెడితే దాని గురించి కూడా నేను మా శాఖాధికారులతో చర్చించాను. త్వరలోనే ఆ విషయంలో నిర్ణయం తీసుకుంటానని తమరిద్వారా రాష్ట్రంలో ఉన్న ఆటోలు మరియు బ్రాక్టర్ల యజమానులందరికీ తెలియజేస్తున్నాను.

అధ్యక్షా, ప్రతిరోజు పెనాల్టీ విధించడం అనేది చాలా బాధగా ఉంటుంది. ఈ అంశం సర్క్యులేషన్‌లో ఉంది. ఆర్థికశాఖామంత్రి గారితో త్వరలోనే మాట్లాడి రెండు లేదా మూడు రోజుల్లోనే ఈ రేట్లు తగ్గించి సభ్యులందరికీ తెలియజేస్తాను.

MR. SPEAKER: SNQ No. 228, Minister for Energy.

స్వల్ప వ్యవధి ప్రశ్న నెం. 228 (50-బి)

ఉచిత గృహ సంబంధి విద్యుత్తు వినియోగం

శ్రీ జి.వి.ఆంజనేయులు - శాసనసభ్యులు.

గౌరవనీయులైన ఇంధన శాఖ మంత్రిగారు దయచేసి ఈ క్రింది సమాచారం తెలియజేస్తారా ;

- అ) రాష్ట్రంలో కొన్ని ఎస్సీ కుటుంబాలు 75 యూనిట్లకు లోపు ఉచిత గృహ విద్యుత్ సదుపాయాన్ని ఉపయోగించుకోవడం లేదనే విషయాన్ని ప్రభుత్వం గమనించిందా ;
- ఆ) అయితే, అందుకు సంబంధించిన కారణాలు ఏమిటి ;

ఇ) అయితే, ఈ విషయంలో ప్రభుత్వం తీసుకున్న చర్యలు ఏమిటి?

గౌరవనీయులైన ఇంధన శాఖ మంత్రి (శ్రీ కిమిడి కళా వెంకట్రావు) గారి సమాధానం:

అ) తేది. 28.04.2017 గల జి.ఓ.ఎం.ఎస్.నెం. 32 ద్వారా జగ్జీవన్ జ్యోతి పథకాన్ని తగురీతిగా ప్రారంభిస్తూ నెలకు 75 యూనిట్ల వరకు ఎస్సీ, ఎస్టీ వినియోగదారులకు ఉచిత విద్యుత్ ప్రయోజనాన్ని ఆంధ్రప్రదేశ్ ప్రభుత్వం కల్పించింది.

ప్రభుత్వ ఉత్తరువు ప్రకారం నెలకు 100 యూనిట్ల వరకు విద్యుత్ వినియోగిస్తున్న ఎస్సీ మరియు ఎస్టీ లబ్ధిదారులందరికీ నెలకు 75 యూనిట్ల వరకు ఉచిత విద్యుత్ సరఫరా ప్రయోజనం వర్తిస్తుంది.

ఆ) ఈ ప్రశ్న ఉత్పన్నం కాదు.

ఇ) నెలవారీ స్పాట్ బిల్లింగ్ రీడర్లు మరియు ఇతర మీడియా ద్వారా ప్రభుత్వ సబ్సిడీ గురించి విస్తృత ప్రచారం చేయడమయింది.

మిస్టర్ స్పీకర్: ఆంజనేయులు గారూ....

శ్రీ జి.వి.ఆంజనేయులు: అధ్యక్షా, జగ్జీవన్ జ్యోతి పథకం క్రింద ముఖ్యమంత్రి శ్రీ నారా చంద్రబాబు నాయుడు గారు ఎస్సీ, ఎస్టీ కుటుంబాలకు 74 యూనిట్ల వరకూ ఉచిత విద్యుత్తును సరఫరా చేయడం ఎంతో అభినందనీయం. ఈ సందర్భంగా ముఖ్యమంత్రి శ్రీ నారా చంద్రబాబు నాయుడు గారికి, విద్యుత్ శాఖ మంత్రి శ్రీ కిమిడి కళా వెంకట్రావు గారికి నా ప్రత్యేక ధన్యవాదాలు తెలియజేస్తున్నాను. అయితే, ప్రతి గ్రామంలో కొన్ని ఎస్సీ, ఎస్టీ కుటుంబాలు ఇంకా మిగిలిపోయి, వారు ఉచిత విద్యుత్తును పొందలేకపోతున్నారు. దానికి రెండు ప్రధానమైన కారణాలు ఉన్నాయి. ఒకటి, వారిని ఎస్సీ, ఎస్టీ క్యాస్ట్ సర్టిఫికేట్ను ప్రొడ్యూస్ చేయమని అడుగుతున్నారు. రెండవది, అది తీసుకుని మళ్ళీ కరెంటు ఆఫీసుకు వెళ్లి అక్కడ దరఖాస్తు చేసుకోవాలి. ప్రతి లబ్ధిదారుడు ఆ విధంగా చేయాలంటే చిన్న సమస్య ఉంది. ఎస్సీ, ఎస్టీ కుటుంబాల్లో రెక్కడికే గానీ డొక్కాడని బ్రతుకులు ఎక్కువగా ఉన్నాయి. ఇప్పటి తెలుగుదేశం ప్రభుత్వం ఎస్సీ, ఎస్టీలను ప్రేమించే ప్రభుత్వం. ముఖ్యమంత్రి శ్రీ నారా చంద్రబాబునాయుడు గారు ఈరోజు ప్రజలే ముఖ్యమని ప్రజలకు అత్యుత్తమమైన సర్వీసులను ఇస్తున్నారు. ఇటువంటి తరుణంలో ఎస్సీ, ఎస్టీ కుటుంబాల్లో ఎవరైతే ఉచిత విద్యుత్తును అందుకోవడం

లేదో ప్రతి గ్రామానికి తహసీల్దారు మరియు వి.ఆర్.ఓ. వెళ్లి వారిని గుర్తించి, వారికి కుల ధృవీకరణ పత్రాన్ని ఇవ్వడం, దానిని కరెంటు ఆఫీసుకు పంపించడం, కరెంటు ఆఫీసు ద్వారా వారికి ఉచిత విద్యుత్ సర్టిఫికేట్ ప్రతి కుటుంబానికి అందే విధంగా ప్రభుత్వం చర్యలు చేపట్టాలని నేను తమరిద్వారా మంత్రిగారిని కోరుతున్నాను. ముఖ్యమంత్రి శ్రీ నారా చంద్రబాబునాయుడు గారు ప్రతి ఎస్సీ, ఎస్టీ కుటుంబానికి 74 యూనిట్ల ఉచిత విద్యుత్ అందించాలనేది వారి లక్ష్యం. దానిని మంత్రిగారు ప్రతి ఎస్సీ, ఎస్టీ కుటుంబానికి రెండు నెలల్లో ఒక పథకం ద్వారా అందజేయాలని తమరిద్వారా వారిని నేను కోరుతున్నాను.

10.40 AM

రెండవ విషయం ఏమనగా, ఇప్పుడు చెల్లించాల్సిన పాత బకాయిలు ఎస్సీ, ఎస్టీ కుటుంబాలలో వెంటాడుతున్నాయి, కట్టలేక ఇబ్బంది పడుతున్నారు. పైగా వడ్డీలతో సహా బకాయిలను చెల్లించమని అడుగుతున్నారు. దానికి కారణం ఒకటే అధ్యక్షా, అనాడు వైఎస్.రాజశేఖరరెడ్డి అధికారంలో ఉన్నప్పుడు ఒక బల్బ్ వినియోగించుకునే వారికి ఉచిత విద్యుత్ అని చెప్పారు. ఉచిత విద్యుత్ అని ఆనాడు కాంగ్రెస్ ప్రభుత్వం చెప్పిన దానిని ప్రజలు నమ్మారు. నమ్మి ఆరోజు కరెంటు బిల్లులు కట్టలేదు. ఈరోజు అప్పటి నుండి కట్టని బిల్లులు వడ్డీలతో కట్టాలంటే భారం అయింది అధ్యక్షా. కాని మీ ద్వారా ప్రభుత్వాన్ని, మంత్రి గారిని కోరుతున్నాను. ఎస్సీ, ఎస్టీలు చెల్లించాల్సిన బకాయిలు ఏవైతే ఉన్నాయో ఆ బకాయిలను రద్దు చేయాలని, ఆ కుటుంబాలను ఆదుకోవాలని ప్రభుత్వాన్ని కోరుతున్నాను. ఆనాడు 74 యూనిట్ల వాడకం వరకు ఉచితం అన్న దానిని ఒక యూనిట్ పెంచి 75 యూనిట్స్ వరకు ఉచితం చేస్తూ పరిగణనలోకి తీసుకోవాల్సిందిగా మీద్వారా ప్రభుత్వాన్ని కోరుకుంటున్నాను.

మిస్టర్ స్పీకర్ : మినిష్టర్ గారు..

శ్రీ కిమిడి కళా వెంకటరావు (ఎచ్చెర్ల): అధ్యక్షా, ఈ స్కీమ్ ద్వారా 75 యూనిట్ల వరకు ఇంచు మించు 14.24 లక్షల మంది ఎస్సీ, ఎస్టీలు లబ్ధి పొందుతున్నారు. సంవత్సరానికి రూ.206.14 కోట్ల రూపాయలను దీనికింద సబ్సిడీగా ఇవ్వడం జరుగుతోంది. అందువల్ల ప్రభుత్వం దగ్గర పూర్తి లెక్కలు... ఎంతమంది ఎస్సీ, ఎస్టీలు లబ్ధి పొందుతున్నారో వారి లెక్కలు మా దగ్గర పూర్తిగా ఉన్నాయి. ఇంకా ఈ బెనిఫిట్ను ఉపయోగించుకోవాలనుకునేవారు ఉన్నారని మా సభ్యులు చెబుతున్నారో అలాంటి వారికి పత్రికలు ద్వారా, బిల్లింగ్ చేసే వ్యక్తులు ఎవరైతే ఉన్నారో వారు కూడా విస్మయంగా ప్రచారం చేస్తున్నారు. ఎస్సీ, ఎస్టీ సర్టిఫికేట్ను అడుగుతున్నందువలన కొంతమంది బెనిఫిట్ను పొందలేకపోతున్నారని సభ్యులు అంటున్నారో, వారి దగ్గర ఆధార్ కార్డులో కాని, అదేవిధంగా రేషన్ కార్డులు కానీ దేనిని చూపించినా కూడా వారికి ఆ బెనిఫిట్ను కల్పిస్తామని తమ ద్వారా గౌరవ సభ్యులకు మనవి చేస్తున్నాను.

MR. SPEAKER : Now, Statement under Rule-344.

Contamination of Drinking Water in Guntur Town

DR.P.NARAYANA (MINISTER FOR MUNICIPAL ADMINISTRATION): Sir,

U/R-344

“గుంటూరు పట్టణంలో త్రాగునీరు కలుషితం కావడం” గురించి శాసనసభ సభ్యులు శ్రీ ధూళిపాళ్ల నరేంద్రకుమార్ మరియు ఇతర సభ్యులు 344వ నియమం క్రింద ఇచ్చిన నెం. 68 వ నోటీసుకు సమాధానం.

గుంటూరు మునిసిపల్ కార్పొరేషన్ 1057 కి.మీ ల పొడవున, వివిధ పరిమాణాలలో గల పైపులైన్లతో 25 ఇ.ఎల్.ఎస్.ఆర్ ల ద్వారా వనరుగా కృష్ణానది నుండి 100 ఎం.ఎల్.డిల రక్షిత నీటిని సరఫరా చేస్తూ, ప్రజలకు 60 నుంచి 135 ఎల్.పి.సి.డిల నీటిని సరఫరా చేస్తున్నది. 1,89,000 కుటుంబాలకు గాను హౌస్ సర్వీసు కనెక్షన్ల ద్వారా 1,10,000 గృహాలను రక్షిత త్రాగునీటి సరఫరా పరిధి క్రిందకు తీసుకురావడమయింది.

4-3-2018 తేదీన 5, 6, 12, 13, 15 మరియు 16 డివిజనుల ప్రాంతాలయిన సంగడిగుంటలోని 2వ, 3వ లైన్లు, ఆనందపేట, టైరామమ్ పంజా, బాలాజినగర్, ఎల్.బి.నగర్, క్రీస్టియన్ పేట, చౌత్రా సెంటర్ మొదలగువాటిలో వాంతులు, అతిసార కేసులు వున్నట్లు ఒక టెలిఫోను సందేశం అందింది.

తక్షణమే మునిసిపలు అధికారులు సంఘటనాస్థలానికి వెళ్లి, సంగడిగుంట, లాంచెస్టర్ రోడ్ లోని పైవేటు ఆసుపత్రి కృష్ణసాయి ఆసుపత్రిలో ఆరు కేసులు అడ్మిషన్ లో ఉన్నాయని గుర్తించడమయింది. అన్నీ గ్యాస్ట్రో-ఎన్ టెరిటీస్ కేసులుగా ఉన్నాయి.

ప్రాంతీయ పి.హచ్. లేబరేటరీ 5 నీటి నమూనాలను సేకరించి, మైక్రోబైలాజికల్ విశ్లేషణ కోసం పరిశీలించింది. 5 నమూనాలకుగాను, రెండు నమూనాలను కుళాయిల నుండి సేకరించగా, అవి అవశేష క్లోరిన్, జీరో ఇ-కోలిగా గుర్తించడమయింది. నిల్వ చేసిన నీటి నుండి సేకరించిన ఇతర మూడు నమూనాలలో అవశేష క్లోరిన్ ఏమీలేదని, ఇ-కోలి ఉనికి ఉన్నట్లు గుర్తించడమయింది.

చాలామటుకు హౌస్ సర్వీసు కనెక్షన్లు పాతవిగా ఉండి (40 సంవత్సరాలకు పై బడి) వరద నీటి కాలువల ప్రవాహ ప్రదేశం ద్వారా/దిగువన వెళుతూ ఉన్నాయి. హౌస్ సర్వీసు కనెక్షన్లు అన్నీ జిప్ పైపులయినందున, తుప్పుపట్టి, మోటార్లు లేదా చేతి పంపులు ద్వారా సరఫరా లేని సమయాలలో నీటిని తీసుకొనే సమయంలో మురుగు నీరు హౌస్ సర్వీసు కనెక్షన్లలోకి చేర

అవకాశం వుందని తెలియజేయడమయింది. అంతేగాక, ప్రభావిత ప్రాంతాలలో నీటి సరఫరా - 2 యుజిడి లైన్లు రెండింటిని 40 సంవత్సరాల క్రితం వేయడం జరిగింది. ఈ రెండూ ఒక మీటరు కనీస దూరాన్ని పాటించకుండా ప్రక్కప్రక్కనే పెళుతూ ఉన్నాయి. నీటి సరఫరా విరామాలతో ఉంటుంది. కనుక, దెబ్బతిన్న జాయింట్ల ద్వారా మురుగులైన్ల నుండి వ్యర్థ జలం, నీటి సరఫరా లైన్లలోకి చేరడం / చోరబడటానికి వీలుంటుంది. పై రెండూ నీరు కలుషితం కావడానికి కారణాలుగా ఉండవచ్చు.

సంఘటన వల్ల, 425 మంది వ్యక్తులు ప్రభావితమయ్యారు. అందులో 399 మందికి జిజిహెచ్ లోను, 26 మందికి ఫీవర్ ఆసుపత్రిలోను చికిత్సను అందించడమయింది. వైద్య ఆరోగ్య శాఖ గ్యాస్ట్రో-ఎన్ టెరిటీస్ వల్ల 5 మంది మరణించినట్లు నివేదించింది.

గుంటూరు కలెక్టరు మరియు జిల్లా మేజిస్ట్రేటు 6-3-2018 తేదీన ప్రభావిత ప్రాంతాలను సందర్శించి, పురపాలక, వైద్య, ఆరోగ్య, రెవెన్యూ, మెప్పా అధికార యంత్రాంగాలకు ప్రత్యేపాయ చర్యలకు సంబంధించి ఆదేశాలను జారీ చేశారు. ఇంజనీర్-ఇన్ చీఫ్ తో కలిసి పురపాలక శాఖ డైరెక్టరు ప్రభావిత ప్రాంతాలను 7-3-2018 తేదీన సందర్శించి, ప్రత్యేపాయ చర్యలకు సంబంధించి ఇంజనీరింగు, పారిశుధ్య అధికారులకు సూచనలు జారీ చేశారు.

గౌరవ పౌర సరఫరాల శాఖ మంత్రి శ్రీ పి. పుల్లారావు మరియు గౌరవ సాంఘిక సంక్షేమ శాఖ మంత్రి శ్రీ ఎన్. ఆనంద్ బాబుగారలు జి.జి.హెచ్ ను 7-3-2018 తేదీన సందర్శించి, ప్రభావిత వ్యక్తులను పరామర్శించడం జరిగింది.

జిల్లా కలెక్టరు మరియు పురపాలక శాఖ డైరెక్టరుతో పురపాలక, పట్టణాభివృద్ధి శాఖ ముఖ్యకార్యదర్శి 7-3-2018 తేదీన జిజిహెచ్ ను సందర్శించి, జిఎంసీ కార్యాలయంలో పురపాలక, సంబంధిత అధికార యంత్రాంగాలతో పరిస్థితిని సమీక్షించారు. మరలా ఆయన 8-3-2018 తేదీన పురపాలక శాఖ డైరెక్టరుతో కలిసి ప్రభావిత ప్రాంతాలను సందర్శించి, ప్రభావిత కుటుంబాలను పరామర్శించడం జరిగింది.

ఈ క్రింది ప్రత్యేకాయ చర్యలను చేపట్టడం జరిగింది.

1. అతిసారతో బాధపడుతున్న వ్యక్తులకు చికిత్సను అందించడానికి ఆ ప్రదేశంలో ఒక వైద్య శిబిరాన్ని ఏర్పాటు చేయడమయింది. దరిమిలా 10 వైద్య శిబిరాలను కూడా (24x7) ప్రభావిత వ్యక్తులకు చికిత్సను అందించడానికి ప్రభావిత ప్రాంతాలలో వైద్య, ఆరోగ్య శాఖ ఏర్పాటు చేసింది. 1. ఆనందపేట 2. వడ్డేర గూడెం 3. మంత్రివారి వీధి 4. రెడ్ల బజార్ 5. బాలాజీనగర్ 6. క్రెస్టియన్ పేట 7. పాల హాస్పిటల్ 8. బార ఇమామ్ పంజా 9. లాంచెస్టర్ రోడ్ వైద్య శిబిరాలలో ఏదేని అత్యవసర సమయాలలో వాడుకోవడానికి 10 అంబులెన్సులను కూడా ఉంచడమయింది.
2. పై సంఘటనకు బాధ్యతగల వివిధ కేడర్ లలోని తొమ్మిది మంది మునిసిపల్ ఉద్యోగులను విచారణ పెండింగులో ఉండగా విధుల నుండి సస్పెండ్ చేయడం జరిగింది.
3. ప్రభావిత ప్రాంతాలకు మరియు అంతేగాక చుట్టుప్రక్కల డివిజన్లకు (4, 7, 14 మరియు 17) గ్యాస్ట్రో-ఎన్ టెరిటీస్ కేసులు వ్యాప్తం కాకుండా నిలుపుదల చేయడానికి ముందు జాగ్రత్త చర్యగా నీటి సరఫరాను నిలిపివేయడం జరిగింది.
4. పై ప్రాంతాలన్నింటిలో రెండు ప్రభుత్వ నర్సింగ్ కళాశాలలు మరియు 4 ప్రైవేటు కళాశాలలకు చెందిన నర్సింగ్ విద్యార్థులు మరియు ఎ.ఎన్.ఎంలతో సర్వే నిర్వహించడం జరిగింది.

సర్వే చేసిన గృహాలు	-	17212
వర్తింపు అయిన జనాభా	-	69472
నివేదించబడిన అతిసార కేసులు	-	809
జిజిహెచ్ కు నివేదించబడిన అతిసార కేసులు	-	178
మొత్తం మరణాల సంఖ్య	-	5
5. హెచ్.ఎస్.సిలు, పబ్లిక్ ట్యాప్ ల నుండి నమూనాను సేకరించడానికి, మురుగు కాలువలలో వున్న కుళాయిలను గుర్తించడానికి, అంతేగాక లీకులను గుర్తించి, తక్షణమే చర్య తీసుకోవడానికి మునిసిపల్ అసిస్టెంట్ ఇంజనీర్లతో 10 బృందాలను ఏర్పాటు చేయడం జరిగిందని కూడా తెలియజేయడమయింది.

6. 347 హౌస్ సర్వీసు కనెక్షన్లు వరదనీటి కాలువల ప్రవాహ ప్రదేశం ద్వారా/దిగువన 4 వెళుతున్నాయని ఈ బృందాలు గుర్తించాయి. వాటిని కాలువ ఎగువస్థాయికి పెంచడానికి చర్యను ప్రారంభించి, ఇతర మునిసిపాలిటీల నుండి ఫిట్టర్లను కూడా తీసుకొనివచ్చి, ఈ పనిలో నియోగించడమయింది.
7. సూపర్ క్లోరినేషన్ చేపట్టడం ద్వారా ప్రభావిత ప్రాంతాలలోని నీటి సరఫరా పైపులైన్లను శుభ్రపర్చడం జరిగింది. అన్ని పబ్లిక్ టాప్ లను డిస్ కనెక్ట్ చేసి, దగ్గరలోని గృహాలకు అమ్మతే క్రింద కొత్త నీటి సరఫరా కనెక్షన్లను ఇవ్వడమవుతున్నది.
8. ప్రభావిత ప్రాంతాలన్నింటికి క్లోరినేషన్ తగురీతిగా చేపడుతూ, వివిధ సామర్థ్యాలు గల ట్యాంకర్లు అంటే 12,000 లీటర్లు మరియు 4000 లీటర్ల సామర్థ్యం గల 71 ట్యాంకర్ల ద్వారా నీటి సరఫరాను అందించడం జరిగింది.
9. ప్రభావిత ప్రాంతాలలోని ప్రస్తుతంవున్న మురుగుపారుదల వ్యవస్థలను మురుగును శుభ్రపర్చే యంత్రాలతో శుభ్రపర్చడం జరిగింది. రెండు 15 హెచ్.పి మరియు ఒక 20 హెచ్.పి నూతన సేవేజీ పంపుసెట్లను ఏర్పాటుచేస్తూ ప్రస్తుతం వున్న సేవేజీ పంపింగ్ స్టేషన్ ను నిర్వహణలోకి తీసుకొనిరావడమయింది. బహిరంగ మురుగుకాలవలకు నేరుగా కలిపేయబడిన కుటుంబ మరుగుదొడ్ల అవుట్ లెట్లను తొలగించి, ప్రస్తుతం వున్న సేవరేజీ వ్యవస్థకు కనెక్ట్ చేయడం జరిగింది.
10. జిల్లా కలెక్టరు ఆదేశాల ప్రకారం మెప్పా బృందాలు నీటిని కాచి, వడబోసిన తరువాతే త్రాగాలని ప్రభావిత ప్రాంతాలలో ఇంటింటికి వెళ్లి ప్రధారాన్ని నిర్వహించారు. ప్రభావిత ప్రాంతాలలోని కుటుంబాలన్నింటికి క్లోరిన్ బిళ్లలకు ఓ.ఆర్.ఎస్ ప్యాకెట్లను కూడా పంపిణీ చేయడం జరిగింది.
11. నీరు, ఆహారం ద్వారా సంక్రమించే వ్యాధులను నిరోధించడానికి తీసుకోవలసిన వ్యక్తిగత రక్షిత చర్యలకు సంబంధించి అన్ని ప్రాంతాలలో మైక్ అనౌన్స్ మెంట్ ను కూడా ఏర్పాటు చేయడం జరిగింది.
12. టెలిఫోన్ నెంబరు 0863-2345105 తో గుంటూరు మునిసిపల్ కార్పొరేషన్ లో 24x7 కంట్రోలు రూమ్ ను ఏర్పాటు చేయడం జరిగింది.

13. కలుషిత నీటి సరఫరాకు సంబంధించి పై ప్రాంతాల నుండి ఇంతకు మునుపు ఫిర్యాదులు 5
అందాయి. రూ. 82 లక్షల వ్యయంతో 4.5 కి.మీల పొడవున పాత నీటి సరఫరా పైపులైన్ల
స్థానంలో కొత్త వాటిని వేయడమయింది.
14. ప్రస్తుతం గ్యాస్ట్రో-ఎస్ టెరిటీస్ కేసులు నియంత్రణలో ఉన్నాయి. మురుగు కాలువల
దిగువన వున్న అన్ని హౌస్ సర్వీసు కనెక్షన్లను కాలువ స్థాయికి కంటే ఎగువకు
పెంచడమయింది. ప్రాంతం వారీగా నీటి సరఫరాను పైపులైన్ల ద్వారా
పునరుద్ధరించడమయింది. మంగళవారం నాటికి నీటి సరఫరాను ప్రభావిత ప్రాంతం
అంతటికీ పైపు లైన్ల ద్వారా చేపట్టడమవుతుంది.

చేపట్టాలని ప్రతిపాదించిన శాశ్వత చర్యలు :

1. 40 సంవత్సరాల క్రితం వేసిన పాత నీటి సరఫరా లైన్ల స్థానంలో కొత్త వాటిని వేయడం
జరుగుతుంది. ప్రభావిత ప్రాంతాలలో 119 కి.మీ. పొడవున కొత్త నీటి సరఫరా లైన్లను
వేయడానికి రూ. 10.00 కోట్ల వ్యయంతో ఒక అంచనాను తయారు చేయడమయింది.
2. ఇంటర్ కనెక్షన్లు తగురీతిగా ఇవ్వడం, అంతేగాక ప్రస్తుతంవున్న సేవేజి పంపింగ్ స్టేషన్ లో
అధిక సామర్థ్యంగల సేవేజి పంపు సిస్టమ్ నెలకొల్పడం ద్వారా ప్రస్తుతం ఉన్న సేవేజి
సిస్టమ్ ను బలోపేతం చేయడమవుతుంది.
3. ఆంధ్రప్రదేశ్ ప్రాంతీయ ప్రయోగశాల సహాయంతో భౌతిక, రసాయనిక, బ్యాక్టీరియోలాజికల్
అనాలసిస్ కోసం నీటి నమూనాలను పరీక్షించడానికి ప్రయోగశాలలను బలోపేతం
చేయడం.
4. ప్రభావిత ప్రాంతాలలోని ఇరుకైన లేన్లలో ప్రస్తుతంవున్న నీటి సరఫరా లైన్లను కొత్తవాటితో
ఇంటర్ కనెక్షన్ ను ఇచ్చే సమయంలో అత్యంత జాగ్రత్తను తీసుకోవడమవుతుంది.

మిస్టర్ స్పీకర్: ధూళిపాళ్ల నరేంద్ర కుమార్.

శ్రీ ధూళిపాళ్ల నరేంద్ర కుమార్ (పొన్నూరు): అధ్యక్షా మీకు కూడా తెలుసు గత కొద్ది రోజులుగా
గుంటూరు నగరంలో కలుషితమైన తాగునీటివల్ల ప్రజలలో ఒక రకమైన అలజడి ఉంది.
భయాందోళనకు లోనవుతున్నారు. చాలామంది గుంటూరు పట్టణంలోని కలుషిత నీరు తాగడంవల్ల
ప్రజలు తీవ్ర అస్వస్థకు గురైన విషయం మీ అందరకూ తెలిసినదే. ముఖ్యంగా అధ్యక్షా గుంటూరు

తూర్పు ప్రాంతంలో ఆనందపేట, సంగడి గుంట, పాత గుంటూరు, ఆలీ నగర్, కేవీపీ కాలని ఇటువంటి ఏరియాస్ ఏవైతే ఉన్నయో ఇటువంటి ప్రాంతాల్లో ఉన్న ప్రజలు కలుషితమైన తాగునీటిని తాగడం వలన వాంతులు, విరోచనాల బాధతో వందల మంది హాస్పిటల్స్‌లో చేరడం జరిగింది. అధ్యక్షా, అదేవిధంగా దీనివలన దాదాపు పది మంది వరకు ప్రాణాలు కోల్పోవడం దురదృష్టకరం అని తెలియజేస్తున్నాను. అధ్యక్షా, ఈనాడు ముఖ్యంగా మంత్రి గారి యెక్క సమాధానం చూశాను, నేను మంత్రి గారిని కోరేది ఏమంటే వారిచ్చిన వివరణలో.. ఈ వందలాది మంది ప్రజలు ఎవరైతే ఉన్నారో వారు హాస్పిటల్ చేరారో, చేరారు అన్నది సభలో ఉంచకపోవడం చాలా దురదృష్టకరం అని మొదటగా చెప్ప దలచుకున్నాను.

అధ్యక్షా మంత్రి గారి సమాధానాన్ని చూస్తే జరిగి ఉండవచ్చు, అలా అయి ఉండవచ్చు.. ఈ విధమైన సమాధానం సభలో కరెక్ట్ అయినది కాదని నేను తెలియజేస్తున్నాను. ఎందుకంటే సమస్య తీవ్రతను కూడా మనం అర్థం చేసుకోవాల్సిన అవసరం కూడా ఉంది. వందల మంది హాస్పిటల్స్‌లో చేరారు. ప్రాణాలు కోల్పోయారు, అటువంటి పరిస్థితుల్లో ఉన్నత అధికారులు, మంత్రులు వెళ్లారు. ఈ విధంగా వెళ్లిన తరువాత కూడా కచ్చితమైన కారణాలు అనేవి సభకు తెలియజేయకపోవడం చాలా బాధాకరం అనిచెప్పి నేను తెలియజేస్తున్నాను. ఎందుకంటే అధ్యక్షా, దీనిలో రెండు మూడు తీవ్రమైన అంశాలు ఉన్నాయి. నాల్గవ తారీఖునే చాలా మంది ప్రజలు వాంతులు, విరోచనాలతో హాస్పిటల్స్‌లో చేరడం జరిగింది. అధ్యక్షా నాకున్న సమాచారం ప్రకారం ప్రభుత్వం టెక్నాలజిని ఉపయోగించు కుంటున్నాం, ఆ విధంగా పురసేవలు కానివ్వండి, రకరకాలుగా సాంకేతిక పరిజ్ఞానాన్ని మనం ఉపయోగించుకుంటున్నాం.

(ఈ సందర్భంలో సభ్యులు శ్రీ అయితాబత్తుల ఆనందరావు ప్యానల్ స్పీకర్‌గా అధ్యక్షస్థానం వహించారు.)

అటువంటి పరిస్థితుల్లో ఆ పట్టణంలో ఒక రోజే వందల మంది ప్రజలు భయాందోళనతో హాస్పిటల్‌లో చేరిన పరిస్థితుల్లో ఎందుకు అక్కడున్న పరిపాలనా యంత్రాంగం స్పందించ లేదు అనేది నేను ప్రశ్నిస్తున్నాను. ఎందుకంటే అధ్యక్షా, నాకున్న సమాచారం ప్రకారం నాల్గవ తారీఖున సంఘటన జరిగితే మొదట చనిపోయిన వ్యక్తి అయిదవ తేదిన అధ్యక్షా. ప్రభుత్వ వరంగా అక్కడున్న యంత్రాంగం కూడా కలుషిత నీరు తాగి కాదు, ఆహార కలుషితం కారణంగా చనిపోయారనే స్టేట్‌మెంట్స్ కూడా ఇక్కడున్నాయి.

(ఈ సందర్భంలో తమ చేతిలోని పేపర్ క్లిప్పింగ్ జెరాక్స్‌ను సభాపతి స్థానం వైపు చూపించారు.)

ఈ విధమైన దృక్పథం ఉన్నప్పుడు సమస్యపట్ల ఏ విధమైన.. ఎందుకంటే ఒక విధంగా సమస్యలు వస్తాయి .. ప్రభుత్వ యంత్రాంగం స్పందించాల్సిన విధంగా స్పందించ లేదు కాబట్టి ప్రజలు ప్రాణాలు కోల్పోయారు అన్న భావన ప్రజానీకంలో ఉంది అని చెప్పడానికి నేను విచారాన్ని వ్యక్తం చేస్తున్నాను.

ఎందుకంటే అధ్యక్షా మంత్రి గారిని నేను కోరేది ఒక్కటే. ఇందులో చెప్పారు. గుంటూరు పట్టణంలో అది ఓల్డ్ కనెక్షన్.. గుంటూరు పట్టణంలో దాదాపు నలభై సంవత్సరాల క్రితం వేశారు అని.. నేను అంగీకరిస్తాను. అధికార యంత్రాంగం ఏ విధంగా స్పందించారు, వందల మంది హాస్పిటల్లో వెళ్లి జాయిన్ అవుతున్నప్పుడు సరైన సమయంలో స్పందించి ఉంటే కచ్చితంగా కొంత మంది ప్రాణాలను కాపాడే అవకాశం కలిగేది. ప్రాణాలు కోల్పోవడం వలనే.. నష్టం ఎక్కువుగా జరిగిందనే భావన ప్రజానీకంలో ఉందని చెప్పికూడా మీ ద్వారా సభ దృష్టికి, గౌరవ మంత్రి గారి దృష్టికి తీసుకువస్తున్నాను.

ఎందుకంటే ఎక్కడో కాదు గుంటూరు అంటే మారుమూల ప్రాంతంలో కాదు, రాజధానికి, మన పరిపాలనా యంత్రాంగానికి ముప్పై కిలో మీటర్ల దూరంలో ఉంది. అటువంటప్పుడు స్పందించే దానిలో, తక్షణ చర్యలు తీసుకునే దానిలో ఎందుకు జాప్యం జరిగిందో చెప్పాల్సిన అవసరం గౌరవ మంత్రి గారికి కూడా ఉందని తెలియజేస్తున్నాను.

అధ్యక్షా గౌరవ మంత్రి గారిని కోరేది ఒక్కటే. ఏదైతే నీటి సమూహాలను సేకరించారో అయిదు సమూహాలను సేకరించాం, రెండు సమూహాలు బాగున్నాయి, ఒక మూడింటిలో వారు చెప్పేదాని ప్రకారం ఇ-కోలిలు గుర్తించడం జరిగిందని చెబుతున్నారు. అధ్యక్షా నేను కోరేది ఒక్కటే. ఆరోగ్య శాఖ వారు శ్యాంపిల్స్ తీశారు, వాటిలో ఉన్న సమాచారాన్ని కూడా సభ ముందు పెట్టాలని నేను మంత్రి గారిని కోరుతున్నాను. ఎందుకంటే ఇ-కోలిలు అనేది చాలా ఎక్కువుగా అక్కడున్న నీటిలో ఉండటం వలన... ఎందుకంటే అధ్యక్షా మంత్రి గారికి నేను తెలియజేసేది ఏమనగా ఎందుకు తీవ్రతను మీరు గుర్తించడం లేదు అనేది నా ఆవేదన.. దాదాపు ఇప్పటికీ కూడా, కలుషిత నీటిని తాగిన బాధితులు ఎవరైతే ఉన్నారో ఇప్పటికే 17-20 మంది డయాలిసిస్ మీద ఉన్నారు. ఇ-కోలిలు ఉండటం కారణంగా మామూలుగా అతిసార రావడం కాదు, 17 నుండి 20 మంది కిడ్నీ ఫెయిల్యూర్ కారణంగా చనిపోయారనేది కూడా ఉంది.

గుంటూరు పట్టణంలో ఆరేడు ప్రాంతాలకు చెందిన వారు, కొంతమంది 17-20 మంది డయాలిసిస్ పరీక్షలు చేయించుకుంటున్నారు. అంటే నీటిలోని ఇ-కోలిల ప్రభావం ప్రజల కిడ్నీలపై పడిందన్న వాదన ప్రజల్లో ఉందని కూడా నేను తెలియజేసుకుంటున్నాను. మంత్రి గారిని కోరేది ఒక్కటే. ఇందులో కారణాలు ఏంటి అనేది విస్తృతంగా చేసినప్పుడు ఇది గుంటూరు పట్టణంలో నలభై సంవత్సరాల క్రితం వేసిన పైపు అని అంటున్నారు, కాదని నేను అనడం లేదు. కాని ఎప్పటికప్పుడు దానిని పర్యవేక్షించే బాధ్యత మున్సిపల్ యంత్రాంగం మీద ఉంది. అటు ఇంజనీర్లు కానీవ్వండి, మిగతా వాళ్లు కానీవ్వండి, ఎప్పటికప్పుడు శాంపిల్స్ తీయడం కాని, వాటిని చెక్ చేయడం కాని, వాటర్ క్వాలిటీస్ చెక్ చేయడం కాని, ఇవన్నీ మర్చిపోయారని నేను తెలియజేస్తున్నాను. వీటన్నింటిపై నిజంగా ప్రివెంటివ్ మెజర్స్ తీసుకుని ఉంటే సమస్యతీవ్రత ఇంత ఉండేది కాదని కూడా మీకు తెలియజేసుకుంటున్నాను. అధ్యక్షా కొన్ని హౌస్ హోల్డ్ కనెక్షన్స్ అయితే పైన పగిలిపోయి వర్షపు నీరు పోతుంది, అన్నీ పోతాయి.

ముఖ్యంగా కొన్ని ప్రాంతాల్లో రెండు, మూడు హౌస్‌హోల్డ్ కనెక్షన్స్ ఏవి అయితే.. ఎక్కడైతే మన బాధితులు ఉన్న ప్రాంతం, బ్రహ్మానందరెడ్డి స్టేడియం దగ్గరున్న హౌస్‌హోల్డ్ కనెక్షన్స్ కావచ్చు, దానిపైన సరైన పర్యవేక్షణ లేకపోవడం వలన వర్షపు నీరు, రకరకాల నీరు పోవడం వలన ఎప్పటికప్పుడు శుభ్రపర్చకపోవడం వలన ఈ సమస్య తీవ్రత ఎక్కువుగా ఉందని నేను తెలియజేస్తున్నాను.

10.50AM.

అధ్యక్షా, నేను గౌరవ మంత్రిగారిని అడిగేది ఒకటే. కచ్చితమైన కారణాలు. ఎందుకంటే ఇది మాములు విషయం కాదు. వందల మంది హాస్పిటల్‌లో జాయిన్ అయి, 15 నుంచి 20మంది కిడ్నీకి సంబంధించి డయాలసిస్ మీద ఇవాల్టి వరకూ ట్రీట్‌మెంట్ చేసుకుంటున్నారు. ఒక పది మంది ప్రాణాలు కోల్పోయిన నేపథ్యంలో సభకు కచ్చితమైన సమాచారం ఇవ్వాలైన బాధ్యత గౌరవ మంత్రిగారి మీద ఉందని తెలియజేస్తున్నాను. మురుగునీరు సర్వీసు కనెక్షన్‌లో చేరిందని మంత్రిగారు చెబుతూ ఉన్నారు. మురుగు నీరు తాగునీటి పైపులైను లోకి వెళ్తే కచ్చితంగా ఇవన్నీ వస్తాయని మనందరికీ తెలుసు. ఇంత ఇన్సిడెంటు జరిగిన తర్వాత కూడా వారు నిర్ధారించే పరిస్థితిలో లేకపోవటమన్నది నాయొక్క బాధను, విచారాన్ని వ్యక్తం చేస్తున్నాను. ఎందుకంటే మురుగు నీరు హౌస్ సర్వీస్ కనెక్షన్‌లోకి చేరే అవకాశం ఉందని తెలియజేయటం జరిగింది. ఇది ఏదైతే ప్రవాహిత ప్రాంతాల్లో నీటి సరఫరా, UGD lines రెండింటినీ కూడా 40 సంవత్సరాల క్రితం వేయటం జరిగింది. ఈ రెండూ ఒక మీటరు దూరంలో ఉండాలి, నీటి సరఫరా విరామాలతో ఉంటుంది, దెబ్బతిన్న జాయింట్ల ద్వారా, మురుగు లైన్ల ద్వారా వ్యర్థ జలం నీటి సరఫరా లైన్‌లోకి చేరడం, చొరబడటానికి వీలుంటుంది. పై రెండు నీళ్లు కలుషితం కావటానికి కారణాలు ఉండొచ్చు అని ఇక్కడ మంత్రిగారు చెబుతున్నారు. నేను అనేది ఏమంటే అధ్యక్షా, ఇది కరెక్టు కాదు అని నేను తెలియజేస్తున్నాను. ఎందుకంటే కచ్చితంగా ఇప్పుడు ఉన్నతాధికారులు, మంత్రులు, అందరూ వెళ్లారు. ఈ సంఘటన దీనిమూలాన జరిగిందీ అని ఒక నిర్ధారణకు రావలసిన సమయంలో సభకు కూడా అవకాశం ఉంటుందని మాట్లాడితే మనం ప్రజలకు సమాధానం చెప్పుకోవాల్సిన అవసరం ఉంది. కాబట్టి నేను మంత్రిగారిని కోరేది ఒక్కటే. మీరు ఈ సమాధానంలో కొంతమందిని సస్పెండ్ చేశామని చెప్పారు, ఏ స్థాయి అధికారులను సస్పెండ్ చేశారో నాకైతే అర్థం కాదు గానీ, ఇది ప్రివెంటివ్‌గా, కేవలం వచ్చిన ఫిర్యాదులు, నాకున్న సమాచారం ప్రకారం 4వ తేదీనే మున్సిపల్ అధికారుల దృష్టికి వచ్చింది. చాలామంది ప్రజలు కూడా ఫిర్యాదు చేశారు. కానీ ఆ వచ్చిన ఫిర్యాదులకు అధికార యంత్రాంగం స్పందించటంలో జాప్యం మూలాన, కనీసం రెండు నుంచి మూడు రోజులు జాప్యం జరిగింది. ఎందుకంటే, ఇది మంచినీటి వల్ల కాదు, వేరే కారణాల వల్ల ఇవన్నీ వచ్చాయనే ఒక

భావంతో ఉండటం మూలాన, వారు స్పందించడంలో జాప్యం జరిగిందనేది వాస్తవం. దానివల్ల ప్రజలు ఇబ్బందిపడాల్సిన పరిస్థితి, ప్రజలు ప్రాణాలు కోల్పోవలసిన పరిస్థితి వచ్చింది. కాబట్టి నేను మంత్రిగారిని కోరేది అధ్యక్షా, దీనిమీద మీరు ఏవిధమైన చర్యలు తీసుకున్నారో, సస్పెండ్ చేశామని చెప్పారు. మరి ఏ స్థాయి అధికారులను సస్పెండ్ చేశారో నాకు అయితే తెలియదు. ఎందుకంటే యంత్రాంగం అనేది, ఉన్నతాధికారులు ఎవరైతే ఉన్నారో, ప్రతి దానికి ఒక ఉన్నతాధికారి ఉంటారు. ఒక సమస్య వచ్చినప్పుడు దానిమీద స్పందించాల్సిన బాధ్యత కూడా ఉంటుంది. అలా కాకుండా బాధ్యతారాహిత్యంగా ఇంత సంఘటన జరిగి మనుషులు చనిపోతూ, హాస్పిటల్లో ఉంటే, ఇది కేవలం ఆహారం కలుషితం వల్ల జరిగిందనే స్టేట్మెంట్లు పేపర్లో రావడం అంటే (ఈ సమయంలో వార్తా పత్రిక పేపర్ను గౌరవ ప్యానల్ ఛైర్మన్కు చూపిస్తూ) చాలా బాధాకరం అని చెప్పి కూడా నేను సభాముఖంగా తెలియజేస్తున్నాను. నేను గౌరవ మంత్రిగారిని కూడా కోరేది ఒకటే. మన ప్రభుత్వం, తెలుగుదేశం ప్రభుత్వం అనేది సమస్య ఉన్న చోట స్పందిస్తాది. కానీ మనం ఈవిధంగా సభలో సమాధానం చెప్పటమనేది కరెక్టు కాదు అని చెప్పి నేను గౌరవ మంత్రిగారిని, ఎందుకంటే ఇంత సంఘటన జరిగిన తర్వాత కూడా ఇంతమంది, వందల మంది హాస్పిటల్స్కు వెళ్లి, వందల మంది బ్రీట్మెంట్ తీసుకుంటూ, దాదాపు 10, 15 క్యాంప్స్ పెట్టి, కొంతమంది ప్రాణాలు కోల్పోయి, వివిధ హాస్పిటల్స్లో 15 నుంచి 20 మంది కిడ్నీ డయాలసిస్ బ్రీట్మెంట్ ఈరోజుకీ తీసుకుంటున్నారు. మరి అటువంటి తీవ్రమైన పరిస్థితిలో మనం కచ్చితమైన కారణాలు సభకు చెప్పకుండా, దానిని “అయి ఉండవచ్చు” అనే భావంతో మనం సమాధానం ప్రభుత్వ పరంగా రావటమనేది కరెక్టు కాదు. నేను గౌరవ మంత్రిగారిని కోరేది ఒకటే. గుంటూరు నగరం అనేది 10 లక్షల మంది జనాభా ఉన్న నగరం, రాజధాని ప్రాంతంలో ఉంది. మరి ఇప్పటికైనా మీరు దీనిమీద సమగ్రమైన నిర్ణయం తీసుకుని ఇటువంటి సంఘటనలు పునరావృతం కాకుండా.... నిజమే అధ్యక్షా, ఈ ప్రాంతానికి దాదాపు పాత రోజుల్లోనే, సంవత్సరాల క్రితం, పాత రోజుల్లోనే Under Ground Drainage కూడా ఉంది. కానీ అది కనీసం Under Ground Drainage మూసుకుపోయి అది పనిచేయని పరిస్థితి ఉంటే దానిమీద దృష్టి పెట్టిన పరిస్థితిలు కూడా లేవు. దాదాపు దాంట్లో అంతా Under Ground Drainage, దాంట్లో సిల్లు పడి అవన్నీ మూసుకుపోయిన పరిస్థితి ఉంది. ఇవాళ మనం Under Ground Drainage వేస్తున్నాం, ఆ ప్రాంతంలో ఏదైతే ఈ బాధితులు ఎక్కువగా ఉన్న పాత గుంటూరు ప్రాంతంలో పాత రోజుల్లోనే అండర్ గ్రౌండ్ డ్రైనేజీ సిస్టం ఉంది. కాబట్టి మనం కొన్ని అంశాలు ఏవైతే ఉన్నాయో, వాటిమీద దృష్టి పెట్టాల్సిన ఆవశ్యకతను మనం గుర్తించాలని చెప్పి కూడా నేను కోరుతున్నాను. కాబట్టి గౌరవ మంత్రిగారిని నేను కోరేది ఒకటే. మీరు ఒక సమగ్రమైన విచారణ చేయించండి. ఈ బాధితులు ఎవరైతే ఉన్నారో వాళ్లని మనం ఆదుకోవాల్సిన అవసరం ఎంతైనా ఉంది. దాదాపు 10మంది దాకా

కుటుంబాలలో చనిపోయారు. వాళ్ళకు ప్రభుత్వ పరంగా సహాయం చేసే ప్రక్రియ గాని, అలాగే ఇటువంటి నగరాల్లో, గుంటూరు కావచ్చు, రేపు విజయవాడ కావచ్చు, తర్వాత కర్నూలు కావచ్చు. ఈ కార్పొరేషన్స్ ఏవైతే ఉన్నాయో, ఇటువంటి సంఘటనలు పునరావృతం కాకుండా ప్రభుత్వం ఎప్పటికప్పుడు పర్యవేక్షించే విధంగా వాటర్ శాంపిల్స్ గాని, వాటర్కు సంబంధించినవి గాని, వాటిని టెస్ట్ చేసే విధంగా, ఇటువంటివి ఏదైనా అయితే రెస్పాన్సివ్గా వెంటనే వాటిని ప్రభుత్వ పరంగా స్పందించే విధంగా తగిన చర్యలు తీసుకోవాల్సిందిగా నేను గౌరవ మంత్రిగారిని కోరుతూ, వారు ఒక కచ్చితమైన ప్రకటనను ఈ సభ ముందు చేయాలని చెప్పి కూడా నేను కోరుతున్నాను.

ప్యానల్ చైర్మన్: ఆలపాటి రాజేంద్రప్రసాద్గారు.

శ్రీ ఆలపాటి రాజేంద్రప్రసాద్ (తెనాలి): అధ్యక్షా, ఈరోజు ఈ రాష్ట్రంలో గుంటూరు పట్టణం అనేది అతి పురాతనమైనది. 150 సంవత్సరాలు పూర్తిచేసుకుని పండగ చేసుకోబోయే తరుణంలో ఇలాంటి సంఘటన జరగటమనేది నిజంగా దురదృష్టం. ప్రజలు 5వ తేదీ నుంచి ఈనాటి వరకూ కూడా భయాందోళనతో వణికిపోతున్నారు. మరీ ముఖ్యంగా మంచినీటి విషయం అయ్యేటప్పటికి “నీ, న” అనేది లేకుండా సకల చరాచర జీవరాసులకు అవసరమైన ఈ నీటి ఆవశ్యకత మనందరికీ తెలిసిందే. ఈ సందర్భంలో ఇది జరగటం, అది రకరకాలుగా వార్తా పత్రికల్లో రావటం, డయేరియా అని, తర్వాత ఈ డయేరియా ఎట్లా సంభవించిందీ అని చెప్పి స్పెషల్ ఆఫీసర్ కలెక్టరుగారు, నగర పాలక సంస్థ కమీషనర్గారు, వైద్య ఆరోగ్య సిబ్బంది, వీళ్లందరూ పర్యటించినప్పుడు ముందు 5వ తేదీన, 6వ తేదీన వాళ్ళు వెళ్ళినప్పుడు వాళ్ళకు కూడా అంతుపట్టలేదని చెప్పి పేవర్లో వచ్చేటప్పటికి అసలేం జరుగుతుందీ ఈ పట్టణంలో అని చెప్పి ఇంకో రకమైన ఆందోళన, ఎలాంటి పరిస్థితులు ఉద్భవించబోతున్నాయో అని చెప్పి భయాందోళన. దాదాపు 700 మందిని 10 వార్డుల్లో ఐడెంటిఫై చేయడం జరిగింది. 450 మందిని హాస్పిటల్స్కు తరలించడం జరిగింది. ఐడెంటిఫై చేసిన తర్వాత మాత్రం పర్యవేక్షణ చాలా బాగుంది. కానీ ఐడెంటిఫికేషన్ కాకముందు ఏదైతే సోదర శాసనసభ్యులు శ్రీ నరేంద్రకుమార్గారు చెప్పారో, ఎందుకు ఇది ముందుగా ఐడెంటిఫై చేయలేకపోయాం, దానికి గల కారణం కూడా మనం వెతుక్కోవాల్సిన అవసరం ఉంది. ఎందుకంటే ఒకపక్కన పెద్ద ఎత్తున Under Ground Drainage Works జరుగుతూ ఉన్నాయి. Simultaneous గా పైపులైన్స్ కూడా వేసుకోవాల్సిన పరిస్థితి ఉంది. ఒక పక్కన డ్రైనేజీ పైపులు, ఇంకోపక్కన డ్రింకింగ్ వాటర్ పైపులు. ఈ రెండూ ఉన్నప్పుడు, రిపేర్లు పెద్ద ఎత్తున చేసేటప్పుడు, ఇంజనీరింగు విభాగం చాలా అప్రమత్తంగా ఉండాల్సిన అవసరం ఉంది అని చెప్పి నా భావన. ఈరోజున నా ఐడెంటిఫికేషన్ ఏమంటే దీంట్లో ఇ-కోలి ఉన్నట్లు మంత్రిగారు గుర్తించడం

జరిగింది. అవశేష క్లోరిన్ మాత్రం ఏమీ లేదని చెప్పటం జరిగింది. ఇ-కోలి చేరటానికి కారణం ఏమిటి? ఈ సంఘటన జరగడానికి ఆస్కారం ఏమిటి? దీంట్లో స్పష్టత లేకపోవటం వలన ఈరోజున సభలో మంత్రిగారు దీనికి సమాధానం చెప్పాల్సిన బాధ్యత ఉంది.

(ఈ సమయంలో గౌరవ సభాపతి అధ్యక్ష స్థానంలో ఉన్నారు)

ఎందుకంటే దాదాపు 10 మంది, కండె గోపి -22 ఏళ్ల వయసు, పద్మావతి - 28, పేక్ ఫాతిమామూన్-48, చిన్ని సామ్రాజ్యం-60, కడపాల వెంకట్రావు-60, పేక్ గౌస్-60, సాని కోటిరెడ్డి - 60 ఏళ్లు, వీళ్లందరూ కూడా ఒకరోజు హాస్పిటల్‌లో చేరిన తర్వాత రెండవ రోజు వైద్యం అందినా కూడా మరణించారు. హాస్పిటల్‌లో చేరేటప్పటికే అతిసార వ్యాధితో టోటల్‌గా కిడ్నీలు ఫెయ్యూర్ అయి కొంతమందికి ఈరోజుకి కూడా హాస్పిటల్‌లో ఉన్నవారికి డయాలసిస్ ట్రీట్‌మెంట్ జరుగుతోంది. వీళ్లకి పెద్ద ఎత్తున అయితే ప్రభుత్వం సహాయం చేస్తోంది, పర్యవేక్షిస్తోంది. కానీ సంఘటన జరగక ముందు అధికారులు బాధ్యతాయుతంగా వ్యవహరించినట్లయితే జరిగి ఉండేది కాదు అనే భావన మాత్రం ప్రజల్లో ఉంది. దీనిమీద కొంతమంది మీద యాక్షన్ తీసుకున్నామని చెబుతున్నారు. ఏ స్థాయి అధికారులు? ఇంకొకటి అధ్యక్షా, ఎవరైతే ఎ.ఇ.లుగా ఉన్నారో వాళ్ల మధ్య సయోధ్య లేకపోవటం, డెప్యూటీషన్ మీద పట్టణంలోకి తీసుకురావటం, ఇంజనీర్ల మధ్య సయోధ్య లేకపోవటం అని పేపర్లో ఇంకో రకంగా కూడా వచ్చింది.

11.00 AM

డెప్యూటీషన్‌పై పట్టణాలకు వచ్చినపుడు water treatment plant పైన అవగాహన లేకపోవడం, Municipal Engineers కు Panchayat Raj Department నుంచి వచ్చిన ఇంజనీర్స్‌కు మధ్య కోఆర్డినేషన్ లేదని పేపర్లో వచ్చాయి. వీటన్నింటిని చూస్తే ప్రజల్లో భయాందోళనలు ఉన్నాయి. ఈ భయాందోళనను తొలగించాల్సిన బాధ్యత ప్రభుత్వానిదేనని నేను భావిస్తూ.. ప్రభుత్వం దీనిపై వెంటనే స్పందించి ఏ రకమైన ఆలోచనతో ప్రభుత్వం ఉందో తెలియచెప్పాల్సిన అవసరం ఉందని మీ ద్వారా కోరుతున్నాను.

మిస్టర్ స్పీకర్ : వేణుగోపాల రెడ్డి గారూ.

శ్రీ మోదుగుల వేణుగోపాల రెడ్డి (గుంటూరు పశ్చిమం): అధ్యక్షా, thank you for giving me an opportunity, 344 నిబంధన క్రింద గుంటూరు నీటి వ్యవస్థ కాలుష్యం అవడం గురించి.. ఈరోజు దాదాపు we are celebrating sesquicentennial celebrations of Guntur Municipal Corporation 150 సంవత్సరాల పండుగ జరుపుకుంటున్న సందర్భంగా ఈ రకంగా సవయువకులు కావచ్చు..

డయోరియా వ్యధితో దాదాపు ఏడుగురు చనిపోవడం బాధగా ఉంది. అయితే ఈరోజు ఏడుగురు చనిపోయినా కూడా స్థానిక సభ్యులు అసెంబ్లీకి వచ్చి గళం విప్పాలనే బాధ్యత లేకపోవడం ఒక రకమైన బాధాకరం. I am suggesting my counterpart. ఎందుకంటే ఇటువంటి పరిస్థితుల్లో రాజకీయాల కంటే కూడా ప్రజల ఆరోగ్యం ముఖ్యం. గుంటూరు పట్టణాన్ని ఆరోగ్య పట్టణంగా తీర్చిదిద్దాల్సిన బాధ్యత అందిరిపై ఉంది. గుంటూరులో ఆనందపేటలో చాలా చిన్న రోడ్లు ఉన్నాయి. ఒక మీటర్, ఒకటిన్నర మీటర్ విడ్త్ ఉన్న రోడ్లలో sewerage line, especially distribution water lines రెండూ వేయడం చాలా కష్టతరమైన సంఘటన. దానితోపాటు రోడ్స్ హైట్ కు లేవడం వల్ల ఇళ్లు డౌన్ అయిపోతున్నాయి. ఇళ్లు డౌన్ అయినప్పుడు storm water drains ఇంటికి రోడ్డుకు మధ్యన ఉన్న కాలువల్లో నీళ్లు నిలబడ్డం వల్ల water pipe lines అన్నీ కూడా డ్రైయిన్స్ పైన తీసుకుపోవడం జరుగుతోంది.

1977లో underground drainage lines వేశారు. అప్పట్లో గుంటూరు జనాభా 1,00,000 లేదా 1,20,000 మాత్రమే. ఆ distribution lines దాదాపు almost stoneware pipe వేయడం వల్ల, మ్యాన్ హోల్స్ పెరగడం, జనాభా పెరగడం, రెండు మూడు అంతస్తుల భవనాలు పెరగడం, అపార్ట్ మెంట్లు పెరగడం వల్ల వాటిపై వివరీతమైన ప్రెజర్ పడి పొంగడం, పొర్లడం ఈ storm water drains stuck అవడం వల్ల ఇటువంటి సంఘటనలు జరుగుతున్నాయి.

ఒక స్థానిక శాసనసభ్యునిగా immediate respond.. ఎందుకంటే ఈరోజున చరిత్ర కంటే భవిష్యత్ గొప్పదనే భావనలో మునిసిపల్ కార్పొరేషన్ లో ఇటువంటి సంఘటనలు జరగకుండా కొన్ని సూచనలు చేయాల్సిన బాధ్యత స్థానిక శాసనసభ్యునిగా నాపై ఉంది. ముఖ్యంగా ఇంజనీరింగ్ డిపార్ట్ మెంట్ అనుకున్నంత ఎఫీషియెన్సీగా పనిచేయకపోవడం, APMD Project లో వచ్చిన రూ.450 కోట్లు గానీ, మొన్న MoUD, Central Government, వెంకయ్య నాయుడు గారు కేంద్ర పట్టణాభివృద్ధి శాఖా మంత్రిగా ఉన్నప్పుడు ఇచ్చిన రూ.906కోట్లు under ground drainage కూ గానీ, ఈ రెండింటినీ సమన్వయం చేసుకుంటూ అమృత్ సీములో మంజూరైన House connections.. ఈరోజు మెగా ఇంజనీరింగ్ కు దాదాపు 17,000 House connections ఇచ్చారు. 16,000 కనెక్షన్లు పూర్తి చేశారు, దానితోపాటు సుధాకర్ అనే కంపెనీకి దాదాపు 40,000 / 50,000 House connections ఇచ్చారు. ఎందుకంటే ఈరోజు distribution lines నుంచి raising main నుంచి, ఈరోజున నాగార్జున గానీ, మెగా గానీ, దాదాపు 2014వ సంవత్సరంలో ప్రారంభమైన పనులు ఇంతవరకు పూర్తి కాలేదు. వారు పూర్తి చేసినప్పుడు..తరువాత వారు ఇచ్చిన స్పెసిఫికేషన్ కూడా HDP Pipes ఇవ్వడం వల్ల ఎక్కడపడితే అక్కడ కేబుల్ వాళ్లకు పర్మిషన్ ఇస్తారు, UGD Pipes కు పర్మిషన్ ఇస్తారు, water lines distribution ఇస్తారు,

దీనివల్ల ఏమవుతుందంటే ఎవరు తవ్వతున్నారు, ఎందుకు తవ్వతున్నారు అన్న కంట్రోల్ మునిసిపాలిటీకి లేకపోవడం వల్ల HD Pines కు రంధ్రాలు పడడం వల్ల అక్కడ వచ్చిన వాటర్ కాలుష్యం అయి తాగడం వల్ల జరుగుతోంది. ఇప్పుడే సోదరుడు తాడికొండ శాసనసభ్యులు చెప్పినట్లు.. ధూళిపాళ నరేంద్రకుమార్ నియోజకవర్గం నుంచి గానీ, పెదకాకాని నుంచి గానీ, లాం నుంచి, తాడికొండ నుంచి దాదాపు వందమంది డయోరియా వ్యాధితో జీజీహెచ్ చేరారు. అక్కడ వాటర్ contamination అవకుండా చేసినా కూడా డయోరియా వ్యాధి వచ్చింది, ఇక్కడ వాటర్ తాగి డయోరియా వచ్చింది, ఇటువంటివి పునరావృతం కాకూడదనే భావనతో ఉన్నాను.

I strongly support. I want to give a suggestion to Guntur Municipal Corporation. మంత్రి గారూ ముఖ్యంగా నేను చెప్పేదేమంటే గుంటూరు జనాభా దాదాపు ఎనిమిది లక్షలు ఉంది. Almost one lakh and above only students, ఈరోజు ఏ అపార్ట్మెంట్ చూసినా, ఇక్కడ చూసినా కూడా విద్యార్థులు చాలా ఎక్కువ మంది ఉన్నారు. Chartered Accountant students దాదాపు 40,000 మంది ఉన్నారు. ప్రతి అపార్ట్మెంట్, ప్రతి ఇళ్లు కమర్షియల్గా మారిపోతోంది. వారు తీసుకొనేది House connection, కానీ వందల మంది ఉంటున్నారు. ఆడపిల్లలు, సిస్టాన్ని సరిగా క్లీన్ చేయలేకపోవడం వల్ల, డ్రైక్ అయ్యి ఇబ్బందులు వస్తున్నాయి. నేను ముఖ్యంగా చెప్పేదేమంటే, దాదాపు లక్షమంది వచ్చిపోయే వాళ్లు, లక్షమంది ఉండే విద్యార్థులు మరియు ఎనిమిది లక్షల జనాభా, మొత్తం పది లక్షల జనాభా ఉన్నారు. వీరికి Water Supply Scheme కు especially I suggest that ఒక Executive Engineer ను సవరేట్గా వేయాలని నేను కోరుతున్నాను. ఆయన క్రింద టీం ఉంటుంది. ఎందుకంటే projects, water supply, regular works maintenance చాలా disturbance అవుతుంది. Sewerage system especially దాదాపు ఈరోజు 100 MLD pumping చేస్తున్నారు. After utilization 40 to 45 MLD again పంపించాలంటే మాకు sewerage system ఎక్కడా లేదు. ఇప్పుడిచ్చిన రూ.900 కోట్లల్లో రూ.200 కోట్ల వర్కులు కాలేదు. Long way to go. STPs అయ్యేముందు మాకున్న sewerage lines గానీ, water lines గానీ strengthen అయ్యి ఎక్కడా కూడా లీకేజీ లేకుండా storm water drains కు కూడా first priority ఇమ్మంటున్నాను. HDP pines కు బదులుగా CPVC Pipe ను పరిచయం చేస్తే నిర్వాహణ చాలా చీప్ అవుతుందనే భావన నేను already Engineering Department కు ఇచ్చాను. From last 10 years there is no representation to Municipality. అధికారులే ఎక్కువగా రివ్యూలు చేస్తున్నారే తప్ప ప్రజాప్రతినిధుల జోక్యం అక్కడ లేకపోవడం వల్ల ఇటువంటివి జరుగుతున్నాయన్న భావన నాలో చాలా బలంగా ఉంది.

నేను కలెక్టర్ గారికి గానీ, మంత్రి గారికి గాని చెప్పేదేమంటే ప్రజాప్రతినిధులు మేము ఉదయం నుంచి సాయంత్రం దాకా తిరుగుతుంటాం, కమీషనర్ గారు కూడా తిరుగుతూ ఉంటారు. ప్రజలు మా దగ్గరకు వచ్చి కలుస్తుంటారు.. ఇటువంటివి పునరావృతం కాకుండా నెలకు ఒకసారి గానీ, రెండు సార్లు గానీ సమీక్షించుకొనే బాధ్యతను మాకు అప్పజెపితే బాగుంటుందని నేను కోరుకుంటున్నాను.

DWC Pipes అని ఈరోజు కొత్తగా ఇచ్చారు. ఈ పైప్స్ ఎంత ప్రెజర్ వస్తుందో దానిని తట్టుకొనే పరిస్థితి ఉందా! అనేది ఒకసారి చెక్ చేయాల్సిన బాధ్యత Engineering Department కు ఉంది. ఎందుకంటే ఈఎన్సీ గారు ఏదైతే స్పెసిఫికేషన్ కొత్తగా ఆరంభించారో.. ఎందుకంటే ఈ ఆంధ్రప్రదేశ్ లో DWC Pipes ఎప్పుడూ లేదు. First time that kind of pipes have been introduced especially in Guntur Municipal Corporation for laying of sewerage lines, especially wing for the water supply and one wing for the sewerage line గనుక నియమించుకున్నట్టైతే అందరి ఆరోగ్యం బాగుంటుంది. ఎప్పుడూ కూడా Post Methods ఉంటుందే తప్ప Preventive Method మన దగ్గర కరువైపోతుంది. జరిగినపుడు మేల్కోవడం, సంవత్సరం తరువాత మర్చిపోవడం అన్నది కాకుండా రాబోయే రోజుల్లో ప్రజల ఆరోగ్యం.. ఎందుకంటే వారందరూ మనకు పన్నులు కడుతున్నారు. మనకు ఆరోగ్యం ముఖ్యం. సభ్యులు శ్రీ ధూళిపాళ్ల నరేంద్ర గారు చెప్పినపుడు చనిపోయిన కుటుంబాలకు ప్రభుత్వం తరపున ఎక్స్ గ్రేషియా ఇవ్వడం, రాబోయే రోజుల్లో గుంటూరు మునిసిపల్ కార్పొరేషన్ ఒక రోల్ మోడల్ గా ఉండాలని, especially water supply scheme as well as sewerage lines system. ఎందుకంటే ఈరోజు దాదాపు C-Tech Technology, MBL Technology 125 MLD Sewerage Treatment Plant కట్టుకుంటున్నాం. ఎస్టిపి కట్టుకున్న వాటర్ కంటే కూడా ట్రీట్ మెంట్ అయిన తరువాత ఫెరంగా ఉంది. ఆ వాటర్ కు డిమాండ్ ఏరకంగా ఉంది, ఆ ట్రీట్ మెంట్ ప్లాంట్లు ఉంటే బాగుంటుందని అనుకున్నాను.

మీరు కొన్ని derived parameters, especially four distribution lines, the 1st is Roads, the 2nd is Water Distribution Lines, especially Gravity Lines, the 3rd is raising men and 4th is Storm Water Drains and Sewerage Lines. ఈ ఐదు లైన్లను పారామీటర్లుగా పెట్టుకొని, ఈ ఏరియాలో ఇంతకంటే రోడ్డు మించకూడదు, ఈ రోడ్డులో storm water drain ఇంతకంటే మించకూడదు, మీరు earmark చేసుకుంటే దాని ప్రకారం రోడ్డు హైట్ గానీ, storm water, water lines గానీ ఒక సిస్టంగా ఉంటాయని నా భావన. ఒకతను ఒక మీటర్ కల్వర్లు ఎక్కువగా కడతాడు, దాని ప్రకారం రోడ్డు అంతా ఒక మీటర్ పెంచాలంటే, రాబోయే రోజుల్లో లైన్స్ వేసుకోవాలంటే ఎంత పగులగొట్టాల్సి వస్తుందో ఈరోజు చూస్తున్నాం. కచ్చితంగా on ground levels చూసుకొని msl level తీసుకొని దాని ప్రకారం గుంటూరులో

Water line, sewerage line especially storm water drains and roads ఈ నాలుగు తెవెల్సెను పారామీటర్లుగా చేసుకొని ఇచ్చినట్లైతే కచ్చితంగా contamination of water అనేది ఉండదు.

11.10AM

మేమంతా దోమల పైన దండయాత్ర అంటున్నాం. ఎప్పుడైతే sewerage సిస్టం పూర్తి అవుతుందో గుంటూరు పట్టణంలో దోమలు ఉండవనే భావన ఒకటి ఉంది. GGH కి వెళ్లేటవంటి రోగులు తగ్గుతారనే భావన ఉంది. నేను ముఖ్యంగా మంత్రిగారిని కోరేది, ఇలాంటిదేదో జరిగిన తరువాత మేల్కొనడం, మేమందరం మాట్లాడటం, మీరు సీరియస్ గా నాలుగు రోజులు తిరగడం కాకుండా.. ఇది నిరంతర ప్రక్రియ, ఇటువంటి సంఘటనలు జరగకుండా తీసుకోవాల్సిన బాధ్యత మంత్రిగారిపైన ఉంది. కంపల్ సరిగా ప్రజాప్రతినిధులను ఇన్వాల్య్ చేసి, కంపల్ సరిగా అధికారుల మీద కొంచెం మానిటరింగ్ చేసి ప్రజలకు దగ్గర అయ్యే అవకాశం కల్పించి... ఈ సంఘటనకు నేను చాలా బాధపడుతున్నాను. ఇలాంటివి పునరావృతం కాకుండా, ఆరేడుగురు మీద చర్యలు తీసుకున్నారు. It is not a resolution. ఎందుకంటే వాళ్లను అనే ముందు సరిచేసుకునే బాధ్యత మన మీద ఉంది. అట్లా సస్పెండ్ చేసుకుంటూ వెళుతూ ఉంటే వాళ్లు మనోధైర్యాన్ని కొల్పోతారు. నిన్ననే రివ్యూ చేసినప్పుడు ముగ్గురు అధికారులు మంచి అధికారులు ఉన్నారు, వాళ్లు లేకపోవడం వల్ల ఎక్కడ మ్యాన్ హోల్ ఉంది. ఎక్కడ తిప్పేది ఉందో అనేది తెలియడం లేదు. అందుకని definite గా అధికారులను సస్పెండ్ చేయడం అనేది ultimate. అయితే వాళ్లలో ఒక రిఫాం తీసుకువచ్చో, ఒక ఇంటిగ్రిటీ, ఎందుకంటే ఇది ఒక కుటుంబం అనే భావన అని కల్పించడం కూడా కమిషనర్ గారు గానీ, సిఎండిఏ గారు గానీ, ముఖ్యకార్యదర్శిగారి మీద ఉందని తెలియజేసుకుంటూ మంత్రిగారిని రాబోయే రోజుల్లో ఇటువంటివి పునరావృతం కాకుండా, ఏరకమైన preventive methods తీసుకుంటున్నారో చెప్పాలని, నాకు ఈ అవకాశం ఇచ్చినందుకు మీకు ధన్యవాదాలు తెలియజేసుకుంటూ సెలవు తీసుకుంటున్నాను.

మిస్టర్ స్పీకర్: మినిస్టర్ గారు, మీరు సమాధానం చెప్పే ముందు గుంటూరులో కాలుష్య తాగు నీటికి సంబంధించి జరగడం చాలా తీవ్రమైన దుర్ఘటన. చాలా చోట్ల sewerage lines, drinking water lines cross అవుతున్నాయి. చాలా సంవత్సరాల నుంచి ఉన్నందు వల్ల ఒక్కొక్కటి కలిసి లీక్ అయ్యి ఇలాంటి దుర్ఘటన జరిగింది. దీనికి కారణం పర్యవేక్షణ లేకపోవడం.

రెండవది సమన్వయం లేకపోవడం, మూడవది అశ్రద్ధ. డ్రింకింగ్ వాటర్ సహజంగా టైం టు టైం శాంపిల్స్ test చేయాలి. మాములుగా ఉన్నప్పుడు కూడా తాగునీటిలో ఏదైనా బ్యాక్టీరియా ఉందా

లేక కాలుష్యం ఏదైనా ఉందా అనేది test చేస్తూ ఉండాలి. ఇలాంటివి లేకపోవడం వలన అనేకమంది ప్రాణాలు కోల్పోయారు. దీనిపైన మీరు serious యాక్షన్ తీసుకోవడం, సస్పెన్షన్, యాక్షన్ కాదు గానీ but you have to council the people, Officers and system, so that it does not happen. ఇట్లా జరిగితే రెండు రోజులు హడావిడి చేస్తున్నాం. తరువాత మాములు అయిపోతున్నాయి. ఇటువంటివి లేకుండా చూడాల్సిందిగా కోరుతున్నాను. నౌ ది మినిస్టర్.

డా.పి.నారాయణ: అధ్యక్షా, ఈరోజు గుంటూరు మున్సిపల్ కార్పొరేషన్లో 8లక్షల మంది జనాభా ఉన్నారు. ప్రజలు త్రాగునీటికి ప్రతీరోజు 100 MLD సప్లై చేస్తున్నాం. 25 ELSRS ఉన్నాయి. 1,057కిలోమీటర్లు మొత్తం వేశాం. ఇక్కడ ఒక్కరికి 60నుంచి 135 litres per day డ్రింకింగ్ వాటర్ ఇస్తున్నాం. మొత్తం 1,89,000 గృహాలు ఉన్నాయి. వాటిల్లో 1,10,000 హౌసులకి వాటర్ కనెక్షన్స్ ఉన్నాయి. మిగిలిన 79వేల హౌసులకి వాటర్ కనెక్షన్స్ ఇప్పుడు అమృత్ స్కీంలో ప్రతిపాదించి ముందుకు పోతున్నాం. అయితే 04.03.2018 తేదీన వాంతులు, డయేరియా 2వ, 3వ లైన్లు, సంగడి గుంట, ఆనందపేట, బైరామమ్ పంజా, బాలాజినగర్, ఎల్.బి.నగర్, క్రిస్టియన్ పేట, చౌత్రా సెంటర్ 5, 6, 12, 13, 15 మరియు 16 డివిజనుల ప్రాంతాల నుంచి కంప్లైంట్ వచ్చింది. వెంటనే అధికారులు దానిమీద దృష్టి సారించారు. ప్రైవేటు ఆసుపత్రి అయిన కృష్ణసాయి ఆసుపత్రిలో ఆరు కేసులు అడ్మిషన్లో ఉన్నాయని గుర్తించడమయింది. వెంటనే అక్కడికి వెళ్లి తగిన ఏర్పాట్లు చేయడం జరిగింది. వీళ్లందరూ కూడా గ్యాస్ట్రో-ఎన్ టెరిటీస్ వల్ల జాయిన్ అయ్యారని తెలిపారు. దానికి వెంటనే ఈ వాటర్ శాంపిల్స్ని, అది కూడా ట్యాప్లో వాటర్ శాంపిల్స్, స్టోర్ అయిన వాటర్ శాంపిల్స్ని తీసుకొని test చేయడం జరిగింది. ట్యాప్లో ఉన్న వాటర్ ఏదైతే ఉందో దాంట్లో క్లోరిన్, జీరో ఇ-కోలిగానీ ఎటువంటి తేడా రాలేదు. నిల్వ చేసిన నీటి నుండి సేకరించిన వాటర్లో తేడా వచ్చింది. వెంటనే జిల్లా కలెక్టర్ గారు, హెల్త్ అండ్ మెడికల్ డిపార్ట్మెంట్, రెవెన్యూ డిపార్ట్మెంట్, మెప్పా, మున్సిపల్ అడ్మినిస్ట్రేషన్ డిపార్ట్మెంట్, ముఖ్యకార్యదర్శి, టౌన్ ప్లానింగ్ డైరెక్టర్లు, అందరూ కూడా అక్కడికి వెళ్లారు. దాని మీద ఇమ్మీడియట్గా పది మెడికల్ క్యాంపులని 24x7 arrange చేశారు. పది అంబులెన్సీలను రెడీగా పెట్టారు. మొత్తం 10టీమ్స్ని ప్రత్యేకంగా పెట్టి అక్కడ 270 శాంపిల్స్ తీసి మళ్ళీ check చేయడం జరిగింది. మొత్తం 347ట్యాప్ కనెక్షన్స్కి సంబంధించిన లైన్లు, అండర్ గ్రౌండ్ storm water, sewerage వాటి కింద ఉన్నాయి. జనరల్గా వాటికి వీటికి 1మీటరు దూరంలో ఉండాలి. అయితే ఇందాక సభ్యులు చెప్పినట్టుగా సన్న లైన్స్ అయినందువల్ల 347లైన్స్ 40సంవత్సరాల క్రితం వేసిన లైన్లు contamination కావడానికి అవకాశం ఉంది. అయితే నగరానికి మొత్తం సూపర్ క్లోరినేషన్ చేయడం జరిగింది. సూపర్ క్లోరినేషన్ అంటే పాత వాటర్ని అంతా వదిలేసి మళ్ళీ వాటర్ని నార్మల్ క్లోరినేషన్తో

చేయడం ఆ కార్యక్రమాలు చేశారు. ఇమ్మిడియట్గా ఎక్కడైతే ఈ ప్రాజెం వచ్చిన ఏరియాలు ఉన్నాయో ఆ డివిజన్స్‌లో వాటర్ లైన్లు ఆపి 71ట్యాంకర్ల ద్వారా, ఆ ట్యాంకర్లు 4వేల లీటర్లు, 12వేల లీటర్లు వాటర్ ద్వారా నిన్న సాయంత్రం వరకు కూడా సప్లై చేశారు. నిన్న సాయంత్రంవరకు పైపులైన్ల ద్వారా వాటర్ని సప్లై చేస్తున్నారు. అదేసమయంలో sewerage lines కూడా 20HP, 15HP new motor ని తీసుకువచ్చి పంపింగ్ కూడా extra చేయడం. మెప్పా వాళ్లను పిలిపించి హాస్‌హోల్డ్స్ కి పంపించడం జరిగింది. అదేవిధంగా మెప్పా వాళ్లు హాస్‌హోల్డ్స్ అన్నీ తిరిగి మొత్తం 17,218 హాస్‌హోల్డ్స్ తిరిగారు, 69,472మందిని కలవడం జరిగింది. 809 ఐడెంటిఫై అయితే 178కేసులను ఆసుపత్రిలో చేర్చారు. ఆసుపత్రివాళ్లు ఇచ్చిన రిపోర్టు ప్రకారం ఐదు కేసులు డెత్ కేసులు రావడం జరిగింది. అయితే ఈ పాత లైన్లు ఏవైతే ఉన్నాయో అవి మార్చడానికి, అవి 4.5కిలోమీటర్లు 82లక్షల రూపాయలతో ఈమధ్యనే మార్చాం. ఇక్కడ ఆర్‌సిసి, ఏసిసి పైపులైన్లు 40సంవత్సరాలు వరకు వేశారు. అయితే 119 కిలోమీటర్లు 10కోట్ల రూపాయలతో ఈలైన్స్ ఎక్కడైతే సమస్య వచ్చిందో అవి మార్చడానికి గత నెల తేదీ:26.02.18 నాడు టెండర్లు పిలవడం జరిగింది. అయితే దురదృష్టవశాత్తు ఈ సంఘటన కూడా జరిగింది. గుంటూరు వాటర్ లైన్స్ కి 200కిలోమీటర్లకి 89కోట్ల రూపాయలతో క్రిటికల్ ఇన్‌ఫ్రాస్ట్రక్చర్‌లో పెట్టడం జరిగింది. ఇప్పుడు సభ్యులు శ్రీ ధూళిపాళ్ల నరేంద్ర కుమార్‌గారు లేటెస్ట్ టెక్నాలజీని వాడి టెస్టింగ్ చేయమని చెప్పారు. పంచాయతీ శాఖా మంత్రిగారు ఆల్‌రెడీ ఒక యాప్‌ని క్రియేట్ చేశారు. దానిని తీసుకొని ఎప్పటికప్పుడు లైవ్‌లో టెస్టింగ్ చేసేందుకు ఆల్ పారామీటర్స్‌ని ఏర్పాటు చేస్తున్నాం. అదేవిధంగా 15మంది నుంచి 20మంది డయాలసిస్ తీసుకుంటున్నారు. హెల్త్ డిపార్ట్‌మెంట్‌తో మాట్లాడి అక్కడ చేయాల్సిన సహాయ కార్యక్రమాలు చేస్తాం. OSR పగిలిపోయిందన్నారు, దానిని ఇమ్మిడియట్గా రిపేరు చేయడం జరుగుతుంది. దాని తరువాత ఆర్థిక సహాయాన్ని కూడా మంత్రి గారు అనౌన్స్ చేశారు. దానిని కూడా ఇమ్మిడియట్గా ఇవ్వడం జరుగుతుంది. అదేవిధంగా సభ్యులు శ్రీ ఆలపాటి రాజేంద్రప్రసాద్ గారు చెబుతూ ఆ ఏరియాలో యాక్చువల్‌గా ఎక్కడైతే ఈ ఇన్సిడెంట్ జరిగిందో ఆ ఏరియాలో ఇప్పుడు అండర్ గ్రౌండ్ సివరేజ్ వర్క్ జరగలేదు. వర్క్ జరగని ఏరియాలో జరిగింది. Storm water, sewerage water, drinking water కలిశాయని ఐడెంటిఫై చేయడం జరిగింది. అదేవిధంగా సభ్యులు శ్రీ మోదుగుల వేణుగోపాల రెడ్డి చెప్పిన విధంగా 2014 ఎన్‌సిసి మెగావాల్లు పూర్తి చేయాలన్నారు. ఇమ్మిడియట్గా దానిమీద యాక్షన్ తీసుకొని పూర్తి చేయడం జరుగుతుంది. నారో రోడ్డులో ఈ సివరేజ్, డ్రింకింగ్ వాటర్ ఒకదానికొకటి ఎంత లెన్త్ ఉండాలి. ఎంత హెడ్‌లో ఉండాలనేది కూడా రివ్యూ చేసి యాక్షన్ తీసుకుంటాం. ఒక ఎగ్జిక్యూటివ్ ఇంజనీర్‌ని ప్రత్యేకంగా దీనికి నియమించమన్నారు. సభ్యులు చెప్పినట్లుగా కన్సిడర్ చేయడం జరుగుతుంది.

రెగ్యులర్ గా రివ్యూలు ఎమ్మెల్యేలతో పెట్టమన్నారు. దానిని కూడా ఏర్పాటు చేస్తామని తెలియజేస్తున్నాను. అదేవిధంగా రోడ్డు, వాటర్, డ్రైన్, సివరేజీ, అవి ఏ పాడవులో ఉండాలనే పారామీటర్ ని ఫిక్స్ చేయమన్నారు. అవి ఆల్ రెడీ పారామీటర్లు ఉన్నాయి. ఎక్కడిక్కడ రోడ్లలో స్పీడ్ బ్రేకర్లు వేసినందువలన కొంత మార్పులు చేర్పులు చేస్తున్నారు, అవి లేకుండా చేస్తామని తెలియజేస్తున్నాను.

ఉ.11.20

MR.SPEAKER: Papers included in the agenda are deemed to have to been laid on the Table of the House.

PAPER LAID ON THE TABLE

A copy of the Consumer Grievances Redressal Forum, Vidyuth Ombudsman and Consumer Assistance Regulation, 2016 {Regulation No.3 of 2016} as required under Section 182 of the Electricity Act, 2003.

MR.SPEAKER: Now,I have an announcement to make.

ANNOUNCEMENT

"I am to announce to the House that cut motions on the Demands for Grants for the Budget 2018-2019 will be received up to 2.00 p.m. on 14th March, 2018."

Now, Zero Hour. Smt.Uppuleti Kalpana.

శ్రీమతి ఉప్పలేటి కల్పన (పామర్రు): అధ్యక్షా, ఈ ప్రభుత్వం అధికారంలోకి వచ్చిన తరువాత ముఖ్యమంత్రి చంద్రబాబు నాయుడుగారు ఎంతో పెద్ద మనసు చేసుకొని సాంఘిక సంక్షేమ శాఖద్వారా భూమిలేని నిరుపేదలకు ప్రభుత్వం నుంచి భూమి కొనుగోలు చేసి ఇచ్చేందుకు భూమి కొనుగోలు పథకం కింద ఎకరా రూ.15లక్షల వరకు కొనుగోలు చేయడం జరుగుతున్నది. కానీ ఈ పథకం అమలులో కాస్త నిర్లక్ష్యానికి గురవుతున్నది. "దేవుడు వరమిచ్చినా పూజారి వరమివ్వడు" అన్నట్లుగా నా నియోజకవర్గంలోని మొవ్వ మండలం, కాజ గ్రామంలో రెండేకరాల 80 సెంట్ల భూమిని భూమి

కొనుగోలు పథకం కింద ఆరుగురు దళితులు దరఖాస్తు చేసుకుంటే ఆ ఫైలు గత 8 మాసాలుగా ముందుకు వెళ్తుంది, వెనక్కి వస్తుంది. దానిపై అధికారుల నిర్లక్ష్యం, అలసత్వం బాగా కనిపిస్తున్నది. వారు చెప్పాలిగేలా తిరుగుతున్నారు కానీ ఆ ఫైలుపై సంతకాలు పూర్తి కాలేదు. దీనివలన భూమిని అమ్మడానికి సిద్ధంగా ఉన్నవారు సైతం వెనక్కిపోయే పరిస్థితి వచ్చింది. మీద్యారా ప్రభుత్వాన్ని కోరేదే మంటే ప్రభుత్వం అమలుచేస్తున్న పథకాలు అధికారుల నిర్లక్ష్యం, అలసత్వంవల్ల పథకాలకు పూర్తి రూపం రావడంలేదు. ప్రభుత్వ పథకాలపట్ల ప్రజలు కూడా నిరాశతో ఉన్నారు. ప్రభుత్వంపై పేదలకు నమ్మకంపోయే పరిస్థితి వస్తున్నది. ఏ పథకానికైనా ప్రాసెసింగ్ పీరియడ్ పెట్టి ఆ పీరియడ్లో పూర్తి చేయాలి. ఒకవేళ ఆ పీరియడ్లో పూర్తికాకపోతే నిబంధనలకు అనుగుణంగా లేకపోతే కాదని చెప్పడంతోబాటు ఆ పీరియడ్లో పూర్తి అయితే వెంటనే మంజూరు చేసేలా అధికారులు శ్రద్ధ వహించాలని, తగు చర్యలు చేపట్టాలని కోరుతున్నాను.

శ్రీ కె.ఎస్.జవహర్: అధ్యక్షా, నోట్ చేసుకున్నాను. సంబంధిత మంత్రిగారికి తెలియజేస్తాను.

శ్రీ పాశిం సునీల్ కుమార్ (గూడూరు): అధ్యక్షా, మన ముఖ్యమంత్రిగారి ఆధ్వర్యంలో శాసన సభ్యులందరూ “తెలుగుదేశం దళితతేజం” అనే కార్యక్రమంలో అన్ని అరుంధతివాడలు, హరిజన వాడలు తిరుగుతున్నాం. అన్ని దళిత కాలనీలలో అంతర్గత రోడ్ల అవసరం చాలా ఉంది. చంద్రన్న బాట కింద చాలా రోడ్లు గ్రామాలలో వేసుకున్నాం కానీ మారమూల అరుంధతివాడలు, హరిజనవాడలలో అంతర్గత రోడ్లు చాలా అవసరం ఉంది. కాబట్టి “తెలుగుదేశం దళితతేజం” అనే కార్యక్రమం కింద ప్రత్యేకంగా నిధులేమైనా మంజూరు చేస్తే బాగుంటుంది. లేదంటే ప్రతి సంవత్సరం శాసనసభ్యులకు అందించే నియోజకవర్గ అభివృద్ధి నిధులను రెండు కోట్ల రూపాయల నుంచి నాలుగు కోట్ల రూపాయలకు పెంచితే బాగుంటుందని మంత్రిగారిని కోరుతున్నాను. యువ మంత్రి లోకేశ్ గారు ఈ విషయంలో దళితులకు తగిన న్యాయం చేయాలని కోరుతున్నాను.

శ్రీ నారా లోకేశ్: అధ్యక్షా, నోట్ చేసుకున్నాను. తప్పకుండా ఫాలో అప్ చేస్తాను.

శ్రీమతి పిల్లి అనంతలక్ష్మి (కాకినాడ రూరల్): అధ్యక్షా, మా కాకినాడ రూరల్ నియోజకవర్గంలో దళితవాడలలో కమ్యూనిటీ హాల్లు అసంపూర్తిగా ఉన్నాయి. “తెలుగుదేశం దళితతేజం” కార్యక్రమంలో దళితవాడలలో పర్యటించినపుడు మహిళలందరూ కమ్యూనిటీ హాల్ల నిర్మాణం అసంపూర్తిగా ఉన్నాయని వాటిని పూర్తి చేయాలని కోరడం జరిగింది. మా కాకినాడ రూరల్ నియోజకవర్గంలోని కాకినాడ రూరల్ మండలం, కరప మండలాలలో అటువంటి అసంపూర్తిగా నిర్మించిన కమ్యూనిటీ హాల్లు 16 ఉన్నాయి. ఆయా కమ్యూనిటీ హాల్లను తొందరగా పూర్తి చేయాలని మీద్యారా మంత్రిగారిని కోరుతున్నాను.

శ్రీ కె.అచ్చెన్నాయుడు: అధ్యక్షా, నోట్ చేసుకున్నాను. సంబంధిత మంత్రికి తెలియజేసి తగు చర్యలు తీసుకుంటాం.

శ్రీ పోలంరెడ్డి శ్రీనివాసులురెడ్డి (కోవూరు): అధ్యక్షా, నేను ప్రస్తావిస్తున్న అంశం మత్స్యశాఖకు సంబంధించినది. ఇటీవల ప్రవేశపెట్టిన బడ్జెట్‌లో మత్స్యకారులలో 50 సంవత్సరాలు దాటినవారికి పింఛను సౌకర్యం కల్పించినందుకు ముఖ్యమంత్రిగారికి, రాష్ట్ర ప్రభుత్వానికి, సంబంధిత మంత్రి గారికి హృదయపూర్వకంగా ప్రత్యేక ధన్యవాదాలు. నా నియోజకవర్గంలో చాలా మంచి కార్యక్రమాలున్నాయి. మా జిల్లాలో కృష్ణపట్నం పోర్టు అంతర్జాతీయంగా మంచి పేరుప్రఖ్యాతులు గాంచినది. పోర్టువలన ఎన్నో ప్రయోజనాలు కలుగుతున్నాయి. దేశ, విదేశాలలో కృష్ణపట్నం పోర్టుకు మంచి పోర్టుగా గుర్తింపు వచ్చింది. నేను దానిని వ్యతిరేకించడంలేదు. కానీ కృష్ణపట్నం పోర్టు నిర్మించిన తరువాత ఆ ప్రాంతంలోని మత్స్యకారులు సముద్రంలో వేటకు వెళ్లాలంటే ఆ ప్రాంతంలో మేట ఏర్పడడంవలన వారు ఇబ్బందులు పడుతున్నారు. సముద్రంలోకి వెళ్లాలంటే సుమారు 20, 30 కి.మీ. దూరం వెళ్లి అక్కడనుంచి సముద్రంలోకి వెళ్లాల్సి వస్తోంది. తమరిద్వారా ప్రభుత్వాన్ని కోరేదేమంటే, ఆ ప్రాంతంలో ఒక జెట్టీని, లేదంటే మిసీ ఫిషింగ్ హార్బర్‌ను ఏర్పాటుచేయమని కోరుతున్నాను. కృష్ణపట్నం పోర్టు సిఎస్ఆర్ నిధుల నుంచి పూడికతీతను తొలగించినట్లయితే పడవలు సముద్రంలోకి వెళ్లడానికి అవకాశముంటుంది. మిసీ ఫిషింగ్ హార్బర్‌ను ఏర్పాటుచేయడం లేదా జెట్టీని ఏర్పాటుచేయడంతోబాటు కృష్ణపట్నం పోర్టు యాజమాన్యం నుంచి సిఎస్ఆర్ ఫండ్స్‌నుంచి మరమ్మతులు చేపట్టి మత్స్యకారులకు ఎటువంటి ఇబ్బందీ లేకుండా చర్యలు తీసుకోవాలని కోరుతున్నాను. అలాగే మత్స్యకారులకు సంబంధించి సరిహద్దు వివాదాలున్నాయి. మా ప్రాంతంలోని మత్స్యకారులను తమిళనాడు జాలర్లు తీసుకెళ్లి నిర్బంధించి డబ్బు చెల్లిస్తేనే విడుదల చేస్తామంటున్నారు. కాబట్టి ఆంధ్రప్రదేశ్, తమిళనాడు మత్స్యకారుల మధ్య సరిహద్దు వివాదాలున్నాయి. ఆ విషయంలో కూడా ప్రభుత్వం చొరవ తీసుకోవాలని మీద్వారా రాష్ట్ర ప్రభుత్వానికి విజ్ఞప్తి చేస్తున్నాను.

శ్రీ దేవినేని ఉమామహేశ్వరరావు: అధ్యక్షా, నోట్ చేసుకున్నాను. సంబంధిత మంత్రి గారికి తెలియజేసి తగు చర్యలు తీసుకుంటాం.

శ్రీ పల్లా శ్రీనివాసరావు (గాజువాక): అధ్యక్షా, మా విశాఖపట్నంలో విశాఖ ఉక్కు కర్మాగారం చాలా పెద్ద పరిశ్రమ ఉంది. దానిలో ఆర్ కార్డుదారులను జాబ్ గ్యారంటీ కార్డ్ హోల్డర్లు అంటారు. విశాఖ ఉక్కు కర్మాగారంలో నిర్వాసితులకు అప్పుడు ఆ కార్డులిచ్చారు. కానీ ఇప్పుడు మూడో తరం వచ్చినా వారికి ఉద్యోగాలు ఇవ్వలేదు. సుమారు 17వేల మంది కార్డులిస్తే కేవలం 8వేల మందికే ఉద్యోగాలిచ్చారు. కొంత మందికి దఫదఫాలుగా ఉద్యోగాలిస్తున్నారు. కానీ ఇక్కడున్న సమస్య ఏమిటంటే, ఇప్పుడు మూడో తరం వచ్చింది కాబట్టి ఆ కార్డులను బదలాయించమని మేం కోరితే రాష్ట్ర ప్రభుత్వం జీవో విడుదల చేసింది. ఇప్పుడు నాలుగో తరం వచ్చింది కాబట్టి ఆ కార్డులను ట్రాన్స్‌ఫర్ చేయమంటే ఆ ఫైలు కూడా అలాగే

తిరుగుతుంది. గతంలో జారీచేసిన జీవో నం.697ను తిరిగి తెరవాల్సిందిగా మీద్వారా మంత్రిగారిని కోరుతున్నాను.

శ్రీ దేవినేని ఉమామహేశ్వరరావు: అధ్యక్షా, నోట్ చేసుకున్నాను. సంబంధిత మంత్రికి తెలియజేసి తగు చర్యలు తీసుకుంటాం.

శ్రీమతి గిడ్డి ఈశ్వరి (పాడేరు): అధ్యక్షా, మా నియోజకవర్గంలో పత్రికా రంగంలో, మీడియా రంగంలో పనిచేస్తున్న జర్నలిస్టులు చాలామంది ఉన్నారు. వారు చాలా నిరుపేదలు. వారిలో గిరిజనులు, గిరిజనేతరులు కూడా ఉన్నారు. మన ముఖ్యమంత్రిగారు రాష్ట్రంలోని నిరుపేదలందరికీ ఇళ్లు నిర్మించాలని ఆలోచిస్తున్న ఈ తరుణంలో మా ప్రాంతంలోని గిరిజనులు, గిరిజనేతరులైన పత్రికా విలేకరులకు, మీడియా విలేకరులకు ఇళ్లు నిర్మించాలని ఈ సభద్వారా మంత్రివర్యులకు తెలియజేస్తున్నాను.

11.30 AM

అధ్యక్షా, ఇక్కడ ఒక చిన్న విషయం ఏమిటంటే ఇది గిరిజన ప్రాంతం కాబట్టి 1 of 70 చట్టం ప్రకారంగా గిరిజనేతరులకు ఆ ప్రాంతంలో ఇళ్లు ఇవ్వడానికి అవకాశం లేదు. ఈ విషయాన్ని గత నెలలో ఒక ప్రెస్ క్లబ్ మీటింగులో మా జిల్లా గౌరవ మంత్రివర్యులు శ్రీ అయ్యన్నపాత్రుడు గారి సమక్షంలో కూడా అందరూ తెలియచేయడం జరిగింది. అందుకనే మా పాడేరు, జి.మాడుగుల, పెదబయలు, ముంచంబుట్టు, ఈ ప్రాంతాల వారికి మైదాన ప్రాంతంలో ఎక్కడైనా సరే గిరిజనేతరులకు ఇళ్ల స్థలాలను కేటాయించడం, అలాగే మా గిరిజనుల్లో ఉన్న పత్రికా విలేఖరులకు కూడా 1 of 70 చట్టం ఉన్న ప్రాంతంలో వారికి ఎక్కడైనా ప్రభుత్వమే భూమి కొనుగోలు చేసి వారికి ఇళ్లను కేటాయించాలని, అదేవిధంగా కొయ్యూరు, జి.కె.వి.వి., చింతపల్లి మండలాల్లో ఉన్న పత్రికా మిత్రులకు సర్వీసట్ను దగ్గర గైరంపేట గాని, గబ్బాడ దగ్గర గానీ వాళ్లకు ఇళ్ల స్థలాలు కేటాయించాలని, అంతేకాకుండా అరకు, డుంబ్రీగూడ విలేఖరులకు అనంతగిరి మైదాన ప్రాంతంలో ఇళ్ల స్థలాలను కేటాయించి వారిని కూడా మన ప్రభుత్వం ఆదుకోవలసిందిగా ఈ సభ ద్వారా మంత్రి గారిని కోరుతున్నాను.

శ్రీ శిద్ధా రాఘవరావు: అధ్యక్షా, నోట్ చేసుకోవడం జరిగింది. సంబంధిత మంత్రి గారికి తెలియచేస్తాను.

శ్రీ గొల్లపల్లి సూర్యారావు (రాజోలు): అధ్యక్షా, Andhra Pradesh Grama Panchayat Employees and Workers Union తమరిద్వారా ప్రభుత్వానికి విన్నవించుకుంటున్నది గ్రామ పంచాయతీ కార్మికులుగా మన రాష్ట్రంలో సుమారు 26 మంది పనిచేస్తున్నారు. వీళ్లు గడచిన 15, 20 సంవత్సరాల నుంచి పని చేయడమే కాకుండా గ్రామ పంచాయతీలను శుభ్రం చేయడం గానీ,

మలినాలను శుభ్రం చేస్తూ చనిపోయిన మృత కళేబరాలను తొలగించడం , డ్రైనేజీ కాలువలను బాగుచేసి ప్రజల ఆరోగ్యాన్ని పరిరక్షించే విషయంలో ఒక ప్రత్యేకమైన బాధ్యతతో పనిచేస్తున్న అతి సామాన్యమైన చిన్న ఉద్యోగులు వీరు. వీళ్ళకు ప్రభుత్వం 2016లో జి.ఓ.నెం.151 ద్వారా జీతాలు మేమే ఇస్తాం, అవసరం వచ్చినప్పుడు జీతాలు మేమే పెంచుతామని ఆదేశాలివ్వడం జరిగింది. ఈ జి.ఓ. ద్వారా వాళ్ళకు ఏదైతే ఆనందాన్ని, హక్కును కల్పించామో వాటిని వెంటనే నెరవేర్చాలని, జీతాలను వెంటనే పెంచాలని, దుర్భరమైన బీదరికంతో అలమటిస్తున్న మా వర్కర్స్ అందర్నీ రాష్ట్ర ముఖ్యమంత్రి గారు, రాష్ట్ర మంత్రి గారు ఆదుకోవాలని వారు ఒక వినతిపత్రాన్ని ఇచ్చారు. అది మీద్వారా మంత్రి గారికి అందజేస్తాను.

శ్రీ నారా లోకేశ్: అధ్యక్షా, గౌరవ శాసనసభ్యులు చెప్పిన విషయాన్ని నోట్ చేసుకున్నాను. తొందరలోనే యాక్షన్ తీసుకుంటాము.

శ్రీమతి తంగిరాల సౌమ్య (నందిగామ): ధన్యవాదాలు అధ్యక్ష. నందిగామ నియోజకవర్గంలో వేరుల్లపాడు మండలంలో తిమ్మాపురం గ్రామం ఉంది. ఈ గ్రామంలో దాదాపుగా 200 మంది జనాభా ఉంటారు. ఇది మారుమూల గ్రామం. ఈ గ్రామంతో ఇతర గ్రామాలకు కనెక్టివిటీ లేదు. సరైన రోడ్డు సదుపాయాలు లేక ప్రజలు చాలా ఇబ్బందులు పడుతున్నారు. ముఖ్యంగా వర్షాకాలం వస్తే వాళ్ళకు మిగతా గ్రామాలతో సంబంధాలు తెగిపోతాయి. అక్కడున్న ఎలిమెంటరీ స్కూలు 5వ తరగతి వరకే ఉంది. వర్షం పడితే బయట గ్రామాలకు పంపించడం కష్టమని ఆడపిల్లలను 5వ తరగతి వరకే చదివిస్తున్నారు. వర్షాకాలంలో అనేక రోగాలు వస్తుంటాయి. ఆ సమయంలో వాళ్ళ పిహెచ్సీకి వెళ్లాలంటే చాలా కష్టంగా ఉంటున్నది. దయచేసి వారి ఇబ్బందులను గమనించి ప్రభుత్వం ద్వారా వారికి సరైన రోడ్డు సదుపాయాలు కల్పించాలని మీద్వారా ప్రభుత్వాన్ని కోరుతున్నాను.

శ్రీ కె.అచ్చెన్నాయుడు: అధ్యక్షా, నోట్ చేసుకున్నాను. సంబంధిత మంత్రి గారికి చెప్పి పరిష్కరిస్తాను.

శ్రీ కలిదిండి సూర్యనాగ సన్యాసి రాజు (చోడవరం): నమస్కారం అధ్యక్ష. రెవెన్యూ శాఖామాత్యులను మీద్వారా నేను కోరేదేమంటే రాష్ట్రంలో అనేకమంది, ప్రభుత్వ భూములను సాగు చేసుకుంటూ దీర్ఘకాలికంగా ఉంటున్నారు. ఆ భూమిని ఇండస్ట్రీస్కు గానీ, ప్రభుత్వ అవసరాలకు అవసరం లేనట్లుగా ధృవీకరించిన తరువాత, దీర్ఘకాలంగా ఎవరైతే రైతులు ఆ భూముల్లో పంటలు పండించుకుంటున్నారో వాళ్ళకు పట్టాలిస్తే బాగుంటుందనేది నా ఉద్దేశం. ఎందుకంటే వాళ్ళు మాకు బి.ఫార్మ్ పట్టాలివ్వలేదు, మాకు ఏ ఆధారం లేకుండా భూమి మీదనే బ్రతుకుతున్నాం. చాలా కాలం నుంచి ఈ భూమిని దున్నుకుంటున్నాం, నమ్ముకుని ఉంటున్నామని వాళ్ళు చెబుతున్నారు. గతంలో

అసైన్మెంటు ప్రోగ్రామ్ పెట్టినప్పుడు శాసనసభ్యులు అధ్యక్షులుగా అసైన్మెంటు కమిటీలు ఉండేవి. కాబట్టి వాటిని పునరుద్ధరించాలని తమరిద్వారా రెవెన్యూ శాఖామాత్యులను కోరుతున్నాను.

శ్రీ కొల్లు రవీంద్రు: అధ్యక్షా, గౌరవ సభ్యులు చెప్పిన విషయాన్ని నోట్ చేసుకున్నాను. తప్పకుండా చర్యలు తీసుకుంటాం.

శ్రీ బోడె ప్రసాద్ (పెనమలూరు): అధ్యక్షా, ఇది సీఆర్‌డిఎ పరిధిలో ఉన్న గ్రామాలకు సంబంధించిన సమస్య. గ్రామాల నుంచి ఆదాయం సీఆర్‌డిఎకు వెళుతున్నది. మంత్రి గారు కూడా ఇక్కడే ఉన్నారు. బిల్డింగ్ కన్‌స్ట్రక్షన్స్ మీద వచ్చే ఫీజులు గానీ, నాన్ లేఅవుట్లకు ఇచ్చే అనుమతుల్లో 10 శాతం కట్టే డబ్బుల మీద గానీ సుమారుగా లెక్కెస్టే వెయ్యి గజాలకు దాదాపుగా రూ.25 లక్షలు, రూ.30 లక్షల వరకు సీఆర్‌డిఎకు ఫీజుల రూపేణా కడుతున్నారు. కానీ ఆ నిధులను సీఆర్‌డిఎ నుంచి కేవలం అమరావతి కొత్త రాజధానిలో మాత్రమే నిధులు కేటాయిస్తున్నారు. కనీసం విజయవాడకు చుట్టుప్రక్కల ఉన్న జోనల్ డెవలప్‌మెంటు ప్లానులో ఉన్న రోడ్లకైనా కనీసం ఈ డబ్బులు అభివృద్ధికి కేటాయిస్తే బాగుంటుందని మీద్వారా మంత్రి గారిని అడుగుతున్నాను. ఏ విధంగా అంటే రోడ్ల అభివృద్ధికి కొంత ఫీజులు, డ్రైనేజీ అభివృద్ధికి కొంత ఫీజులు, నాన్ లేఅవుట్లకు సంబంధించి కొంత ఫీజులు ఆ విధంగా ప్రతీ దాని నుంచి ఆదాయం సీఆర్‌డిఎకు వెళుతున్నాయి గానీ గ్రామంలో ఉన్న రోడ్లు పంచాయతీలకు భారంగా మారుతున్నాయి. పంచాయతీల్లో బిల్డింగుల నిర్మాణానికి అనుమతి ఇస్తున్నారు కానీ ఆ రోడ్లు, డ్రైనేజీ అభివృద్ధి చేసే భారం పంచాయతీల మీద పడుతున్నది. అధ్యక్షా, ఈ విషయంలో మంత్రి గారు సానుకూలంగా నిర్ణయం తీసుకుని ఏదైతే అభివృద్ధికి నిధులు సీఆర్‌డిఎకు కడుతున్నారో అపార్ట్‌మెంట్లు గానీ, బిల్డింగుల పర్మిషన్ రూపంలో గాని, లే అవుట్ల రూపంలో గానీ వచ్చే ఫీజుల్లో కొంత శాతం గ్రామాలకు కేటాయిస్తే పంచాయతీలకు వచ్చే తక్కువ ఆదాయంలో ఎంతో కొంత ఇది అభివృద్ధికి ఉపయోగపడుతుందని మీద్వారా మంత్రి గారికి తెలియచేస్తున్నాను. దీని మీద తగిన చర్యలు తీసుకోవలసిందిగా మీద్వారా మంత్రి గారిని కోరుతున్నాను.

శ్రీ పి.నారాయణ: అధ్యక్షా, సభ్యులు చెప్పిన విషయాన్ని నోట్ చేసుకున్నాను. దానిని పరిశీలించడం జరుగుతుంది.

శ్రీ పెందుర్తి వెంకటేష్ (రాజానగరం): ధన్యవాదాలు అధ్యక్ష. రాష్ట్ర ప్రభుత్వం చాలా ప్రతిష్టాత్మకంగా నవోదయం అనే కార్యక్రమాన్ని తీసుకుని గ్రామాల్లో సారా నియంత్రించాలని చాలా కృషి చేస్తున్నారు. అందులో భాగంగా అనేక ప్రాంతాల్లో దాడులు నిర్వహించడం, వారి మీద కేసులు పెట్టడం జరుగుతోంది. ఈ మధ్య కాలంలో కేసులు పెట్టిన సందర్భాల్లో ఏ రైతు భూమిలో సారా దొరికితే ఆ రైతు మీద కూడా కేసులు పెట్టడం జరుగుతోంది. అంటే మద్యం దుకాణాలు కూడా చాలా ప్రాంతాల్లో

విచ్చలవిడిగా దుర్వినియోగం చేస్తున్నాయి. లూజ్ సేల్స్ అమ్మడం గానీ, లేదా అక్కడికక్కడే అనేక చట్టబద్ధత లేని పనులు చేస్తున్నాయి. కానీ ఆ పనులు చేస్తున్న షాపు యజమానుల మీద కేసులు పెట్టడం లేదు గానీ దాడుల్లో భాగంగా భూమి యజమాని అయినటువంటి రైతుల మీద కేసులు పెట్టడం ఎంత వరకు భావ్యమని రైతులందరూ వచ్చి అడగటం జరుగుతున్నది. మద్యం దుకాణాలను కూడా కంట్రోల్ చేస్తూ సారాని అరికట్టడంలో భాగంగా, ఆ సారాను కాచిన వాళ్లు, అమ్మిన వాళ్ల మీద కేసులు పెట్టాలే తప్ప, ఆ భూమిని రైతు ఎవరికో శిస్తు కిస్తాడు. ఆ రైతుకి తెలియదు, కానీ తెలియకుండానే ఈ ఊబిలో చిక్కుకుని కేసులు, కోర్టుల చుట్టూ తిరగవలసిన పరిస్థితి వస్తోంది. దానిని అరికట్టడానికి చర్యలు తీసుకుని మద్యం దుకాణాల్లో కూడా చాలా విచ్చలవిడిగా మద్యం అమ్మకాలు, ఇష్టానుసారంగా సాగుతున్నాయి. వాటి మీద కూడా చర్యలు తీసుకోమని మీద్వారా మంత్రి గారిని కోరుతున్నాను.

శ్రీ కె.ఎస్.జవహర్: అధ్యక్షా, తప్పకుండా సభ్యులు చెప్పిన విషయాన్ని పరిశీలిస్తాను. మంచి చర్యలు తీసుకుంటాము.

శ్రీ పంచకర్ల రమేష్ బాబు (ఎలమంచిలి): ధన్యవాదాలు అధ్యక్ష. పారిశ్రామికంగా అభివృద్ధి చెందుతున్న మా ఎలమంచిలి నియోజకవర్గంలో గతంలో 10 సంవత్సరాలు అధికారంలో ఉన్న కాంగ్రెస్ ప్రభుత్వం గాని, ఇప్పుడు మన ప్రభుత్వం వచ్చిన మూడున్నర సంవత్సరాల్లో గానీ, ఆర్ అండ్ బి రోడ్లు వేయడం జరగలేదు. పారిశ్రామికంగా అభివృద్ధి చెందుతూ రోడ్లు వేయడంతో పాటు, రోడ్లు వెడల్పు చేయవలసిన పరిస్థితులు కూడా ఉన్నాయి. జనాభా పెరగడం, వాహనాలు పెరగడం, సెజ్ గాని, బార్క్ గానీ, నావెల్ బేస్ గానీ అన్నీ కూడా పెద్ద పెద్ద పరిశ్రమలు రావడం వలన రోడ్లు పెంచడం, ఆర్ అండ్ బి రోడ్లు కొత్తవి వేయించాలని ప్రభుత్వాన్ని మీద్వారా కోరుతున్నాను.

శ్రీ కె.ఎస్.జవహర్: నోట్ చేసుకోవడం జరిగింది. సంబంధిత మంత్రిగారికి తెలియజేస్తాను.

శ్రీ కలమట వెంకట రమణమూర్తి (పాతపట్నం): ధన్యవాదాలు అధ్యక్ష. ఆంధ్రలో స్థానికత కలిగి తెలంగాణలో పనిచేస్తున్న ఉపాధ్యాయులకు సంబంధించిన సమస్య ఇది. వీరు సుమారుగా మన రాష్ట్రంలో 420 మంది ఉన్నారు. ఉత్తరాంధ్రకు సంబంధించి ఎక్కువ మంది తెలంగాణలో ఉపాధ్యాయులుగా పనిచేస్తున్నారు. వారిని మన రాష్ట్రంలోకి తీసుకుని రావడానికి గతంలో చాలాసార్లు గౌరవ మంత్రి గారిని కలిసి విన్నవించడం జరిగింది గానీ ఇప్పటి వరకూ వాళ్లను పట్టించుకోలేదు.

ముఖ్యంగా నా నియోజకవర్గంలో ఎటువంటి ఉపాధ్యాయులు ఒక 30 మంది ఉన్నారు. వాళ్లు చాలా ఇబ్బంది పడుతున్నారు. వారి తల్లిదండ్రులకు ఆరోగ్యం బాగాలేక ఇక్కడి ఆసుపత్రుల్లో వైద్యం చేయించుకున్న తర్వాత అక్కడ తెలంగాణాలో బిల్లులను ప్రొడ్యూస్ చేస్తే వాళ్లు రిజిస్ట్ చేస్తున్నారు. అలాగే భవిష్యత్తులో స్థానికత విషయంలో వాళ్ల పిల్లలకు కూడా సమస్యలు వస్తాయి కాబట్టి, తమరి ద్వారా ప్రభుత్వానికి విజ్ఞప్తి చేస్తున్నాను. దయచేసి, తెలంగాణా ప్రభుత్వంతో మాట్లాడి వీలైనంత తొందరగా వాళ్లను మన రాష్ట్రానికి తీసుకొచ్చే ప్రయత్నం చేయాల్సిందిగా తమరి ద్వారా ప్రభుత్వాన్ని నేను కోరుతున్నాను.

శ్రీ కొల్లు రవీంద్ర : గౌరవ సభ్యులు చెప్పిన విషయాన్ని నోట్ చేసుకున్నాము. సంబంధిత శాఖామంత్రి గారికి తెలియజేస్తాము.

శ్రీ బొబ్బిలి చిరంజీవులు (పార్వతీపురం): ధన్యవాదాలు అధ్యక్ష. మా పార్వతీపురం నియోజకవర్గంలో బలిజిపేట మండలం, నారాయణపురం అనే గ్రామం ఉంది. అక్కడకు గతంలో కురుపాం, గుమలక్ష్మీపురం, జియ్యమ్మ వలస గ్రామాల నుంచి ఏనేటి కొండలు అనే ఎస్టీ కులస్తులు అక్కడ జీవనోపాధి లేక, ఈ బలిజిపేట మండలం, నారాయణపురానికి రావడం జరిగింది. గతంలో వీరికి ఏనేటి కొండలుగా ఎస్టీ కుల దృవీకరణ పత్రాలను ఇవ్వడం జరిగేది. అయితే నేడు ఈ బలిజిపేట మండలం, నారాయణపురం గ్రామానికి విచ్చేసిన సందర్భంగా వారికి ఇక్కడ ఎస్టీ కులం కాదని గత నాలుగైదు సంవత్సరాల నుండి ఎస్టీ కుల దృవీకరణ పత్రాలను ఇవ్వకపోవడం వలన, వారికి ప్రభుత్వం ఇస్తున్న ఎస్టీ సబ్‌ప్లాన్ నిధులు గానీ, వారి కుటుంబాల్లో ఉన్న పిల్లలకు విద్యాబుద్ధులు గానీ, ఎటువంటి ప్రయోజనాలకు నోచుకోవడం లేదు. ఆల్‌రెడీ గౌరవ మంత్రి గారి దృష్టికి నేను తీసుకెళ్లడం జరిగింది. కాబట్టి తప్పనిసరిగా ఏదైతే 40 కుటుంబాల వారు ఈ నారాయణపురం ప్రాంతంలో ఏనేటి కొండలుగా ఉన్నారో వాళ్లందరికీ ఎస్టీ కుల దృవీకరణ పత్రాలను ఇప్పించాల్సిందిగా తమరి ద్వారా ప్రభుత్వాన్ని కోరుతున్నాను.

శ్రీ శిర్డీ రాఘవ రావు : గౌరవ సభ్యులు చెప్పిన అంశాన్ని నోట్ చేసుకున్నాము. సంబంధిత శాఖామంత్రి గారికి తెలియజేస్తాము.

శ్రీ గోనుగుంట్ల సూర్యనారాయణ (ధర్మవరం): ధన్యవాదాలు అధ్యక్ష, మా ధర్మవరం నియోజకవర్గంలో 50 శాతానికి పైగా బీసీ జనాభా ఉంది. గౌరవ ముఖ్యమంత్రి గారు 2016, ఆగస్టు నెలలో మా నియోజకవర్గానికి వచ్చారు. ఆ సందర్భంలో ఏర్పాటు చేసిన పబ్లిక్ మీటింగ్‌లో వారు

మాట్లాడుతూ, బీసీ రెసిడెన్షియల్ పాఠశాలను ప్రకటించడం జరిగింది. కాబట్టి సాధ్యమైనంత తొందరగా ఆ బీసీ రెసిడెన్షియల్ పాఠశాలను శాంక్షన్ చేయాల్సిందిగా గౌరవ మంత్రి గారిని రిక్వెస్ట్ చేస్తున్నాము. ఎందుకంటే బీసీలు ప్రైవేటు పాఠశాలల్లో చదవాలంటే చాలా ఇబ్బందికర పరిస్థితుల్లో ఉన్నారు. కాబట్టి ముఖ్యమంత్రిగారి హామీ కాబట్టి వీలైనంత తొందరగా శాంక్షన్ చేయాల్సిందిగా తమరి ద్వారా గౌరవ మంత్రి గారిని కోరుతున్నాను.

శ్రీ కింజరాపు అచ్చెన్నాయుడు : గౌరవ సభ్యులు చెప్పిన అంశాన్ని నోట్ చేసుకున్నాము. తగు చర్యలు తీసుకుంటాము.

MR.SPEAKER: Now, Tea Break for 15 minutes.

(The House then adjourned for Tea Break at 11.43 a.m.)

12.00 Noon

(తేనేటి విరామనంతరం సభ తిరిగి మధ్యాహ్నం గం.12.07 ని.అకు సమావేశమైనది.

గౌరవ సభాపతి గారు అధ్యక్ష స్థానంలో ఉన్నారు)

MR SPEAKER: Discussion on Budget. G.V.Anjaneyulu garu.

శ్రీ జి.వి.ఆంజనేయులు (వినుకొండ): అధ్యక్షా, బడ్జెట్ మీద మాట్లాడే అవకాశం నాకిచ్చినందుకు తమరికి ప్రత్యేకంగా ధన్యవాదాలు తెలియజేస్తున్నాను. గౌరవ ముఖ్యమంత్రి శ్రీ నారా చంద్రబాబునాయుడు గారు, అలాగే ఆర్థిక శాఖామంత్యులు శ్రీ యనమల రామకృష్ణుడు గారు అన్ని వర్గాల ప్రజలకు న్యాయం చేస్తూ ఒక గొప్ప బడ్జెట్ ను ప్రవేశపెట్టడం ఎంతో అభినందనీయం. ఒక స్వర్ణాంధ్రప్రదేశ్ గా మన రాష్ట్రం ఎదగడానికి ఈ చక్కటి బడ్జెట్ కూర్పు ఒక ప్రణాళికాబద్ధంగా ఉంది. అన్ని వర్గాల ప్రజలను సంతృప్తిపర్చే విధంగా ఉంది. వ్యవసాయరంగానికి పెద్ద పీట వేయడం, ఒక రైతు బిడ్డగా గౌరవ ముఖ్యమంత్రిగారైన శ్రీ నారా చంద్రబాబు నాయుడుగారికి ప్రత్యేక ధన్యవాదాలు తెలియజేస్తున్నాను. ఈరోజున నూటికి 65% మంది ప్రజలు వ్యవసాయం మీద ఆధారపడి జీవిస్తున్నారు. అలాంటి రైతాంగం యొక్క ఆర్థిక ప్రగతికి బాటలు వేసే విధంగా ఈ బడ్జెట్ ను ప్రభుత్వం రూపొందించడమనేది మాకందరికీ చాలా సంతోషంగా ఉంది. ఈ వ్యవసాయ రంగానికి బడ్జెట్ లో

గతంలో కంటే ఎక్కువ నిధులు కేటాయించడం జరిగింది. ఈనాడు ప్రత్యేకించి సాగునీటి రంగానికి రూ. 16,978.00 కోట్లు కేటాయించినందుకు రాష్ట్ర ప్రజానీకం తరఫున, రైతాంగం తరఫున ముఖ్యమంత్రి గారికి ధన్యవాదాలు తెలియజేస్తున్నాను. గత సంవత్సరంలో కేటాయించిన బడ్జెట్ మొత్తం కంటే 33% అధికంగా సాగునీటి ప్రాజెక్టుల నిర్మాణం కోసం ఈ సంవత్సరం బడ్జెట్‌లో కేటాయంపులు చేయడం జరిగింది. దీని వలన ఈ సంవత్సరం ప్రతిష్టాత్మకమైనటువంటి ప్రాజెక్టులు, మొత్తం 29 సాగునీటి ప్రాజెక్టుల నిర్మాణం పూర్తి కావడానికి ఆస్కారం ఏర్పడింది. ఇదొక అద్భుతమైన విషయం. 29 సాగునీటి ప్రాజెక్టుల నిర్మాణం ఈ సంవత్సరంలో పూర్తి చేయడమనే విషయం ప్రపంచంలోనే ఒక రికార్డ్. ముఖ్యమంత్రి చంద్రబాబు నాయుడు గారు ఒక మహాసంకల్పం చేశారు.

12.10 PM

అధ్యక్షా, కృష్ణా, గోదావరి, పెన్నా, వంశధార, నాగావళి ఈ 5 మహానదులను అనుసంధానం చేయడం ద్వారా ఒక మహాసంగమం చేసి ఈ రాష్ట్రాన్ని కరవులేని రాష్ట్రంగా తీర్చిదిద్దాలని ముఖ్యమంత్రి శ్రీ నారా చంద్రబాబు నాయుడు గారు ఒక మహాసంకల్పం చేశారు. ఈ రాష్ట్రాన్ని సస్యశ్యామలంగా తీర్చిదిద్దాలని ఒక ప్రణాళికాబద్ధంగా ముందుకు వెళ్లడం, దూరదృష్టితో, భారతదేశం మరియు ప్రపంచంలోనే ఒక ఆదర్శరాష్ట్రంగా మన రాష్ట్రాన్ని తీర్చిదిద్దాలని వ్యవసాయాన్ని లాభసాటిగా చేయడానికి జలవనరుల విషయంలో ఉన్న ప్రతి అవకాశాన్ని సద్వినియోగం చేసుకోవడానికి ఈ మహాసంగమం ఒక పెట్టునికోటగా అభివర్ణించవచ్చు. ఈ మహాసంగమం ద్వారా రాష్ట్రంలోని కరవు పూర్తిగా తొలగిపోతుంది. ఈ 5 నదుల అనుసంధానం వల్ల ఒక నదికి వరద వస్తే, ఏ నదిలో నీరు లేదో ఆ నదికి నీరు తీసుకుని మిగిలిన ప్రాంతాన్ని కూడా కాపాడుకుని సస్యశ్యామలం చేసుకోవడానికి అవకాశం ఏర్పడింది. గత పాలకులు ఎవరూ కూడా ఈ సాగునీటి రంగానికి న్యాయం చేసినవారు లేరు. గతంలో కాంగ్రెస్ ప్రభుత్వం అధికారంలో ఉన్నప్పుడు జలయజ్ఞం పేరు చెప్పి ధనయజ్ఞం చేశారు.

అధ్యక్షా, ఒక నిరుపేదవాడు ఇల్లు నిర్మించుకుంటే 6 నెలల్లో లేదా ఒక సంవత్సరంలో నిర్మించుకోవాలని ప్రణాళిక వేసుకుంటాడు. అటువంటిది, ఒక రాష్ట్రంలో నీటి ప్రాజెక్టులు నిర్మించడం కోసం ప్రణాళిక ప్రకారం చేపట్టడంలో ఆనాటి కాంగ్రెస్ ప్రభుత్వం పూర్తిగా వైఫల్యం చెందింది. 5 సంవత్సరాల్లో ప్రాజెక్టులు పూర్తిచేస్తామని, 10 సంవత్సరాల్లో కూడా వారు కనీసం ఒక్క ప్రాజెక్టును కూడా పూర్తిచేయలేదు. రూ. 55 వేలకోట్లు ఖర్చుచేసి కనీసం 55 ఎకరాలకు కూడా నీరు ఇవ్వకపోవడం చాలా బాధాకరమని, ఈ రాష్ట్ర రైతాంగానికి తీరని ద్రోహం ఆనాటి వై.యస్.ఆర్. కాంగ్రెస్ ప్రభుత్వం చేసిందని నేను ఈ సందర్భంగా గుర్తుచేస్తున్నాను. ఆనాడు వారు జలయజ్ఞం పేరుతో ధనయజ్ఞం చేసి వేలకోట్లు దోచుకున్నారు. కాబట్టి రాష్ట్రంలో ఒక్క ప్రాజెక్టును కూడా పూర్తిచేయలేదు. వారియొక్క స్వార్థ

ప్రయోజనాల కోసం, వారియొక్క అవినీతి కోసం, రాష్ట్ర రైతాంగం ప్రయోజనాలు ఫణంగా పెట్టడం చేశారు. కానీ, ఈరోజు శరవేగంతో దాదాపు 29 ప్రాజెక్టులు పూర్తవుతున్నాయంటే, ఆ ఘనత ముఖ్యమంత్రి శ్రీ చంద్రబాబునాయుడు గారికే దక్కుతుంది. అదే విధంగా, మంత్రి శ్రీ దేవినేని ఉమా మహేశ్వర రావు గారి యొక్క పట్టుదల, కృషి, రైతాంగం పట్ల వారికున్న అంకితభావం మంచి ఫలితాలను ఇచ్చాయి.

అధ్యక్షా, ఆనాడు వై.యస్.రాజశేఖర రెడ్డి గారి ప్రభుత్వంలో ప్రజలకు అన్యాయం జరిగితే, ఈరోజు ప్రతి రైతుకు న్యాయం జరిగే విధంగా ముందుకు తీసుకువెళ్లడం జరుగుతోంది. ఈ 29 ప్రాజెక్టులు ఈ సంవత్సరం పూర్తిచేయడం వలన లక్షలాది ఎకరాలు కొత్తగా సాగులోకి రాబోతున్నాయి. నీరు-చెట్టు కార్యక్రమం క్రింద రూ. 500 కోట్లు బడ్జెట్‌ను కేటాయించినందుకు రైతాంగమంతా కూడా అభినందనలు తెలియజేస్తున్నారు. ఆ మొత్తం గతం కంటే 350 శాతం ఎక్కువ. రాష్ట్రంలో చెరువులను, కుంటలను బాగుచేయించడం, పూడికలను తీయించడం, చెట్లు నాటడం మొదలైనవన్నీ కూడా పెద్దఎత్తున ఫలితాలిచ్చాయి. లక్షలాది సేద్యపు నీటికుంటలు తీయడం వల్ల రైతుల యొక్క బోర్లకు బ్రహ్మాండంగా నీళ్లు వచ్చాయి. చెరువులు నిండడం వల్ల చుట్టుప్రక్కల ప్రాంతాల్లో ఉన్న బోర్ల లోనికి నీళ్లు వచ్చి ఈరోజు వ్యవసాయంలో రెండు పంటలు పండించుకునే స్థాయికి ఎదగడం జరిగింది. నీరు - చెట్టు కార్యక్రమం, నీరు - ప్రగతి కార్యక్రమంలో అద్భుతమైన ఫలితాలు సాధించడం జరిగింది. దానివల్ల భూగర్భ జలాలు బ్రహ్మాండంగా పెరిగాయి. ఈ సంవత్సరం బడ్జెట్‌లో రూ. 500 కోట్లు కేటాయించడం, నీరు-ప్రగతి కార్యక్రమంలో పది అడుగులు ముందుకు వెళ్లడంతో మేమంతా చాలా ఆనందంగా ఉన్నాము. వ్యవసాయాన్ని లాభసాటిగా తీర్చిదిద్దడంలో దేశంలోనే ఆంధ్రప్రదేశ్ రాష్ట్రం ఆదర్శంగా నిలబడింది.

అధ్యక్షా, ఈరోజు హార్టికల్చర్ పంటలను పండించే 40 లక్షల ఎకరాలను కోటి ఎకరాల వరకూ తీసుకువెళ్లాలనే లక్ష్యంతో ప్రభుత్వం ముందుకు వెళుతోంది. హార్టికల్చర్ పంటలు పండించే రైతాంగం అనేకమంది రాయలసీమ ప్రాంతంలో ఎకరానికి లక్ష రూపాయల నుంచి రెండు లక్షల వరకూ ఆదాయాన్ని సంపాదించడం జరిగింది. తెలుగుదేశం ప్రభుత్వం అధికారంలోకి వచ్చిన తర్వాత ఆ కుటుంబాలు నేడు ఆర్థికంగా ముందుకు వెళుతున్నాయి. అదేవిధంగా, మిగిలిన రైతులందరికీ అందించాలనేది తెలుగుదేశం ప్రభుత్వం యొక్క లక్ష్యం. ప్రతి కుటుంబం ఆనందంగా ఉండాలని, ప్రతి రైతు కుటుంబం ఆర్థిక ప్రగతిని సాధించాలని, ప్రత్యేకించి హార్టికల్చర్ హబ్‌గా రాష్ట్రాన్ని తీర్చిదిద్దాలని దానిద్వారా రైతు ఆర్థిక ప్రగతిని సాధించాలనే లక్ష్యంగా కోటి ఎకరాల హార్టికల్చర్ పంటకు బాటలు వేసింది తెలుగుదేశం ప్రభుత్వమని ఈ సందర్భంగా నేను తెలియజేస్తున్నాను. దీనికి ఎన్.ఆర్.ఈ.జి.ఎస్. ఉపాధిహామీ నిధులను కూడా మొక్కలు నాటడానికి, మొక్కలు పెంచడానికి సన్నకారు, మధ్యతరగతి రైతాంగానికి పెద్దఎత్తున ప్రోత్సాహాన్ని అందించినటువంటి మంత్రిగారికి ప్రత్యేక ధన్యవాదాలు తెలియజేస్తున్నాను.

అధ్యక్షా, మన రాష్ట్రంలో ఈరోజు హార్డికెల్చర్ పంటలు బ్రహ్మాండంగా పండుతున్నాయి. దానికి తోడు మైక్రో ఇరిగేషన్ ఎంతగానో ఉపయోగపడుతుంది. స్ప్రింక్లర్ ఇరిగేషన్ మరియు మైక్రో ఇరిగేషన్ వల్ల రైతుల ఆదాయం రెట్టింపై దిగుబడి పెరుగుతోంది. ఈరోజు 90 శాతం సబ్సిడీ ఇచ్చి రైతాంగానికి పెద్ద అండగా ఈ రాష్ట్రప్రభుత్వం నిలబడడం జరిగింది. దీనివల్ల పంట దిగుబడి పెరిగి రైతుకు ఆదాయం పెరిగింది. ఇంకా వేలాది మంది, లక్షలాది మంది రైతులకు ఈ మైక్రో ఇరిగేషన్ ను అందించాలనేటటువంటి లక్ష్యంతో ప్రభుత్వం ముందుకు వెళుతున్నందుకు నా ప్రత్యేక ధన్యవాదాలు తెలియజేస్తున్నాను. కచ్చితంగా రానున్న 6 సంవత్సరాలలో భారతదేశంలోనే ఆదర్శ రాష్ట్రంగా కావడమే కాకుండా ఇతర దేశాల నుండి విమానంలో ఆంధ్రప్రదేశ్ రాష్ట్రానికి వచ్చి మన రైతులు సాధించిన విజయాలు చూసే రోజులు అతి సమీపంలోనే ఉన్నాయి. అత్యధిక దిగుబడి సాధించడం కోసం మంచి విత్తనాలను ప్రభుత్వం తీసుకురావడం జరిగింది.

అధ్యక్షా, 43 సంవత్సరాల కాంగ్రెస్ పరిపాలనలో 22 వేల ఆత్మహత్యలు జరిగాయి. ఇది చాలా దురదృష్టకరం. ఈరోజు తెలుగుదేశం ప్రభుత్వం అధికారంలోకి వచ్చిన తర్వాత రైతు ఆత్మహత్యలు తగ్గిపోయాయి. రైతుల ఆదాయం పెరిగి వారు సంతోషంగా ఉన్నారు. ఈరోజు రైతాంగానికి మైక్రోన్యూట్రీయంట్స్ కూడా ప్రభుత్వం ఉచితంగా సరఫరా చేసింది. దానివల్ల రైతులకు పంటల దిగుబడి పెరిగింది. ఈరోజు ఎరువులకు, విత్తనాలకు రాష్ట్రంలో ఎక్కడా కొరత లేదు. వారికి కావలసిన దానికంటే ముందుగానే ఈరోజు మార్కెట్ లో అన్నీ సిద్ధంచేయడం ఈ ప్రభుత్వం రైతులపట్ల చూపించిన శ్రద్ధగా మనం చెప్పవచ్చు. గతంలో కాంగ్రెస్ ప్రభుత్వం అధికారంలో ఉండగా, ఎరువుల కోసం రైతులు లాఠీదెబ్బలు తిన్న రోజులు కూడా మనం మర్చిపోలేదు. ఆనాడు రైతులు రాత్రింబవళ్లు క్యూలలో నిలబడి ఎంతో ఇబ్బందిపడ్డారు. ఆనాడు వై.యస్.రాజశేఖర రెడ్డి గారి బంధువు యొక్క మిక్స్డ్ ఎరువులు తయారుచేసే ఫ్యాక్టరీకి ఎరువులన్నీ తరలించడం జరిగింది. ఈరోజు అటువంటి పరిస్థితులు రాష్ట్రంలో ఎక్కడా లేకపోవడం వల్ల రైతులు సంతోషంగా ఉండడం ఈ ప్రభుత్వానికి గర్వకారణమని చెప్పవచ్చు.

అధ్యక్షా, వెనుకబడిన తరగతులకు పెద్దఎత్తున తెలుగుదేశం ప్రభుత్వం అండగా ఉంది. వెనుకబడిన తరగతులకు చెందిన విద్యార్థులకు కాంగ్రెస్ ప్రభుత్వంలో కంటే ఇప్పుడు పెద్దఎత్తున స్కాలర్ షిప్పులు కేటాయించడం జరిగింది. గతంలో ఫీజు రీయింబర్స్ మెంటు అని చెప్పి సంవత్సరాల తరబడి వారికి స్కాలర్ షిప్పులు ఇవ్వనందువల్ల ఆనాడు కాంగ్రెస్ ప్రభుత్వ హయాంలో విద్యార్థులు చాలా ఇబ్బందిపడ్డారు. ఆనాడు కళాశాల యాజమాన్యాలు హాల్ టికెట్లు ఇవ్వడం జరగదని విద్యార్థులను ఇబ్బందిపెట్టిన రోజులున్నాయి. ఆనాడు ప్రభుత్వం యొక్క నిర్లక్ష్యం వల్ల విద్యార్థులు ఎంతో ఇబ్బందిపడ్డారు. ఈరోజు విద్యార్థులకు ఎక్కడా ఇబ్బంది రాకుండా వారికి బడ్జెటును కేటాయించి ప్రతి

సంవత్సరం ఫీజు రీయింబర్స్‌మెంటును ఇస్తూ, వారు సంతోషంగా చదువుకోవడానికి ఈ ప్రభుత్వం రాచబాటలు వేసింది. గత బడ్జెట్ కంటే 25 శాతం ఎక్కువగా రూ. 2,165 కోట్లు వెనుకబడిన తరగతుల విద్యార్థుల కోసం కేటాయించడం నిజంగా అభినందనీయం. ఈ సంవత్సరం బీసీల సంక్షేమం కోసం 35 శాతం ఎక్కువ నిధులను కేటాయించారు. గతంలో కాంగ్రెస్ ప్రభుత్వం కంటే బీసీల సంక్షేమం కోసం ఇచ్చిన కేటాయింపులు 33 రెట్లు ఎక్కువ. దానికి కారణం, ఆనాడు కాంగ్రెస్ ప్రభుత్వం అధికారంలోకి రాకముందు ఫెడరేషన్లు పెట్టారు. ప్రజలు వారిని నమ్మి ఓట్లు వేసిన తర్వాత వారు బీసీలను అణగదొక్కారు. ఆ ఫెడరేషన్లకు నిధులు కేటాయించలేదు. కనీసం ఆనాడు 12 ఫెడరేషన్లకు ఛైర్మన్ల నియామకాలు కూడా చేపట్టకుండా కాంగ్రెస్ ప్రభుత్వం బీసీలకు తీరని అన్యాయం చేయడం జరిగింది.

12.20 PM

ఈనాటి చంద్రబాబునాయుడుగారి తెలుగుదేశం ప్రభుత్వం 12 ఫెడరేషన్స్‌కు అధ్యక్షులను పెట్టడమే కాకుండా వేల కోట్ల రూపాయల నిధులు ఇచ్చింది. దాని ద్వారా వెనుకబడిన తరగతుల ప్రతి ఒక్కరికీ కూడా ప్రభుత్వం ద్వారా లబ్ధి చేకూరుతుంది. ఆ కుటుంబాల ఆర్థిక ప్రగతికి బాటలు వేయడం జరిగింది. మత్స్యకారులు వలల కొనుగోలు సబ్సిడీకి గతం కంటే 541 శాతం ఎక్కువ ఇవ్వడం ఎంతో అభినందనీయం. గత సంవత్సరం పన్నెండు కోట్లు ఇస్తే, ఈ సంవత్సరం డెబై ఏడు కోట్లు కేటాయింపులు జరగటం చాలా సంతోషం. అలాగే రజకులకు వృత్తి పరమైన పరిజ్ఞానం పెంపుకోసం గత సంవత్సరం డెబై లక్షలు ఇస్తే ఈ సారి డెబై కోట్లు ఇవ్వడం జరిగింది. అంటే 9,900 శాతం పెంచుతూ వారికోసం కేటాయింపులు చేసినందుకు ముఖ్యమంత్రి గారికి ధన్యవాదాలు తెలియజేస్తున్నాం. అలాగే దూదేకుల వృత్తిపరమైన సాంకేతికత పెరుగుదలకోసం, ఆర్థిక ప్రగతి కోసం గత సంవత్సరం రెండు కోట్లు ఇస్తే, ఈ సంవత్సరం నలభై కోట్లకు పెంచింది. ఆ విధంగా 1900 శాతం ఈ సంవత్సరం బడ్జెట్‌లో పెంచింది తెలుగుదేశం ప్రభుత్వం. ఆ విధంగా పెద్ద ఎత్తున న్యాయం చేయడం జరిగింది. నాయి బ్రాహ్మణులకు వృత్తి పరమైన సాంకేతికత పరిజ్ఞానం పెంపు కోసం ఈ సంవత్సరం ముప్పైకోట్లు కేటాయించారు ఆ విధంగా వారికి న్యాయం జరిగింది.

కల్లుగీత కార్మికుల జీవనోపాధి కోసం రూ.70కోట్లు కేటాయించి, గతంలో కంటే నూరు శాతం ఎక్కువగా కేటాయించడం జరిగింది. వాల్మీకీ బోయల జీవనోపాధి కోసం గత సంవత్సరం ఇరవై అయిదు కోట్లు ఇచ్చి ఆదుకుంటే ఈ సంవత్సరం యాభై కోట్లు ఇచ్చి నూరు శాతం పెంచి వాళ్లకు కొండంత అండగా నిలిచింది ఈ ప్రభుత్వం. అలాగే వడ్డెరల జీవనోపాధికి కాంగ్రెస్ ప్రభుత్వం కంటే రెండు వందల రెట్లు ఎక్కువ కేటాయించింది తెలుగుదేశం ప్రభుత్వం. ఆనాటి కాంగ్రెస్ ప్రభుత్వంలో వారికి అన్యాయం జరిగితే గత సంవత్సరం రూ.25కోట్లు బడ్జెట్ కేటాయించి వారికి న్యాయం చేయడం జరిగింది. ఈ

సంవత్సరం దానిని రూ.50కోట్లతో నూరు శాతం పెంచి వడ్డెరల జీవనోపాధికి పెద్ద ఎత్తున ప్రభుత్వం అండగా నిలిచింది. విశ్వబ్రాహ్మణుల జీవనోపాధికి పోయిన సంవత్సరం రూ.30కోట్లు ఇచ్చి ఆదుకుంది ఈ సంవత్సరం దానిని రూ.50కోట్లు చేసి ఆ విధంగా ఆదుకుంది. శాలివాహనుల జీవనోపాధికి ఈ సంవత్సరం రూ.50కోట్లకు పెంచడం ద్వారా ..

మిస్టర్ స్పీకర్ : స్పీజ్ కంక్లాడ్..

శ్రీ జి.వి ఆంజనేయులు: అరవై ఆరు శాతానికి పెంచడం ద్వారా వారిని ఆదుకుంది. ఎస్సీ కాంపోనెంట్ గత సంవత్సరం కంటే ఈ సంవత్సరం 14 శాతానికి తెలుగుదేశం ప్రభుత్వం పెంచింది. అంతేకాదు, కాంగ్రెస్ ప్రభుత్వం ఆనాడు ఎస్సీ, ఎస్టీ సబ్ ప్లాన్ లో వచ్చినటువంటి నిధులు రూ.22,000కోట్ల రూపాయలు పక్కదారి పట్టించారు. ఎస్సీ, ఎస్టీల మీద కాంగ్రెస్ ప్రభుత్వానికి చిత్తశుద్ధి లేక చాలా చిన్నచూపు చూసింది. అందువలనే వారికి ఎస్సీ, ఎస్టీల అభివృద్ధి కుంటుపడింది. గత పది సంవత్సరాల పరిపాలనలో ఔటర్ రింగ్ రోడ్ల పేరుతో నిధులను పక్కదారి పట్టించారు. జలయజ్ఞం అని నిధులు మళ్లించి దోసుకున్నారు. ఆవిధంగా ఎస్సీ, ఎస్టీ నిధులను అన్యాయం చేశారు అధ్యక్షా. ముఖ్యమంత్రి చంద్రబాబునాయుడు గారి పరిపాలనలో పేదవారికి ప్రతి రూపాయి ఎస్సీ, ఎస్టీ సబ్ ప్లాన్ నుండి ఆ ప్రాంత ఎస్సీ, ఎస్టీ వర్గాల అభ్యున్నతికి కృషి జరుగుతోంది. సిమెంట్ రోడ్లు కోసం, త్రాగునీటి కోసం, అభివృద్ధి కోసం ఖర్చు పెడుతున్నారు.

ఇది ఆనాటి కాంగ్రెస్ ప్రభుత్వం కేటాయించిన దానికంటే మూడు వందల శాతం ఎక్కువ. ఈ విధంగా ఎస్సీ, ఎస్టీ ప్రజలు రాష్ట్ర వ్యాప్తంగా తెలుగుదేశం ప్రభుత్వానికి జేజేలు పలుకుతున్నారు. తెలుగుదేశం ప్రభుత్వం అందిస్తున్న చేయూతకు, సహకారానికి ప్రజలందరూ సంతోషిస్తున్నారు. మైనారిటీ, ముస్లిం సోదరులను గతంలో కాంగ్రెస్ ప్రభుత్వం ఓటు బ్యాంకులుగా వాడుకున్నారు, వారికి మాటలు చెప్పారు కానీ ఎప్పుడు కూడా చేతలతో సంక్షేమ పనులు చేయలేదు. కానీ తెలుగుదేశం ప్రభుత్వం వచ్చిన తరువాత మౌజులు, ఇమాంలకు భారతదేశంలో ఏ రాష్ట్రంలో లేకపోయినా మొట్టమొదట సారిగా జీతాలు ఇచ్చి వారిని ప్రోత్సహించింది. అంటే మైనారిటీల సంక్షేమం కోసం ఆనాడు కాంగ్రెస్ ప్రభుత్వం సహకరించిన దానికంటే ప్రోరేటా బేసిస్ లో చూసినట్లైతే ఎనిమిది రెట్లు ఎక్కువుగా తెలుగుదేశం ప్రభుత్వం నిధులు కేటాయించింది.

మిస్టర్ స్పీకర్ : స్పీజ్ కంక్లాడ్.

శ్రీ జి.వి ఆంజనేయులు : మైనారిటీల కేటాయింపులను చూసినట్లైతే ఈనాడు తెలుగుదేశం ప్రభుత్వం రూ.1102కోట్లు కేటాయించింది. గత సంవత్సరం కంటే 31 శాతం మైనారిటీల సంక్షేమం కోసం నిధులు కేటాయించినందుకు ...

మిస్టర్ స్పీకర్ : స్లీప్ కంక్లూడ్..

శ్రీ జి.వి ఆంజనేయులు: ముఖ్యమంత్రి చంద్రబాబు నాయుడు గారికి ప్రత్యేక ధన్యవాదాలు తెలియజేస్తున్నాం. అలాగే క్రీడా అభివృద్ధికి కాని గృహ నిర్మాణం కోసం రూ.330 శాతానికి పెంచి పేదవాడు ఇల్లు కట్టుకోవాలనే కలను ఈనాటి తెలుగుదేశం ప్రభుత్వం సాకారం చేస్తుంది. 2020-22 నాటికి ఈ రాష్ట్రంలో ఇల్లు లేని పేదవారు ఉండరు అధ్యక్షా. ముఖ్యమంత్రి చంద్రబాబునాయుడు గారి నాయకత్వంలో ఇల్లు లేని పేదవానికి ఇల్లు చేకూరుతోంది.

మిస్టర్ స్పీకర్ : స్లీప్..

శ్రీ జి.వి ఆంజనేయులు: కాంగ్రెస్ ప్రభుత్వంలో డెబ్బై వేలు ఇస్తే ఇల్లు కట్టుకోలేక అప్పలతో బాధ పడ్డారు. అందువల్ల ఈ తెలుగుదేశం ప్రభుత్వం రూ.1.50 లక్షలు ఇస్తుంది, కొండంత అండగా పేదవానికి నిలబడ్డారు. 2020-22 నాటికి ప్రతి పేద వానికి ఇల్లు ఇవ్వబోతుంది.

(ఈ దశలో మైక్ కట్ చేయబడింది.)

శ్రీ బొబ్బిలి చిరంజీవులు: అధ్యక్షా ధన్యవాదములు. ముఖ్యంగా బడ్జెట్పై మాట్లాడే అవకాశం కల్పించినందుకు తమకు, ఆర్థికమంత్రి గారికి, ముఖ్యమంత్రి గారికి ధన్యవాదములు తెలియజేస్తున్నాను.

మిస్టర్ స్పీకర్ : టెన్ మినిట్స్ స్లీప్..

శ్రీ బొబ్బిలి చిరంజీవులు: హేతుబద్ధత లేనటువంటి విభజన వలన రూ.16వేల కోట్ల నష్టంలో ఉన్నప్పటికీ కూడా రాష్ట్ర ప్రభుత్వం గౌరవ ముఖ్యమంత్రి గారి చొరవతో యనమల గారి ఆధ్వర్యంలో ఈ రోజు మన బడ్జెట్ రూపకల్పన అనేది రూ.1,91,63,061లతో రూపకల్పన చేయడం చాలా సంతోషం. ఈ సందర్భంగా నా అభిప్రాయాన్ని చెప్పదలచుకున్నాను. ఆరోగ్యమే మహా భాగ్యంగా ఉండే బడ్జెట్, యువశక్తిని పెంపొందించే బడ్జెట్, మహిళా శక్తి సైన్యంగా, మన బలముగా ఉండే బడ్జెట్, కష్టించి పనిచేసే రైతాంగం మన వారసత్వంగా ఉన్నటువంటి మన బడ్జెట్. వ్యాపార, పారిశ్రామిక రంగాలలో అమితంగా

రాణించగలిగిన బడ్జెట్, దక్షిణ మన స్వభావం, గొప్ప ఆత్మవిశ్వాసం మనకున్నటువంటి నిజమైన సంపదగా భావించినటువంటి మన ముఖ్యమంత్రి గారి బడ్జెట్. ఇది పేదల బడ్జెట్ ప్రత్యేకంగా ప్రజలందరి తాలుకా అభిమానం కోసం, ప్రజలయొక్క బాగోగుల కోసం చేసినటువంటి బడ్జెట్‌గా అభివర్ణించవచ్చు. మన ప్రభుత్వం రియల్‌టైమ్ గవర్నెన్స్ ద్వారా సుస్థిర అభివృద్ధి, కుటుంబ వికాసం సమాజ వికాసాన్ని పెంపొందిస్తూ, సమాజంలోని అన్ని వర్గాల శ్రేయస్సుకు, సాధికారితకు ఆనందానికి ఈ బడ్జెట్ తోడ్పడుతుందని బలంగా నమ్ముతున్నాను.

అధ్యక్షా ప్రత్యేకంగా మనకున్నటువంటి వనరులలో బీసీ సంక్షేమంలో చూసినట్లైతే ముఖ్యంగా ఎన్టీఆర్ విద్యోన్నతి, విద్యావకాశాల కోసం ఒక కోటి ఏడు వందల ముప్పై రెండు కోట్లతో ముందుకు తీసుకు వెళ్లిన బడ్జెట్‌ను 25 శాతం పెంచుతూ రూ.2,167కోట్లుగా రూపొందించడం జరిగింది. ప్రత్యేకంగా బీసీ కులాల్లోని చేనేత కార్మిక వర్గాలకు పది రెట్లు పెంచుతూ రూ.200కోట్లతో బడ్జెట్ రూపకల్పన జరిగింది. అంతే కాకుండా చేనేత వర్గాల వారికి 50సంవత్సరాలకే పెన్షన్ ఇవ్వడం కూడా ప్రత్యేకంగా చెప్పుకోవచ్చు. బీసీ, బడుగు, బలహీన వర్గాల వారి కోసం ఆసరా పథకం ద్వారా రూ.750 కోట్లతో 2,55,000 మందికి ఆదరణ కల్పించినటువంటి బడ్జెట్ మన బడ్జెట్. అంతే కాకుండా ప్రత్యేకంగా మత్స్యకారులు, నాయి బ్రాహ్మణులు, విశ్వ బ్రాహ్మణులు అన్ని కులాల వారికి కూడా సమ న్యాయం చేసినటువంటి బడ్జెట్ మన ఆంధ్రప్రదేశ్ బడ్జెట్. ప్రత్యేకంగా నేను మీ ముందు శాసనసభ్యునిగా మాట్లాడుతున్నాను అంటే ఒక దళితుడుగా, ఒక ఎస్సీ కులానికి చెందిన వ్యక్తిగా ఈరోజు మీముందు ఉన్నానంటే తెలుగుదేశం ప్రభుత్వం ఎస్సీ కులాల వారికి, దళితులకు కల్పించినటువంటి రక్షణ భాగ్యం అని నేను చెప్పక తప్పదు.

కీర్తి శేషులు రాజ్యాంగ నిర్మాత బాబాసాహెబ్ అంబేద్కర్ యొక్క 125వ జయంతి సందర్భంగా వారి యొక్క స్మృతి వనాన్ని ఏర్పాటు చేస్తూ, 125వ శత జయంతి ఉత్సవం తాలూకు విగ్రహాన్ని ఏర్పాటు చేయడం యావత్ భారత జాతికి కూడా గర్వకారణంగా చెప్పుకోవల్సిన బడ్జెట్. ఎస్సీ, ఎస్టీలు ఎవరైతే ఉన్నారో వారికి సబ్‌ప్లాన్ ద్వారా 75 యూనిట్స్ ఉచిత విద్యుత్ ఇవ్వడం బాబు జగ్జీవన్‌రామ్ జీవన్ జ్యోతి గా అందించినటువంటి బడ్జెట్‌గా చెప్పక తప్పదు. ఆర్థిక మంత్రి యనమల రామకృష్ణుడు గారిని కూడా అభినందించక తప్పదు. చర్మకారులు, పాదరక్షకులు తయారు చేసేవారు, డప్పు కొట్టేవారిని ఆదరించి ముందుకు తీసుకు వెళుతున్న బడ్జెట్ మన ఆంధ్రప్రదేశ్ బడ్జెట్. ఎస్సీ కులాలు ఏవైతే ఉన్నాయో వారందరికీ అంబేద్కర్ విద్యోన్నతి అవకాశాలు ద్వారా అందరనూ ఆదుకుంటున్నటువంటి బడ్జెట్‌గా

చెప్పక తప్పదు. ఎస్సీ యువతి ఎవరైతే ఉన్నారో ఆ యువతి వివాహ సమయంలో నలభై వేలను అందించి ఆదుకుంటున్న ప్రభుత్వం ఈ ఆంధ్రప్రదేశ్ ప్రభుత్వం అని చెప్పక తప్పదు.

12.30PM.

ప్రత్యేకంగా పెడ్యూల్డు కులాలు ఏవైతే ఉన్నాయో, అందర్నీ ఆదుకుంటూ ఆ కులాల వారికి 50 శాతం పెన్షన్లు ఇచ్చి ఆదుకొన్నటువంటి బడ్జెట్ మన ఆంధ్రప్రదేశ్ బడ్జెట్ గా చెప్పుకోక తప్పదు.

స్కిల్ డెవలప్ మెంట్ ద్వారా ప్రత్యేకంగా ఉప ప్రణాళిక ద్వారా రూ.10,033 కోట్లు ఏర్పాటుచేసి ఎస్సీ, ఎస్టీ కులాల వారిని ఆదుకున్నట్టివంటి బడ్జెట్ గా చెప్పక తప్పదు. ప్రత్యేకంగా మైనార్టీ వర్గానికి వస్తే, ఏదైతే ఈరోజు ప్రతిపక్ష నాయకుడు మైనార్టీ వర్గానికి చెందిన వ్యక్తి అయినప్పటికీ కూడా మైనార్టీలకు గత కాంగ్రెస్ ప్రభుత్వం గాని లేదా మన ప్రతిపక్ష పార్టీ గాని మైనార్టీలకు ఏనాడు కూడా అవకాశం కల్పించలేదు. ఈరోజు మన ఆంధ్రప్రదేశ్ బడ్జెట్ లో రూ.35 కోట్లు నుంచి రూ.75 కోట్లు కేటాయించి అల్పసంఖ్యక వర్గాలైన మైనార్టీ వర్గాన్ని ఆదుకున్న ప్రభుత్వం తెలుగుదేశం ప్రభుత్వం, ఆంధ్రప్రదేశ్ బడ్జెట్ గా చెప్పుకోక తప్పదు. ఈరోజు ఎవరైతే క్రిస్టియన్లు ఉన్నారో వారందరికీ చర్చిల నిర్మాణాలు గాని, లేదా స్మశాన వాటికలకు గాని, ఏది కావాలన్నా, అలాగే ముస్లిం సహోదరులకు గాని అందరికీ కూడా, నాకు కూడా గౌరవ ముఖ్యమంత్రిగారు మా పార్వతీపురం నియోజకవర్గానికి ముస్లింల కోసం ఒక షాదీఖానా కట్టడం కోసం రూ.15 లక్షలు, అదేవిధంగా మా నియోజకవర్గంలో ఇంకోదగ్గర చర్చి కట్టడానికి రూ.5 లక్షలు ఇచ్చి ఆదుకున్న విధంగా గౌరవ ముఖ్యమంత్రిగారు గానీ, ఆంధ్రప్రదేశ్ బడ్జెట్ గాని ఉందని మీద్యారా మనవి చేసుకుంటూ ఉన్నాను.

ప్రత్యేకంగా యువత కోసం, యువతను ప్రోత్సహించడం కోసం ఈరోజు ఏ ప్రభుత్వం చేయలేని విధంగా, చాలామంది పెద్దలు చెప్పారు. కాంగ్రెస్ ప్రభుత్వం ఓట్ల కోసమే వాడుకుంది గానీ యువతను గాని, మహిళలను గాని, ఈ రైతులను గాని ఏరోజూ కూడా ఆదుకోని ప్రభుత్వం ఈరోజు మన ప్రభుత్వం, ఆంధ్రప్రదేశ్ ప్రభుత్వం బడ్జెట్ లో యువత కోసం రూ.1000 కోట్లు కేటాయించి వారికి నిరుద్యోగ భృతి ఇవ్వడమనేది కూడా చాలా గొప్ప విషయంగా మనవి చేసుకుంటూ ఉన్నాను. ఏదైతే ప్రతిపక్ష నాయకుడు నేనొస్తే నిరుద్యోగ భృతి ఇస్తానని, నేనొస్తే రుణ మాఫీ చేస్తానని అంటాడు, ఆయన రావడమనేది కల్ల. ఈరోజు కేంద్రప్రభుత్వం రాష్ట్ర ప్రభుత్వంపై ఉదాసీన వైఖరితో ఉన్నప్పటికీ కూడా ఎక్కడా కూడా మెడ తిప్పనటువంటి, వెనుకకు అడుగు వేయనటువంటి మన ముఖ్యమంత్రిగారి తాలూక నేతృత్వంలో ప్రతీ పల్లె ఈరోజు గౌరవ లోకేష్ బాబు గారి ఆధ్వర్యంలో MGNREGS విధానంలో

గాని, పంచాయతీరాజ్ శాఖ విధానంలో గాని ఎక్కడా కూడా, ప్రతీ పల్లెలో కూడా 10,000 కిలోమీటర్ల రోడ్లు వేసి ఆదుకున్నటువంటి బడ్జెట్‌గా మనం చెప్పక తప్పదు. ప్రతీ విషయంలో, ప్రతీ గ్రామంలో మరుగుదొడ్ల నిర్మాణంలో గాని, సృశాన వాటికల నిర్మాణంలో గాని, ఎక్కడా కూడా ఏదైతే 10 స్టార్డ్స్ ఉన్నాయో, ఈ 10 స్టార్డ్స్ కూడా ప్రతీ పల్లెలో ఉండాలని నిర్మాణంలో పొందుపరిచిన బడ్జెట్ మన ఆంధ్రప్రదేశ్ బడ్జెట్.

అంతేకాకుండా ప్రత్యేకంగా గృహ నిర్మాణాలు. ఏదైతే గత కాంగ్రెస్ ప్రభుత్వంలో 4 లక్షలు ఇండ్లు, “ఇల్లు లేదు - బిల్లులు తినటం” వైనంలో, ఈరోజు మన ముఖ్యమంత్రిగారు గౌరవ గృహ నిర్మాణ శాఖామాత్యులు శ్రీ కల్వ శ్రీనివాసులగారి ఆధ్వర్యంలో ఎన్నో లక్షల ఇండ్లు మంజూరు చేస్తూ, వాటికి జియో ట్యాగింగు పెట్టి ప్రతీ మహిళను ఆదుకునే విధంగా, వారికి ఏదైతే పురాతన సంప్రదాయవిధంగా ఉండి, ఆది పరా శక్తిగా ఉన్నటువంటి మహిళల పేరున ప్రతీ ఇల్లుని మంజూరు చేస్తూ, వారికి గ్రామీణ ప్రాంతంలో రూ.1.50లక్షతో ఇల్లు ఉచితంగా ఇచ్చిన ప్రభుత్వం ఏదైనా ఉందీ అంటే అది తెలుగుదేశం ప్రభుత్వం, తెలుగుదేశం బడ్జెట్‌గా చెప్పక తప్పదు. అంతేకాకుండా పట్టణ ప్రాంతాల్లో కూడా గౌరవ ముఖ్యమంత్రిగారి ఆలోచనల మేరకు గౌరవ మున్సిపల్ శాఖామాత్యులు G+3 విధానంలో ఇండ్ల నిర్మాణం చేపట్టడమనేది తెలుగుదేశం ప్రభుత్వానికి అది పెద్ద ప్రోత్సాహకరంగా ఉందని కూడా మనవి చేసుకుంటున్నాను.

అంతేకాకుండా ప్రతీ నియోజకవర్గంలో క్రీడా మైదానం ఏర్పాటు. ఈరోజు నేను ఒక ఎస్సీ శాసనసభ్యునిగా ఉన్నానంటే... క్రీడల శాఖా మంత్రి శ్రీ కె. అచ్చెన్నాయడుగారి నేతృత్వంలో యువతను ప్రోత్సహించడం కోసం మా నియోజకవర్గానికి రూ.2.50 కోట్లు ఇచ్చి క్రీడా మైదానాన్ని కూడా ఏర్పాటుచేసేటటువంటి బడ్జెట్ మన ఆంధ్రప్రదేశ్ బడ్జెట్‌గా చెప్పక తప్పదు. ముఖ్యమంత్రిగారు 807 రోజులు 2800 కిలోమీటర్లు నడిచిన తర్వాత ఒక వితంతువును, వృద్ధున్ని, వికలాంగుడ్ని, అందర్నీ నేను ఒక పెద్ద కొడుకుగా ఉండి ఆదుకొంటానని చెప్పిన మన ముఖ్యమంత్రిగారు ఈరోజున పెద్ద ఎత్తున రూ.5,000 కోట్లు పెన్షన్స్ కోసం ఖర్చుపెడుతూ అందర్నీ ఆదుకునే పరిస్థితిని మనం గమనించాలి. అందుచేత ఈ బడ్జెట్ అనేది ప్రత్యేకంగా అందరికోసం ఏర్పాటు అయినటువంటి బడ్జెట్‌గా, ఆరోగ్య రక్షణ, సంరక్షణ విధానంగా ముందుకు వెళ్తున్న బడ్జెట్. గౌరవ మాజీ మంత్రివర్యులు డా. కామినేని శ్రీనివాస్‌గారు తన నేతృత్వంలో గౌరవ ముఖ్యమంత్రిగారి ఆలోచనల మేరకు ప్రతీ విషయంలో కూడా ప్రతీ వ్యక్తికి “ఆరోగ్యమే మహా భాగ్యం” అన్న నినాదంతో ముందుకెళ్తున్న మన ప్రభుత్వం, మన బడ్జెట్ ఎన్నో విధాలుగా ఎన్టీఆర్ వైద్య పరీక్షల ద్వారా, తల్లి బిడ్డ ఎక్స్‌ప్రెస్ ద్వారా, చంద్రన్న వైద్య శాలల ద్వారా,

డయాలసిస్ విధానంలో, ప్రత్యేకంగా ఈ సందర్భంలో ఒక విషయం చెప్పక తప్పదు. ఎవరైతే డయాలసిస్ పేషెంట్లు ఉంటారో వాళ్లు హాస్పిటల్‌లో చేరినట్లయితే వారికి నెలకు రూ.2,500 లు వాళ్ల వైద్య ఖర్చుల నిమిత్తం ఇవ్వటమనేది గొప్ప విషయంగా చెప్పక తప్పదు. రక్త పరీక్షలు Medall Company ద్వారా, అంతేకాకుండా ఇటీవలి కాలంలో ముఖ్యమంత్రిగారు “ఇ-కంటి పరీక్షలు” పెట్టి ఆదుకున్న పరిస్థితులు మనకు కనిపిస్తూ ఉన్నాయి. మానవ వనరుల అభివృద్ధి శాఖ ద్వారా శ్రీ గంటా శ్రీనివాసరావుగారి ఆధ్వర్యంలో “బడికొస్తా” అనే పథకం ద్వారా ఈరోజు ఎన్నో పథకాలు చేపట్టి, మరి “మిడ్ డే మీల్స్” కూడా, ఈరోజు ప్రాథమిక స్థాయి నుండి మాధ్యమిక స్థాయి వరకూ మిడ్ డే మీల్స్ అమలుపరుస్తున్నామో, దానిని ఇంటర్మీడియట్ స్థాయి వరకూ తీసుకెళ్లిన ఘనత కూడా ఆంధ్రప్రదేశ్ బడ్జెట్‌కు ఉందని మీద్వారా మనవి చేసుకుంటూ ఉన్నాను.

ప్రత్యేకంగా మనం మరొకసారి చెప్పకుంటే ఉద్యోగం, శిక్షణావకాశాలు. నిరుద్యోగ యువతను ప్రోత్సహించటం కోసం ఏదైతే “నిరుద్యోగ బృతి” ద్వారా అవకాశాలు కల్పిస్తూ ఉన్నామో, అంతేకాకుండా స్కిల్ డెవలప్‌మెంట్ ద్వారా గౌరవ పంచాయతీరాజ్ శాఖామాత్యులు, ఐటీ శాఖా మాత్యులు లోకేష్ బాబుగారి ఆధ్వర్యంలో ఎవరైతే నిరుద్యోగ యువతగా ఉన్నారో వారిని స్కిల్ డెవలప్‌మెంట్ ద్వారా గుంటూరులో మన రాజధాని పరిధిలో మూడు నెలలు శిక్షణ ఇచ్చి వారిని పారిశ్రామికంగా ముందుకు తీసుకువెళ్తున్న పరిస్థితి మన బడ్జెట్‌లో కనిపిస్తుందని కూడా మీద్వారా మనవి చేసుకుంటున్నాను.

తర్వాత “వనం మనం”. ఈ వనం మనం కార్యక్రమం ద్వారా గౌరవ అటవీశాఖా మాత్యులు శ్రీ సిద్ధా రాఘవరావుగారి నేతృత్వంలో మన ప్రభుత్వం కొన్ని వేల మొక్కలను నాటింది. పర్యావరణ పరిరక్షణ తర్వాత ఆంధ్రప్రదేశ్‌ను హరితాంధ్రప్రదేశ్‌గా మార్చడం కోసం ప్రభుత్వం అన్ని విధాలా కృషి చేస్తుందని ప్రత్యేకంగా మీద్వారా మనవి చేసుకుంటూ ఉన్నాను.

పశు సంవర్ధక శాఖ. ఈ పశు సంవర్ధక శాఖ అనేది (బెల్) గత ప్రభుత్వాల కంటే ఈనాడు మన ప్రభుత్వం గౌరవ ముఖ్యమంత్రిగారు అన్ని విధాలా, అన్ని జాతులను ఆదుకోవాలనే ఉద్దేశం మీద పశు సంవర్ధక శాఖ ద్వారా ప్రత్యేకంగా రూ.1743 కోట్లు కేటాయించి అటు పారిశ్రామిక శాఖను, మత్స్య శాఖను అన్నింటినీ కూడా ముందుకుతీసుకు వెళ్లే పరిస్థితిలు మన బడ్జెట్‌లో కనిపిస్తుందని కూడా మీకు మనవి చేసుకుంటూ ఉన్నాను. ప్రతీ పల్లెలో పంచాయతీ భవనాలు, డ్వైక్రా భవనాలు, వ్యక్తిగత మరుగుదొడ్లు, ఈరోజు ప్రతీ పాఠశాలలో కూడా రూ.1.75 లక్షలతో MGNREGS నిధులతో గౌరవ

పంచాయతీరాజ్ శాఖామంత్రి శ్రీ నారా లోకేశ్ గారి ఆధ్వర్యంలో ఈరోజు ప్రతి పాఠశాలలో కూడా బాలికల కోసం మరుగుదొడ్లను ఏర్పాటుచేసే పరిస్థితి కూడా మన బడ్జెట్ లో చూస్తూ ఉన్నాం.

ఇకపోతే రక్షణ రంగాల్లో గాని, పారిశ్రామిక రంగాల్లో గాని మన ముఖ్యమంత్రిగారి ద్వారా నాలుగు విధాలుగా నాలుగు పర్యాయాలు ఆర్థిక రాజధాని అయిన విశాఖపట్నం నందు సమ్మిట్ లు ఏర్పాటుచేసి నిరుద్యోగ యువతను ఆదుకున్నటువంటి బడ్జెట్ మన ఆంధ్రప్రదేశ్ బడ్జెట్ గా మీద్వారా మనవి చేసుకుంటున్నాను. MGNREGS పథకం ద్వారా 2017-18లో రూ.330 కోట్లు కేటాయిస్తే నేడు మన బడ్జెట్ లో 2018-19 లో రూ.751 కోట్లు కేటాయించి గ్రామీణ ప్రాంతానికి కృషి చేస్తున్న పరిస్థితులు మన బడ్జెట్ లో కనిపిస్తున్నవి అని మనవి చేస్తూ ఉన్నాను.

అంతేకాక, గౌరవ పంచాయతీరాజ్ శాఖా మాత్యుల ఆధ్వర్యంలో “ఇంటింటికీ కొళాయి” పథకం ద్వారా ప్రతి నియోజకవర్గానికి ఏవైతే 175 నియోజకవర్గాలున్నాయో, అన్నింటికీ కూడా ఇంటింటికీ కొళాయి పథకాన్ని కూడా రూపకల్పన చేసి ఆదుకున్న బడ్జెట్ ఆంధ్రప్రదేశ్ బడ్జెట్. అంతేకాదు, ఎస్సీ, ఎస్టీ, బిసి, బడుగు, బలహీన వర్గాల వాళ్లందరికీ కూడా అన్ని విధాలా కలిసొచ్చినటువంటి బడ్జెట్ గా, ప్రాధాన్యతమైనటువంటి బడ్జెట్ అని మీద్వారా మనవి చేసుకుంటూ సెలవు తీసుకుంటున్నాను. ధన్యవాదాలు అధ్యక్షా.

మిష్టర్ స్పీకర్: మృణాళిని గారు. 5 minutes please.

శ్రీమతి కిమిడి మృణాళిని (చీపురుపల్లి): అధ్యక్షా, ఈరోజు బడ్జెట్ పై మాట్లాడే అవకాశం మీద్వారా కలిగినందుకు ధన్యవాదాలు తెలియజేస్తూ, అన్ని వర్గాల వారికి న్యాయం చేసే దిశగా, పేదల బడ్జెట్ గా, సంక్షేమ బడ్జెట్ గా, అభివృద్ధి బడ్జెట్ గా నిరంతరం గౌరవ ముఖ్యమంత్రి చంద్రబాబునాయుడుగారు ఈ రాష్ట్ర ప్రజానీకం కోసం, రాష్ట్ర అభివృద్ధి కోసం, రాష్ట్ర ప్రజల ప్రయోజనాల కోసం అహర్నిశలూ ఆలోచిస్తూ ఏం చేయాలి, ఏం చేస్తే ఈ రాష్ట్రం అభివృద్ధి జరుగుతుందీ, ఏం చేస్తే ఈ రాష్ట్ర ప్రజల సంక్షేమం బాగుంటుందీ, ఏం చేస్తే ఈ రాష్ట్ర ప్రజల ఆర్థిక పరిస్థితిని మెరుగుచేయగలం అనేటటువంటిది ఆలోచిస్తూ, అతి చిన్న, అతి సూక్ష్మమైనటువంటి లెవెల్స్ కు కూడా వెళ్లి ఆలోచిస్తూ ఈ యొక్క బడ్జెట్ ను రూపకల్పన చేసే విధంగా ఉంది. ప్రధానంగా ఈరోజు మహిళలు, ఈ సమాజంలో సగ భాగం ఉన్న మహిళల యొక్క సంక్షేమం కోసం మాట్లాడాలని, చివరిగా ఇతర విషయాలు మాట్లాడాలని అనుకున్నాను. ఈరోజు గౌరవ ముఖ్యమంత్రి చంద్రబాబునాయుడుగారు ఈ రాష్ట్రంలో పేదరిక నిర్మూలన, మహిళల ఆర్థిక పరిస్థితిని మెరుగుపరిచే దిశగా, ప్రతి మహిళ కూడా నెలకు రూ.10,000

లు సంపాదించుకునే దిశగా వ్యూహ రచన చేసి వారికి బ్యాంకు లింకేజీ ద్వారా రూ.13,500 కోట్లు, అదేవిధంగా స్త్రీ నిధి బ్యాంకు ద్వారా రూ.1000 కోట్లు ఇస్తూ, ప్రతి మహిళకు కూడా, ఈ రాష్ట్రంలో ద్వైత్రా సంఘాల్లో 86 లక్షల మంది మహిళలు సభ్యులుగా ఉన్నారు.

12.40 PM

వారందరూ కూడా ముందుకొచ్చి ఏ కార్యక్రమం అయినా... ఆవులు పెంచుకోవాలి, గేదెలు పెంచుకోవాలంటే వారికి రూ.50,000లు. గొర్రెలు, మేకలు, కోళ్ల పెంపుదల గానీ, ఇతర చిన్న వ్యాపారాలు చేసుకోవాలంటే దాని యూనిట్ కాస్ట్‌ను బట్టి వారికి ఆర్థిక సహకారం అందించే దిశగా మన ముఖ్యమంత్రి గారు ముందుకు వెళుతున్నారు.

ఆవిధంగా మహిళా సంక్షేమం కోసం వారి ఆర్థిక పరిస్థితిని మెరుగుపరిచే దిశగా ఒకవైపు చేస్తూనే, తల్లి గర్భంలో శిశువు పడిన దగ్గర నుంచి చివరి వరకు ప్రతి మహిళకు, శిశువుకు కావలసిన అన్ని సంక్షేమ కార్యక్రమాలు చేపట్టడం జరుగుతుంది. ఒక మహిళ గర్భం దాల్చిన వెంటనే ఆమెకు కావలసిన మెడికల్ సహకారం గానీ, న్యూట్రీషియన్‌గా కావలసిన సహకారం గానీ, Medical Department ద్వారా antenatal check ups లేదా న్యూట్రీషియన్‌గా కావలసిన Women child welfare ICDS ద్వారా nutrition food ఇవ్వడం జరుగుతుంది.

ఈరోజు ప్రతి మహిళ కూడా అంగన్‌వాడీ సెంటర్స్‌కు వెళ్లి ఐదు రోజులు ఐదు గుడ్లు, 200 ఎంఎల్ పాలు అందేవిధంగా, శనివారం అయితే ఆకుకూరలు, పప్పు ఇచ్చేవిధంగా, ఫుడ్‌తోపాటు నష్టిమెంటరీగా ప్రతిరోజూ ఒక గుడ్డు, 200 ఎంఎల్ పాలు ఇవ్వడం ద్వారా ప్రతి మహిళా ఆరోగ్యంగా ఉండాలి, తనలో రక్తహీనత లేకుండా చూడాలి, తల్లి గర్భంలో ఉండే బిడ్డ ఆరోగ్యవంతంగా ఉండాలి, పుట్టే బిడ్డ ఆరోగ్యవంతంగా పుట్టాలి. పుట్టేటప్పుడు Infant Mortality Rate, Maternal Mortality Rate ఉండకూడదు అనేవిధంగా గర్భస్థ మహిళకు తొమ్మిది నెలలు అహర్నిశలు కావలసిన కార్యక్రమాలు చేస్తూ, బిడ్డ పుట్టిన తరువాత తల్లిబిడ్డలను కూడా 'తల్లిబిడ్డ ఎక్స్‌ప్రెస్' ద్వారా వారి సొంత ఇంటికి చేర్చేవిధంగా ముఖ్యమంత్రి గారు ఈ కార్యక్రమాన్ని ప్రతి మహిళకు, ఎవరైతే హాస్పిటల్ డెలివరీ, సేఫ్ డెలివరీ అవుతారో వారందరికీ కూడా ఇవ్వాలి, ప్రతి మహిళా కూడా హాస్పిటల్ డెలివరీ కావాలనే ఉద్దేశంతో ముఖ్యమంత్రి గారు ఈవిధంగా చేయడం జరిగింది.

పిల్లలు పుట్టిన వెంటనే వారికి ఇమ్యునైజేషన్ ఇవ్వడమే కాకుండా హాస్పిటల్ నుంచి వెళ్లేటప్పుడు పుట్టిన బిడ్డకు ఏయే నెలల్లో ఇమ్యునైజేషన్ ఇవ్వాలనేది ఒక కార్డులో ఇచ్చి ఫలానా తారీఖున వచ్చి బిడ్డకు

ఇమ్మునైజేషన్ చేయించాలనే విధానంలో వారికి ప్రోత్సాహం ఇస్తూ, ఇంటికి వెళ్లేటప్పుడు రూ.1,000 కావలసిన nutrition food కు ఇవ్వడం జరుగుతోంది.

అదేవిధంగా మూడు సంవత్సరాలు దాటిన తరువాత ప్రతి బిడ్డకు అంగన్‌వాడీ సెంటర్‌లో వారానికి రెండు గుడ్లు ఇస్తూ, ఆరు సంవత్సరాలు దాటిన తరువాత వారానికి నాలుగు గుడ్లు ఇస్తూ, కావలసిన పౌష్టికాహారం, ఆకు కూర, పప్పు, కూరగాయలతో కూడిన సాంబారు గానీ, ఇలాంటి పౌష్టికాహారం ఇస్తూ వారికి ఒక ప్లేస్కూల్‌లాగా అంగన్‌వాడీలను ఏర్పాటుచేసి, విద్య, పెరిగే విధానం, సానిటేషన్, కావలసిన cleanliness program అంతా కూడా అక్కడే అందించడం జరుగుతోంది. ఇవి పిల్లలకు ఇస్తున్న సౌకర్యాలు.

స్కూల్స్‌కు సంబంధించి వచ్చినపుడు రెసిడెన్షియల్ పాఠశాల విధానం గానీ, Midday Meals లో గతంలో రెండు గుడ్లు ఇస్తే, మన ప్రభుత్వం ముఖ్యమంత్రి నారా చంద్రబాబు నాయుడు గారు వచ్చిన తరువాత మూడు గుడ్లను ఇస్తున్నారు. ఈసారి బడ్జెట్‌లో ప్రతి స్కూల్‌లో చదువుతున్న ప్రతి పిల్లవాడికి కూడా ఐదు గుడ్లు ఇవ్వాలన్నది చాలా ఆనందించదగ్గ విషయం. పౌష్టికాహారాన్ని పిల్లల్లో పెంపొందించాలి, పిల్లల్లో ఎదుగుదల అనేది సక్రమంగా జరగాలి. ఈరోజు ఎవరైతే stunted growth, rural areas లో గానీ, urban areas లో గానీ పేదరికంలో ఉన్న పిల్లలు ఆ రకంగా బాధపడుతున్నారు. ఈ stunted growth అనేది నిర్మూలించాలి, పిల్లల్లో పెరుగుదల పెంచాలని ప్రస్తుతం ఐదు గుడ్లు ఇవ్వడమనేది చాలా గొప్ప విషయం.

Sanitary napkins అనే విధానాన్ని ప్రారంభించడం చాలా గొప్ప విషయం. ఎందుకంటే మా చిన్నతనంలో మేము చూసేవాళ్ళం. ఈరోజు సభలో మాట్లాడేటప్పుడు ఇది చాలా చిన్న విషయమని ప్రజల అనుకుంటే, ఒక భావం, వారిలో అవేర్‌నెస్ క్రియేట్ చేయాలని ఒక ఉదాహరణగా చెబుతున్నాను. మా చిన్నతనంలో పల్లెటూర్లకు వెళితే.. Sanitary napkins అనేవి అప్పట్లో లేవు. ఆ బట్టలు ఉతుక్కొని, అటకలపై దాచుకొని ప్రతినెలా వాడుకొనే విధానం ఉండేది. ఆవిధంగా ఉండడం వల్ల ఈరోజు మహిళల్లో తెలియలేనటువంటి అనేక అనారోగ్య సమస్యలు వచ్చి, దుర్భరమైన పరిస్థితిని, బయటికి చెప్పుకోలేనటువంటి పరిస్థితులు ఈరోజు మనం చూసేటటువంటి విధానం ఉంది. అయితే ఇప్పుడు అవేర్‌నెస్ క్రియేట్ చేస్తూ, ఎవరైతే కౌమారదశలో ఉన్న ఆడపిల్లలు స్కూల్స్‌కు వస్తారో వారికి, ఇంటర్‌మీడియట్ కళాశాలల్లో వచ్చిన పిల్లలకు Sanitary napkins అనేది ఇవ్వాలని రూ.27 కోట్లు దానికి ప్రత్యేకంగా కేటాయిస్తూ, డ్వాక్రా మహిళలకు గానీ, ఇతర కౌమార దశల్లో ఉన్న పిల్లలకు కూడా ఈ విధానంలో నాప్‌కిన్స్ ఇవ్వడానికి రూ.100 కోట్లు ఇస్తూ బడ్జెట్‌లో ప్రతిపాదించడం అనేది ఒక మహిళగా,

ఒక డాక్టర్‌గా నేను చాలా గర్వపడుతున్నాను. మహిళల కోసం ఈవిధంగా ఆలోచించి, వారి ఆరోగ్య పరిరక్షణ కోసం ఇస్తున్న విధానం అనేది చాలా గొప్ప విషయమని తెలియజేస్తున్నాను. ఎవరైతే అర్బన్ ఏరియాల్లో ఉన్నారో లేదా గ్రామీణ ప్రాంతాల్లో ఉన్నారో, చదువుకున్న మహిళలకు కూడా self employment, skilled development ద్వారా కల్గించాలనే విధానంలో వారికి ALEAP Women Entrepreneurship Program ని ప్రమోట్ చేస్తున్నారు.

అదేవిధంగా ఎవరైతే పేదరికంలో ఉన్నారో వారికి Old Age Pensions, Widow Pensions ఇవ్వడం కూడా ఒక గొప్ప విషయం. ఆహార భద్రత కోసం రేషన్ కార్డులు ప్రతి ఒక్క కుటుంబానికి ఇవ్వాలనేది ప్రతిపాదిస్తూ, ముఖ్యమంత్రి గారు ఇంకొక అడుగు ముందుకు వేసి రేషన్ కార్డులు ఇవ్వడంలో అభ్యంతరం లేదు కానీ కుటుంబం సమైక్యంగా ఉండాలనే విధానంలో కూడా ఆలోచిస్తూ ముందడుగు వేస్తున్నారు.

అదేవిధంగా మహాప్రస్థానం అనేది కూడా ఉంది. అంతిమ సంస్కారం అనేది ప్రతి ఒక్క వ్యక్తికి కూడా చాలా గౌరవప్రదంగా జరగాలనే విధానంలో burial grounds ను కూడా, Rural Development లో దానిని NREGA Grants convergence తో అనేక కార్యక్రమాలు చేస్తున్నాం. అందులో burial grounds ను ఇవ్వడం, ప్రతి గ్రామ పంచాయతీలో ఈ burial grounds ను ఏర్పాటుచేయాలనే విధానం కూడా ఒక గొప్ప విషయం అని తెలియజేస్తున్నాను.

ఈరోజు, ఈ సమాజంలో ఉన్న యువతను ప్రోత్సహించాలి, స్కిల్ డెవలప్‌మెంట్ ఇవ్వాలనే ఉద్దేశంతో ఒక సెపరేట్ ప్రోగ్రాంను, యువజన విధానాన్ని ఏర్పాటుచేసి దానికి రూ.1,000 కోట్లు బడ్జెట్‌లో ఇవ్వడమనేది గొప్ప విషయమని తెలియజేస్తున్నాను.

ఆదరణ ప్రోగ్రాం అనేది, ఎవరైతే వెనుకబడిన కులాలు ఉన్నారో, వారికి గౌరవ ముఖ్యమంత్రి నారా చంద్రబాబు నాయుడు గారు 1998లో ముఖ్యమంత్రిగా ఉన్నప్పుడు ఆదరణ ప్రోగ్రాం చేశారు. తరువాత వచ్చిన కాంగ్రెస్ హయాంలో ఆదరణ ప్రోగ్రాంను తీసివేయడంతో బీసీలకు తీరని అన్యాయం జరిగింది. మరలా ఈరోజు ఆదరణ ప్రోగ్రాం తిరిగి తీసుకొచ్చి, ఎవరైతే చేతివృత్తుల వారు ఉంటారో వారందరికీ పనిముట్లు ఇవ్వాలనే ఉద్దేశంతో ఆదరణ ప్రోగ్రాం కోసం ఈ బడ్జెట్‌లో ముఖ్యమంత్రి గారు రూపకల్పన చేశారు. ఆవిధంగా పెన్షన్, రేషన్, ఆహార భద్రత కోసం ఇస్తున్నారు.

హౌసింగ్ కార్యక్రమం కోసం కొన్ని ప్రోగ్రాములు చేస్తున్నారు. గతంలో ఇళ్లు అంటే నాలుగు గోడలు, మీద స్లాబ్, కింద గచ్చు తప్ప ఏదీ ఉండేది కాదు. గత ప్రభుత్వంలో ఇచ్చిన ఇల్లు కాలు

చావుకోలేని పరిస్థితులుండేవి. వారికి కూడా అన్ని వసతులు కలిగిన మంచి ఇల్లు ఇవ్వాలని ముఖ్యమంత్రి గారు ఆలోచించారు. ఈరోజు కట్టిన ఇళ్లను చూస్తే మాకు చాలా ఆనందంగా ఉంటుంది. గతంలో నేను హౌసింగ్ మంత్రిగా ఉన్నప్పుడు ఇళ్లు చూస్తే కనీసం వంట గదిలో పొయ్యి పెట్టుకోడానికి గానీ, గ్యాస్‌స్టవ్ పెట్టుకోడానికి గానీ, ఉన్న పదార్థాలు పెట్టుకోడానికి గానీ, వంటగదిలో వంట సామాన్లు పెట్టుకోడానికి గానీ ఎక్కడా కూడా wardrobes ఉండేవి కాదు. ఈ కార్యక్రమం ఎలా జరుగుతుంది, ఏవిధంగా వీరు ఉంటారు అని ఆలోచించడం జరిగింది. అలాంటిది ఈరోజు ముఖ్యమంత్రి గారి నేతృత్వంలో వంటగదిలోకి కావాలసిన Platforms, Bed Rooms లో కావలసిన బట్టలు పెట్టుకోడానికి కావలసిన Wardrobes, హాల్‌లో కూడా టీవీ పెట్టుకునే స్టాండ్, ఈవిధంగా ఒక ఇంటికి కావలసిన ఇన్‌ఫ్రాస్ట్రక్చర్ చేసుకుంటూ ఒక comfortable house ని నిర్మించుకోవడం జరుగుతోంది. ఈరోజు గౌరవ ముఖ్యమంత్రి నేతృత్వంలో రూ.50,000 కోట్లతో 9 లక్షల ఇళ్లను నిర్మించుకోవడం జరుపుకోవాలనే విధానంతో బడ్జెట్‌లో ముందుకు వెళుతున్నాం.

అలాగే “చంద్రన్న బీమా” అనేది ఒక మహోన్నతమైన కార్యక్రమం. కుటుంబ పెద్ద చనిపోయినప్పుడు, అది ఒక దురదృష్టకరమైన సంఘటన. అలాంటి కుటుంబ పెద్ద చనిపోయాక సభ్యులందరూ కూడా ఏవిధమైన ఆధారం లేకుండా నడిరోడ్డుపై వచ్చే పరిస్థితి ఉంటుంది. అలాంటి పరిస్థితి రాకుండా ఈ చంద్రన్న బీమాను ఏర్పాటుచేసి, ఎవరైతే పనిచేస్తున్న ప్రదేశంలో చనిపోతారో అలాంటి వారికి ప్రమాదవశాత్తు, పూర్తి వికలాంగతత్వం, ప్రమాదవశాత్తు చనిపోయినా రూ.5 లక్షలు వస్తుంది. పాక్షిక వికలాంగతత్వం రూ.3.62 లక్షలు వస్తుంది. Normal death కు కూడా 50 సంవత్సరాల వరకు రూ.2 లక్షలు, 50 సంవత్సరాలు దాటితే రూ.30 వేలు వస్తుంది. అలాంటి కుటుంబ పిల్లలు చదువుకునే దానికి 9, 10వ తరగతులు, ఇంటర్మీడియేట్ రెండు సంవత్సరాలు చదువుకోడానికి ప్రతి సంవత్సరానికి రూ.1,200 స్కాలర్‌షిప్‌గా లభిస్తుంది.

12.50PM

ఇలాంటి సంఘటన ఏ కుటుంబానికి జరగకూడదు. కానీ దురదృష్టవశాత్తు జరిగినప్పుడు ఆ కుటుంబాన్ని ఆదుకునేందుకు ఈ చంద్రన్న బీమా తోడ్పడుతుందనే విషయాన్ని ఈ సందర్భంగా తెలియజేస్తున్నాను.

చివరిగా సాధికార మిత్ర. సాధికార మిత్ర అనే కార్యక్రమాన్ని ముఖ్యమంత్రిగారు ఏవిధంగా రూపొందించారు. ఎంత సునిశితంగా అనేది ఆశ్చర్యంగా అనిపిస్తుంది. ఎందుకంటే ఈరాష్ట్రంలో ఉండే

ప్రతి ముప్పై ఐదు వేల కుటుంబాలకి ఒక సాధికార మిత్రని పెట్టి ఆ సాధికార మిత్రకు ఒక అంకిత భావంతో, సేవా దృక్పథంతో ఆ కుటుంబంలో వచ్చే అభివృద్ధి, సంక్షేమ ఫలాలు ఆ కుటుంబానికి సరిగా సక్రమంగా అందుతున్నాయా లేదా అనే విషయాలను గమనిస్తూ, పెన్షన్ అందుతుందా, రేషన్ అందుతుందా లేదా ఇచ్చినటువంటి హౌసింగ్ బిల్లులు సక్రమంగా ఉన్నాయా లేదా, Indian House Hold Latrine bills సక్రమంగా అందుతున్నాయా లేదా, ఇతరత్ర కార్యక్రమాలలో ఏవైనా ఇబ్బందులు ఉన్నాయా అనేది తెలుసుకొని అధికారులకు తెలియజేయటమే గాకుండా, మరి రియల్ టైం గవర్నెన్సులో '1100' కు కూడా తెలియజేసి రెండురోజుల్లో ఆ సమస్య పరిష్కారం అయ్యే దిశగా సాధికార మిత్రలో పనిచేయడం అనేది చాలా గొప్ప విషయం. ముఖ్యమంత్రిగారు ప్రతి నెల కూడా వారితో మానిటర్ చేసి, వీడియో కాన్ఫరెన్స్ ఏర్పాటు చేయడం. గత నెల్లో జరిగిన వీడియో కాన్ఫరెన్స్‌లో ప్రతి మహిళ కూడా మా పల్ల గౌరవంతో మాకు ఈ బాధ్యత అప్పజెప్పినటువంటి ముఖ్యమంత్రిగారి యొక్క విశ్వాసాన్ని ఒమ్ము చేయకుండా మేము నిరంతరం కష్టపడి మరి ఏదైతే కుటుంబాల సంక్షేమం కోసం ఈ బాధ్యత ఇచ్చారో దానికి మేము పునరంకితమై పనిచేస్తామని తెలియజేయడం గొప్ప విషయంగా తెలియజేస్తున్నాను. ఈరోజు ఈ బడ్జెట్‌లో మాట్లాడే అవకాశం కల్పించినందుకు మీకు ధన్యవాదాలు తెలియజేస్తూ సెలవు తీసుకుంటున్నాను.

మిస్టర్ స్పీకర్ : శ్రీ ఎస్వీ మోహన్‌రెడ్డిగారూ. టెన్ మినిట్స్ స్టేజ్.

శ్రీ ఎస్వీ మోహన్‌రెడ్డి (కర్నూలు): ధన్యవాదాలు అధ్యక్షా. ఒక లక్షా 91కోట్ల 63వేల రూపాయల పై చిలుకు అపూర్వమైన బడ్జెటును ఆర్థిక శాఖా మంత్రిగారు ప్రవేశపెట్టడం జరిగింది. అన్ని వర్గాలు సంతోషపడేలా ఈ బడ్జెటు ఉంది. ఈ బడ్జెటుకు “ సర్వేజనా సుఖినోభవంతు ” అనే రకంగా అందరూ కూడా సుఖంగా ఉండాలని ఈ బడ్జెటును తీసుకురావడం చాలా సంతోషం. అభివృద్ధిని, సంక్షేమాన్ని ఒకే తెవల్‌లో తీసుకువస్తూ, ఇంత ఆర్థిక సంక్షోభంలో కూడా సంక్షేమాన్ని ముందరకు తీసుకువెళ్లడం అనేది చాలా గొప్ప బడ్జెట్. ఈ బడ్జెట్ ప్రవేశపెట్టే విధానంలో అన్ని వర్గాలకు కేటాయించిన పద్దులు చూస్తే ప్రతి ఒక్కటి కూడా 20, 30, 100, 200శాతం పెంచి ఉన్నటువంటి విధానం చూస్తే ఆర్థిక మంత్రిగారి చతురత, ముఖ్యమంత్రిగారి మార్గదర్శకత దీంట్లో వారికి ఉన్న అనుభవం ప్రస్ఫుటంగా కనిపిస్తోంది. ఒక రాష్ట్రం విడిపోయి, అప్పుల్లో ఉన్న రాష్ట్రాన్ని ముందుకు తీసుకుపోవడంలో ముఖ్యమంత్రిగారికి, ఆర్థిక మంత్రిగారికి ఉన్న అనుభవం ఇందులో ప్రస్ఫుటంగా కనిపిస్తోంది.

ముఖ్యంగా రైతుల రుణమాఫీ. ఆరోజు ఏదైతే మానిఫెస్టోలో పెట్టారో ఆవిధంగా రైతుల రుణ మాఫీ చేస్తూ వ్యవసాయాన్ని డెవలప్ చేస్తూ, హార్టికల్చర్‌ను కూడా సమానంగా డెవలప్ చేయాలని, ఏదైతే మెట్ట ప్రాంతాలు ఉన్నాయో అక్కడంతా హార్టికల్చర్‌ని డెవలప్ చేసి రాయలసీమను హార్టికల్చర్ హబ్‌గా తయారు చేయాలనే విధానంలో ముందరకు పోవడం కూడా అభినందనీయం. మా కర్నూలులో చూస్తే కర్నూలు జిల్లాని సీడ్ హబ్‌గా, ప్రపంచానికే విత్తనాలు సరఫరా చేసే కేంద్రంగా కర్నూల్ జిల్లాను తయారు చేయాలని, 600ఎకరాల్లో సీడ్ హబ్ తయారు చేసి ఈ బడ్జెట్‌లో 100కోట్ల రూపాయలు పెట్టినందుకు ఆర్థికమంత్రిగారికి ధన్యవాదాలు తెలియజేస్తున్నాను. ఈరోజు వ్యవసాయం ఇంత బాగా అభివృద్ధి చెందడానికి, రాయలసీమ వెనుకబడిన ప్రాంతం అయినప్పటికీ, రాయలసీమలో వర్షాభావ పరిస్థితులు ఉన్నా, కరవు పరిస్థితుల్లో కూడా పంటలు ఎంతో బాగా పండాయంటే దానికి కారణం ఇరిగేషన్ డెవలప్ చేయడమే. ఏదైతే సాగునీటి ప్రాజెక్టులు ఉన్నాయో అటు రాయలసీమలో డెవలప్ చేస్తూ పట్టిసీమ ద్వారా శ్రీశైలం నీళ్లను రాయలసీమకి ఇచ్చి ఈరోజు రాయలసీమలో పంటలన్నీ కూడా సస్యశ్యామలం అయ్యి కోనసీమగా తయారు చేసే పరిస్థితి ఈరోజు మేమందరం చూస్తున్నాం.

ఈరోజు నదుల అనుసంధానం. దేశంలో కేంద్రప్రభుత్వానికి ఆలోచన రాకముందే ఇక్కడ నదుల అనుసంధానం జరిగిపోయింది. ఏదైతే మొన్ననదుల అనుసంధానం చేయాలని ఇప్పుడు ఆలోచిస్తుంటే శ్రీ నారా చంద్రబాబునాయుడు గారు రెండు సంవత్సరాల కిందటనే పట్టిసీమ కృష్ణా గోదావరి నదులను అనుసంధానం చేసి ఈరోజు ఆయనకు ఉన్నటువంటి ప్రతిభను ప్రదర్శించడం అంటే ఇదే సర్. ఈరోజు పట్టిసీమ రావడం ద్వారా శ్రీశైలం ద్వారా రాయలసీమ సస్యశ్యామలం అయ్యిందని చెప్పడంలో ఎటువంటి అతిశయోక్తి లేదు. ఈరోజు 5 నదులను అనుసంధానం చేసి వంశధార, నాగావళి, గోదావరి, కృష్ణా, పెన్నా మహాసంగమానికి రంగం సిద్ధం చేసి, ఐదు నదులు అనుసంధానం చేసి, ఈ రాష్ట్రాన్ని సస్యశ్యామలం చేసి అటు వ్యవసాయ రంగంలో ముందరకు తీసుకొని పోయి వచ్చేటువంటి నీటి ద్వారా పారిశ్రామికంగా అభివృద్ధి చేయాలని చెప్పి ఒక మంచి ఆలోచనతో ఈరోజు ముందరకు పోవడమే గాకుండా ఈరోజు 12700కోట్ల రూపాయలు ఇరిగేషన్‌కి పెట్టడమేగాకుండా పోలవరానికి ప్రాముఖ్యతను గుర్తించి ఈరోజు కేంద్ర ప్రాజెక్టు అయినా కూడా కేంద్రం పూర్తి చేయాల్సిన బాధ్యత అయినప్పటికీ పోలవరాన్ని పూర్తి చేసే దానికి రాష్ట్ర బడ్జెట్‌లో కూడా 9వేల కోట్ల రూపాయలు పెట్టడం అనేది ఇది చాలా గొప్ప విషయం.

ఈరోజు అన్నికంటే ముఖ్యమైనది పరిశ్రమలు. ఈరోజు పరిశ్రమలను రాష్ట్రానికి తీసుకురావడంలో ఒక ముఖ్యమంత్రిగారు లాగా కాకుండా ఒక సీఈఓలాగా పనిచేస్తున్నారు. ఈరోజు

టివీల్లో మేము చూస్తున్నాం. విదేశాలకి వెళ్లినప్పుడు ఆయన రాష్ట్రాన్ని ఇండస్ట్రియల్గా ప్రమోట్ చేయడానికి ఆయన నాలుగు, ఆరు గంటలు నిలబడి ఈరోజు ప్రమోట్ చేయడానికి ఆయన కష్టపడిన విధానం చూస్తే ఆశ్చర్యం వేస్తోంది. నిజంగా ఆరేడు గంటలు నిలబడితే మాలాంటి యువకులకు కూడా బ్యాక్‌పెయిన్ వచ్చేటువంటి పరిస్థితి, నిలవలేనటువంటి పరిస్థితుల్లో ఈరోజు ముఖ్యమంత్రిగారు గంటల తరబడి నిలబడి పరిశ్రమలకు మన రాష్ట్రాన్ని ప్రమోట్ చేసి ఈరోజు మూడు లక్షల ముప్పై వేల కోట్ల రూపాయల పెట్టుబడితో ఇండస్ట్రిలు ఇక్కడ మొదలు పెట్టడమేగాకుండా ఐదు లక్షల ముప్పై వేల మందికి ఉద్యోగవకాశాలు వచ్చేలా చేయగలిగారు. నిన్న విశాఖపట్నంలో సమ్మిట్ జరిగితే నాలుగు కోట్ల ముప్పై ఏడు లక్షల రూపాయల పెట్టుబడులను ఈరోజు ఎంఓయూ చేసుకునే పరిస్థితి ఈ రాష్ట్రానికి వచ్చిందంటే ఇది ముఖ్యమంత్రిగారి ఘనత అని చెప్పడంలో ఎటువంటి అనుమానం లేదు. అంతేగాకుండా ఈజ్ ఆఫ్ డూయింగ్ బిజినెస్‌లో కూడా ఈ రాష్ట్రం దేశంలోనే ప్రథమ స్థానానికి ముఖ్యమంత్రిగారు తీసుకుపోయారు. ఈ పరిశ్రమలు ఇంత బాగా రాగలుగుతున్నాయంటే ముఖ్య కారణం, ఈరోజు ఇరవై ఒక్క రోజుల్లోనే పరిశ్రమలకు అన్నింటికీ అనుమతులు ఇచ్చేటటువంటి సింగిల్ విండో విధానాన్ని తీసుకురావడం దానికి ముఖ్యకారణం. అంతేగాకుండా వాటికి కావాల్సినటువంటి పొలాలు ఎన్ని ఎకరాలు కావాలనో అన్ని ఎకరాలు వాళ్లకు కంఫర్ట్‌బుల్ రేటుకి ఇవ్వగలగడం. క్వీడ్ ప్రాకో విధానం లేకుండా ఈరోజు ఇన్ని వేల ఎకరాలు ఇచ్చినప్పటికీ ఎక్కడా కూడా క్వీడ్ ప్రాకో విధానం లేకుండా ఈరోజు ముఖ్యమంత్రిగారు ఒక చిన్న విమర్శకి తావివ్వకుండా, ఇన్ని వేల ఎకరాలు ఇచ్చినప్పటికీ, ప్రతిపక్ష పార్టీలు కూడా విమర్శించలేనటువంటి పరిస్థితుల్లో, పారదర్శకంగా ఈరోజు వాళ్లకు ల్యాండ్ అలోకేట్ చేసి ఇన్ని పరిశ్రమలు రావడానికి కారకులు అయ్యారు. ఈరోజు ఇంకా పరిశ్రమలు రాలేదు, ఇంకా నగరం కట్టలేదని మనకు చెబుతారు శ్రీ వైఎస్ జగన్మోహన్‌రెడ్డి గారు. రాష్ట్రం విడిపోయి ఐదు సంవత్సరాలు అయితే ఆయన పార్టీ ఆఫీసు ఈరాష్ట్రంలో పెట్టుకోవడానికే ఐదు సంవత్సరాలు పట్టింది. 20కుర్చీలు, 4టేబుల్స్ వేసి పెడితే వైసిపి ఆఫీసు పెట్టడానికి ఐదు సంవత్సరాలు పడితే, రాష్ట్రంలో పరిశ్రమలు రాత్రికి రాత్రే వస్తాయా అధ్యక్షా. ఈరోజు క్యాపిటల్ సిటీ కట్టాలంటే అంత తొందరగా అవుతుందా సర్.. అప్పటికీ కూడా 190రోజుల్లో అసెంబ్లీని కట్టగలిగినారు. సంవత్సరంలోనే సచివాలయాన్ని కట్టి మొత్తం అధికారులను అందరినీ తీసుకువచ్చి పరిపాలన ఇక్కడ సాగించినటువంటి విధానాన్ని మెచ్చుకోవడం పోనిచ్చి దానిని కూడా విమర్శించే పరిస్థితుల్లో ఉన్నారు. ఈరోజు కెటిఆర్ మాములుగా అయితే ఆయన తండ్రిగారిని తప్ప భగవంతుడి గొప్పతనాన్ని కూడా ఒప్పుకోరు. కానీ మొన్న మీటింగులో కెటిఆర్ గారు స్వయంగా చెప్పారు. ఈరోజు హైదరాబాదు డెవలప్ అయ్యింది, ఐటీలో డెవలప్ అయ్యింది. ఈరోజు హైదరాబాదు డెవలప్ అయ్యిందంటే కేవలం గౌరవ ముఖ్యమంత్రి

శ్రీ నారా చంద్రబాబునాయుడు గారి వల్లే అభివృద్ధి అయ్యిందని కెటిఆర్ గారే ఒప్పుకునే పరిస్థితిని మనం చూశాం. (సభ్యులు బల్లలు చరిచారు) అంతేగాకుండా పరిశ్రమలు రావాలంటే.... పారిశ్రామికవేత్తలంతా ఆంధ్ర రాష్ట్రంలో పరిశ్రమలు పెడితే జైలుకు పోయారు. జైలుకు పోయిన పరిస్థితిని చూసి మొట్ట మొదట రెండు సంవత్సరాలు పారిశ్రామికవేత్తలు రావడానికి భయపడే పరిస్థితి ఉంది. అటువంటి భయంకరమైన పరిస్థితుల నుంచి.... ఎందుకంటే చాలా మంది పారిశ్రామికవేత్తలు క్విడ్ ప్రాక్ విధానంలో ముందుకు పోయి జైలుకి పోయారు.

మ.1.00

ఆరోజు, నీవెంత పెట్టుబడి పెడతే నేను అన్ని ఎకరాల పొలం ఇస్తానని చెప్పే విధానం గత ప్రభుత్వంలో ఉంటే, ఇప్పుడు మన ముఖ్యమంత్రిగారు మన రాష్ట్రంలోని యువతకు ఎన్ని ఉద్యోగాలు ఇస్తే అన్ని ఎకరాలు ఇస్తామని చెబుతున్నారు. పారిశ్రామికవేత్తలకు ధైర్యం కల్పించడానికే ముఖ్యమంత్రిగారికి దాదాపు ఒకటిన్నర సంవత్సరం పట్టింది. మన రాష్ట్రానికి కొన్ని లక్షల కోట్ల పెట్టుబడులు తీసుకురావడం చాలా గొప్ప విషయం. ఈరోజు ఇరిగేషన్లోగానీ, వ్యవసాయంలో గానీ, పరిశ్రమల రంగంలో గానీ, ఆరోగ్య రంగంలోగానీ జరుగుతున్న అభివృద్ధి కార్యక్రమాలు ప్రతిపక్ష నాయకునికి కనబడడంలేదు. ఈ విషయాలన్నీ చూస్తుంటే ఒక ఉదాహరణ గుర్తుకు వస్తుంది. మహాభారత కాలంలో ద్రోణాచార్యుడు అర్జునునికి విలువిద్య నేర్పిస్తూ చెట్టు మీదనున్న పక్షి గుడ్డును కొట్టమని ఆదేశించి తరవాత చెట్టు కనిపిస్తుందా అంటే చెట్టు కనిపించడంలేదని, కొమ్మ కనిపిస్తుందా అంటే కొమ్మ కనిపించడంలేదని, పక్షి కనిపిస్తుందా అంటే పక్షి కనపడడంలేదని, కేవలం పక్షి గుడ్డు మాత్రమే కనిపిస్తున్నదని అర్జునుడు చెప్పినట్లుగా ఉంది. ఇప్పుడు జగన్మోహన్రెడ్డిగారిని రాష్ట్రంలో పరిశ్రమలు కనబడుతున్నాయా, ఇరిగేషన్లో అభివృద్ధి కనబడుతుందా, విద్యలో అభివృద్ధి కనబడుతుందా, చివరకు ప్రజల సమస్యలు కనబడుతున్నాయా అంటే కూడా కనపడడంలేదని చెబుతున్నారు. చివరకు ఏమి కనబడుతున్నదంటే కేవలం ముఖ్యమంత్రి కుర్చీ మాత్రమే కనబడుతుందని, ఇంకా ఏమీ కనబడడంలేదని చెబుతున్నారు. ఇటువంటి ప్రతిపక్ష నాయకుడు రాష్ట్రానికి సహాయం చేయడం అటుంచి కేంద్రానికి ఉపాధి హామీ పనుల నిధుల గురించి, పరిశ్రమలకు కల్పిస్తున్న రాయితీల గురించి కూడా కేంద్రానికి ఫిర్యాదులు చేస్తున్నారు. కేంద్రానికి రాష్ట్ర ప్రభుత్వం మీద ఫిర్యాదులు చేసే దుర్భరమైన పరిస్థితులలో ప్రతిపక్ష నాయకుడు ఉన్నారు. రాయలసీమను అన్ని రకాలుగా అంటే పారిశ్రామిక పరంగా, వ్యవసాయంలో, నీటిపారుదల రంగంలో ముఖ్యమంత్రిగారు అభివృద్ధి చేస్తున్నారు.

అనంతపురానికి అతి ప్రతిష్టాత్మకమైన కియా మోటార్స్ వచ్చింది. మెగా సీడ్ హబ్ కర్నూలు జిల్లాకు ఇచ్చారు. శ్రీసిటీలో రూ.25వేల కోట్లతో పరిశ్రమలు వస్తున్నాయి. పారిశ్రామికంగా చిత్తూరు జిల్లాలో చాలా అభివృద్ధి జరుగుతున్నది. ఇటువంటి సమయంలో బీజేపీ నాయకులు రాయలసీమలోని

కర్నూలులో సమావేశమై రాయలసీమ డిక్లరేషన్ చేస్తున్నారు. బీజేపీ పార్టీ రాయలసీమకు ఏమి ఇచ్చింది? జిల్లాకు రూ.200కోట్ల చొప్పున నాలుగు సంవత్సరాలకు రూ.800కోట్లు ఇచ్చి వాటిలో మరలా రూ.200కోట్లను వెనక్కి తీసుకున్నారు. రాష్ట్రంలోని వెనుకబడిన జిల్లాలకు రూ.24,500కోట్లు ఇస్తామని, బుందేల్ఖండ్ తరహా ప్యాకేజీలో అభివృద్ధి చేస్తామని చెప్పి 14వ ఆర్థిక సంఘం కూడా రూ.24వేల కోట్లు ఇవ్వాలంటే మా రాయలసీమకు ఒక్కో జిల్లాకు రూ.3500కోట్లు చొప్పున రూ.14వేల కోట్లు రావాల్సి ఉంటే కేవలం రూ.400కోట్లు ఇచ్చి ఈరోజు సిగ్గులేకుండా రాయలసీమ డిక్లరేషన్ను తీసుకొస్తారా? కడపలో ఉక్కు కర్మాగారానికి తుప్పు దులిపే పరిస్థితి లేదు. కనీసం తుప్పు కూడా దులపకుండా రాయలసీమ ప్రజలను రెచ్చగొట్టే విధంగా మాట్లాడం, ప్రాంతీయ విభేదాలను రెచ్చగొట్టి అన్నదమ్ములుగా ఉన్న కోస్తా, సీమ ప్రజలను విడగొట్టి దిల్లీలో కూర్చుని తమాషా చూడాలనే విధానం జాతీయ పార్టీకి మంచిది కాదని తెలుసుకోవాలి.

కేంద్ర ప్రభుత్వ సహకారం, కేంద్ర రాయితీ, పన్ను మినహాయింపులు లేకుండా రాష్ట్రంలో ఇంత అభివృద్ధి జరుగుతున్న విషయాన్ని కేంద్రం గమనించాలి. కేంద్ర ప్రభుత్వం మనకు ప్రత్యేక హోదా ఇచ్చి పన్ను మినహాయింపులు ఇచ్చి ఉంటే భారతదేశంలోనే పారిశ్రామికంగా అనతికాలంలోనే అగ్రభాగానికి చేరుకునేది కానీ కేంద్రం అటువంటి పరిస్థితి లేకుండా మన రాష్ట్రానికి ద్రోహం చేసిన విషయాన్ని మనం గుర్తుచేసుకోవాలి.

(బెల్)

మన రాష్ట్రానికి ప్రత్యేక హోదా ఇచ్చి ఉంటే ఆదాయపు పన్ను మినహాయింపులు ఉంటాయి, జీఎస్టీలో రూ.500కోట్లు మనకు వెనక్కు వస్తుంది. ఎనిమిది రాష్ట్రాలకు బీమా కింద రూ.20కోట్లు, రవాణా శాఖ ఇన్సెంటివ్ కింద రూ.2400కోట్లు, వడ్డీ రాయితీ కింద రూ.230కోట్లు ఇచ్చి మనకు ప్రత్యేక హోదా ఇస్తామని తిరుమల వేంకటేశ్వర స్వామి సాక్షిగా ప్రమాణం చేసి మన రాష్ట్రాన్ని మోసం చేసి తిరిగి రాష్ట్రంపైననే ఎదురుదాడి చేసి పరిస్థితికి రావడం కేంద్ర ప్రభుత్వానికి మంచి పద్ధతి కాదు. విభజన చట్టంలోని 19 అంశాలను తీరుస్తామని చెప్పారు. రాష్ట్రానికి అయిదు సంవత్సరాలు ప్రత్యేక హోదా ఇస్తామని అప్పటి ప్రధానమంత్రి మన్మోహన్ సింగ్ గారు చెబితే పది సంవత్సరాలు కావాలని రాజ్యసభలో డిమాండ్ చేసి మన రాష్ట్రాన్ని అన్ని రకాలుగా మోసంచేసి భారతీయ జనతా పార్టీ రాష్ట్రాభివృద్ధికి ఎటువంటి సహకారమూ అందించకుండా రాష్ట్రం ఈ స్థితికి రావడానికి భారతీయ జనతా పార్టీయే కారణం. మన రాష్ట్రం ఇప్పుడు పురోగమిస్తుంటే రూ.1.91లక్షల కోట్లు బడ్జెట్ ప్రవేశపెడుతూ రెవెన్యూ మిగులు కూడా చూపెడుతున్నదంటే ముఖ్యమంత్రిగారి సమర్థత వలనే రాష్ట్రం పురోగమిస్తున్నది.

(బెల్)

రాష్ట్రం బాగా అభివృద్ధి చెందుతున్నది కాబట్టి మీకెందుకు ప్రత్యేక హోదా ఇవ్వాలని అడుగుతున్నారు. మనమేమీ భిక్షం అడగడంలేదు. ముఖ్యమంత్రిగారి సమర్థత వలననే, రాష్ట్రంలోని వనరులతోనే అభివృద్ధి జరుగుతున్నది కానీ కేంద్ర ప్రభుత్వ సహకారంతో అభివృద్ధి జరగడంలేదు. రాష్ట్రానికి ప్రత్యేక హోదాతో

బాటు విభజన సమయంలో పొందుపరచిన 196 అంశాలను వారు నెరవేర్చాల్సిన బాధ్యత కేంద్రంపై ఉంది. దానిని సాధించడం మన హక్కు. అవి తీర్చకుండా మాయ మాటలు, మోసపు మాటలు చెప్పి రాష్ట్రాన్ని మోసం చేస్తున్నారు. మనకు రావాల్సిన నిధుల గురించి అడిగితే చివరకు రక్షణ శాఖ బడ్జెట్ గురించి కూడా అడుగుతారని అవమానకరంగా మాట్లాడుతూ లీకులు ఇస్తున్నారు. సెంటిమెంట్‌తో నిధులు రావంటున్నారు, సెంటిమెంట్‌తో నిధులు అడగడంలేదు, హక్కుతో అడుగుతున్నాం. పార్లమెంట్‌లో ఇచ్చిన హామీ మేరకు మాకు నిధులు ఇవ్వాలని అడుగుతున్నాం తప్ప కేంద్రం నుంచి భిక్షం అడగాల్సిన గతి ఆంధ్రప్రదేశ్‌కు ముఖ్యమంత్రిగా చంద్రబాబు నాయుడుగారు ఉన్నంతవరకు అటువంటి గతి పట్టదు. ముఖ్యమంత్రిగారు రాష్ట్రాన్ని తన సమర్థతతో ముందుకు నడుపుతున్నారు కాబట్టి వారున్నంతవరకు రాష్ట్రప్రజలు భిక్షమెత్తుకోరు, పైగా ధైర్యంగా ఉన్నారు.

కేంద్ర ప్రభుత్వం ఎందుకు ఇంత ఉదాసీనతతో ఉందని మేం బాధపడుతున్నాం. కేంద్రంలోని పెద్దలు జగన్మోహన్‌రెడ్డిగారితో ఏమైనా లాలూచీ పడ్డారా? ఒక విషయాన్ని మాత్రం సభ్యులు, రాష్ట్ర ప్రజలు గమనించాలి. రాష్ట్రానికి ప్రత్యేక హోదాకోసం చాలాసార్లు ధర్నాలు చేశారు, దిల్లీలో కూడా ధర్నాలు చేశారు. శాసనసభలో కూడా మాట్లాడారు. పాదయాత్రలో కూడా మాట్లాడుతున్నారు. ఒక్కసారైనా మోదీగారి గురించి మాట్లాడారా? ప్రత్యేక హోదా తీసుకొచ్చేది చంద్రబాబు నాయుడుగారేనని ఆయనే చెబుతారు. జగన్మోహన్‌రెడ్డిగారికి రాష్ట్రానికి ప్రత్యేక హోదా సాధించడంలో బాధ్యత లేదా? కేంద్రం వద్దకు 29సార్లు వెళ్లి అడిగితే ప్రత్యేక హోదా ఇవ్వలేం కాబట్టి దానికి సమానంగా ప్రత్యేక ప్యాకేజీ ఇస్తామంటే దానికి ముఖ్యమంత్రిగారు ఒప్పుకున్నారు. ఇప్పుడు మరలా ప్రత్యేక హోదా అడుగుతున్నాం. కానీ మీరు ఎందుకు ప్రధానమంత్రి మోదీ గారిని విమర్శించలేకపోతున్నారు? ప్రత్యేక హోదా ఇచ్చేది ప్రధాన మంత్రి, ముఖ్యమంత్రి? ఆమాత్రం ఇంగిత జ్ఞానం లేదు ప్రధాన ప్రతిపక్ష నాయకునికి. ప్రధానమంత్రిని విమర్శించడానికి ఎందుకు భయపడుతున్నారు? మీరు ప్రధానమంత్రిని ప్రత్యేక హోదా ఇవ్వాలని ఎందుకు అడగలేకపోతున్నారు? తనపై ఉన్న కేసులకు భయపడి అడగలేకపోతున్నారా? రాష్ట్రపతి అభ్యర్థికి బేషరతుగా మీరు మద్దతు ప్రకటించినపుడు ప్రత్యేక హోదా ఇస్తేనే మేం మద్దతు ఇస్తామని, లేకుంటే ఇవ్వమని ఎందుకు చెప్పలేకపోయారు? లోపలికి వెళ్లి కాళ్లు పట్టు కుంటారు, బయటకు వచ్చి వీరోచితాలు పలుకుతారా? వారెప్పుడైనా మోదీ గారిని విమర్శించినట్లు క్లిప్పింగ్‌లు ఉంటే చూపమనండి. జగన్మోహన్‌రెడ్డిగారు మోదీగారికి వ్యతిరేకంగా ప్రత్యేక హోదా డిమాండ్ చేస్తూ వచ్చిన ఒక క్లిప్పింగ్ ఉంటే చూపించమనండి, నేను శాసనసభ్యత్వానికి రాజీనామా చేయడానికి సిద్ధంగా ఉన్నానని మనవి చేస్తున్నాను. అక్కడకు వెళ్లి మోదీగారికి సలాం కొడుతూ ఇక్కడకు వచ్చి చంద్రబాబు నాయుడుగారిని విమర్శించడం మంచిది కాదు.

జగన్మోహన్‌రెడ్డిగారు రాజకీయాలు బాగా నేర్చుకోవాలి. రాష్ట్రంలో మహిళాభివృద్ధికోసం రూ.1700కోట్లు కేటాయించి వారికి పసుపు - కుంకుమ కింద ఒక్కొక్కరికి రూ.10వేల చొప్పున ఇవ్వ

డానికి గౌరవ ముఖ్యమంత్రి శ్రీ నారా చంద్రబాబునాయుడుగారు సంకల్పించారు. లోటు బడ్జెట్ ఉన్నా నిరుద్యోగ భృతికి వెయ్యి కోట్లు కేటాయించారు. మైనారిటీలకు పెద్ద పీట వేస్తూ రూ.1100కోట్లు కేటాయించారు. కానీ మైనారిటీలు తమకు కేటాయించే బడ్జెట్ను సబ్ప్లాన్ కింద మార్చమని కోరుతున్నందున దానిని కూడా ఆలోచించాలని ప్రభుత్వం దృష్టికి తీసుకొస్తున్నాను.

1.10 PM

అధ్యక్షా, ఇంతకు ముందు ఎస్సీ, ఎస్టీ సబ్ప్లాను నిధులతో హైదరాబాద్ చుట్టూ రింగు రోడ్డు వేసుకున్నారు. ఇప్పుడు ఎస్సీ, ఎస్టీ సబ్ప్లానులో గ్రామాల్లో సిమెంటు రోడ్లు, లైట్లు వేసి ప్రతి దళితవాడనూ ఒక బంజారాహిల్స్ లాగా తయారు చేసిన ఘనత మన పంచాయతీరాజ్ మినిస్టర్ గారికి దక్కిందనడంలో ఎటువంటి సందేహం లేదు. ఈరోజు ఐ.టి.కి రూ.1000 కోట్లు కేటాయించి, ఆంధ్ర రాష్ట్రాన్ని ఐ.టి.హబ్గా ముందుకు తీసుకు వెళ్లడంలో మన ఐటి శాఖామంత్రి శ్రీ నారా లోకేశ్ గారు ఎంతో కష్టపడుతున్నారు. అధ్యక్షా, ఇక్కడ మనం ఒక విషయాన్ని గుర్తుంచుకోవాలి. ఈరోజు చంద్రబాబు నాయుడు గారు కుటుంబ సభ్యులను వదిలిపెట్టి తన భార్యను, మనవళ్లను అందర్నీ వదిలిపెట్టి, కుటుంబ సౌఖ్యాన్ని కూడా త్యాగం చేసి 365 రోజులూ ఈ రాష్ట్రంలోనే ఉంటున్నారు. ఇక్కడకు వచ్చిన మొదట్లో బస్సులో ఉండి, తరువాత ఒక ఇంట్లో ఉండి, వంట మనుషులతో వంట చేయించుకుని తినే పరిస్థితుల్లో ఉన్నారు. ఈరోజు నారా లోకేశ్ గారు యువకులు అయినప్పటికీ కూడా వారు కూడా వారి భార్య, పిల్లలను హైదరాబాద్లో వదిలేసి ఇక్కడ ఒంటరిగా ఉండి రాష్ట్ర అభివృద్ధి కోసం 18 గంటల పాటు అహర్నిశలూ కష్టపడుతున్నారు. ఈరోజున ప్రతిపక్ష నాయకుడు ఎన్ని రోజులు రాష్ట్రంలో ఉన్నారో చెప్పమనండి. ఇప్పుడు పాదయాత్ర చేసేటప్పుడు రాష్ట్రంలో ఉన్నారు తప్ప అప్పుడు గెస్ట్ ఆర్డిస్టుగా వచ్చే వాళ్లు. ఎప్పుడో మూడు నెలలకు ఒకసారి వచ్చి, మూడు రోజులు ధర్నా చేసి మరలా వెళ్లేవాళ్లు. ఈరోజు వై.ఎస్.ఆర్.కాంగ్రెస్ పార్టీ మీటింగులు ఎక్కడ జరుగుతున్నాయి? వాళ్ల పార్టీ మీటింగులు జరిగితే తెలంగాణలో జరుగుతాయి. ఆంధ్ర రాష్ట్ర వైసీపీ నాయకులు, ఎంఎల్ఏలు వారి సమావేశాలు తెలంగాణలో పెట్టుకుంటారు. వైసీపీ పార్టీ పాలిట్బ్యూరో సమావేశం తెలంగాణలో జరుగుతుంది. రాష్ట్రపతి అభ్యర్థి వస్తే ఎక్కడకి వెళ్లి ఆయనను కలుస్తారు - ఆంధ్ర రాష్ట్ర ప్రతిపక్ష నాయకుడు రాష్ట్రపతి అభ్యర్థి వస్తే తెలంగాణకి వెళ్లి ఆయనను కలుస్తాడు. అంటే ఈ రాష్ట్రంలోనే లేని వ్యక్తులు ఈ రాష్ట్రం మీలు గురించి ఎంత మాత్రం ఆలోచిస్తారనే విషయాన్ని ప్రజలు కూడా గుర్తుంచుకోవాలి.

ఈరోజు విద్యార్థులకు గానీ, బి.సి.లకు గానీ, ఎస్సీలు, ఎస్టీలకు గానీ.... ఈరోజు కొన్ని కులాలకు, ఆ కులాల పేర్లు కూడా చాలా మందికి తెలియవు. ఎక్కడెక్కడ వెనుకబడిన కులాలున్నాయో వెలికి బయటకు తీసి వాళ్లందరికీ కూడా ఒక్కొక్కరికి రూ.50 కోట్లు, రూ.40 కోట్లు, రూ.30 కోట్లు బడ్జెట్ ఇచ్చారు. ఎస్సీ, ఎస్టీ, బి.సి., మైనారిటీ వీళ్లందరూ ఆడపిల్లల పెళ్లిళ్లు చేసుకుంటుంటే, వాళ్ల పెళ్లిళ్లకు పెళ్లి

ఖర్చులు ఇచ్చినటు వంటి ప్రభుత్వం భారతదేశంలో ఎక్కడా లేదు. అది ఒక్క ఆంధ్ర రాష్ట్రంలో చంద్రబాబు నాయుడు గారి ప్రభుత్వమని గర్వంగా చెప్పవచ్చు.

(అధికార పక్ష సభ్యులు హర్షం వ్యక్తం చేస్తూ బల్లలు చరిచారు)

అధ్యక్షా, పిల్లల చదువు గురించి ఆలోచిస్తున్నారు. అలాగే పిల్లల పుట్టుక నుంచి చదువు వరకు, పెళ్లిళ్ల వరకు, చావు వరకు ఆలోచిస్తున్న ప్రభుత్వం తెలుగుదేశం ప్రభుత్వం. (బెల్) ఇంత బ్రహ్మాండమైన బడ్జెట్ ఎట్లా ఉందంటే, ఇతర రాష్ట్రాలు ఆశ్చర్యపోయేలాగా, పక్క రాష్ట్రం అసూయ పడేలాగా, ఇంత మంచి బడ్జెట్‌ను రూపకల్పన చేసినటువంటి ముఖ్యమంత్రి గారికి, ఆర్థిక మంత్రి గారికి ధన్యవాదాలు తెలియచేస్తున్నాను. ఈ అవకాశం ఇచ్చిన మీకు హృదయపూర్వక ధన్యవాదాలు తెలియచేస్తున్నాను.

MR.SPEAKER: Akula Satyanarayana garu, 10 minutes please.

డా.ఆకుల సత్యనారాయణ (రాజమండ్రి నగరం): ధన్యవాదాలు అధ్యక్ష. ఇవాళ రాష్ట్రంలో ఒక భారీ బడ్జెట్‌ను, తెలుగు ప్రజలందరూ గర్వపడే విధంగా రూ.1,91,000 కోట్ల అంచనాలతో ఏదైతే బడ్జెట్ ప్రవేశపెట్టారో ముందుగా అభినందనలు తెలియచేస్తున్నాను.

రెండవ అంశం ఏమిటంటే, గతంలో ఉమ్మడి రాష్ట్రంలో కూడా నాకు తెలిసినంత వరకూ రోజయ్య గారు ఒకసారి మిగులు బడ్జెట్ (Revenue Surplus Budget) ప్రవేశ పెట్టినట్లుగా గుర్తు. రెండవది ఆర్థిక శాఖా మంత్రి యనమల రామకృష్ణుడు గారు ఈసారి మిగులు బడ్జెట్‌ను పెట్టడం ఆనందకరం. ఏదైతే ఇవాళ అంచనాలు గాని, కేటాయింపులు గానీ, రెవెన్యూ ఎక్స్‌పెండిచర్ గానీ, క్యాపిటల్ ఎక్స్‌పెండిచర్‌లో ముఖ్యంగా ఇరిగేషన్‌కు కేటాయించినవి గానీ, అగ్రికల్చర్ మరియు అలైడ్ సెక్టార్లకు కేటాయించిన బడ్జెట్ కూడా బాగానే ఉంది. ముఖ్యంగా ఇరిగేషన్ సెక్టార్ ఎలకేషన్‌లో ఏదైతే మనం ఆనాడు నీతి ఆయోగ్‌లో పోలవరం ప్రాజెక్టు నిర్మాణం బాధ్యత తీసుకుని ఎంత త్వరితగతిన అయితే అంత త్వరితగతిన పూర్తి చేయాలనుకున్న దాని కోసం సుమారు రూ.9000 కోట్లు పోలవరానికి కేటాయించడం జరిగింది. ఈ సందర్భంగా నాకు చిన్న అనుమానం ఉంది. ఏదైతే రీఇంబర్స్ అయ్యాయో అవి ఏవిధంగా అప్రాప్రియేషన్ అవుతాయో నాకు అర్థం కాక అడుగుతున్నాను.

రెండవ అంశం, ఏదైతే సంక్షేమ పథకాల్లో ఈ ప్రభుత్వానికి ముఖ్యంగా బాగా పాపులర్ మరియు సోషల్‌గా కూడా మంచి పేరు తీసుకు వస్తున్నది చంద్రన్న బీమా. దాని నేపథ్యం కూడా మాట్లాడుకోవాలి. గత ఎన్నో సంవత్సరాల నుంచి చూస్తున్నాం. బీమా పథకాల్లో ఒక ర్యాడికల్ రిఫార్మ్స్ తీసుకుని వచ్చి గౌరవ ప్రధాన మంత్రి గారు కేవలం రూ.330 ప్లస్ రూ.12 లకు యాక్సిడెంటల్ ఇన్సూరెన్స్ పాలసీ

గానీ లేదా లైఫ్ ఇన్సూరెన్స్ పాలసీ గానీ తీసుకు వచ్చిన దానిని మన రాష్ట్ర ప్రభుత్వం దానిని అందిపుచ్చుకుని వారి ప్రీమియం ఏదైతే ఒక కైటిరియా....(అంతరాయం) అధ్యక్షా, మామూలుగా కేంద్ర ప్రభుత్వం అయితే ఎవరి ప్రీమియం వాళ్ళ కట్టుకోమన్నారు. రాష్ట్ర ప్రభుత్వం ప్రజల యొక్క బాధ్యతను కూడా తీసుకుని చేస్తుందని మంచిని కూడా చెబుతుంటే పక్క నుండి కామెంట్ చేస్తున్నారు.

(“రాష్ట్ర ప్రభుత్వం చంద్రన్న బీమా ప్రవేశ పెట్టిన తరువాత కేంద్ర ప్రభుత్వం ఆ పాలసీని అందిపుచ్చుకున్నది అని చెబుతున్నాను “ అని టిడిపి సభ్యులు శ్రీ టి.శ్రావణ్ కుమార్ అన్నారు)

కాదు. అసలు బీమా పథకం పెట్టింది నరేంద్ర మేదీ గారా, కాదా, నిజాలు తెలుసుకుని మాట్లాడండి. నేను చెప్పింది దానిని అందిపుచ్చుకున్నారా లేదా? అధ్యక్షా, వారు మాట్లాడుతూ ద్రోహం, మోసం అన్నప్పుడు కూడా నేను మధ్యలో లేవలేదు. దయచేసి సైడ్ కామెంట్స్ వద్దు. దేశంలో పేద ప్రజల కోసం ఏవైతే పథకాలు వచ్చాయో దానిని అందిపుచ్చుకుని వారి తరపున ఈ రాష్ట్ర ప్రభుత్వం ప్రీమియం కడుతూ ఎవరికీ ఇబ్బంది లేకుండా ప్రతీ కుటుంబానికి భరోసా కల్పించినందుకు నా అభినందనలు. నేను ఎందుకు నేపథ్యం చెప్పానంటే గతంలో ఇటువంటి పథకాలు లేవు. గతంలో ఆపద్బంధు లాంటి పథకాలు ఎప్పుడు వచ్చాయో లేదో తెలియదు. ఎంఆర్ఓ ఆఫీసు చుట్టూ తిరగాల్సి వచ్చేది. సంవత్సరం తరువాత రూ.25,000 ఇస్తే అదే గొప్ప. అటువంటి పథకాలన్నీ మార్చి ఇవాళ మొన్న కేంద్ర బడ్జెట్ లో సీమ్ ప్రీమియమ్ తో లైఫ్ ఇన్సూరెన్స్ ను రూ.5 లక్షలకు పెంచిన ఉదంతం ఉన్నది. కాబట్టి నేను ఏమంటున్నానంటే ఇవాళ రాష్ట్రానికి మిగులు బడ్జెట్ చేశారు. పాజిటివ్ యాస్పెక్ట్. కానీ ఇవాళ మిగులు బడ్జెట్ వచ్చేసింది, కేంద్రం ఇచ్చిన హామీలు ఏవీ అక్కరలేదు అని ఏ వ్యక్తి అనడం లేదు. ముఖ్యంగా ఇందాక మిత్రులు మాట్లాడుతూ ద్రోహం, మోసం రకరకాలుగా చెబుతున్నారు అన్నారు. ఏవైతే ఆనాడు విభజన చట్టంలో ఇచ్చిన హామీలు గానీ, విభజన సమయంలో ఇచ్చిన హామీలు గానీ, చట్టంలో ఉండనక్కర లేదు, ఏ భాష వాడినా, ఏ విధమైన వాక్యాలను ఉపయోగించినా పూర్తిగా చిత్తశుద్ధితో కేంద్రంలో భారతీయ జనతాపార్టీ కట్టుబడి ఉందని మీద్వారా సభకు, ప్రజలకు తెలియచేయవలసిన అవసరముంది.

అధ్యక్షా, ఏదైతే విభజన సమయంలో ఆనాడు ఫ్లోర్ ఆఫ్ ది హౌస్ లో రాజ్యసభలో లేవనెత్తిన అంశాలను మన్మోహన్ సింగ్ గారు ఇచ్చిన వాగ్దానాలను అనుసరించే దానిని ఏ విధంగా కాంపన్నేట్ చేయాలనే ఉద్దేశంతో రాష్ట్ర ప్రభుత్వ సమ్మతితో 2016, సెప్టెంబర్, 8వ తేదీన జరిగిన ఉదంతం కూడా మనం గుర్తు చేసుకోవాలి. పూర్తి స్థాయిలో చివరి నయాపైసా వరకు.... మిత్రులు కొంత మంది ప్రత్యేక హోదా, ట్యాక్స్ ఇన్సెంటివ్స్ రెండూ కలగలిపి చెబుతున్నారు. దయచేసి ప్రజల మనస్సులో తప్పుడు ప్రచారం వెళ్లకూడదని మరొక్కసారి ఉద్ఘాటిస్తున్నాను. ఏదైతే ప్రత్యేక హోదా అనే దానిలో చివరి పైసా వరకు ఎన్ని రూపాయలైతే ప్రత్యేక హోదా ఇచ్చి ఉంటే వచ్చే లాభాలన్నీ కూడా ఈ రాష్ట్రానికి చెందాలనే

దానిపైన గౌరవ ఆర్థిక మంత్రి జైట్లీ గారు గానీ, ముఖ్యమంత్రి గారు కూడా చర్చించడం జరిగింది. చివరి పైసా వరకూ కాలిక్యులేట్ చేద్దాం. తెలుగు ప్రజలకు రావలసిన డబ్బు ఎక్కడా కూడా ఆగకూడదు, ఏ విధంగానూ నష్టపోకూడదనే ఉద్దేశంతో ఏదైతే ఆనాడు ఒక కాలిక్యులేషన్ గానీ, ఏరూట్లో తెచ్చుకోవాలన్నా

(అంతరాయం)

MR.SPEAKER: No interruption please..

డా.ఆకుల సత్యనారాయణ: ఏదైతే ఆనాడు అనుకున్నామో అంటే ఆ నేపథ్యం, నేను ఎందుకు చెబుతున్నానంటే జనవరి, 3వ తేదీన అయ్యా ఈ ఏపి రూటులో ఆలస్యమవుతుంది అనగానే కేంద్ర ప్రభుత్వం పాజిటివ్ గా స్పందించిందా, లేదా అని నేను మిమ్మల్ని అడుగుతున్నాను. ఎందుకు అడుగుతున్నానంటే కేంద్ర ప్రభుత్వం దానికి కూడా మేము సానుకూలమే. స్పెషల్ పర్సన్ వెహికల్, మనం ఈరోజు అమరావతి డెవలప్ మెంటు కార్పొరేషన్ చూస్తున్నాం, అటువంటి కార్పొరేషన్ ఇన్ కార్పొరేట్ చేయడానికి ఎంతో సమయం పట్టదు. రావలసిన నిధులన్నీ కూడా ఇచ్చే విధంగా కేంద్ర ప్రభుత్వం సానుకూలంగా ఉంది.

రెండవ అంశం, ఇండస్ట్రియల్ ఇన్సెంటివ్స్ వచ్చిన కొత్తలోనే ఏడు జిల్లాలకు సంబంధించి 15% accelerated depreciation గానీ అది ఇన్ కమ్ ట్యాక్సు లిమిట్స్ లో, అలాగే 15% investment allowance ఇవన్నీ కూడా ఇవ్వడం జరిగింది. ఎస్, మాకు సరిపోవు. మా రాష్ట్రం ఇంకొంచెం స్పీడుగా వెళ్లాలి, మన రాష్ట్రం ఇంకా స్పీడుగా వెళ్లాలనే మాట మనమంటే దానికి కూడా చర్చల ద్వారా ఇండస్ట్రియల్ ఇన్సెంటివ్స్ ను మాడిఫై చేయడానికి కూడా ఇవాళ కేంద్ర ప్రభుత్వం సిద్ధంగా ఉంది.

1.20 PM

కాబట్టి ఇవాళ ఏదైతే అనుకుంటున్నామో కేవలం ప్రచారం కాదు, ఒక ప్రభుత్వం టు ప్రభుత్వం ఏ విధంగా జరగాలి, తెలుగు ప్రజలకు నష్టం జరగకూడదనే ఉద్దేశంతో ఈ విషయం నేను చెబుతున్నాను. ఎందుకంటే కొన్ని పదాలను వింటున్నప్పుడు బాధగా ఉంటుంది. పర్వాలేదు తర్వాతైనా నిజాలు తెలుస్తాయి. తెలియకపోయే ప్రసక్తే లేదు. రెండో అంశం. 18 అంశాలు ఉన్నాయంటున్నాం. నిన్న మీటింగ్ లో ఏ విధంగా 18 అంశాల్లో 5 అంశాలను చర్చించడం, ముఖ్యంగా దుగరాజపట్నం పోర్టు విషయం గానీ, హిందుస్థాన్ పెట్రోల్ కెమికల్ కాంప్లెక్స్ క్రాకర్ యూనిట్ అంశం పై IRR రేటు అంటే ఇంటర్నల్ రేట్ ఆఫ్ రిటర్న్స్ 14 పర్సెంట్ గా నిర్ణయించడం వలన రాష్ట్రానికి నష్టమని ముఖ్యమంత్రి గారు సూచించిన మేరకు 12 పర్సెంటుకి తగ్గించారా లేదా? అది ఒక సానుకూల అంశం. రెండో అంశం.

అనాడు గౌరవ ప్రస్తుత ఉప రాష్ట్రపతి శ్రీ ఎం.వెంకయ్య నాయుడు గారు విజయవాడ మరియు గుంటూరుకు రూ.1000 కోట్లు ఇచ్చారు. అమరావతి క్యాపిటల్‌లో కలపొద్దు అనగానే వెంటనే స్పందించారా లేదా? అలాగే ఇవాళ ఏవైతే రెండు ఇష్యూస్ బాకీ ఉన్నాయో, గిరిజన యూనివర్సిటీ అంశం గానీ, సెంట్రల్ యూనివర్సిటీ అంశం గానీ. నిన్న క్యాబినెట్‌లోకి అర్జెంట్‌గా తీసుకొని, దానితోబాటు దాని క్లాస్‌ని కూడా ప్రారంభించడానికి వెంటనే చర్యలు తీసుకోవాల్సిందిగా ఆదేశించడం జరిగిందా లేదా? అలాగే ఇవాళ ఐఐటి గానీ, ఐఐఎం గానీ ఇవాళ రాష్ట్ర ప్రభుత్వం సూచన మేరకు ఎన్‌విసిసి ద్వారా అతి త్వరలో నిర్మాణ కార్యక్రమాలను ప్రారంభించే విధంగా చర్యలు తీసుకోమని దానికి కూడా సానుకూలంగా స్పందించారు. కాబట్టి 18 అంశాల్లో 5 అంశాలు తగ్గుతాయి. రానున్న రోజుల్లో మిగిలిన అంశాలు కూడా తగ్గుతాయి. ప్రతి ఇష్యూ మీద, విభజన సమయంలో ఇచ్చేవి కానివ్వండి, విభజనకు ముందు మేము కూడా మాట్లాడాము. భారతీయ జనతా పార్టీనే మాట్లాడింది. ఎక్కువగా మాట్లాడింది కూడా మేమే. కాబట్టి ఈ 13 జిల్లాల తెలుగు ప్రజల అభివృద్ధి, సంక్షేమానికి సంబంధించిన ప్రతి అంశంలో మేము చిత్తశుద్ధితో ఉన్నామని గమనించాల్సిందిగా మిత్రులందరినీ కోరుతున్నాను. ఇవాళ ప్రత్యేక హోదా లేకపోయినా ఒక సమర్థ పాలన వల్ల కానివ్వండి, ఇది (ఏపీ ఎకనమిక్ డెవలప్‌మెంట్ బోర్డు ముద్రించిన డైరీని చూపిస్తూ) దీంట్లో మనం చూస్తున్నాము. గత మూడు సంవత్సరాల్లో Defence and Aero Space నిమిత్తం సుమారు 459 మిలియన్ యుఎస్ డాలర్స్ ఇన్‌వెస్ట్‌మెంట్స్ వచ్చాయి. 2850 ఉద్యోగాలు క్రియేట్ కాబడ్డాయి. ఐటి అండ్ ఎలక్ట్రానిక్స్‌లో గత మూడు సంవత్సరాల కాలంలో సుమారు 518 మిలియన్ యుఎస్ డాలర్స్ ఇన్‌వెస్ట్ చేయడం జరిగింది. సుమారు 39 వేల కొత్త ఉద్యోగాలు క్రియేట్ కాబడ్డాయి. Created అంటే ఆల్‌రెడీ జాబ్స్ వచ్చాయి. Agricultural food రంగంలో సుమారు 3.85 బిలియన్స్ యుఎస్ డాలర్స్ ఇన్‌వెస్ట్‌మెంట్ జరిగింది. దాని వల్ల 83700 new jobs have been created. To be created కాదు created. అంటే అన్ని ఉద్యోగాలు వచ్చినట్లు అర్థం. ఇది ఏపీ ఎకనమిక్ డెవలప్‌మెంట్ బోర్డు ముద్రించిన పుస్తకం. Textiles and Apparel Weaving Success రంగంలో 628 మిలియన్ యుఎస్ డాలర్స్ ఇన్‌వెస్ట్‌మెంట్ జరిగింది. 50 వేల కొత్త ఉద్యోగాలు వచ్చాయి. ఎనర్జీ రంగంలో 14.80 బిలియన్ యుఎస్ డాలర్స్ ఇన్‌వెస్ట్ చేశారు. 13 వేల ఉద్యోగాలు కొత్తగా వచ్చాయి. దీనిని సాకుగా చూపించి ప్రత్యేక హోదాతోబాటు అదనంగా ఇండస్ట్రియల్ ఇన్సెంటీవ్స్‌ని మేము అడ్డుకోవడం లేదు. ఇది ఎందుకు చూపించానంటే ఇది మన రాష్ట్ర ప్రభుత్వానికి సంబంధించిన Andhra Pradesh Economic Development Board ముద్రించిన డైరీ ఇది. ఆ డైరీలో ఉన్న అంకెలు తప్ప నా సొంతగా ఏమి చెప్పలేదు. ఈ అంశాలను చూసుకొని, ఈ రాష్ట్రానికి చివరి నయా పైసా వరకు తీసుకొచ్చే విధంగా ఆ విభజన చట్టంలోనే రైల్వే

జోన్ తోనహా, ఏదైతే ఇవాళ రైల్వే జోన్ గురించి పత్రికల్లో గానీ, మీడియాలో కూడా వచ్చింది. అది పూర్తిగా అవాస్తవం. నిన్న జరిగిన మీటింగ్ లో అది మీటింగ్ అంశమే కాదు. ప్రెస్ లో వచ్చింది అది వేరే విషయం. ఇవాళ రైల్వే జోన్ గురించి ఆనాడు రైల్వే బోర్డులో నెగెటివ్ గా చెప్పినా మేము భారతీయ జనతా పార్టీ తరపున ఆనాడు రిప్రజెంటే చేయడం వలన, మా అధ్యక్షుల వారికి, ప్రధాని నరేంద్ర మోదీ గారికి రిప్రజెంటే చేయడం మూలానా, yes, it is a long pending issue. విభజన సమయంలోనే కాదు అంతకు ముందు నుంచి కూడా 35 నుండి 40 ఏళ్లుగా ఈ సమస్య ఉంది. ప్రజల యొక్క కోరిక ప్రజల మనస్సులో ఉంది. వస్తుందా లేదా అనేది వేరే విషయం. మన రాష్ట్రానికి రావాల్సిన రైల్వే జోన్ కి తప్పకుండా సాధిద్దాం. ఏవైతే అంశాలున్నాయో పూర్తి స్థాయిలో చర్చలు చేసి నిజంగా చర్చల్లో విఫలమైతే మీరన్నట్లు ఉద్యమం చేసినా తప్పు లేదు. ఎందుకంటే 2013లో ఆనాడు సమైక్య ఆంధ్ర ఉద్యమం పేరుతో ఈ రాష్ట్రం చాలా నష్టపోయింది. ముఖ్యంగా ఈ 13 జిల్లాలు. అటువంటి పరిణామాలకు చోటు లేకుండా ప్రతి నిమిషం ముఖ్యమని భావిస్తున్నామో, ఈ రాష్ట్రం అభివృద్ధి దిశలో ముందుకు వెళ్లాలి, ముఖ్యమంత్రి గారు హ్యాపినెస్ ఇండెక్స్ అంటున్నారు. నిజంగా సంతోషకరమైన కుటుంబాలన్నీ ఈ రాష్ట్రంలో నివసించాలి. భయం లేకుండా పూర్తి బరోసాతో రాష్ట్ర ప్రజానీకం ఉండాలని కోరుకుంటూ మాట్లాడటానికి అవకాశం ఇచ్చిన మీకు ధన్యవాదాలు తెలియజేసుకుంటూ సెలవు తీసుకుంటున్నాను. ధన్యవాదాలు.

మిస్టర్ స్పీకర్ : బడ్జెట్ పైన చర్చ రేపు కూడా కొనసాగుతుంది. ఇప్పుడు **Lunch Break for half-an-hour. We will re-assemble at 2.00 p.m.**

(The House then adjourned at 1.26 p.m.)

2.00 PM

(భోజనానంతరం సభ తిరిగి మధ్యాహ్నం గం.2.03 ని.లకు సమావేశమైనది.

గౌరవ ఉప సభాపతి అధ్యక్ష స్థానంలో ఉన్నారు)

MR. DEPUTY SPEAKER: Now, Short Discussion on **"Implementation of Andhra Pradesh Re-organization Act"**. Sri. Kuna Ravi Kumar garu.

శ్రీ కూన రవికుమార్ (ఆముదాలవలస): ధన్యవాదాలు అధ్యక్షా, ఈరోజు ఐదు కోట్ల మంది ఆంధ్రప్రదేశ్ రాష్ట్ర ప్రజల గొంతును కేంద్ర ప్రభుత్వానికి తెలియజేసేటటువంటి అవకాశం మొట్ట

మొదటగా నాకు కల్పించినందుకు మీకు ధన్యవాదాలు తెలియజేసుకుంటూ, ఒకసారి ఈ ఉమ్మడి ఆంధ్రప్రదేశ్ రాష్ట్రాన్ని రెండు రాష్ట్రాలుగా విభజించిన సమయంలో ఆనాడు కేంద్ర ప్రభుత్వంలో అధికారంలో ఉన్నటువంటి కాంగ్రెస్ నేతృత్వంలోని యు.పి.ఎ. ప్రభుత్వం ఒక అశాస్త్రీయమైనటువంటి, ఒక హేతుబద్ధమైనటువంటి విభజన చేసినటువంటి పరిస్థితుల్లో నడిరోడ్డుపైకి మనల్ని నెట్టినటువంటి సందర్భంలో ఈనాడు ఈ క్రొత్త రాష్ట్రం ఏర్పడి పురిటి బిడ్డ దశ నుంచి ఈరోజు బుడి బుడి నడకలు నడిచేటటువంటి స్థాయికి మన ఆంధ్రప్రదేశ్ రాష్ట్రం వచ్చింది. నడక నేర్పిస్తున్నది ఈరోజున ఈ రాష్ట్రాన్ని నడిపిస్తున్నది 68 సంవత్సరాల వయస్సు గల 40 సంవత్సరాలుగా ఎంతో రాజకీయ అనుభవం ఉన్నటువంటి నాయకుడు శ్రీ నారా చంద్రబాబు నాయుడు గారు ఈ రాష్ట్రాన్ని చేతులు పట్టుకుని చిన్న పిల్లలను నడిపిస్తున్నట్టుగా నడిపిస్తోన్నటువంటి ఈ దశలో ఏదైతే కేంద్ర ప్రభుత్వం అండగా ఉంటుందని, ఈ రాష్ట్రాన్ని అన్ని విధాలుగా ఆదుకుంటుందని, దేశంలోని సగటు రాష్ట్రాల స్థాయికి ఆంధ్రప్రదేశ్ రాష్ట్రాన్ని కేంద్ర ప్రభుత్వం తీసుకువెళ్లేదాకా అండగా ఉంటుందని చెప్పినటువంటి కేంద్ర ప్రభుత్వం తీరా అలాంటి మాటలన్నింటినీ విస్మరించినటువంటి సందర్భంలో ఇలాంటి అనేక విషయాలను ఈ సభ ద్వారా ఈ రాష్ట్ర ప్రజానీకానికి తెలియజేయాలని కోరుకుంటున్నాను. ఈరోజున ఒకసారి చూస్తే, రాష్ట్ర విభజన జరిగి మూడు సంవత్సరాలు గడుస్తున్నా కూడా ఎంత అశాస్త్రీయంగా రాష్ట్ర విభజనను ఆనాటి కాంగ్రెస్ పార్టీ నేతృత్వంలోని యు.పి.ఎ. ప్రభుత్వం చేసిందనడానికి ఇప్పటికీ కూడా నిలువెత్తు నిదర్శనాలు మనకు కళ్ళలోనే కనబడుతున్నాయి. అదొకసారి మనం పరిశీలన చేస్తే ఈనాడు క్రొత్తగా ఏర్పడినటువంటి ఆంధ్రప్రదేశ్ రాష్ట్రం జి.ఎస్.డి.పి.లో వ్యవసాయ రంగం వాటా ఆంధ్రప్రదేశ్ రాష్ట్రంలో అత్యధికంగా ఉంటే, సేవా రంగంలో మాత్రం దక్షిణాది రాష్ట్రాలైన ఇటు తమిళనాడు రాష్ట్రంలో పోల్చుకున్నా, కర్ణాటక రాష్ట్రంలో పోల్చుకున్నా, క్రొత్తగా ఏర్పడినటువంటి తెలంగాణ రాష్ట్రంలో పోల్చుకున్నా, కేరళ రాష్ట్రంతో పోల్చుకున్నా ఈరోజున సేవా రంగంలో మనం అన్ని రాష్ట్రాలకంటే కూడా వెనుకబడి ఉన్నాం. దానికి కారణం Urbanization మనకు చాలా తక్కువగా ఉంది. ఈరోజున తమిళనాడు రాష్ట్రానికి చెన్నై ఉంది. కర్ణాటక రాష్ట్రానికి బెంగళూరు ఉంది. అలాగే, తెలంగాణ రాష్ట్రానికి హైదరాబాద్ ఉంది. ఈరోజు అటువంటి నగరాలు మనకు లేకపోవడం వల్ల సేవా రంగంలో ఈరోజున మన ఆంధ్రప్రదేశ్ రాష్ట్రంలో మహా నగరం అంటూ ఏది లేకపోవడం వల్ల సేవా రంగంలో మనం వెనుకబడి ఉన్నాం. ఈ రాష్ట్ర విభజన ప్రక్రియ అశాస్త్రీయంగా జరిగిందనడానికి ఇదొక నిలువెత్తు నిదర్శనం. అలాగే, ఈరోజున మనకు ఒక సమర్థమైనటువంటి నాయకుడు, ఒక అనుభవంతో కూడుకున్నటువంటి నాయకుడు, పరిపాలనలో ఎంతో సమర్థవంతంగా మనకు ఉన్న వనరులను వినియోగించుకుని ముందుకు వెళ్తున్నప్పటికీ కూడా, వేగవంతమైనటువంటి వృద్ధి సాధించినప్పటికీ కూడా తలసరి ఆదాయం చూసుకుంటే మనం ఇంకా

వెనుకబడే ఉన్నాం. ఈరోజున దక్షిణాది రాష్ట్రాలైన తమిళనాడు, కర్ణాటక వంటి రాష్ట్రాలతో మనం పోల్చుకుంటే ఇంకా మనం రూ. 25 వేల వరకు కూడా వెనుకబడే ఉన్నాం. కానీ, ఈ రెండు, మూడు సంవత్సరాల కాలంలో మన సొంత కాళ్ల పైన మనకున్నటువంటి వనరులను వినియోగించుకుని ఒక సమర్థవంతమైనటువంటి, ఒక శాస్త్రీయమైనటువంటి విధానం ద్వారా మన రాష్ట్ర ప్రభుత్వం పరిపాలనను అందించడంతో మనం కాస్తా తలసరి ఆదాయాన్ని పెంచుకున్నా, Overall గా చూసుకుంటే ఇంకా మనం ఆనాడు ఉమ్మడి రాష్ట్రాన్ని విభజన చేయడం వల్ల అనేకంటే, జరిగినటువంటి నష్టం వలన ఇంకా మనం ఇతర రాష్ట్రాలకన్నా తలసరి ఆదాయంలో బాగా వెనుకబడి ఉన్నాం. ఆరోజు కేంద్రంలోని కాంగ్రెస్ పార్టీ నేతృత్వంలోని యు.పి.ఎ. ప్రభుత్వం ఎంత ద్రోహం మన రాష్ట్రానికి చేసిందంటే, రాష్ట్రాన్ని విడదీసేటప్పుడు 58% జనాభా ఉన్నటువంటి ఈ ఆంధ్రప్రదేశ్ రాష్ట్రానికి 46% ఆదాయం మాత్రమే కేటాయించారు.

2.10 PM

ఆనాడు తెలంగాణకు వచ్చే ఆదాయంలో హైదరాబాదు నుంచి వచ్చే ఆదాయమే 65 శాతంగా ఉండేది. అటువంటి ఆదాయమేదీ మనకు సమకూర్చకుండానే ఈ రాష్ట్రవిభజన చేసి ఇక్కడున్న 5 కోట్లమంది ప్రజానీకానికి వారు అన్యాయం చేయడం జరిగింది. ఆనాడు కాంగ్రెస్ పార్టీ ద్రోహం చేసిందనే ఒకే ఒక్క ఆలోచనతో 125 సంవత్సరాల చరిత్ర ఉన్న కాంగ్రెస్ పార్టీ అంతకుముందు ఈ రాష్ట్రంలో 10 సంవత్సరాలపాటు అధికారంలో ఉన్న కాంగ్రెస్ పార్టీ అడ్డన్లు గల్లంతయ్యాయంటే, ప్రజలు ఎంతవరకు కలత చెందారో, అశాస్త్రీయమైన విభజన ద్వారా ప్రజలు ఎంత నష్టపోయారనే బాధతో, కనితే ఈ రాష్ట్రంలో కాంగ్రెస్ పార్టీని కూకటివేళ్లతో పెకలించడం జరిగిందనే వాస్తవాన్ని నేడు జాతీయ పార్టీ అయినటువంటి భారతీయ జనతా పార్టీ కూడా గ్రహించవలసిన అవసరముందని ఈనభ ద్వారా నేను విజ్ఞప్తిచేస్తున్నాను.

అధ్యక్షా, ఆనాడు రాష్ట్రవిభజన చేసినపుడు కేంద్రం ఒక చట్టాన్ని రూపొందించి ఆ చట్టంలో కొన్ని అంశాలను పొందుపర్చడం జరిగింది. ఈ రాష్ట్రంలో ఉన్న తెలుగువారంతా కూడా ఏదో గొంతెమ్మ కోరికలు కోరడం లేదు. మాకు న్యాయం చేయండి, ఏదైతే విభజన చట్టం ద్వారా ఈ రాష్ట్రాన్ని విడదీయడం జరిగిందో, ఈ రాష్ట్రానికి, రాష్ట్రప్రజలకు నష్టం, కష్టం కలుగుతుందో, ఈ రాష్ట్రాన్ని విభజించిన తర్వాత ఆదుకుంటామని ఏదైతే హామీలను చట్టం ద్వారా ఇచ్చారో వాటిని అమలుచేయాలని కేంద్రాన్ని మేము అడగడం జరుగుతోంది. మన రాష్ట్ర ముఖ్యమంత్రి గారు 68 సంవత్సరాల వయసులో కూడా 29 సార్లు దిల్లీ వెళ్లి వారి అడుగులకు మడుగులొత్తినా, అనేక అవమానాలు భరించి కూడా ఈరోజు ఈ రాష్ట్రం కోసం, రాష్ట్ర ప్రయోజనాల కోసం, ఆంధ్రప్రదేశ్ రాష్ట్రం సత్వర అభివృద్ధి కోసం, ప్రపంచంలోనే పేరుగాంచే

విధంగా అమరావతి అనే ఒక మహానగరాన్ని, ప్రజా రాజధానిని నిర్మించడం కోసం ఆయన అహర్నిశలు కృషిచేస్తుంటే, అక్కడ అధికారంలో ఉన్న కేంద్ర ప్రభుత్వం వారికి కనికరం కలగలేదంటే, ఏరకంగా ఆలోచిస్తున్నదో ఒకసారి మనమంతా గుర్తుచేసుకోవాలి.

అధ్యక్షా, నేను ఈ సభ ద్వారా కేంద్రంలో అధికారంలో ఉన్న శ్రీ నరేంద్ర మోదీగారిని ఒక్కటే అడుగుతున్నాను. 2014 ఎన్నికల్లో భారతీయ జనతాపార్టీ, తెలుగుదేశం పార్టీ సంయుక్తంగా కలిసి ప్రజల ముందుకు వెళ్లడం జరిగింది. ఆనాడు భారతీయ జనతాపార్టీ తన మేనిఫెస్టోలో చాలా స్పష్టంగా 5 అంశాలను పొందుపర్చడం జరిగింది. వాటిలో మొట్టమొదటిది, కేంద్ర సహాయంలో భాగంగా 5 సంవత్సరాల పాటు విభజన అనంతరం ఆంధ్రప్రదేశ్ రాష్ట్రానికి ప్రత్యేకహోదాను ఇస్తామని రాజ్యసభలో ఆనాటి ప్రధానమంత్రి గారు చెప్పగా, భారతీయ జనతాపార్టీ తన మేనిఫెస్టోలో ఆంధ్రప్రదేశ్కు ప్రత్యేకహోదాను మరో 5 సంవత్సరాలు పొడిగిస్తామని పేర్కొనడం జరిగింది. పారిశ్రామికీకరణను ప్రోత్సహించేందుకు పన్ను ప్రోత్సాహకాలను కల్పిస్తూ, కేంద్రప్రభుత్వం చర్యలు తీసుకుంటుందని చెప్పారు. ప్రత్యేకహోదా కలిగిన రాష్ట్రాలకు ప్రత్యేకమైన విధానం ద్వారా పారిశ్రామిక ప్రోత్సాహకాలు కూడా సమకూర్చి ఆ 11 రాష్ట్రాలకు ప్రత్యేకహోదాతో పాటు పారిశ్రామిక రాయితీలు కూడా ఏవిధంగా కల్పిస్తున్నారో, అదేవిధంగా కొత్తగా ఏర్పడినటువంటి ఆంధ్రప్రదేశ్ రాష్ట్రానికి కూడా ప్రోత్సాహకాలు కల్పిస్తామని, దానికోసం చర్యలు తీసుకుంటామని ఆనాడు చెప్పడం జరిగింది.

అధ్యక్షా, రాష్ట్రవిభజనలో భారతీయ జనతాపార్టీ పాత్ర కూడా చాలా ఉంది. రాష్ట్రవిభజన విషయంలో భారతీయ జనతాపార్టీ వ్యతిరేకిస్తే, ఆనాడు ఈ రాష్ట్రవిభజన జరిగి ఉండేది కాదు. కానీ, చిన్న రాష్ట్రాలుంటే స్వవరిపాలన అందించవచ్చనే ముసుగులో భారతీయ జనతాపార్టీ పెద్ద రాష్ట్రాన్ని రెండు ముక్కలుగా చేయడం జరిగింది. జాతీయ పార్టీల రాజకీయ క్రీడలకు ఈరోజు బలైన వారు దేశంలో ఎవరైనా ఉన్నారంటే, అది తెలుగు ప్రజలు అని ఈసభ ద్వారా నేను తెలియజేస్తున్నాను. ఆనాడు ఆంధ్రప్రదేశ్ రాష్ట్రానికి కాంగ్రెస్ పార్టీ ద్రోహం చేసిందని అన్నారు. కానీ, ఈనాడు భారతీయ జనతాపార్టీ ఆంధ్రప్రదేశ్ రాష్ట్రానికి చేస్తున్నది మోసమని 5 కోట్ల ప్రజలు భావిస్తున్నారు.

అధ్యక్షా, సెంటిమెంటుకు నిధులిస్తారా అని మొన్ననే వారు అంటున్నారు. ఆనాడు రాజ్యసభలో సభానాయకుడిగా భారతీయ జనతాపార్టీ తరపున శ్రీ అరుణ్ జైట్లీగారు ఉన్నారు. ఆనాడు తెలంగాణ రాష్ట్రంలో సెంటిమెంట్ ఉందని ఆంధ్రప్రదేశ్ రాష్ట్రాన్ని రెండు ముక్కలుగా చేస్తామని, కాంగ్రెస్ పార్టీకి ఈ విషయంలో అండగా ఉంటామని ఆనాడు చెప్పిన వారు ఈనాడు ఈ ఆంధ్రప్రదేశ్ రాష్ట్రంలో 5 కోట్లమంది ప్రజల మనోభావాలను, వారి సెంటిమెంట్ను గౌరవించవలసిన బాధ్యత కేంద్రంలో అధికారంలో ఉన్న శ్రీ నరేంద్ర మోదీగారి ప్రభుత్వానికి లేదా అని ఈ సందర్భంగా నేను భారతీయ జనతాపార్టీని, శ్రీ అరుణ్ జైట్లీగారిని ఈ సభ ద్వారా ప్రశ్నిస్తున్నాను.

అధ్యక్షా, ఈ సభలో జరిగే ప్రతి చర్చ, ఈ రాష్ట్రప్రజల మనోభావాలను ప్రతిబింబిస్తోందని ఈసభ ద్వారా కేంద్రప్రభుత్వానికి తెలియజేయాలని మనం ప్రయత్నం చేస్తున్నాము. అనేకమంది భారతీయ జనతాపార్టీ సభ్యులు అనేకచోట్ల అనేక రకాలుగా మాట్లాడుతూ ఉన్నారు. వారు ఈ రాష్ట్రానికి చెందిన వారుగా ముందు గుర్తించబడాలి. ప్రత్యేకహోదా ఇస్తామని చెప్పారు కానీ, ప్రత్యేకహోదా మన రాష్ట్రానికి ఇవ్వలేదు. పారిశ్రామిక ప్రోత్సాహకాలు కల్పిస్తామని మేనిఫెస్టోలో పెట్టారు కానీ, వాటికి కూడా అతీగతీ లేదు.

అధ్యక్షా, నాల్గవ అంశం, రాష్ట్రవిభజన అనంతరం ఈ సంవత్సరం కలిగే ఆర్థిక లోటును కేంద్రమే పూర్తిగా భరిస్తుందని చెప్పారు. ఈ రాష్ట్రంలో విభజన జరిగిన తర్వాత 2014-15 సంవత్సర కాలంలో 10 నెలల కాలం నాటికి రూ.16,070.07 కోట్లు ఆర్థికలోటు ఉందని, స్వయం ప్రతిపత్తి కల్గినటువంటి కాగ్ సంస్థ ఇచ్చిన నివేదికను కూడా పరిగణనలోకి తీసుకోకుండా, నేడు మనకున్న ఆర్థికలోటును పూడ్చుకుండా రూ. 4200 కోట్లు మాత్రమే ఇచ్చి, ఇంతకన్నా ఈ రాష్ట్రానికి ఆర్థికలోటు లేదని, మేము ఇవ్వమని, ఇంకా ఇవ్వాలంటే మీకు ఫార్ములా లేదని చెప్పి మాట్లాడుతున్నారు. అంటే, రాష్ట్రవిభజన జరిగి 4 సంవత్సరాలు పూర్తికావస్తోంది. కేంద్రప్రభుత్వం ఏర్పడి దాదాపు 3 సంవత్సరాల 9 నెలలు కావస్తోంది. ఇప్పుడు అరుణ్ జైట్లీగారు ఫార్ములా లేదని మాట్లాడుతున్నారు. వారికి ఏ ఫార్ములా కావాలని నేను అడుగుతున్నాను. ఈ రాష్ట్రంలో రాజకీయ ఫార్ములా ఏదైనా వారికి కావాలా? కాగ్ సంస్థ మరియు రాష్ట్రప్రభుత్వం ఇచ్చిన నివేదికలను కాగ్ ద్వారా కన్ఫర్మ్ చేసుకొని ఈనాడు నిధులు ఇవ్వవలసినటువంటి బాధ్యత ఉన్న కేంద్రప్రభుత్వం ఏదేదో మాట్లాడుతూ, రైతు రుణమాఫీ కోసం రూ. 5 వేలకోట్లు ఇచ్చి దానిలోనే జమవేయడం, డ్వాక్రా మహిళలకు రుణమాఫీ చేశామని, ఎలక్ట్రిసిటీ డిస్కంలకు ఇచ్చామని, ఇవన్నీ అడుగుతున్నారని చెప్పి మాట్లాడుతున్నారు.

2.20 PM

ఈ సభద్వారా నేను అడుగుతున్నాను, మన రాష్ట్రానికి వచ్చేటువంటి ఆదాయం... ఆరోజు అరవై శాతం వచ్చేటువంటి హైదరాబాద్ ను తెలంగాణకు ఇచ్చి, ఈ రాష్ట్రానికి ఆదాయమే లేనటువంటి పరిస్థితుల్లో ఇక్కడకు నెట్టి, 58 శాతం జనాభా ఉన్నటువంటి ఈ ఆంధ్రప్రదేశ్ రాష్ట్రాన్ని 46 శాతం ఆదాయంతో ఈ రాష్ట్రానికి పంపించి, మాకు ఉన్నటువంటి లోటును మా అవసరాలకు అనుగుణంగా ఈ రాష్ట్రంలో ఉన్నటువంటి రైతాంగాన్ని రేపు రాబోయే రోజుల్లో ఉత్పత్తిని పెంచాలంటే అప్పు ఊబిలో ఉన్నటువంటి రైతును ఆదుకోవాలంటే, రైతాంగాన్ని పైకి తీసుకురావాలి.

(ఈ సందర్భంలో సభా నాయకుడు శ్రీ నారా చంద్రబాబు నాయుడుగారు సభలోకి వచ్చి తన స్థానంలో కూర్చున్నారు.)

అప్పులు లేనటువంటి రైతులుగా ముందుకు తీసుకురావాలి, ప్రాడక్టివిటీని పెంచాలనే ఉద్దేశంతో ఆనాడు ముఖ్యమంత్రి చంద్రబాబునాయుడు గారు ఇచ్చిన మాటకు కట్టుబడి ఎన్ని కష్టాలైనా, ఎన్ని నష్టాలు అయినా కేంద్రం సహకరించినా, సహకరించకపోయినా, బ్యాంకులు సహకరించకపోయినా రూ.24,000కోట్ల రూపాయలు రైతులకు రుణమాఫీ చేసినటువంటి నాయకుడు చంద్రబాబు నాయుడు గారు తీసుకున్నటువంటి ఈ నిర్ణయాన్ని తప్పుపట్టే విధంగా వారు మాట్లాడుతుంటే ఈ సభ ద్వారా వారిని నేను ప్రశ్నిస్తున్నాను. ఈరోజు మీరు ఇవ్వాలన్న బాధ్యతల నుండి ప్రక్కకు తప్పుకుని మీరు ఎన్నికల ప్రణాళికలో పెట్టిన అంశాలను కూడా పక్కనపెట్టి ఈ రాష్ట్రానికి తీవ్ర అన్యాయం చేస్తున్నారు అని చెప్పి ఈ సభద్వారా రాష్ట్రప్రజానీకానికి తెలియజేస్తున్నాను.

అలాగే నాల్గవ పాయింట్ అధ్యక్షా, రాయలసీమ, ఉత్తరాంధ్ర జిల్లాలకు వర్తించే విధంగా వెనుకబడిన ప్రాంతాల అభివృద్ధికి ప్రత్యేక ప్యాకేజీ, ఒడిశా లోని కోరాపుట్, బలంగిర్, కల్లండి, ఉత్తరప్రదేశ్ లోని బుందేల్ ఖండ్ తరహాలో ప్రత్యేక ప్యాకేజీ ఉంటుందని అన్నారు. అసలు ప్యాకేజీ ఎక్కడ ఇచ్చారు అధ్యక్షా, ఈ దేశంలో ఆంధ్రప్రదేశ్ రాష్ట్రం ఒక భాగం కాదా అధ్యక్షా, ఈ దేశంలో వెనుకబడిన జిల్లాలుగా ఎప్పటినుంచో ఉన్నటువంటి శ్రీకాకుళం, విజయనగరం, విశాఖపట్నం ఇటు రాయలసీమలో అసలు వర్షాలే లేనటువంటి పరిస్థితులు ఉన్న అనంతపురం. ఈరోజు కర్నూలు, కడప, ప్రకాశం జిల్లాలు కాని ఇవన్నీ కూడా వెనుకబడిన ప్రాంతాలుగా గుర్తించబడిన ఈ జిల్లాలకు ఈరోజు కేంద్రం అధికారంలోకి వచ్చిన తరువాత సంవత్సరానికి రూ.50కోట్లు ఇచ్చి, రూ.1050కోట్లు ఇచ్చి.. మళ్ళీ ప్రధానమంత్రి గారికి తెలియకుండా మీరు రూ.350కోట్లు ఇచ్చారు కాబట్టి అవి వెనుకకు తీసుకోండి అని చెప్పారు. బహుశా ఈ భారతదేశ చరిత్రలో కేంద్రప్రభుత్వం విడుదల చేసినటువంటి నిధులు ప్రధానమంత్రి గారికి తెలియకుండా విడుదల చేశారు కాబట్టి మీరు వెనుకకు తీసుకోండి అని చెప్పినటువంటి సంఘటన.. ఈ రోజు మన ఆంధ్రప్రదేశ్ రాష్ట్రంలోనే వెనుకబడిన జిల్లాలకు ఇచ్చినటువంటి నిధులను వెనుకకు తీసుకున్నారు అంటే దీనికి బీజేపీ పార్టీ కానీ, కేంద్రంలో ఉన్నటువంటి ప్రభుత్వం కాని, ఈ రాష్ట్ర ప్రజానీకానికి ఏమి సమాధానం చెబుతారు అని ఈ సభ ద్వారా మిమ్మల్ని అందరనూ ప్రశ్నిస్తున్నాను.

ఈ వాస్తవాలన్నీ రాష్ట్రప్రజానీకం గమనించాలి అధ్యక్షా.. ఈ రోజు బుందేల్ ఖండ్ తరహా ప్యాకేజీ అంటే నేను అది కూడా వాస్తవాలు తెప్పించాను. ఉత్తరప్రదేశ్ లో చూసుకుంటే బుందేల్ ఖండ్ ఆ ప్రాంతంలో ఇంత వరకు రూ.6000కోట్లు కేంద్రప్రభుత్వం సహాయం చేసింది.

(ఈ సందర్భంలో సభాపతి అధ్యక్ష స్థానం వహించగా అప్పటి వరకు అధ్యక్ష స్థానంలో ఉన్న ఉప సభాపతి తమ స్థానంలోకి వచ్చి కూర్చున్నారు.)

మొన్నమొన్న ప్రధానమంత్రి గారు ఉత్తరప్రదేశ్ పర్యటనకు వెళ్లేటప్పుడు అదే బుందేల్ ఖండ్ ప్రాంతానికి ఇంకొక ఇరవై వేల కోట్ల రూపాయలను కేంద్ర ప్రభుత్వం ఆ ప్రాంతానికి సహాయం చేసి అభివృద్ధిలోకి తీసుకువస్తామని ప్రధానమంత్రి గారు చెప్పారంటే ఆంధ్రప్రదేశ్ రాష్ట్రంలోని ఈ ఏడు జిల్లాలు ఏమీ పాపం చేశాయి అని ప్రధానమంత్రి గారిని ఈ సభద్వారా అడుగుతున్నాను. ఈరోజు మేము వెనుకబడిన జిల్లాల నుండి వచ్చి ఉండొచ్చు, శ్రీకాకుళం జిల్లా వెనుకబడిన ప్రాంతం, అక్కడ ఉన్నటువంటి ప్రజలలో నిరక్షరాస్యత ఎక్కువుగా ఉంది. అక్కడ పనులు లేక ప్రజలు దేశంలోనే విభిన్న ప్రాంతాలకు వలస వెళ్లి పనులు చేసుకునే పరిస్థితులు అధ్యక్షా. అంత ఎందుకు ఈరోజు గుజరాత్.. ఎవరైతే మోదీ గారు ఉన్నారో మోదీగారు ఉన్నటువంటి సూరత్.. ఆ ప్రాంతాల్లో కూడా మా శ్రీకాకుళం జిల్లాలో ఉన్నటువంటి మత్స్యకారులు ఎంతో మంది అక్కడకు పనులకోసం పోయి అక్కడ ఉండేటువంటి పరిస్థితులు ఉన్నాయి. ఈ దేశంలో ఏ భాగంలో చూసుకున్నా శ్రీకాకుళం, విజయనగం జిల్లాల నుండి వలసపోయే పరిస్థితులు ఉన్నాయి. ఈ రోజు అనంతపురం జిల్లాలోని ప్రజలు బెంగళూరులో పనులకు పోయే పరిస్థితి ఉంది.

(బెల్)

కానీ ఈనాడు ప్రధానమంత్రి గారికి ఎందుకు ఈ వెనుకబడిన ప్రాంతాలు అభివృద్ధి చెయ్యాలి.. ఆ రోజు చట్టంలో పెట్టినటువంటి దానిని ఎందుకు అమలు చేయడం లేదనేది ఈ సభద్వారా నేను కేంద్ర ప్రభుత్వానికి మీరు అమలు చేయండిని నేను విజ్ఞప్తి చేస్తున్నాను. ఈరోజు అంతే కాదు అధ్యక్షా, ఆర్థిక మంత్రి గారు తేది: 08/09/2016న ఒక ప్రకటన చేశారు. Mr. Jaitley assured that, Andhra Pradesh will get benefits equivalent to Special Status ఆరోజు కేంద్ర మంత్రిగా ఉన్న జైట్లీ గారు తేది: 08/09/2016 నాడు ఆనాడు ముఖ్యమంత్రి గారు.. శాసనసభ జరుగుతున్నటువంటి సమయంలోనే ఈ రాష్ట్ర ప్రజల మనోభావాలను మీరు గుర్తించండి, రాష్ట్ర విభజన చట్టంలో ఉన్నటువంటి హామీలను అమలు చేయండి, ఇక్కడ భావోద్వేగాలు, ప్రజల మనోభావాలు విభిన్నంగా ఉన్నాయి అని పదే పదే విజ్ఞప్తి చేస్తే, ఆరోజు వారొక ప్రకటన చేశారు.

ఆ ప్రకటన చూస్తే, Jaitley assured that, Andhra Pradesh will get benefits equivalent to Special Status, as far as the Andhra Pradesh Re-Organization Act is

concerned. The Government has decided that every commitment made in Act will be fulfilled, since the State as a result of Bifurcation had lost revenue potential and also in terms of industrialization. The NDA Government, he said will attempt to deliver on promises made by then Prime Minister Manmohan Singh in 2013. చాలా స్పష్టంగా జైల్లీ గారు 2016లో 14వ ఆర్థికసంఘం ప్రకారం ఈ భారత దేశంలో రాబోయే రోజుల్లో స్పెషల్ స్టేటస్ ఏ రాష్ట్రానికి ఇవ్వడానికి లేదు. మేము ఇవ్వలేకపోతున్నాం, ఇవ్వలేం కాబట్టి స్పెషల్ స్టేటస్కు సమానంగా స్పెషల్ ప్యాకేజీగా స్పెషల్ అసిస్టెన్స్ ఇస్తాం, అలాగే పరిశ్రమలకు కూడా మేము ప్రోత్సాహకాలను ఇస్తాం, ఏదైతే ఆనాటి ప్రధానమంత్రి మన్మోహన్ సింగ్ గారు పార్లమెంట్లో చెప్పారో దానిని మేము ఫుల్ ఫిల్ చేస్తామని చెప్పి జైల్లీ గారు ప్రకటన చేసి ఇప్పటికి సంవత్సరం ఎనిమిది నెలలు అవుతుంది. కనీసం ఒక్కపైసా, ఒక్క రూపాయి... ఈరోజు మీరు ఈక్వలెంట్ అన్నారు, ఆరోజు మేము దేశంలో ఎవరికీ ఇవ్వమన్నారని చెప్పి ఆరోజు మా ఆంధ్రరాష్ట్ర ప్రజలు కనీసం ఈక్వలెంట్గా, సరిసమానంగా ఇస్తామన్నారు, పరిశ్రమలకు ప్రోత్సాహకాలు ఇస్తామన్నారు కాబట్టి ఆరోజు ప్రజలు తాత్కాలికంగా ఆలోచన చేశారు.

కానీ సంవత్సరాలు గడుస్తున్నాయి, నాలుగు బడ్జెట్లు పూర్తయ్యాయి. వచ్చే సంవత్సరం ఎన్నికలకు వెళ్ళబోతున్నాం, మహా పెట్టగలిగితే ఓట్ ఆన్ అకౌంట్ బడ్జెట్ పెట్టే పరిస్థితి. నాలుగు బడ్జెట్లు అయినా సరే ఇన్నాళ్లు ఓపికపట్టి కలసి కాపురం చేస్తున్నాం, ఎన్ని దురాగతాలు చేసినా, ఎన్ని మోసాలు చేసినా కలసి కాపురాన్ని కొనసాగిద్దామని ఎంత ప్రయత్నం చేసినా కేంద్రంలో జాతీయ పార్టీగా ఉన్నటువంటి బీజేపీ పార్టీ, మోదీ గారి ప్రభుత్వం కనీసం మిత్ర ధర్మాన్ని కూడా పాటించకుండా భారత దేశంలో అసలు coalitions ప్రభుత్వాలను ఏర్పాటు చేసేటువంటి ఆలోచన, చేసేటువంటి దిశగా రాజకీయ పార్టీ ఏదైనా ఈ దేశంలో ఉంది అంటే అడుగులు వేసింది ఆనాడు నందమూరి తారక రామారావు గారి నేతృత్వంలో తెలుగుదేశం పార్టీ ఈ దేశంలో coalitions ప్రభుత్వాల ఏర్పాటుకు ఆనాడు నడుం చుట్టిందని చెప్పి ఈ సందర్భంగా గుర్తు చేస్తున్నాను అధ్యక్షా, ఈనాటి ముఖ్యమంత్రి శ్రీ నారా చంద్రబాబు నాయుడు గారు ఆనాడు దేశంలో ప్రధానమంత్రులుగా ఎవరుండాలి ఈ దేశానికి అని నిర్ణయం చేయించేటటువంటి సమయంలో తన పాత్రను జాతీయ స్థాయిలో పోషించినటువంటి నాయకుడు.

2.30PM.

అంతేకాదు అధ్యక్షా, రాష్ట్రపతులను నిర్ణయించడంలో గాని, ఒక జాతీయ స్థాయిలో 40 సంవత్సరాల అనుభవం గల నాయకుడు ఈరోజు దేశంలో ఎవరైనా ఉన్నారా అని అంటే అది

చంద్రబాబునాయుడుగారేనని చెప్పక తప్పదు అని కూడా ఈ సభ ద్వారా అందరికీ, రాష్ట్ర ప్రజానీకానికి, ప్రపంచానికి తెలియజేస్తున్నాను.

(ఈ సందర్భంలో సభ్యులు బల్లలు చరిచారు)

ఇంతటి అనుభవం ఉన్నటివంటి నాయకుడు, ఇంతటి సమర్థత ఉన్నటివంటి నాయకుడు కేవలం రాష్ట్రం విడిపోయిన తర్వాత పురిటి బిడ్డగా ఉన్నటువంటి ఈ ఆంధ్రప్రదేశ్ రాష్ట్రాన్ని సాకాలని, వారు చేయి పట్టి నడిపించాలని, ఈ ఆంధ్రప్రదేశ్ రాష్ట్ర ప్రజల మనోభావాల్ని, కష్టాల్ని, కడగండ్లన్నీ కూడా తీర్చాలనే ఒక లక్ష్యంతో ఒక దిశా నిర్దేశాన్ని ఏర్పరచుకొని 29సార్లు దిల్లీ చుట్టూ తిరిగి, ప్రధానమంత్రి చుట్టూ తిరిగి 114 పేజీలతో విజ్ఞాపన పత్రాన్ని బడ్జెట్ కు ముందు సమర్పించినా, నిన్న కనీసం బడ్జెట్ లో ఒక్క అంకె కూడా ఈ రాష్ట్రం కోసం మాట్లాడకపోవటం ఈ రాష్ట్ర ప్రజల్లో ఒక ఆవేశం వచ్చింది. ఈ రాష్ట్ర ప్రజానీకం అంతా కూడా ఈరోజు ఆలోచన చేస్తున్నారు. ఆనాడు కాంగ్రెస్ ప్రభుత్వం మాకు దగా చేసింది. ఆరోజు దగా చేసిందీ, ఈరోజు బిజెపి కూడా మోసం చేస్తుందనేటువంటి భావన ఈరోజు ఈ ఆంధ్రప్రదేశ్ లో ఉన్న 5 కోట్ల మంది ప్రజానీకంలో కూడా ఉంది. అది ఈనాడు జాతీయ పార్టీలైనటువంటి వారు గమనించాలని చెప్పి ఈ సందర్భంగా నేను విజ్ఞప్తి చేస్తున్నాను.

ఈరోజు రైల్వే జోన్. వాళ్ల అధికారులు మాట్లాడతారు. ఆనాడు ఏ ఫార్ములా ప్రకారం ఈ రాష్ట్రాన్ని విభజించారు? ఆరోజు కేంద్రప్రభుత్వంలో ఉన్న కాంగ్రెస్ పార్టీ, కాంగ్రెస్ పార్టీకి మేము అండగా ఉన్నాము అని బిజెపి పార్టీ, ఆరోజు పార్లమెంటులో ఉన్నటువంటి అన్ని పక్షాలు ఆరోజు ఈ రాష్ట్రాన్ని విడగొట్టడానికి తలుపులు వేసి, మా పార్లమెంటు సభ్యుల్ని కూడా పిడి గుద్దులు గుద్ది బయటికి తీసుకొని వెళ్లి, లైట్లు ఆపి మరీ మీరు చట్టాన్ని చేసి రాష్ట్రాన్ని విడగొట్టారే, ఆరోజు ఏమి ఫార్ములా ఉందని చెప్పి, ఏ ఫార్ములా ప్రకారం ఈ రాష్ట్రాన్ని విభజించారని చెప్పి నేను అడుగుతున్నాను. రాష్ట్రాన్ని విభజించడంలో పెద్దన్న పాత్ర కాదు, చిన్నన్న పాత్ర కూడా ఘననీయంగా ఉందని చెప్పి బిజెపి నాయకులే రెండు రాష్ట్రాల్లో కూడా చెప్పారే, ఏ ఫార్ములా ప్రకారం చేశారని నేను అడుగుతున్నాను. ఈరోజు చట్టాన్ని అమలుచేయండీ, చట్టంలో ఉన్న అంశాలను మీరు ఇవ్వడం ద్వారా, ఏదైతే పార్లమెంటులో ఆనాడు ప్రధానమంత్రిగారు చేసిన హామీ ద్వారా ఈ రాష్ట్రాన్ని ఆదుకోండీ, మా హక్కుల్ని కాపాడండీ, మా హక్కులు మాకు ఇవ్వండీ అని చెప్పి ఈనాడు భారతదేశంలో ఒక రాష్ట్రంగా ఉన్నటువంటి భారతదేశ పౌరులుగా ఉన్నటువంటి ఈ ఆంధ్రరాష్ట్ర ప్రజలు కోరుతూ ఉంటే, విజ్ఞప్తి చేస్తూ ఉంటే, దానిని

ఈరోజు నిర్వ్వంద్వంగా తోసిపుచ్చినట్లుగా మాట్లాడడం ఇది ఎంతవరకు బాధ్యతాయుతమో ఒక్కసారి పెద్దలందరూ కూడా ఆలోచన చేయాలని చెప్పి నేను విజ్ఞప్తి చేస్తున్నాను.

ఈరోజు బిజెపి పార్టీ ఆంధ్రప్రదేశ్ రాష్ట్రానికి మూడు లక్షల అరవై వేల కోట్లు ఇచ్చామని అంటున్నారు అధ్యక్షా. ఈరోజు నేషనల్ హైవేకు లక్ష కోట్లు ఇచ్చాం, ఎక్కడ ఇచ్చారు అధ్యక్షా? నిన్ననే దిల్లీ నుంచి అధికార బృందం వచ్చి పరిశీలన చేశారు. ఈరోజు వరకూ రూ.5,600 కోట్లు ఇచ్చారు. మిగిలినవి అన్నీ కూడా Private Public Partnership (PPP) mode లో చేసేటటువంటి రోడ్లను టోల్గేట్లు పెట్టి రేపు వసూలు చేసుకుంటారు. కేంద్ర బడ్జెట్ నుంచి ఒక్క రూపాయి కూడా, ఈ లక్ష కోట్లలో ఒక్క రూపాయి కూడా ఉండదు అని చెప్పి ఈ సభ ద్వారా ఈ రాష్ట్ర ప్రజానీకానికి తెలియజేస్తున్నాను. అంటే ప్రజలను తప్పుదారి పట్టించడం, అలాగే ఈరోజు లోటు బడ్జెట్ చూసుకుంటే రూ.3,979 కోట్లు ఇచ్చారు. మనకు రూ.16,070 కోట్లు లోటు బడ్జెట్ ఉందని కాగ్ చెబితే, దానిని మేం పూడ్చుతాం, మేం ఇస్తాం అని బిజెపి మానిఫెస్టోలో హామీ ఇస్తే, ఈరోజు ఫార్ములా కోసం మాట్లాడితే వారికి కావలసింది నిజంగా ఈ రాష్ట్రంలో ఏదో రాజకీయ ఫార్ములా కోసం వాళ్లు చూస్తున్నారు తప్ప, ప్రజలకు మేము ఇచ్చిన హామీలు నిలబెట్టుకుంటాము, ఈ రాష్ట్రానికి అండగా ఉంటాము, ఈ రాష్ట్ర ప్రజానీకానికి తోడుగా ఉంటాము, వారి కష్టాలను మేము ఆదుకుంటామూ అనేటటువంటి ఒక మంచి ఆలోచన కేంద్రప్రభుత్వానికి లేనట్లుగానే కనిపిస్తోంది.

అలాగే రాజధానికి రూ.2500 కోట్లు ఇచ్చామని చెప్పారు. మనం ఆల్రెడీ రాజధానిని కట్టాము. ఈరోజు ఇక్కడ ఉండేటటువంటి అసింబ్లీ గాని, సెక్రటేరియేట్ గాని, ఇన్ఫ్రాస్ట్రక్చర్ గాని, అలాగే ఇక్కడున్నటువంటి అధికార నివాస సముదాయాలు గాని, ఇవన్నీ కూడా ఆల్రెడీ ప్రోగ్రెస్లో ఉన్నాయి. కొన్ని పూర్తయిపోయాయి. ఆరోజు అమరావతికి వచ్చి, అమరావతి శంకుస్థాపన చేసిన రోజు ప్రధానమంత్రిగారు చెప్పారు. దిల్లీ కన్నా మించినటువంటి రాజధానిని నిర్మించడానికి నేను అన్ని రకాలుగా సహాయం చేస్తానని చెప్పి ఆరోజు ప్రధానమంత్రిగారు మాట ఇచ్చారు. ఈరోజు డిపిఆర్లు అన్నీ తయారుచేసి రూ.45 వేల కోట్లకు పంపిస్తే, రాజధానికి రూ.1000 కోట్లు ఇస్తామని చెప్పి, వెయ్యే, అరాకొర నిధులు ఇస్తామని చెప్పి అన్నట్లుగా లీకులు ఇస్తూ ఉన్నారు. అది కూడా, ఏ మంత్రిత్వ శాఖ నుంచి కూడా మేము ఇంత డబ్బులిస్తాం, ఇలా ఆదుకుంటాం, ఈ రకంగా మేం చేస్తాం అనేటటువంటి ఆలోచన కూడా ఎక్కడా లేదు.

అలాగే రాయలసీమ నుంచి ఎక్స్‌ప్రెస్ హైవే రోడ్డుకు ఈరోజు డిపిఆర్లు పంపిస్తే దానికి కూడా అతీ గతీ లేదు. అమరావతి రింగురోడ్డు నిర్మాణానికి నిధులు సమకూరుస్తాం, ఇస్తాం అని చెప్పి అది కూడా ఈరోజు పిపిపి మోడ్‌లోనే, టోలు గేట్లు పెట్టి డబ్బులు వసూలుచేస్తారు తప్ప, కేంద్రప్రభుత్వ బడ్జెట్ నుంచి ఒక్క రూపాయి కూడా ఈరోజు నిధులు కేటాయించే పరిస్థితే లేదు. ఇటువంటివి ఒక్క మన ఆంధ్రప్రదేశ్ రాష్ట్రానికే ఇవ్వలేదు. బిహార్ రాష్ట్రానికి వెళ్లి ప్రధానమంత్రిగారు లక్షా అరవై వేల కోట్ల రూపాయలు బిహార్ అభివృద్ధికి ఇస్తున్నారు. మనకన్నా ముందున్నటువంటి మహారాష్ట్ర పారిశ్రామికంగా, ఆర్థికంగా అన్నిటికన్నా ముందున్నటువంటి మహారాష్ట్రకు రూ.60,000 కోట్లు. జమ్మూ అండ్ కశ్మీర్‌కు రూ.80,000 కోట్లు. ఇంకా మొన్న బడ్జెట్‌లో మనం చూస్తే కర్ణాటక మెట్రోరైలుకు రూ.500 కోట్లు, మన విజయవాడ, వైజాగ్‌లో ఉన్నటువంటి మన మెట్రో రైలుకు మీకు నిబంధనలు వర్తించవు అని చెప్పి మాట్లాడుతున్నారు. ఇది ఎక్కడి అన్యాయం అధ్యక్షా? వాళ్లకు వర్తించే నిబంధనలు ఏంటి, మనకు వర్తించని నిబంధనలు ఏమిటి? ఇవన్నీ మీరే కదా చట్టంలో పెట్టారు. ఆరోజు చట్టం చేసేటప్పుడు బిజెపి పార్టీ కూడా భాగస్వామ్యంలోనే ఉన్నారు కదా అధ్యక్షా. ఈరోజు ఇవన్నీ కూడా రాజకీయ పరమైన నిర్ణయాలు తీసుకున్న ప్రభుత్వం అమలుచేయాలే తప్ప ఈరోజు ఈ రాష్ట్రాన్ని వంచించే విధంగా, రాష్ట్ర ప్రజల మనోభావాలను కించపరిచే విధంగా, రాష్ట్రాన్ని ఇంకా అదోగతిపాలు చేసే విధంగా ప్రభుత్వ నిర్ణయాలు ఉంటే ఇంకా ఎవరికి చెప్పకోవాలి? పెద్దన్నలాగా ఉండాలి కేంద్రం ఈరోజు సవతి తల్లిలా చూస్తూ ఉంటే ఈ రాష్ట్ర ప్రజలు ఎవరికి చెప్పకోవాలి ఈ దేశంలో. ఈ రాష్ట్రంలో ఉండేటువంటి ప్రజలు ఎవరికి ఏమని మొర పెట్టుకోవాలి? ఎక్కడ మొర పెట్టుకోవాలి, ఏ రూపంలో మొర పెట్టుకోవాలి? ఈరోజు ఇక్కడ మనం చూస్తే అధ్యక్షా, విజయవాడ, గుంటూరు డ్రైనేజీకి రూ.1000 కోట్లు, పనులన్నీ అవుతున్నాయి. మీరు UCs ఇవ్వలేదని కొంతమంది పెద్దలు మాట్లాడుతున్నారు. ప్రభుత్వంలో ఏమి జరుగుతుందో వారికి ఏమి తెలుసు? రియల్ టైం గవర్నెన్స్‌లో ఏయే నిధులకు కేంద్రం నుంచి ఎంత డబ్బులు వస్తున్నాయి, దేనిదేనికి ఖర్చు పెడుతున్నాం, దేనిదేనికి యుటిలైజేషన్ సర్టిఫికేట్లు పంపించాం, కేంద్ర ప్రభుత్వానికి ఖర్చు చేసిన వివరాలు సమర్పించాం. ఇవన్నీ కూడా రియల్ టైం గవర్నెన్స్‌లో ప్రభుత్వం చాలా స్పష్టంగానే వెబ్‌సైటులోనే పొందుపరుస్తున్నాం. అవన్నీ కూడా చూసుకొని మాట్లాడవచ్చు. ఇందాక నేను ఒక డిటేల్‌లో చూశాను, రైల్వే జోన్ కోసం చంద్రబాబునాయుడుగారు ఇప్పుడు మాట్లాడుతున్నారని. మరి ప్రధానమంత్రి అభ్యర్థిని నేనే ఫైనలైజ్ చేశాను, రాష్ట్రపతి అభ్యర్థిని ఫైనలైజ్ చేశాను అని చెబుతున్నటువంటి చంద్రబాబునాయుడుగారు ఆ మాత్రం ఈ చిన్న పని చేయలేరా అని ఒక పెద్దాయన మాట్లాడుతున్నాడు. ఆరోజు అక్కడున్నటువంటి లాలూ ప్రసాద్ యాదవ్

ఆయన పార్టీలో ఉండేటప్పుడు ప్రాజెక్టులన్నీ ఆయన బిహార్‌కు తీసుకుపోయాడు. మమతా బెనర్జీగారేమో అక్కడ ఉండేటప్పుడు వెస్ట్ బెంగాల్‌కు తీసుకుపోయారు.

అధ్యక్షా, రైల్వే జోన్ ఎవరు ఇవ్వాలి? ఈరోజు రైల్వే జోన్ అనేది ఆంధ్రప్రదేశ్ రాష్ట్ర విభజన చట్టం, రాష్ట్ర విభజనకు ముందు నుంచి ఉన్నటువంటి ఉత్తరాంధ్రా ప్రజల తాలూకా ఆకాంక్ష ఈ విశాఖపట్నం రైల్వే జోన్ అనేది.

(ఈ సందర్భంలో సభ్యులు బల్లలు చరిచారు)

ఈరోజు విభజన చేసేటప్పుడు చట్టంలో చెప్పినటువంటిది కాదు అధ్యక్షా. ఈరోజు ఈ రాష్ట్రానికి బిజెపి పార్టీ అధ్యక్షుడిగా ఉన్నటువంటి హరిబాబుగారే ఆ పోరాట సమితికి అధ్యక్షులు. ఈరోజు ఆయన ఆధ్వర్యంలో అనేక కార్యక్రమాలు అనేక పర్యాయాలు చేశారు.

2.40 PM

విశాఖ రైల్వే జోన్ సాధించితిరుతామని ఇక్కడున్న మా సోదరులు విష్ణుకుమార్ రాజు కావచ్చు, ఎమ్మెల్యే గారు కావచ్చు అందరు కూడా చెబుతున్నారు.

(న్యూస్ పేపర్స్ క్లిప్పింగ్స్ చూస్తూ ఉపన్యసించారు)

త్వరలోనే విశాఖ రైల్వే జోన్-ఎంపీ హరిబాబు గారు.. రైల్వే జోన్ వచ్చి తీరుతుంది-భారతీయ జనతా పార్టీ శాసనసభా పక్షనేత విష్ణుకుమార్ రాజు, త్వరలోనే రైల్వే జోన్-అప్పటి కేంద్రమంత్రి వెంకయ్య నాయుడు గారు, పరిశీలనలో విశాఖ రైల్వే జోన్- విజేఎఫ్ సభ్యులతో సురేష్ ప్రభు, పరిశీలన ఏంటి అధ్యక్షా, మా రాష్ట్రానికి ఒక రైల్వే జోన్ ఇవ్వండిని అంటే చట్టంలో పెట్టింది. మా ఆంధ్రప్రదేశ్ ఆకాంక్ష అయినటువంటిది, ప్రధానంగా ఉత్తరాంధ్ర ప్రజల తాలూకా ఆకాంక్ష అయినటువంటిది నెరవేర్చడానికి ఇంకా నాలుగు సంవత్సరాలు సరిపోలేదా అని నేను అడుగుతున్నాను. అంటే వెనుకబడిన ప్రాంతాలు వెనుకబాటుతనంతోనే ఉండాలి. వెనుకబడిన ప్రాంతాల నుంచి వచ్చిన వాళ్లు వెనుకబాటుతనంతోనే, వెనుకబడిన వారుగానే గుర్తించబడాలి తప్ప ఈ భారతదేశంలో ఉన్న, భారతదేశ పౌరులుగా ఉన్న హక్కులను కాపాడవలసిన బాధ్యత ఈనాడు కేంద్రప్రభుత్వానికి లేదా అని నేను అడుగుతున్నాను.

ఈరోజు ఒక్కసారి పరిశీలన చేస్తే వెనుకబడిన జిల్లాలకు ప్యాకేజీ క్రింద ఇచ్చిన నిధులను వెనుకకు తీసుకొవెళ్లారు. ఇది మా ఈ ఏడు జిల్లాల ప్రజలకు అవమానం. అసలు మీరు ఇవ్వాలన్న రూ.26,000 కోట్లు ప్యాకేజీ అయితే కేంద్ర ప్రభుత్వం జిల్లాకు రూ.50 కోట్ల చొప్పున ఏడు జిల్లాలకు రూ.350 కోట్లు, ఇప్పటికే రూ.1,050 కోట్లు విడుదల చేసి, అందులో రూ.350 కోట్లు, పీఎంఓకు తెలియకుండా విడుదల చేశారు కాబట్టి మీరు వెనక్కు నిధులు పంపమని చెప్పి, వెనక్కు డబ్బులు తీసుకెళ్లిన ఘనచరిత్ర ఈరోజు కేంద్రప్రభుత్వానిది, బీజేపిది. ఇటువంటి చరిత్ర బహుశా చరిత్రలో ఎప్పుడూ జరిగి ఉండదని ఈ సందర్భంగా తెలియజేస్తున్నాను.

(ఈ సమయంలో కొందరు అధికారపక్ష సభ్యులు బల్లలు చరిచారు, కొందరు 'షేం...' 'షేం...' అని అన్నారు)

మేము ఏం పాపం చేశాం. చట్టంలో చెప్పింది మీరు చెయ్యరు. ఇచ్చిన దానిని వెనుకకు తీసుకొపోతారు. దీనికి ఎవరు సమాధానం చెబుతారు. ఈరోజు మీరు (బీజేపి సభ్యులను ఉద్దేశించి) ఎదురుదాడి చేస్తున్నారు. ఆ ఎదురుదాడిలో అసత్యాలన్నీ చెబుతున్నారు.

ఈరోజు ఒక్కసారి 14వ ఆర్థిక సంఘం.. పదేళ్లు ప్రత్యేక హోదా ఇస్తామని పెట్టారు. ఈరోజు special assistance క్రింద మనకు రూ.20,000 కోట్లు రావాలి. అలాగే industrial incentives రావాలి. Industrial incentives గానీ, special status గానీ ఏ రాష్ట్రానికి మేము ఇవ్వలేదని.. 14వ ఆర్థిక సంఘం రెకమెండేషన్స్ పట్టుకొని బల్లగుద్ది చెప్పారు. మేము కూడా నిజమని నమ్మాం. ఇదే శాసనసభలో మేము నమ్మాం. ఇదే శాసనసభ జరుగుతున్నప్పుడు జైల్లో గారి ప్రకటనను విశ్వసించాం. వారు మనసా, వాచా, త్రికరణశుద్ధిగా అమలుచేస్తారని ఎంతో ఆశించాం, ఎదురుచూశాం. కానీ మా కళ్లు కాయలు కడుతున్నాయి కానీ వారు వాడిన మాటలను ఒక్కటి కూడా నెరవేర్చే పరిస్థితుల్లో ఈరోజు కేంద్ర ప్రభుత్వం లేదు. ఆనాడు 2007వ సంవత్సరంలో ప్రత్యేక హోదా గల 11 రాష్ట్రాలు ఉన్నాయో, పది సంవత్సరాలపాటు Industrial incentives ఇస్తామని ప్రకటన చేసి, నోటిఫికేషన్ ఇచ్చి, ఆ రాష్ట్రాలన్నింటికి కూడా Industrial incentives ఇచ్చారు. మరలా 2017లో పది సంవత్సరాలు పూర్తి అవుతుంది కాబట్టి వాటన్నింటికి కూడా జీఎస్టీ వచ్చాక ఒకే సింగిల్ ట్యాక్స్ విధానం, ఈ దేశంలోనున్న ఏ రాష్ట్రానికి కూడా మేము ట్యాక్సులు మినహాయింపు ఇవ్వమని ప్రకటన బయట చేశారు, పార్లమెంటులో చేశారు. ఆ ప్రకటనలకు విరుద్ధంగా 2017లో మరలా ప్రత్యేక హోదా ఉన్న రాష్ట్రాలున్నాయో వాటిల్లో special incentives ఇంకో పది సంవత్సరాలపాటు, ఇంతవరకు ఏయో రాష్ట్రానికి ప్రోత్సాహకాల క్రింద ఎంతెంత అమౌంట్లు వచ్చాయో, అంత అమౌంట్ పది సంవత్సరాల్లో రూ.24,000 కోట్లు పారిశ్రామిక రాయితీలు

ఆ 11 రాష్ట్రాలకు ఇస్తామని ఇదే కేంద్రం ఆనాడు ఆంధ్రప్రదేశ్ రాష్ట్రానికి ఒక మాట చెప్పి, ఈరోజు కేంద్ర ప్రభుత్వం ఆ రాష్ట్రాలకు Industrial incentives ఇచ్చింది, ఇది మోసం కాదా అని నేను కేంద్ర ప్రభుత్వానికి ప్రశ్నిస్తున్నాను. ఇంతకన్నా మోసం ఇంకా మీరు ఏమి చేస్తారని అడుగుతున్నాను.

ఆరోజు special status కు సమానంగా special assistance ఇస్తామన్నా ప్రజలు ఓపిక పట్టారు. కానీ మీరు 2014 ఆర్థిక సంఘం రెకమెండేషన్ కాదని చెప్పి, మీరే వాటికి ప్రత్యేక హోదాను పొడిగిస్తూ, పారిశ్రామిక రాయితీలు ఇస్తూ, వాటికి కల్పిస్తూ ఈరోజు మీరు నిర్ణయం తీసుకొని అదే విధానాన్ని మా ఆంధ్రప్రదేశ్ రాష్ట్రానికి మీరు ఎందుకు అమలు చేయడం లేదు. మీరు ఒక్కసారి ఈ ఐదుకోట్ల ప్రజానికానికి తెలియజేయాలని ఈ సందర్భంగా కోరుతున్నాను. మా హక్కులను కాపాడాల్సిన బాధ్యత ఈనాడు బీజేపీ ప్రభుత్వానికి లేదా అని అడుగుతున్నాను.

ప్రధానమంత్రి గారు అమరావతి పౌండేషన్ స్టోన్ వేయడానికి వచ్చినపుడు ఆరోజు చెప్పారు. మీకు అన్ని రకాలుగా ఆదుకుంటాం, అన్ని రాష్ట్రాలతో సమానంగా వచ్చేవరకు మీకు అండగా నిలబడుతాం. ప్రపంచంలోనే ఒక మేటి అయిన నగరంగా అమరావతి నగరం తీర్చిదిద్దండి. మీకు సహాయం చేస్తాం. నేను అండగా ఉంటానని చెప్పి ఆరోజు మట్టి, చెంబుడు నీళ్లు.. ఒక కేజీ మట్టి ఇచ్చి ఆరోజు వెళ్లిపోతే, నిజంగా ఆరోజు ఆయన పవిత్ర జలాలు, పవిత్ర మట్టిని తీసుకొచ్చారని అనుకున్నాం, ఆ నీళ్లు, ఆ మట్టి మా ముఖాన చల్లిపోతున్నారని ఆరోజు మేము గమనించలేకపోయాం. ఈ సభ ద్వారా ప్రధానమంత్రి గారికి, ఆయన చాతుర్యానికి ఏమని చెప్పాలో నాకైతే అర్థం కావడం లేదు. ఆరోజు మేము నమ్మాం, విశ్వసించాం. ప్రధానమంత్రి గారి మాటలను మేము పరిగణనలోకి తీసుకున్నాం.

ఈరోజు కేంద్ర విద్యా సంస్థలు ఉన్నాయి. 11 విద్యా సంస్థలు చట్టంలోనే పెట్టారు. అందులో 9 విద్యా సంస్థలు ఇచ్చారు. ఈమధ్యన టీవీల్లో వీర్రాజు గారి ప్రసంగాలు అమోఘం, వారు ఏమి మాట్లాడతారో.. పెద్దాయన పాపం.. చాలా ఆవేశంగా, ఆయన ఈ రాష్ట్రంలో బీజేపీకి శకుని పాత్ర పోషిస్తున్నారని నేను అనుకుంటున్నాను. ఎందుకంటే ఆయన మాట్లాడే మాటలు గమనిస్తే.. పది సంవత్సరాల కాలం ఉందికదా! ఇప్పుడే అన్నీ పెట్టాలా, అప్పుడప్పుడే ఇచ్చాయాలా.. 11 కేంద్ర ప్రభుత్వ సంస్థల నిర్మాణాలకు రూ.9,654 కోట్లు ఖర్చు అవుతుందంటే, ఈరోజు వరకు కేంద్ర ప్రభుత్వ ఇచ్చిన డబ్బులు రూ.680 కోట్లు మాత్రమే ఇచ్చారు, అంటే ఏడు శాతం. పోనీ పది సంవత్సరాలలో రూ.10,000 కోట్లు ఇస్తారా అని అంటే, ఈ నాలుగు సంవత్సరాలకు ప్రోరేటా ప్రకారం ఎంత రావాలి, కనీసమంటే మూడు నాలుగు వేల కోట్లు రావాలి. పోనీ ఈ నాలుగు సంవత్సరాల కాలంలో ఇవ్వాలిని రూ.4,000 వేల కోట్లు ఇచ్చారా, అదీ ఇవ్వలేదు. రూ.680 కోట్లు ఇచ్చారు.

ఈరోజు రాష్ట్ర ప్రభుత్వం సమకూర్చిన భూమి విలువ గానీ, వాటి compound walls నిర్మాణానికి మొత్తం కలిపితే రూ.11,182 కోట్ల విలువ గల భూములు ఇచ్చాం. కేంద్ర ప్రభుత్వం ఇస్తానన్న నిధులు పది సంవత్సరాల్లో ఎంత ఇస్తారో ఈరోజు తెలుగుదేశం ప్రభుత్వం చంద్రబాబు నాయుడు గారి నాయకత్వంలో ఈ రాష్ట్రం ఒక నాలెడ్జ్ హబ్గా తయారవ్వాలంటే అన్ని విద్యా సంస్థలు ఈ రాష్ట్రంలో ఉండాలనే లక్ష్యంతో, ఒక ఆత్రంతో ముఖ్యమంత్రి గారు భూములు సమకూర్చి కేంద్ర ప్రభుత్వానికి అప్పజెబితే కనీసం పది సంవత్సరాల కాలంలో ఇవ్వాలన్న నిధులు రూ.10,000 కోట్లు వేసుకున్నా ఈ నాలుగు సంవత్సరాలకు రూ.4,000 కోట్లు ఇవ్వాలి.

(ఈ సందర్భంలో బీజేపీపార్టీ సభ్యులు విష్ణుకుమార్ రాజు గారు తాను మాట్లాడడానికి అవకాశం ఇవ్వాలని గౌరవ సభాపతి గారిని కోరారు)

విష్ణుకుమార్ రాజు గారు నవ్వుతున్నారు. నాకైతే అర్థం కాలేదు. రూ.4,000 కోట్లు మీరు (బీజేపీపార్టీ సభ్యులనుద్దేశించి) తీసుకొరండి.

2.50PM

అలాగే ఈరోజు Central University and Tribal University. వారు బడ్జెట్లో చాలా ఎక్కువ డబ్బులు పెట్టారు, అది ఎంతంటే 10కోట్ల రూపాయలు. ఈ పదికోట్లో... నిన్నో, మొన్ననో నేను పేపర్లో చూశాను. రాష్ట్ర అధికారులు వెళితే టెంపరరీగా మీరు ఎక్కడో గుడిసెలో పెట్టండి. ఒక ట్రైబల్ యూనివర్సిటీని తీసుకువెళ్లి ఒక గుడిసెలో పెట్టండి. సెంట్రల్ యూనివర్సిటీని తీసుకువెళ్లి ఇంకొక గుడిసెలో పెట్టండి. ఈ పది కోట్ల రూపాయలతో సర్దుకోవడం తాత్కాలికంగా అని మాట్లాడుతున్నారు.

ఈరోజు ఎయిమ్స్ ఉంది. ఈరోజు మీరే చెప్పారు. 2018-19 నాటికి మొదటి సంవత్సరం క్లాసులు ప్రారంభమవుతాయని చెప్పి కేంద్ర ప్రభుత్వం చెప్పింది. దానికి ఈరోజు మనం చూస్తే, సుమారు 1850కోట్ల రూపాయలు ఖర్చు అవుతోంది. ఈరోజు వరకు 54 కోట్ల రూపాయలు ఇచ్చారు. మొన్న కూడా గౌరవ శాసనసభ్యులు ఆ ప్రాంతానికి వెళ్లి పరిశీలన చేసి పునాదులు అవుతున్నాయని మీరు చూశారు కదా అని చెప్పి (బెల్) ఈ రకంగా మాట్లాడిన సందర్భం పత్రికల్లో చూశాం.

అలాగే నేను ఈ సభ ద్వారా కేంద్ర ప్రభుత్వానికి, ఈ రాష్ట్రంలో ఉన్న బీజేపీ నాయకులకు... ఆరోజు ఎన్నికలకు ముందు మీ మానిఫెస్టోలో, ఈ రాష్ట్రానికి ఏదైతే చేస్తామని చెప్పారో, ఏవైతే రాష్ట్ర విభజన జరిగేటప్పుడు చట్టంలో పొందుపరచనటువంటి 18 అంశాలు, అలాగే స్పెషల్ స్టేటస్ అండ్ స్పెషల్ ఇన్సెంటివ్ ఈ రాష్ట్రానికి ఇచ్చి తీరాలని చెప్పి ఈ సందర్భంగా విజ్ఞప్తి చేస్తున్నాను. ఈరోజు ప్రతిపక్ష పార్టీ. వాళ్లు మాట్లాడేది చూస్తుంటే, తెలుగుదేశం పార్టీ జాతీయ అధ్యక్షుడు శ్రీ నారా

చంద్రబాబునాయుడు గారు ఎప్పుడూ ఈరాష్ట్రం కోసం, ఈరాష్ట్ర ప్రయోజనాల కోసం, రాష్ట్రం అభివృద్ధి చేయడం కోసం, ఈ దేశంలోగానీ, ఈ ప్రపంచంలోగానీ, అత్యున్నతమైన రాష్ట్రంగా తీర్చిదిద్దాలని రోజులో 18 గంటలు ఆయన అహర్నిశలు కష్టపడుతుంటే ఇక్కడ మన ప్రతిపక్ష నాయకుడు రోజుకో అబద్ధం ఆడతాడు. ఈ రాష్ట్రాన్ని ఎలా విడదీయాలి. ఆనాడు తన బెయిల్ కోసం కాంగ్రెస్ పార్టీతో శ్రీమతి సోనియా గాంధీగారి కాళ్ళ మీద పడి మోకరిల్లి బెయిల్ తెచ్చుకొని ఈరాష్ట్ర విభజనకు జగన్మోహన్ రెడ్డి, మరలా ఈ రాష్ట్రంలో... ఆయన మాట్లాడే తీరు చూస్తే స్పెషల్ స్టేటస్ పేరుతో ఏదో రాజకీయ లబ్ధి పొందుతాననేటువంటి ఒక దుర్బుద్ధితో, ఒక అనాలోచితనమైన నిర్ణయంతో ఈ రాష్ట్రానికి తీవ్ర అన్యాయం చేస్తున్నారు. ఈరోజు మనం ఒకసారి పరిశీలన చేస్తే మొన్ననే విజయసాయిరెడ్డిగారు ఒక స్టేట్ మెంట్ ఇచ్చారు. అది కూడా వీడియోలో వచ్చింది, అందరం కూడా చూశాం. (ప్రతిపక్ష నాయకుడు శ్రీ వై.ఎస్. జగన్మోహన్ రెడ్డి గారినుద్దేశించి) మా నాయకుడు చెప్పాడు. రేపు ఎవరైతే స్పెషల్ స్టేటస్ ఇచ్చి ఈ రాష్ట్రాన్ని ఆదుకుంటారో, ఎవరైతే ఈ రాష్ట్రానికి పారిశ్రామిక రాయితీలు ఇచ్చి ఆదుకుంటారో వారికే మేము సపోర్టు చేస్తాం, వారికే మేము అండగా ఉంటాం అని చెప్పాడు. అక్కడున్నటువంటి వాళ్లు అడిగారు. మరి మీ కాంగ్రెస్ పార్టీ అధికారంలోకి వస్తే మొదటి సంతకం ప్రత్యేక హోదా ఆంధ్రప్రదేశ్ రాష్ట్రానికి ఇస్తామని అంటున్నారు కదా. మీరు కాంగ్రెస్ పార్టీతో వెళతారా అంటే దానికి సమాధానం చెప్పరు. ఎందుకంటే 12 కేసులు ఈ దేశంలో ఎ-1 ముద్దాయిగా ఉన్నటువంటి వ్యక్తి ప్రతిపక్షనాయకుడిగా ఎవరైనా ఉన్నారనుకుంటే ఈ దేశంలో ఇంకెవ్వరూ లేరు. అదొక్క జగన్మోహన్ రెడ్డిగారికే... ఆ యొక్క కీర్తి ప్రతిష్టలు ఎ-1 ముద్దాయిగా, 12 కేసులు ఉన్న ముద్దాయిగా కీర్తి ప్రతిష్టలు ఉన్నటువంటి వ్యక్తి ఒక్క జగన్మోహన్ రెడ్డిగారే. ఆయన విజయసాయిరెడ్డిగారు చెప్తారు. లేదు లేదు మాకు మోదీగారిపైన నమ్మకం ఉంది. మోదీగారే స్పెషల్ స్టేటస్ ఇస్తారు. మోదీగారే ఈ రాష్ట్రానికి సాయం చేస్తారని చెప్పి అవిశ్వాసం పెడతామన్నారు. ఎవరి మీద పెడతారు. ప్రధానమంత్రి ఎవరు.. మోదీగారి ప్రభుత్వం, కేంద్రంలో ఉన్న ఎన్నియే ప్రభుత్వం, బిజెపి ప్రభుత్వం. ఒక పక్కన బిజెపి గారిమీద అపారమైన విశ్వాసం మా నాయకుడికి ఉంది. మోదీ గారు ఈ రాష్ట్రానికి స్పెషల్ స్టేటస్ ఇస్తారు. మోదీగారు ఈ రాష్ట్రానికి సహాయం చేస్తారు, మాకు విశ్వాసం ఉంది, మాకు నమ్మకం ఉందని చెబుతూనే 21వ తారీఖున మేము అవిశ్వాసం పెడతామని అంటున్నారు. ఎవరిమీద పెడతాడు... అమెరికాలో ఉన్న ట్రంప్ మీద పెడతాడా... ప్రధానమంత్రి ఎవరు.. మోదీగారు కాదా... మోదీగారి మీద విశ్వాసం ఉందని చెప్పి మరొక పక్కన అవిశ్వాసం. అంటే రెండు నాలికల ధోరణి. రాజకీయ లబ్ధి కోసం వైఎస్సార్ కాంగ్రెస్ పార్టీ ఎంత నీతిమాలిన, పనికిమాలిన కార్యక్రమాలు ఈరాష్ట్రంలో కొనసాగిస్తున్నారో ఇదొక్క ఉదాహరణ చాలు. ఈరాష్ట్ర ప్రజానీకానికి ఈ సభ ద్వారా తెలియజెస్తున్నాను. (బెల్) నే ను అందుకనే ఒక్కటే విజ్ఞప్తి

చేయదలుచుకున్నాను. ఈ దేశంలో ఉన్న జాతీయ పార్టీలకి ఈ సభ ద్వారా నేను ఒక్కటే హెచ్చరిక చేస్తున్నాను. భారతయుద్ధంలో ధర్మరాజు చెప్తాడు. మనలో మనం యుద్ధం చేసుకుంటే కొరవులు వంద మంది, పాండవులు ఐదుగురు. కానీ ఎదుటివాళ్లు ఎవరైనా మన మీదకు వస్తే మేము 105మందని చెప్తాడు. ఈరోజు జాతీయ పార్టీలకు ఈ సభ ద్వారా నేను ఒక్కటే హెచ్చరిక పంపిస్తున్నాను. ఈ రోజు ఈ రాష్ట్రంలో విడిపోయేటప్పుడు మేము 8కోట్లమంది ప్రజానీకం. కానీ ఈరోజు ఈ ఆంధ్ర రాష్ట్రానికి అన్యాయం చేస్తారని, బిజేపి పార్టీ అన్యాయం చేస్తే ఈ దేశంలో ఉన్న 18కోట్ల మంది తెలుగు ప్రజలు రేపు తిరగబడతారని చెప్పి ఈ సభ ద్వారా బిజేపి పార్టీకి నేను హెచ్చరిక చేస్తూ మీరిచ్చిన ఈ అవకాశానికి ధన్యవాదాలు తెలియజేసుకుంటూ సెలవు తీసుకుంటున్నాను.

(ఆ సందర్భంలో సభ్యులు శ్రీ పి.విష్ణుకుమార్ రాజు మాట్లాడేందుకు అవకాశం ఇవ్వాలని గౌరవ సభాపతిని కోరారు)

శ్రీ పి.విష్ణుకుమార్ రాజు: అధ్యక్షా, గౌరవ సభ్యులు శ్రీ కూన రవికుమార్ గారు నే నేదో నవ్వుతున్నానని చెప్పారు. నవ్వుడం మాత్రం వాస్తవం. కారణమేమంటే 11వేల 300 కోట్ల రూపాయలు కంటే ఇంకా ఎక్కువ విలువ గల భూమిని కేంద్ర ప్రభుత్వ సంస్థలు ఈ రాష్ట్రంలో పెట్టడానికి ఇచ్చేశామని చెబుతున్నారు. అంటే కేంద్రప్రభుత్వానికి, దిల్లీకి ఏమైనా ఈ భూములన్నీ ఇచ్చేశారా? ఈ రాష్ట్ర ఖజానా నుంచి 11వేల కోట్ల రూపాయలు ఖర్చు పెట్టి భూములు ఏమైనా కొన్నారా? ఇవి ప్రభుత్వ భూములు. కేంద్ర ప్రభుత్వం ఇచ్చే సంస్థలు కూడా ఈ రాష్ట్రంలో పెట్టడానికి కావాల్సిన సదుపాయం చేకూర్చేందుకు ఈ రాష్ట్రప్రభుత్వాన్ని కూడా అభినందిస్తున్నాను. దాని గురించి చెబుతున్నాం. చాలా...

(మైకు కట్ చేయబడింది)

(శ్రీ కూన రవికుమార్ గారు మాట్లాడటానికి అవకాశం ఇవ్వమని గౌరవ సభాపతిని కోరారు)

శ్రీ కూన రవికుమార్: విష్ణుకుమార్ రాజుగారూ నేను మాట్లాడింది 10సంవత్సరాల కాలంలో 11విద్యా సంస్థలకు 11వేల కోట్ల రూపాయలు ఇస్తానన్న మాట వాస్తవం. మేము కూడా... మీరు ఎప్పుడో ఇస్తారని చెప్పి ఈరోజే మేము భూములు ఎందుకు ఇవ్వాలి, అంతంత భూములు, అంత విలువ గల భూములు ఎందుకు ఇవ్వాలి, వాటిని కూడా మేము మా అవసరాలకు వినియోగించుకొని.. ఈరోజు కేంద్రప్రభుత్వం సమర్థించకపోయినా, మోదీ గారు ఈ రాష్ట్రానికి అన్యాయం చేయాలని ప్రయత్నం చేసినా శ్రీ నారా చంద్రబాబునాయుడు గారి అనుభవంతో, ఆయన సమర్థతతో, ఆయన పరిపాలనతో, రాష్ట్రాన్ని అన్ని రంగాల్లో ముందుకు తీసుకువెళ్లేటటువంటి సమర్థవంతమైన

నాయకత్వం ఈ రాష్ట్రానికి ఉంది. (సభ్యులు బల్లలు చరిచారు) అందుకనే ఆయన ముందుచూపుతో ఏనాడైనా బిజేపి గానీ, కేంద్రం గానీ మీరు భూములే ఇవ్వలేదని అంటారనే ఉద్దేశంతోనే మొదటి సంవత్సరంలోనే భూములన్నీ కేటాయింపులు చేశాం. మీరు ఇచ్చింది నాలుగు వేల కోట్ల రూపాయలు. కనీసం, 10 సంవత్సరాల కాలంలో 11 వేల కోట్ల రూపాయలు. ఈ నాలుగు వేల కోట్లు... సంవత్సరానికి నాలుగు వేల కోట్ల రూపాయలు రావాలి. మీరు ఆరు వందల కోట్ల రూపాయలు ఇచ్చారు, ఎక్కడ మీరు న్యాయం పాటిస్తున్నారని నేను అడుగుతున్నాను.

మిస్టర్ స్పీకర్ : ఓకే స్పీజ్ .. శ్రీ అత్తర్ చాండ్ బాషా గారూ. Please co-operate ప్రతీ ఒక్కరికి 5, 10 నిమిషాలలోపు పూర్తి చేయాలి, లేకపోతే ఎజెండా కంప్లీట్ కాదు.

మ.3.00

శ్రీ ఎ.చాండ్ బాషా (కదిరి): అధ్యక్షా, ధన్యవాదాలు. వాస్తవంగా ఈరోజు కేంద్ర ప్రభుత్వానికి కూడా మన ఆంధ్రప్రదేశ్ రాష్ట్ర ప్రజల వాణిని వినిపించడానికి ప్రధాన మంత్రి శ్రీ నరేంద్ర మోదీగారికి తెలుగు రాదు కాబట్టి అచ్చమైన హిందీలో మాట్లాడితే వారికి అర్థమవుతుంది కాబట్టి నేను హిందీలో మాట్లాడదలచాను.

(భారతీయ జనతా పార్టీ సభ్యులచే అంతరాయం)

అధ్యక్షా, వారికి చాలాసార్లు అర్థమైంది. కానీ వారు అర్థమై, అర్థం కానట్లు వ్యవహరిస్తున్నారు కాబట్టి వారికి అర్థం కావలసిన అవసరం లేదు. ఇక నరేంద్ర మోదీగారికే మా వాణి అర్థం కావాలి.

(అంతరాయం)

అధ్యక్షా, ఉర్దూలో, హిందీలో, ఇంగ్లీషులో, తెలుగులో మాట్లాడవచ్చు. ఎక్కడా కూడా హిందీలో, ఉర్దూలో మాట్లాడకూడదని లేదు.

(అంతరాయం)

MR.SPEAKER: There is no interruption please.

(భారతీయ జనతా పార్టీ సభ్యులు శ్రీ పి.విష్ణుకుమార్ రాజుచే అంతరాయం)

శ్రీ పి.విష్ణుకుమార్ రాజు అధ్యక్షా, మనకు సభలో ఇంటర్ప్రెటేషన్ లేదు. వారు హిందీలో మాట్లాడితే మాకు కొంచెం మాత్రమే అర్థమవుతుంది. పూర్తిగా అర్థం కాదు. వారు నూరు శాతం హిందీలో మాట్లాడితే మాకు అర్థం కాదు. కొంచెం కొంచెం హిందీ మాట్లాడమని చెప్పండి. హిందీ, ఇంగ్లీషు రెండూ కలిపి మాట్లాడమనండి. లేకపోతే తెలుగులో మాట్లాడమనండి. లేకపోతే ఇంటర్ప్రెటర్ను పెట్టండి.

عطر چاند باشا: آندھرا پردیش کے ۵ کروڑ لوگوں کے ایک ہی اوزہ ہے۔ جو اس دن آندھرا پردیش کو دو ٹکڑے کر دیے جو ایک جیسے دہی طریقے میں آندھرا پردیش کو دو ٹکڑے کر دیے۔ اس رات کے دن جو پارلیمنٹ میں دور بن کر کے اور کریمنٹ آف کر کے لوگ کو بغیر مالوم ہوئے جیسے اندھیری میں اس سٹیٹ کو ٹکڑے کر دیے اس دن آپ پارلیمنٹ اور راجیسا میں آج جو بی جے پی نے آج رولنگ پارٹی میں تھی جب والپوشن میں تھی۔ یہ دونوں مل کر اس وقت آندھرا پردیش کو دو ٹکڑے بنا دیے ہیں۔ اس وقت بولے جو آندھرا پردیش نے اچھی طریقے سے ڈولپ ہوگا اس وقت تک سان دیگے آپ کے سات ہم ہیں و بول کے وادھ کیا ہیں اور کانگریس پارٹی نے آندھرا پردیش کو اسپیشل اسٹیٹس کے لئے ری آرگنائزیشن ایکٹ کے اندر 19 پینٹ دے دیے وہ 5 سال نہیں 10 سال ہونا بولے آپ کچھ تھے اور پھر اب بی جے پی پارٹی نے بھول جا رہے ہیں۔

آج آندھرا پردیش کی پبلیک ایک ہی پوچھ رہے ہیں۔ آج یہ زیریں مودی صاحب نے ہمارے CM صاحب کے ساتھ انتخابات میں لوگوں سے جو کانگریس پارٹی نے آندھرا پردیش کو جو ماں سے بچے کو کچھ دئے جیسا آندھرا پردیش کو الگ کر دیا ہم نے دونوں کو ساتھ میں اچھا دیکھتے ہو لکے بولے تھے۔ پھر آپ نے یہ سب بات تو بھول گئے ہیں۔ ہمارا اسٹیٹ تین سال کا ایک چوٹا بچا جیسے تھا آپ نے آپ کے وعدہ سن کر ہمارے سی ایم صاحب نے آپ سے مل کر رہنے سے ہم لوگوں کو بہت فائدہ ہو گا بول کے آپ تالوکت اچھا رہے تو اسٹیٹ ڈولپ ہو گا بول کے ساتھ میں کر لگے لیکن تین سال میں ہمارے آندھرا پردیش کو اب تک جو ری آرگنائزیشن کا ایکٹ ہوں اسٹیٹس ہو ہمارا اسٹیٹ کون کیا پیسے دیے ہیں۔ آج ہمارے CM صاحب کے محنت سے دو ڈیجٹل گروت آندھرا پردیش میں ہمارے CM صاحب کے وجہ سے چل رہا ہے اور کسی سینٹرل حکم نہیں ہے۔ جو جتنے پیسے آپ دیے ہیں اس کا ہر روپے کا کرچہ ہمارا اسٹیٹ نے دکھایا ہے۔ آج فلور لیڈر YSRCP نے میڈیگم کھیل رہی ہے۔ جب بھی جگن صاحب بات کرتے جب زیریں مودی کو اسٹیٹس کو نہیں پوچھتے۔ جو انسٹیٹس اور ری آرگنائزیشن ایکٹ کے بارے میں نہیں پوچھتے۔ یہ صرف ہمارے CM صاحب پوچھتے تھے۔ جو ہمارے CM صاحب کرتے تھے و ضرور کرتے تھے۔ وہ اسٹیٹس نے سینٹرل سے دینا تھا وہ ان سے پوچھنا تھا۔ آپ صرف CM کو بلیم کرنے کے واسطے پوچھتے تھے۔

ہماری اسٹیٹ نے آج 16,500 کروڑ روپے کا ڈیفیسیٹ اسٹیٹ میں، آج بھی ہمارے بجٹ میں 1,91,063.61 کروڑ رکھا ہوا ہے، یہ کوئی آپ دیتے بول کے آپ کے مہمان کے واسطے نہیں رکھے ہیں، ہماری محنت ہمارے اسٹیٹ کو ڈولپ کرنے کے واسطے کرے اور ہمارا حق ہے اسپتھر اسٹیٹس اور ری آرگنیزیشن ایک کے ساتھ پوچھ رہے ہیں، وہ آندھرا پردیش کے 5 کروڑ لوگ کے دل کی بات ہے۔ یہ اسپتھر اسٹیٹس ہمارے لوگ کا غربتی دور ہو گا بول کے دیکھ رہے ہیں۔ اس اسپتھر اسٹیٹس سے سب لوگوں کو ایمپلیمینٹ ہو گا اور ہمارا اسٹیٹ لوگوں کا تمنا ہے۔

ہمارے CM صاحب نے آپ کے پاس 29 بار ہمارے آندھرا پردیش کے ڈیولپمنٹ کے واسطے بات کرے تھے اور جنٹی صاحب اور راجنٹ سنگ سے بات کرے تھے۔ آندھرا پردیش کے ڈیولپ کے واسطے 19 بار دلہی کو آکر آپ لوگوں سے بات کرے۔ آپ تین سال سے ساتھ دیتے بول کے دیکھ دیکھ کر حالات سے کوئی بھی ضروری نہیں صرف ہم کو اسپتھر اسٹیٹس چاہیے کہہ رہے ہیں ہمارے لوگ۔ آپ لوگ نے کیا کجی دیتے بول کر بولے فروہ بھی نہیں دے رہے ہیں۔ وزیر اعظم ایک بار سوچوں آپ لوگوں نے وعدہ کی ہماری اسپتھر اسٹیٹس کی، یہ سب ہم سب چاہتے ہیں۔ جو آپ لوگ نے وعدہ کرے وہم کو نہیں دے رہے ہیں۔ کل بجٹ میں آپ لوگ نے الگ اسٹیٹس کو دیدی وہم کو نہیں دی۔ اور تارتن اسٹیٹس کو 2027 تک تجدید کردی۔ اور GST, CGST تھا وہ سب آکر بیڈایا تھا اور آندھرا پردیش کو ڈیولپ کرنے کے واسطے مانگتے ہیں۔ Industries Institutes and funds ہمارا حق کو نہیں دے رہے ہیں جو امراتی کو پیسے دینا بولکے بولے وہ نہیں دے رہی ہے۔ مودی ڈی امراتی اتنے وقت میں اور پانی لے کر ہم لوگوں کو منہ پہ مارے جیسا ہے۔ آپ سے کوئی مایس نہیں، ہمارا اسٹیٹ ڈیولپ کرنا ہمارا حق ہوتا ہے۔ آج سنٹرل گورنمنٹ سے پوچھنا ہمارے حق ہے۔ آپ نے وعدہ کیا، ہماری راجدھانی کو دلہی سے اچھا بنواؤ کرینگے بول کر پھر آج آپ نے کجرات میں 70,000 کروڑ سے ایک پراجکٹ بنا رہے ہیں۔ ہم کو ابھی معلوم ہو رہا ہے آپ لوگ ہم کو چوڑے کجرات کو ڈولپ کر رہے ہیں۔

اب ہم ایک چاہ رہے ہیں۔ ہمارے پیک وارڈ اسٹیٹس ریلیمیا اور آندھرا کو دونوں کیڈ جیسے پیکج ہم کو بھی دے دو۔ آپ لوگ بول رہے ہیں سے پیسے نہیں اتے بول کہ۔ پھر تلنگانہ سٹیٹ لے کر آندھرا کو کیوں الگ کر دی۔ یہ سب سوچنا ہے۔ اور بنگلور ریل کے لئے 17,000 لاک کروڑ، بندیل کیڈ میں 20,000 کروڑ، اتر پردیش کو 1,40,000 کشمیر کو 1,80,000 کروڑ دے دی اور احمد آباد بولٹ ٹرین کے لئے 1,11,000 کروڑ اسٹرن اسٹیٹس کو 17,000 کروڑ دے رہے ہیں۔ ان سب کو دینے کے لئے آپ کے پاس پیسے ہیں، آندھرا پردیش کو دینے کے لئے آپ کے پاس پیسے نہیں ہے۔ یہ کہا کا انصاف ہے۔ ہم آندھرا پردیش لوگوں کی ایک ہی تمنا ہے جو ری آرگنیزیشن ایکٹ میں ہے وہ اسپتھر اسٹیٹس ہمارا حق ہے۔ ہمارے لئے پارلیمنٹ میں ایکٹ کیا ہے، یہ سب ان کو دینے کے لئے کوئی وعدہ نہیں کیا ہے۔ اور بجٹ میں ان لوگوں کو لاک لاک کروڑ دے دے ہم کو نہیں دی۔ جو وایکٹ کیا ہے ان کے پیسے نہیں دے رہے یہ کیا انصاف ہے۔ اس کے لئے ہمارے CM صاحب نے ہمارے سینٹرل منسٹرس کے ساتھ رزن کر کے پارلیمنٹ میں ہمارے حک کے لئے لڈر ہے۔

اسٹیٹ کو دو کرنے کے باڈا گریس پارٹی کو ہمارے آندھرا پردیش کے لوگ 175 سیٹ میں صرف ایک سیٹ بھی نہیں ائے جیسا کریے تھے۔ ابھی وہ پولادرام پراجکٹ کو دینا ہے وہ اسپتھر اسٹیٹس بھی دے دو۔

3.10 PM

శ్రీమతి వంగలపూడి అనిత (పాయకరావు పేట): ధన్యవాదాలు అధ్యక్ష. విభజన ప్రక్రియ గురించి, విభజన చట్టంలో ఉన్న హామీల గురించి మాట్లాడే అవకాశం కల్పించినందుకు, ఆంధ్రప్రదేశ్ ప్రజలుగా మా బాధను కూడా అందరికీ తెలియజెప్పే అవకాశం కల్పించినందుకు ప్రత్యేకంగా ధన్యవాదాలు తెలియచేస్తున్నాను. అధ్యక్షా, విభజన ప్రక్రియలో తెలుగు భాష రాని వాళ్లు, తెలుగు ప్రాంతంలో లేనివారు, తెలుగు ప్రాంతం తాలూకు సరిహద్దులు కూడా తెలియని వారు, అసలు తెలుగే రానివారితో ఒక కమిషన్ ఏర్పాటు చేసి, ఆ కమిషన్ ఇచ్చిన నివేదికను బేస్ చేసుకుని తెలుగు రాష్ట్రాన్ని రెండు ముక్కలుగా విభజించడమనేది నిజంగా అశాస్త్రీయం. ఎంత అశాస్త్రీయంగా జరిగిందంటే ఆంధ్రప్రదేశ్ ఎలా ఏర్పడిందని అంటే మనమందరం ఎంతో మంది త్యాగాల ఫలితం అని ఇప్పటికీ చెప్పుకుంటూనే ఉన్నాం. భావితరాల వారు కూడా కంబైన్డ్ ఆంధ్రప్రదేశ్ గురించి గొప్పగా చెప్పుకుంటారు. అటువంటిది ఈరోజు విభజన జరిగిన తరువాత ఆంధ్రప్రదేశ్ గురించి ఎలా మాట్లాడుకుంటున్నామంటే, భావితరాలు కూడా ఎలా మాట్లాడుకుంటాయంటే, ఒక పార్లమెంటులో కరెంటు ఆఫ్ చేసేసి, తలుపులు మూసేసి అశాస్త్రీయంగా మనల్ని విభజించారు, మనల్ని కట్టుబట్టలతో బయటకు తోసేశారు అనేరకంగా ఈరోజు చెప్పుకునే పరిస్థితి ఆరోజు కాంగ్రెస్ ప్రభుత్వ పరిపాలనలో మనకు అన్పించిందంటే ప్రజాస్వామ్యంలో మనం ఉన్నామా, లేమా అన్నది కూడా ఆరోజు మనం అర్థం చేసుకోవలసిన పరిస్థితి. అదే సమయంలో కేంద్రంలో బిజెపి వాళ్లు ప్రతిపక్ష హోదాలో ఆరోజు అదే పార్లమెంటులో ఉన్నారు.

అధ్యక్షా, మన ఎంపీలందరినీ బయటకు తోసేశారు, మన ఎంపీలపై ఆఖరుకి మ్యాన్ హ్యాండింగ్ కూడా జరిగింది. అటువంటి పరిస్థితుల్లో జరిగిన విభజన నేపథ్యంలో ఇదే అరుణ్ జైట్లీ గారు, రాజ్ నాథ్ సింగ్ గారు, వెంకయ్యనాయుడు గారు, అప్పడున్న పెద్దాయన అడ్వానీ గారు సైతం అందరూ కూడా ఆంధ్రప్రదేశ్ రాష్ట్రానికి అన్యాయం జరిగింది, ఆంధ్రప్రదేశ్ రాష్ట్రం సుమారుగా రూ.16,000 కోట్లు లోటుబడ్జెట్ లో ఉంది. ఈలోటు బడ్జెట్ ను మనమందరం పూడ్చాలి, రాబోయే ఎన్నికల్లో మేము అధికారం చేపడితే వచ్చే మొదటి సంవత్సరంలోనే సుమారుగా రూ.20,000 కోట్లు ఇచ్చి మేము ఆదుకుంటామని ఆరోజు చెప్పడమే కాకుండా పవిత్ర గ్రంథం లాంటి మేనిఫెస్టోలో కూడా ఆంధ్రప్రదేశ్ కు ఇది చేస్తామని హామీ ఇచ్చిన మీదట మా గౌరవ ముఖ్యమంత్రి చంద్రబాబు నాయుడు గారు ఆంధ్రప్రదేశ్ కు మంచి జరగాలి, విభజన జరిగిన ఆంధ్రప్రదేశ్ కు ఏదో రకంగా మంచి జరగాలి, వీళ్లు మనకు తోడై వస్తున్నారు కాబట్టి వీళ్లతో sail చేద్దామని ఆరోజు ముందుకు వచ్చి ఎన్నికల్లోకి వెళ్లితే ప్రజలు కూడా నమ్మారు. ఆరోజు ప్రజలు నమ్మింది మీరిచ్చిన హామీలనే కాకుండా ఈ రాష్ట్రాన్ని సమర్థవంతంగా నడిపించగలిగే ఏకైక నాయకుడు చంద్రబాబునాయుడు గారు, తెలుగుదేశం పార్టీ మాత్రమేనని నమ్మి మనకు పట్టం కట్టి, అధికారంలో కూర్చోబెట్టారు. ఈ సందర్భంలో నేను ఒక మాట

గుర్తు చేయాలి. గౌరవ ప్రధానమంత్రి గారు, ప్రధానమంత్రిగా ప్రమాణస్వీకారం చేయడానికి ఒక కేబినెట్ మీటింగు ముందుగా పెడితే అదే సమయంలో ప్రమాణ స్వీకారం చేయకుండానే మన ముఖ్యమంత్రివర్యులు అక్కడకు వెళ్లి ఏడు మండలాలను మన ఆంధ్రప్రదేశ్ రాష్ట్రంలో కలపమని చెప్పిన మీదట, ముఖ్యమంత్రి గారి మీద గౌరవంతో ఆరోజున ఏడు మండలాలను మన రాష్ట్రంలో కలిపారు. వాస్తవానికి ఈ ఏడు మండలాలను కలపాలనే విషయం విభజన హామీల్లో ఎక్కడా లేదు. అప్పుడు మనం అనుకున్నాం. విభజన హామీల్లో లేనిదే వీళ్లు చేశారంటే విభజన హామీల్లో ఉన్నవన్నీ వీళ్లు చేస్తారని ఒకే ఒక్క నమ్మకంతో సుమారుగా నాలుగు సంవత్సరాలు వెయిట్ చేశాం. వెయిట్ చేస్తూనే మాకిది కావాలి, విభజన చట్టంలోనివి మాకు చేయండి, ఆ చట్టంలో ఇచ్చిన హామీలను నెరవేర్చండి, ఇది మా హక్కు, దీనిని ఎలాగైనా కార్యరూపం దాల్చండి అని 29 సార్లు గౌరవ ముఖ్యమంత్రి గారు, 40 సంవత్సరాల అనుభవం ఉన్న ఒక నాయకుడు ఈ వయస్సులో 29 సార్లు దిల్లీకి వెళ్లి, అందరి చుట్టూ తిరిగారు. రాష్ట్ర ప్రయోజనాల కోసం గానీ, పార్టీ ప్రయోజనాల కోసం గానీ, వ్యక్తిగత ప్రయోజనం కోసం గానీ ఆయన తిరగలేదని చెబుతున్నాను. కేవలం రాష్ట్ర ప్రయోజనాల గురించి 29 సార్లు దిల్లీకి వెళ్లిన ముఖ్యమంత్రి ఎవరైనా ఉన్నారంటే అది కేవలం చంద్రబాబు నాయుడు గారే. అన్నిసార్లు వెళ్లిన తరువాత కూడా ఇదిగో చేస్తాం, అదిగో చేస్తామని అన్నారు. 4 సంవత్సరాలు వెయిట్ చేశారు. 4 సంవత్సరాల కాలంలో ఓర్పుకి, ఓపికకి వాళ్లు ఇచ్చింది ఏమిటంటే, దక్కింది ఏమిటంటే పావలా, అర్ధ, దమ్మిడి, లేదంటే అణా పైనలు దక్కాయి. ఎందుకు ఈ మాటలు చెబుతున్నానంటే రెవెన్యూ లోటు రూ.16000 కోట్లు ఉందంటే రూ.4000 కోట్లు ఇచ్చారు. ఇది పావలా. వెనకబడిన జిల్లాలకు రూ.7266 కోట్లు అడిగితే రూ.1050 కోట్లు ఇచ్చారు. ఇది ఒక బేడ. అత్యున్నత విద్యా సంస్థలకు రూ.9654 కోట్లు అడిగాం. దానికి రూ.680 కోట్లు ఇచ్చారు. ఇది ఒక అణా..

3.20PM

ఇలాంటివి చూసుకుంటే, రాజధానికి రూ.42,395 కోట్లు అడిగితే రూ.1500 కోట్లు ఇచ్చారు. ఇదొక అర్థనా.. ఇంకొక దానికొక నయా.. అంటే ఆఖరికి అర్థనాలు, నయాలు, బేడాలు, పైనలు మాకు ఇచ్చుకుంటూపోతుంటే అది సహాయం అంటారో బిక్ష వేయడం అంటారో తెలియజేయాల్సిందిగా మన ఆంధ్రా బీజేపీ నాయకులను అడుగుతున్నాను. ఎందుకంటే ఇది బీజేపీ వాళ్లకు సంబంధించింది కాదు. ఆంధ్రప్రదేశ్ మనోభావాలకు సంబంధించిన సమస్య. ఇక్కడ ఉన్న బీజేపీ నాయకులందరూ ఆంధ్రప్రదేశ్ కి చెందినవారే. దయచేసి ఆంధ్రా పీపుల్ గా ఒక్కసారి ఆలోచిద్దాం. ఆంధ్రాకు జరుగుతున్న అన్యాయం గురించి ఒక్కసారి ఆలోచిద్దాం. ఇదే కాదు మిత్ర పక్షంలో ఉన్నారు కాబట్టి ప్రజల్లో ఒక అసంతృప్తి ఉంది. ఈరోజు వరకు ప్రత్యేక హోదా అన్నారు. ఇది నేనుగా మాట్లాడుతున్న అంశం కాదు. ఒక ప్రజాప్రతినిధిగా ప్రజల తరపున మాట్లాడాల్సిన అవసరం నాకు ఉంది కాబట్టి అడుగుతున్నాను. రాష్ట్ర ప్రజల తాలూక మనోభావాలు ఎలా ఉన్నాయంటే, మేము రాష్ట్ర విభజన చేయమని అడిగామా - చేశారు.

ప్రత్యేకహోదా అంటే ఏమిటో తెలియదు. మీరే ప్రత్యేక హోదా ఇస్తామని మమ్మల్ని మభ్యపెట్టారు. ప్రత్యేకహోదా గురించి ఏంటా అని మేము పుస్తకాలను తిరగేశాం. నెట్లో చెక్ చేశాం. ప్రత్యేకహోదాలో ఇన్ని వస్తాయా అని తెలుసుకున్న తర్వాత ప్రత్యేక హోదా వస్తే బాగుంటుందని... పోస్ట్ విభజన చేస్తే చేశారు, రాష్ట్రంలో అభివృద్ధి జరుగుతుందనే ఆశతో ఉన్నాము. ఇప్పుడు ప్రత్యేక హోదా కాదు ప్రత్యేకహోదాకు ఈక్వైలెంటుగా ఉన్న ప్రత్యేక ప్యాకేజీని ఇస్తామన్నారు. ప్రత్యేక ప్యాకేజీ గురించి మన యువత గూగుల్లో వెతకడం మొదలు పెట్టారు. అది పోయింది. నాలుగు సంవత్సరాల తర్వాత ప్రత్యేకహోదా లేదు, ప్రత్యేక ప్యాకేజీ లేదు, తిరిగి ఈరోజు ఏం మాట్లాడుతున్నారు? ప్రజల సెంటిమెంటుతో మాట్లాడితే డబ్బులొస్తాయా? మరి ఏ సెంటిమెంటుతో తెలంగాణాను ఇచ్చారు? ఏ సెంటిమెంటుతో భారతీయ సంస్కృతి నిలబడింది? భారతీయ ప్రజల్ని సెంటిమెంటు ఫూల్స్ అంటారు. ఫూల్ అంటే అక్కడ అవమానం కాదు. ఒక రకమైన గౌరవం. అటువంటి ఆంధ్రా సెంటిమెంటుకు ఈరోజు మీరు ఏం సమాధానం చెబుతారు. ఆంధ్రావాళ్లు సెంటిమెంటుతో ముందుకెళ్లేరా? ఒక్కసారి మనం కూడా తెలుసుకోవాలి. రీ-ఆర్గనైజేషన్ చట్టంలో ఏమి ఉందో మళ్లా ఒక్కసారి చదవండి. రీ-ఆర్గనైజేషన్ చట్టంలో ప్రత్యేకహోదాకు ఈక్వైలెంట్ అని చెప్పారు. ఆఖరికి ప్రత్యేకహోదా కాదు, ప్రత్యేక ప్యాకేజీ ఇస్తామని చెప్పి 2016 సెప్టెంబర్ 9వ తారీకున అరుణ్ జైట్లీ గారు ప్రకటన చేస్తే, దానికి సంబంధించి ఆ రోజు అర్థరాత్రి మా ముఖ్యమంత్రివర్యులు నారా చంద్రబాబునాయుడు గారు ఈ విధంగా స్పందించారు. “రాష్ట్రానికి ప్రత్యేక హోదానిస్తే నాకెంతో ఆనందంగా ఉంటుంది, కేంద్ర ప్రభుత్వం ఇచ్చిన హామీలను వాస్తవ స్ఫూర్తితో నిర్దిష్ట కాల వ్యవధిలో నెరవేర్చాలి, ఈ రాష్ట్ర ప్రజలు దీని కోసం ఎంతో కాలంగా ఎదురు చూస్తున్నారు, మీరు ప్రత్యేకహోదానిస్తే అంతకంటే ఆనందం మరొకటి లేదు, ఒక వేళ సాంకేతిక సమస్యలేమైనా ఉంటే చట్ట ప్రకారం ఏది సాధ్యమో అది చేయండి” అని సాక్షాత్తు విలేకర్ల సమావేశంలో చెప్పారు. కానీ కొంత మంది నాయకులు దీనిని వక్రీకరించి ప్రత్యేకహోదా ముగిసిన అధ్యాయం అన్నారని, ప్రత్యేకహోదా కాదు ప్యాకేజీ ముద్దని చెప్పారని రకరకాలుగా మాట్లాడి, ఆంధ్ర ప్రజల్ని రాజకీయ లబ్ధి కోసం తప్పుదోవ పట్టించే ప్రయత్నాలు చేశారు. ఈరోజు ప్రత్యేకహోదా కాదు ప్రత్యేక ప్యాకేజీ అన్నాము. ప్రత్యేక ప్యాకేజీకి ముందుకెళుతున్నామని చెప్పాము. ప్రత్యేక ప్యాకేజీలో మీరేదైతే చెప్పారో అవి మాకు ఇవ్వండని చెబుతున్నాము. ఈరోజు రాష్ట్రానికి సుమారు రూ.3 లక్షల 25 వేల కోట్లు అవసరమైతే కేవలం రూ.12 వేల కోట్లు చిల్లర ఇచ్చేసి, మీ ఆంధ్రప్రదేశ్ కి అది చేస్తున్నాం, ఇది చేస్తున్నామని చెబుతున్నారు. మేమేమి విగ్రహాలను నిర్మించడానికి అడగటం లేదు. విగ్రహాలకు సుమారు రూ.3 వేల 500 కోట్లు లేక రూ.2,500 కోట్లను కూడా ఇచ్చిన దాఖలాలు ఈరోజు కేంద్ర ప్రభుత్వంలో లేవా అని అడుగుతున్నాను. విగ్రహాలను కట్టడానికి ఇన్ని డబ్బులను అడుగుతుంటే మాకు

రాజధాని లేదు మొదట మేము రాజధానిని కట్టుకుంటామంటే మాకు ఎందుకు డబ్బులు ఇవ్వడం లేదో మాకు అర్థం కావడం లేదు. ఈరోజు రాజధాని లేని సమయంలో బస్సుల్లో పరిపాలనను సాగించాము. ఈరోజుకీ కూడా పరిపాలన దక్షతతో ఎన్నిడూ లేని విధంగా అభివృద్ధి జరుగుతుందని మేము మాట్లాడు కుంటుంటే, ఆ అభివృద్ధి అంతా మేమే చేశామన్నట్లు వాళ్ల మీద వేసుకున్న క్షణాన్ని గుర్తు చేస్తున్నాను.

ఎందుకంటే వెనుకబడిన జిల్లాలు అంటేనే శ్రీకాకుళం, విజయనగరం, విశాఖపట్నం. మీరు ఏ ఊరు వెళ్లండి, ఏ వాడకు వెళ్లండి, ఎక్కడ చూసినా కూలి పనులు చేసుకునేది ఎవరూ అంటే పొట్ట చేత పట్టుకొని కూటి కోసం ఎక్కడెక్కడికో వలసలు పోతూ ఆఖరికి అండమాన్ నికోబార్ దీవుల్లో కూడా వలసవెళ్లి ఉన్నవాళ్లు ఎవరూ అంటే విజయనగరం, శ్రీకాకుళం, విశాఖపట్నం వాసులు. అలాంటి వెనుకబడిన జిల్లాలను అభివృద్ధి చేయడం మేము అడిగితే, రూ.50 కోట్లు ఇచ్చారు. ఆ రూ.50 కోట్లతో ఎటువంటి పండుగ చేసుకోవాలో బీజేపీ వాళ్లే చెప్పాలి. ఎందుకంటే రూ.50 కోట్లతో వెనుకబడిన జిల్లాల్లో ఏ విధమైన అభివృద్ధిని సాధిస్తాం? ఈ రోజు అన్ని రకాలుగా అభివృద్ధి చెందని జిల్లాలు ఏమైనా ఉన్నాయా అంటే అవి కేవలం ఉత్తరాంధ్రా జిల్లాలు మాత్రమే. అదే ఉత్తరాంధ్రా జిల్లాల్లో రైల్వే జోన్ అనేది ఎప్పటి నుంచో అదొక కలగా మిగిలిపోయింది. గౌరవ (బీజేపీ పార్టీనుద్దేశించి) వాళ్ల నాయకులే దానికి సంబంధించిన అధ్యక్షులుగా ఉండి, కనీసం ఆంధ్రప్రదేశ్ కంటితుడుపు చర్యగానైనా రైల్వేజోన్ ని ఇస్తారేమోనని నిన్నటి వరకు చిన్న ఆశ ఉండేది. దానిని కూడా చెరిపేసిన ఘనత మా బీజేపీ పార్టీది.

అలాగే పోలవరం ప్రాజెక్టు గురించి చెప్పాలంటే, పోలవరం ప్రాజెక్టుని మేమే చేస్తాం, మేము జాతికి అంకితం చేసుకుంటున్నాం, అది మేమే చేస్తున్నామని, పోలవరం ప్రాజెక్టు మీద పూర్తి బాధ్యతలను తీసుకున్న తర్వాత, ఈరోజు పోలవరం ప్రాజెక్టుకు ఒక రూ.4 వేల కోట్లు ఇచ్చి చేతులు దులుపుకున్నారు. ఈవెన్ రాష్ట్ర ప్రభుత్వం రూ.7 వేల కోట్లు పెట్టుబడి పెట్టింది. అంటే పోలవరం ప్రాజెక్టు గనుక పూర్తయితే ఉత్తరాంధ్ర జిల్లాలకే కాదు ప్రతి ఒక్కళ్లకీ ఉపయోగం ఉంటుందని ఎప్పటి నుంచో ఒక కల. పోలవరం అన్న మాటను నేను చిన్నప్పటి నుంచి వింటున్నాను. ఆ పోలవరం అన్న మాటను ఈరోజు సార్థక రూపంలోకి తీసుకొచ్చి, తన అనుభవంతో, తన నిబద్ధతతో పోలవరాన్ని ఒక రూపంలోకి తీసుకొస్తే, పోలవరం విషయంలో కూడా డబ్బులు ఇవ్వలేక తిరిగి మా మీదకొచ్చి బురదజల్లే మాటలను మాట్లాడుతున్న కేంద్ర ప్రభుత్వం గురించి ఒక్కసారి అర్థం చేసుకోవాలి.

ఎడ్యుకేషనల్ ఇనిస్టిట్యూషన్స్ లేవు, కోర్టులు లేవు. వైజాగ్-చెన్నై కారిడార్ లేదు. విజయవాడ విశాఖ మెట్రో రైలు లేదు. కాకపోతే మాకు అనిపించేదేమంటే కనీసం ఎలక్షన్ కి ముందైనా మెట్రోరైల్ ని అనౌన్స్ చేస్తారేమో, ఎందుకు ఈ మాట అంటున్నానంటే, మన ప్రక్కనున్న కర్నాటక రాష్ట్రంలో బెంగళూరు ఉంది. అక్కడ ఎలక్షన్ ఉందని మెట్రోకు రూ.17 వేల కోట్లను అనౌన్స్ చేశారు. గుజరాత్ లో ఒక నగరానికి సంబంధించిన కట్టడాల నిమిత్తం దాదాపు రూ.5 వేల కోట్లను అనౌన్స్ చేశారు. ఈరోజు ఆంధ్రుల బాధ అర్థం కావడం లేదా? ఆంధ్రుల సెంటిమెంటు అర్థం కావడం లేదా అని అడుగుతున్నాను. ఆంధ్రుల సెంటిమెంటుతో పెట్టుకుంటే కాంగ్రెస్ పార్టీకి ఏ గతి పట్టిందో మనందరం చూస్తున్నాం. బీజేపీకి కూడా అటువంటి గతి పట్టకూడదని ఈరోజుకు కూడా మేము హెచ్చరిస్తున్నాము. ఎందుకంటే నాలుగు సంవత్సరాల నుండి కలిసి పని చేస్తున్నాము. ఇప్పటికి కూడా కలిసే పని చేస్తున్నాం. కాకపోతే, మన రాష్ట్రానికి అన్యాయం జరిగింది కాబట్టి ఆంధ్రప్రదేశ్ ప్రజలందరూ ఒక్కటిగా చేరి ఇప్పుడు మాట్లాడుకోవాల్సిన అవసరం వచ్చింది. ఈ టైమ్ లో రాజకీయాలు కాదు. నేను చెప్పేది ఒక్కటే. చాలా మంది బీజేపీ నాయకులు మేము అది చేశాం, ఇది చేశామని అంటున్నారు. నిజంగా, కేంద్ర ప్రభుత్వం మాకు నిధులిచ్చింది, ఇవ్వలేదని మేము చెప్పడం లేదు. ఎలా ఇచ్చింది? అన్ని రాష్ట్రాలకు ఏ విధంగా ఇచ్చారో చూపించారే గానీ, అశాస్త్రీయంగా విభజన జరిగిన తర్వాత, కష్టాల్లో ఉన్న ఆంధ్రప్రదేశ్ కి ఏ విధంగా సహాయపడాలనే రీతిలో చూపబడలేదు. నాకు అర్థం కానిదేమంటే ఈ సవతి తల్లి ప్రేమ ఎందుకు అని అడుగుతున్నాము. ఇదంతా ఇలా జరుగుతుంటే గౌరవ ముఖ్యమంత్రి గారు 29 సార్లు దిల్లీకి వెళ్లారు. ఆంధ్రప్రదేశ్ ప్రయోజనాల గురించి ఇంతగా పాటుపడుతున్న మన సిఎం గారిని ఒకవైపు చూస్తుంటే, మరొక వైపు ప్రతిపక్షనాయకుడు దురుద్దేశ యాత్ర చేస్తున్నారు. అసెంబ్లీని కూడా ప్రక్కన పెట్టేశారు. మొన్నటి నుంచి చూస్తే విభజన చట్టంలో ఉన్న హామీలను నెరవేర్చడానికి ఆంధ్రప్రదేశ్ లోని ప్రతి పౌరుడు రోడ్డు మీదకు వచ్చే పరిస్థితి మళ్లా వస్తుంది. ఇటువంటి సందర్భంలో ఆ దురుద్దేశ యాత్ర ఏదో ప్రక్కన పెట్టి అసెంబ్లీ వేదికను ఉపయోగించుకొని, ఆ విభజన హామీల అమలుకు మాతోబాటు కలిసి వస్తారేమోనని ఆశ పడ్డాము. ఆ ఆశకు కూడా తావు ఇవ్వలేదు. ఎందుకంటే ఇందాక మా అన్న చెప్పినట్లు అతని ఏకైక గోల్ సిఎం కావడం. అది కల గానే మిగిలి పోతుంది. ఈ సందర్భంలో మరొక విషయాన్ని కూడా చెప్పాల్సి ఉంది. మొన్న జంతర్ మంతర్ దగ్గర ప్రత్యేక హోదా గురించి ఒక ధర్నాను ఏర్పాటు చేశారు. ఆ ధర్నాను ఎట్లా నిర్వహించారనేది నేను టీవీలో చూశాను. ప్లకార్డులన్నీ తెలుగులో రాసున్నాయి. మా చాంద్ బాషా గారు ఇక్కడ కూర్చోని హిందీలో మాట్లాడి అక్కడున్న ప్రధాన మంత్రి గారికి అర్థమవుతుందని ఇక్కడి నుంచి హిందీలో మాట్లాడితే, ఇక్కడి నుంచి అక్కడకు వెళ్లి కనీసం ఇంగ్లీషులోనో, హిందీలోనో ప్లకార్డులను ప్రదర్శించడం మానేసి, తెలుగు ప్రజలకు టీవీలో కనిపించడానికి

ప్లకార్డులను ఉపయోగించుకున్నారంటే ప్రతిపక్ష సభ్యులు ప్రజలను ఎట్లా తప్పుదోవ పట్టిస్తున్నారో మనం అర్థం చేసుకోవాలి. అదే సందర్భంలో ఒక ఎంపీ మాట్లాడుతూ, ప్రత్యేక హోదా వస్తుందని కాదు next time గనుక ఇట్లా పోరాటం చేస్తే ఎంపీ సీట్లు ఏమైనా పెరిగితే బీజేపీ వాళ్లతో జట్టుకడతాం అంటారు. విజయసాయి రెడ్డి గారు ఒక ఇంగ్లీషు టీవీ ఛానెల్లో మాట్లాడుతూ నరేంద్ర మోదీ గారి మీద విశ్వాసం ఉంది, నరేంద్ర మోదీ గారు ప్రత్యేక హోదాను ఇస్తారనే విశ్వాసం ఉంది, కానీ అవిశ్వాస తీర్మానాన్ని ప్రవేశపెడతాం అంటారు. అవిశ్వాస తీర్మానాన్ని ప్రవేశపెట్టడానికి కనీసం 56 మంది సభ్యులు ఉండాలనే మినిమమ్ నాలెడ్జ్ కూడా లేకుండా, ఒక్కసారి అవిశ్వాస తీర్మానాన్ని ప్రవేశపెట్టిన తర్వాత అది వీగిపోతే మళ్లా ఆరు నెలల వరకు అవిశ్వాసతీర్మానాన్ని ప్రవేశపెట్టలేమన్న జ్ఞానం ఈ ప్రతిపక్ష నాయకుడికి గానీ వారి సభ్యులకుగానీ లేకపోవడమన్నది విచారకరం. ఈ అసెంబ్లీ వేదికగా నేను ఒక్కటే కోరుతున్నాను. ప్రత్యేకహోదా అన్నది ఆంధ్రుల హక్కు. ఎంత అశాస్త్రీయంగా బయటకొచ్చామో, ఈరోజు సమర్థతకలిగిన నాయకత్వం మా దగ్గర ఉంది. చేసుకోగలిగే సత్తా మా దగ్గర ఉంది. అంటువంటి మంచి అనుభవం ఉన్న నాయకుడు మా దగ్గర ఉన్నప్పుడు, మీరు ఇస్తామన్న ప్రత్యేక హోదాను ఇవ్వండి. మేమేమీ గొంతెమ్మ కోరికలను కోరడం లేదు. మీరేదైతే ఇస్తామని మభ్య పెట్టారో అది మాత్రమే ఇవ్వండి. ఈరోజు మమ్మల్ని ఆదుకోమని చెప్పడం లేదు. మమ్మల్ని చూడండని అభ్యర్థించే సమయం కూడా అయిపోయింది. ఈరోజు మేము హక్కుగా తీసుకునే సమయం వచ్చింది. ప్రజల సెంటిమెంటుని తిరస్కరించిన కాంగ్రెస్ వాళ్లకు పట్టిన గతే పట్టకుండా బీజేపీ వాళ్ల అతి త్వరితగతిన దీని మీద నిర్ణయం తీసుకొని ఆంధ్రప్రదేశ్ ప్రజల యొక్క మనోభావాలను కాపాడతారని తెలియజేసుకుంటూ సెలవు తీసుకుంటున్నాను.

3.30 PM

మిస్టర్ స్పీకర్: గోరంట్ల బుచ్చయ్య చౌదరి గారూ. Ten minutes, please.

శ్రీ గోరంట్ల బుచ్చయ్య చౌదరి (రాజమండ్రి గ్రామీణం): అధ్యక్షా, ఈరోజు తెలుగువాళ్లం, సీమాంధ్ర బిడ్డలం. కుడి, ఎడమల దగాగా మోసపోయిన వాళ్లం మనం. ఆనాడు పొట్టి శ్రీరాములు గారి ఆత్మ బలిదానం ద్వారా భాషా ప్రయుక్త రాష్ట్రాలు ఏర్పాటు అవడానికి కారకులం తెలుగు వాళ్లం. ఈ రోజున మనకు ఇష్టం ఉన్నా, లేకపోయినా, ఆనాటి కేంద్ర ప్రభుత్వం అర్థరాత్రి తలుపులు మూసి రాష్ట్రాన్ని విభజించి కట్టు బట్టలతో మనల్ని పంపించినా నమ్మిన వాడు సహాయం చేస్తాడని, కలిసి ప్రయాణం చేస్తే ప్రయోజనం ఉంటుందని ముందుకు సాగిన పార్టీ కూడా ఈరోజున దగా చేస్తే నడిరోడ్డు మీద నుంచొని మనం మాట్లాడుకునే పరిస్థితి వచ్చింది. మేం ఒకటే అంటున్నాం. విభజన

అనేది మనం కోరుకున్నది కాదు. ఆ రోజున ఉమ్మడి రాష్ట్రంలో ఒక రాజధాని ఉంది. రాజధానికి కేంద్రంగా అభివృద్ధి సాగాలనే ఉద్దేశంతో అన్ని సంస్థలను అక్కడ స్థాపించుకున్నాం. ఆర్థికాభివృద్ధిని కూడా అక్కడే పెట్టుకున్నాం. అన్ని కార్యాలయాలను కూడా అక్కడే స్థాపించుకున్నాం. ఇవాళ ఒక కార్యాలయం గానీ, ఏ విధమైన ఇన్ఫ్రాస్ట్రక్చర్ గానీ లేకుండా సీమాంధ్రులం బయటకు వచ్చాం. కాంగ్రెస్ పార్టీ వాళ్లు చేసిన దుర్మీతి వల్ల ఈ పరిస్థితి వచ్చింది. కనీస ఆలోచన లేకుండా... ఈ ప్రాంతానికి ఆర్థిక లోటు ఉంది. ఇన్ఫ్రాస్ట్రక్చర్ లేదు, దీన్ని ఎలా చేయాలనే కనీస ఇంకిత జ్ఞానం లేకుండా ఆరోజున రాష్ట్రాన్ని విభజించారు. మరి ఆరోజున రాష్ట్రాన్ని విభజించినప్పుడు ఆనాటి కాంగ్రెస్ పార్టీ నేతృత్వంలోని యు.పి.ఎ. ప్రభుత్వానికి కేంద్రంలో మెజారిటీ లేదు. మెజారిటీ లేకపోయినా విభజనకు సంబంధించిన బిల్లు ఎలా పాస్ అయిందనే విషయాన్ని మనం ఒకసారి ఆలోచన చేసినప్పుడు ఎవరైతే ఈ రాష్ట్ర విభజన జరగాలని కాకినాడలో కోరుకున్నారో, ఒక ఓటు రెండు రాష్ట్రాలు అని చెప్పి కార్యక్రమం మొదలుపెట్టి, ప్రత్యేక వాదనల్ని ఈ రాష్ట్రంలో బి.జె.పి.నే. తెర మీదకు తెచ్చింది. ఆ పార్టీ కేంద్రంలో మద్దతు ఇచ్చి, ఈ విభజన బిల్లును పాస్ చేయించింది. మరి బిల్లు పాస్ చేయించినప్పుడు ఆఖరి క్షణంలో రాజ్యసభలో మీరు చెప్పారు. మన్మోహన్ సింగ్ గారి ప్రత్యేక హోదా ఐదు సంవత్సరాలు అని ఆయన అంగీకరిస్తే, ఆయనకు ఎదురుగా మీరు పది సంవత్సరాల పాటు ప్రత్యేక హోదా ఇవ్వాలని శ్రీ వెంకయ్య నాయుడు గారు, శ్రీ అరుణ్ జైట్లీ గారు అడిగారు. మీరు తీరా ఈరోజున కేంద్రంలో అధికారంలోకి వచ్చిన తరువాత నీతి ఆయోగ్ కాదంది అని చెబుతున్నారు. ఆరోజున విభజన చట్టం చేసినప్పుడు, నీతి ఆయోగ్ లేనప్పుడు, రాజకీయ నిర్ణయం జరిగి దాని ప్రకారం మీరు ప్రత్యేక హోదా ఇవ్వాలింది ఎందుకు ఇవ్వడం లేదని మేం ప్రశ్నిస్తున్నాం. నాలుగు సంవత్సరాలు మనం ఎదురుచూశాం. మీరేదో ఉద్ధరిస్తారని, దాని వల్ల తెలుగువారి ప్రయోజనాలు దెబ్బతినకుండా ఉండాలని గౌరవ ముఖ్యమంత్రి గారు ఎంతో ఓపికతో ఈ రోజున ముందుకు తీసుకువెళ్తున్నారు. కొంత మంది అంటున్నారు. ఆయనేమిటి విమానాల్లో తిరుగుతున్నారు, దేశ, విదేశాలు తిరుగుతున్నారు, ఇందాక మా సత్యనారాయణ గారు ఒక లిస్ట్ వేసి చెప్పారు. ఆర్థిక ప్రగతి ఎకానమిలో ఉందని చెప్పి వారు చెప్పారు. ఇది దిల్లీ వల్ల రాలేదు. ముఖ్యమంత్రి గారు దేశ విదేశాలకు తిరిగి తన పరపతినంతా ఉపయోగించిన పర్యవసానంగా ఈ రాష్ట్రంలో అభివృద్ధి కార్యక్రమాలనేవి జరుగుతున్నాయనే విషయాన్ని నేను స్పష్టం చేస్తున్నాను.

(ఆ సందర్భంలో సభలో సభ్యులు బల్లలు చరిచారు)

రూ. 12,500 కోట్లు ఇచ్చి ఏదో మేం పొడిచేశాం, ఈడ్చేశామని చెప్పి రోడ్డుకు ఎక్కుతుంటే ప్రజలు సహించరని కూడా నేను హెచ్చరిక చేస్తున్నాను. రాష్ట్రానికి మూడున్నర లక్షల కోట్ల రూపాయలు కేంద్రం ఇచ్చినట్లుగా వాళ్లు చెబుతున్నారు. కానీ, ఎక్కడిచ్చారు? దేనికి ఇచ్చారు? రాబోయే తరానికి యాభై సంవత్సరాలకు ఇచ్చేదానికి కూడా మీరు అంకెలు చెబుతున్నారా అని నేను అడుగుతున్నాను.

Institutional కు పోయిన సందర్భంలో ఇందాక విప్లకుమార్ రాజు గారు అడుగుతున్నారు. ఎవరికోసం ఇచ్చారని అడుగుతున్నారు. ఎవరికోసం ఏమేమి చేశారని నేను అడుగుతున్నాను. ఎవరి కోసం మీరు సపోర్ట్ చేశారని నేను అడుగుతున్నాను. ఎందుకు ప్రత్యేక హోదాను రాష్ట్రానికి ఇవ్వడం లేదని నేను అడుగుతున్నాను. ప్రత్యేక హోదాకు సమానంగా ప్యాకేజీ ఇస్తామని చెప్పి ఈరోజుకు కూడా ఎందుకు దాన్ని అమలు చేయడం లేదని కూడా మేం అడుగుతున్నాం. జాతీయ ప్రాజెక్టు అని చెప్పి పోలవరం ప్రాజెక్టు నిర్మాణానికి గాను ఈరోజు వరకు మీరు ఇచ్చిందెంత? రూ. 5 వేల కోట్లతో 2019 వ సంవత్సరం నాటికి ఈ పోలవరం ప్రాజెక్టు నిర్మాణాన్ని ఎలా పూర్తిచేయాలని నేను అడుగుతున్నాను. రూ. 52 వేల కోట్ల అంచనా వ్యయం ఉన్న పోలవరం ప్రాజెక్టు నిర్మాణాన్ని ఎలా పూర్తిచేయాలో ఒకసారి చెప్పమనండి. ప్రతిదానికి కొర్రీలు వేస్తారు., ఏదేదో చెబుతారు. పట్టిసీమ ఎత్తిపోతల పథకం ద్వారా నీటిని తెచ్చి మిగతా ప్రాంతాలకు నీరు ఇచ్చినప్పుడు కూడా బి.జె.పి. నాయకులు వక్ర భాష్యం చెప్పారు. ఇవాళ ఆ పట్టిసీమ ద్వారా నీళ్లను తరలించి ఇవ్వడం ద్వారానే రాయలసీమ ప్రాంత దాహార్తిని తీర్చడం జరిగింది. కరవు కాటకాలకు నిలయంగా ఉన్న ఆ రాయలసీమ ప్రాంతానికి పట్టిసీమ ద్వారా నీళ్లిచ్చినందుకే ఆ పరిస్థితి వచ్చింది. పోలవరం ప్రాజెక్టు నిర్మాణానికి అడ్డు చెబుతారు. దురదృష్టవేమిటంటే, అసలు బి.జె.పి. నాయకులకంటే, కాంగ్రెస్ పార్టీలో పదవులు వెలగపెట్టినటువంటి నాయకులు, నాయకురాళ్లు బి.జె.పి.లోకి వచ్చి ఈ రాష్ట్రం గురించి అవకతవకలన్నీ తీసుకుని రక రకాలుగా ప్రచారం చేసి మనకు సైందవుల్లాగా అడ్డుపడ్డారని నేను భావిస్తున్నాను. దాని పర్యవసానమే ఈ రోజున మన రాష్ట్రానికి కేంద్ర ప్రభుత్వం యొక్క సపోర్ట్ లేకపోవడానికి కారణం అయింది. మన అందరం కూడా వాజ్‌పేయ్ గారిని చూశాం. రెండు పార్లమెంట్ సీట్లున్న రోజుల్ని మనం ఆనాడు కేంద్రంలో చూశాం. శాసనసభ్యులుగా ఉండి రెండే రెండు పార్లమెంట్ సీట్లతో బి.జె.పి. ఉన్న పరిస్థితిని మనం చూశాం. నేషనల్ ఫ్రంట్‌ను ఏర్పాటుచేశాం. నందమూరి తారకరామరావు గారు ఇదే విజయవాడ కేంద్రంగా, ఇబ్రహీంపట్నంలో పవర్ సెంటర్‌లో కూర్చోని నేషనల్ ఫ్రంట్‌ను ఏర్పాటుచేసి ఫెడరల్ స్ఫూర్తి రావాలని, రాష్ట్రాల సమహారంగా ఉండాలని, కేంద్రీకృత అధికారాలు కరెక్టు కాదని ఆరోజున చెప్పి అన్ని రాజకీయ పార్టీలను ఏకం చేసిన పర్యవసానంగా ఏకచక్రాధిపత్యాన్ని కొనసాగిస్తున్న

శ్రీమతి ఇందిరాగాంధీ గారిని ప్రక్కకు నెట్టి ఆరోజున నేషనల్ ఫ్రంట్ ప్రభుత్వం కేంద్రంలో అధికారంలోకి వచ్చింది. ఒకసారి గమనం చేసుకోండి. అధికారం శాశ్వతం కాదు. ఇవాళ ఏకపక్షంగా రావచ్చు. కానీ, ఈ రాష్ట్రాలకు హక్కులున్నాయి. అనేక భాషలు, అనేక ప్రాంతాలు, అనేక ఆలోచనా విధానాలుంటాయి. ఇదే మెజారిటీ ఉంటుంది, ఇదే విధంగా రేపు ఉంటామని అనుకుంటే అది బి.జె.పి. అగ్రనాయకత్వానికి శాపంగా మారుతుందని కూడా నేను తెలియజేస్తున్నాను.

(ఆ సందర్భంలో సభలో సభ్యులు బల్లలు చరిచారు)

తెలుగువాడి శక్తి చూశారు. 1984 ఆగష్టు సంక్షోభాన్ని చూశారు. నెల రోజుల్లో ఇందిరా గాంధీ గారిని మట్టి కరిపించి, తెలుగువారి శక్తిని చూపించి అధికారంలో ఎలా నిలబెట్టారో చూశారు. రేపైనా ఇదే పరిస్థితి. ఇవాళ తెలుగువారి ఆత్మగౌరవం దెబ్బతింది. తెలుగువాళ్ళ ఆత్మగౌరవం దెబ్బ తింటోంది. తెలుగువారి ప్రయోజనాలు వెనుకబడిపోతున్నాయి. కానీ, తెలుగువాడికి శక్తి, యుక్తి, చదువు, క్రమశిక్షణ ఉన్నాయి. కష్టపడే తత్వం ఉంది. సాధించుకోగలం. మీరు సపోర్టు చేయకపోతే అభివృద్ధి ఆగిపోతుందని అనుకోవద్దు. మీరు సపోర్ట్ చేయకపోయినా సమర్థుడైన నాయకుడు శ్రీ నారా చంద్రబాబు నాయుడు గారి నాయకత్వంలో ఇవాళ two digit growth లో డెవలప్ మెంట్ వచ్చిందంటే అది వారి కష్టం ఫలితమే. ఇవాళ మీరిచ్చిన గొప్పతనం కాదు. Agriculture based మత్స్య సంపద, పశు సంపద వంటి వాటిని బేస్ చేసుకుని ఇవాళ సంపదను మనం సమకూర్చుకోగలుగుతున్నాం. కానీ, ఇన్ ఫ్రాస్ట్రక్చర్ కావాలి. ఇన్ ఫ్రాస్ట్రక్చర్ లేకపోతే డెవలప్ మెంట్ రాదు. ఇవాళ ఎక్కడెక్కడో విదేశాల్లో మన బిడ్డలు లక్షలాది మంది బ్రహ్మాండంగా ఉన్నత చదువులు చదువుకుని వస్తున్నారు. సంపాదిస్తున్నాం. ఈ రాష్ట్రానికి అదే మంతా కష్టం కాదు. నేను చూశాను. చంద్రబాబునాయుడు గారు మమ్మల్ని తీసుకువెళ్లారు. అదే హైటెక్ సిటీ దగ్గర ఆనాడు రాళ్లు రప్పలు తప్ప మరేమీ అక్కడ లేదు. మొదటి సారి మేం వెళ్ళినప్పుడు ఆ ప్రాంతంలో నడిచిన సందర్భంలో కాళ్ళ సొట్టలు పడ్డాయి. అదే హైటెక్ సిటీ మొట్ట మొదటిసారిగా ఎల్ అండ్ టి కంపెనీతో కట్టించినప్పుడు ఏమీ వస్తుందని అనుకున్నారు. కానీ, ఇవాళ బ్రహ్మాండమైన సిటీ ఇన్ ఫ్రాస్ట్రక్చర్ పరంగా తయారైంది. భారత దేశంలో ఐ.టి. రంగం పాతుకుపోవడానికి, ఈ స్థాయిలో రావడానికి ఆరోజున శ్రీ నారా చంద్రబాబు నాయుడు గారి నాయకత్వమే కారణం. వాజ్ పేయ్ గారి నాయకత్వంలో ఒక విధి విధానాలకు రూపకల్పన చేసిన పర్యావసానం వల్లే ఇవాళ టెక్నాలజీని రాష్ట్రంలో అందిపుచ్చుకున్నాం. నేను ఒకటే చెబుతున్నాను. ప్రభుత్వం రైతు రుణ మాఫీ ఎందుకు చేసిందని కొంత మంది అంటారు. ఈ భారం ఎవరు తీర్చాలని కూడా అంటున్నారు. కానీ, మీరు ఇవాళ ఎందుకు ఇస్తామన్నారు. రైతు రుణ మాఫీ దండగా అన్న

మీరు, మోదీగారు రుణ మాఫీ చేస్తామని ఎన్నికల్లో ఎలా ప్రచారం చేస్తున్నారు? రాజస్థాన్ రాష్ట్రంలో ఇవాళ ఎందుకు రుణ మాఫీ చేస్తామని అన్నారు. మహారాష్ట్ర రాష్ట్రంలో కూడా రుణ మాఫీ చేస్తామని ఎందుకు చెబుతున్నారు? ఉత్తర ప్రదేశ్ రాష్ట్రంలో రుణ మాఫీ చేస్తామని ఎందుకు చెప్పారని నేను అడుగుతున్నాను. ఆంధ్రప్రదేశ్ రాష్ట్రంలో రైతు రుణ మాఫీ చేయడం తప్పితే ఆయా రాష్ట్రాల్లో మేం రుణ మాఫీ చేస్తామని మోదీగారు ఎందుకు చెబుతున్నారని ఇవాళ నేను సూటిగా ప్రశ్నిస్తున్నాను. అక్కడ ఒక న్యాయం ఇక్కడ ఒక న్యాయమా అని నేను అడుగుతున్నాను. డ్వాక్రా మహిళలకు రుణ మాఫీ చేస్తే తప్పని అంటారు. దానికంతటికి కూడా, మీరు మాత్రం లోటు బడ్జెట్ గా స్వీకరించరు. పవర్ సెక్టార్ లో ఏదైతే సంక్షేమం కోసం వాళ్లకు సహాయం చేయడం కోసం ఇచ్చిన డబ్బుకు మీరు జవాబుదారితనం లేదంటారు. ఇవన్నీ డెవలప్ మెంట్ లో భాగం కాదా అని నేను అడుగుతున్నాను.

అధ్యక్షా, ఇవాళ ఒక రోల్ మాడల్ గా, ఆంధ్రప్రదేశ్ రాష్ట్రం భారత దేశంలో అనేక రాష్ట్రాలకు మార్గదర్శకత్వం వహిస్తోంది. అనేక రంగాల్లో ఒక నూతన విధానంలో మనం ముందుకు వెళ్తున్నాం.

చంద్రన్న బీమా గురించి చెప్పుకోవాలి. ఎవరన్నా ఊహించారా? ఇవాళ రూ. 5.00 లక్షలు పదహారు రోజులకంతా బీమా సొమ్మును చనిపోయినటువంటి వ్యక్తి ఇంటికి తీసుకువెళ్లి ఇచ్చే కార్యక్రమం. రూ. 2.00 లక్షలిచ్చే కార్యక్రమం. మనం చంద్రన్న బీమా పథకాన్ని అమలుచేసిన తరువాతే, కేంద్ర ప్రభుత్వం మేం కూడా కలుస్తామని చెబితే “ప్రధానమంత్రి చంద్రన్న బీమా” పథకంగా అయ్యిందనే విషయాన్ని మనం మర్చిపోవద్దు. ఇవాళ రాష్ట్రం ఆరోగ్య రంగంలో గానీ, విద్యా రంగంలో గానీ

(బెల్)

అధ్యక్షా, ఆరోగ్య రంగంలో గానీ, విద్యా రంగంలో గానీ ఏ విధంగా మనం రాష్ట్రాన్ని ముందుకు తీసుకువెళ్తున్నామో ఒకసారి చూడండి. నేను ఎక్కువగా చెప్పను. ఎందుకంటే, మా రవి కుమార్ గారు మాగ్నిమమ్ గా చెప్పారు. పోలిటికల్ గా కూడా మనం ఆలోచించాలి. ఈ రకంగా రాజకీయంగా ఎందుకు అడ్డుపడుతున్నారనే విషయమై అందరం కూడా ఆలోచన చేయాలి. ఒక సమర్థుడైన నాయకుడు రేపొద్దున్న ఎక్కడైనా ఎదురు వస్తారనే భయమా మీకు? లేక ఒక అవినీతిపరుడిని వెంటబెట్టుకుని ఊరేగుదామని మీరు అనుకుంటున్నారా? ఇవాళ పేపర్ లో చూస్తున్నాను.

(ఆ సందర్భంలో తన వద్ద ఉన్న సాక్షి దినపత్రికను సభా స్థానం వైపు చూపించసాగారు)

ఈ సాక్షి పేపరు. పోలవరం ప్రాజెక్టు కాస్ట్ పెంచారు, దాచేసుకున్నారు, దోచేసుకున్నారని ఇందులో రాశారు. బుద్ధి, ఇంకిత జ్ఞానం ఉన్న వాళ్లు ఎవరైనా మాట్లాడతారా? ఒక శాడిస్ట్ కనుక ఈ విధంగా రాయగలుగుతున్నాడు. మీరు ఎవరైతే 2013 వ సంవత్సరంలో సోనియాగాంధీ గారి సారథ్యంలో భూ సేకరణ బిల్లు పెట్టారో అందులో ఘననీయమైన మార్పులోచ్చాయి.

3.40 PM

వాళ్ల నాన్న ఇచ్చింది రూ. 1.50 లక్షలు అయితే అదే భూమికి రూ. 15 లక్షలు డిమాండు చేశాడు. వాళ్ల శాసనసభ్యులు, నాయకులంతా కూడా మొత్తం భద్రాచలం వరకూ తీసుకువెళ్లి ఆ గిరిజనులను రెచ్చగొట్టారు. రూ.15 లక్షలు అడగండి, రూ. 20 లక్షలు అడగండిని వారితో డిమాండు చేయించిన అతను ఈరోజు ప్రాజెక్టు కాస్ట్ పెరిగిందంటే, ఈవిధంగా వ్రాస్తారా అని తమరిద్వారా నేను ప్రశ్నిస్తున్నాను. ఒక శాడిస్ట్ మాదిరిగా, దురదృష్టం ఏమిటంటే, ఏలినాటి శని పట్టుకున్నట్లుగా ఈ రాష్ట్రాన్ని పట్టుకుని ముందుకు వెళ్లనీయడం లేదు. ఇటువంటి శనిగాళ్ల వల్లనే మనకు నష్టం వస్తోంది. కష్టపడే తత్వముంది. నేను ఒక్కటే చెబుతున్నాను. మోదీ గారికి బహుశా ఒక భయం ఉండవచ్చు. ఎందుకంటే, అహ్మదాబాద్‌లో, గుజరాత్‌లో చదువు విషయంలో, ఇన్‌ఫ్రాస్ట్రక్చర్ విషయంలో మనవాళ్లు బ్రహ్మాండంగా చేస్తున్నప్పుడు, తెలుగువాళ్లు చాలా ధైర్యంగా వస్తున్నారు, మావాళ్లు ఏదో వ్యాపారాలు చేస్తారు గానీ, మీ తెలుగువాళ్లు అన్ని రంగాల్లో దూసుకుపోతారని ఆయన చెబుతూ ఉండేవారు. బహుశా అందుకనే తెలుగువారు దూసుకుపోయి ఎక్కడ పైకి వెళ్లిపోతారేమోనని కాళ్లు పట్టుకుని లాగుతున్నాడేమోనని నాకు అనిపిస్తోంది. అధ్యక్షా, నేను ఒక్కటే చెబుతున్నాను, తెలుగువాడి సీమాంధ్ర పౌరుషం తక్కువేమీ కాదు. రాయలసీమ పౌరుషాన్ని, పల్నాడు వీరబొబ్బిలి పౌరుషాన్ని కథల ద్వారా మనం చూశాం. తెలుగువారికి శక్తి, కష్టపడేతత్వం, క్రమశిక్షణ ఉన్నాయి. నేడు విదేశాల్లో మన పిల్లల సంపాదనాశక్తిని చూస్తున్నాము. వారు అన్ని రంగాల్లో నేడు దూసుకుపోతున్నారు. వారు ఏం మాట్లాడినా, మేము ప్రతి విషయానికి ప్రాపర్ గా సమాధానం చెప్పడానికి సిద్ధంగా ఉన్నామని నేను భారతీయ జనతాపార్టీ నాయకులకు తమరిద్వారా తెలియజేస్తున్నాను.

అధ్యక్షా, రాజధాని నిర్మాణానికి రూ. 2500 కోట్లు అంటే, రూ. 1000 కోట్లు గుంటూరు, విజయవాడకు ఇచ్చి ఆ మొత్తాన్ని కలిపి లెక్కలు చెప్పారు. ఎన్ని నిధులు ఖర్చయినా దిల్లీ కంటే అద్భుతమైన రాజధానిని మీకు కట్టిస్తానని తిరుపతి వెంకన్న సాక్షిగా ఆయన పాదాలవద్ద ప్రధానమంత్రి గారు చెప్పారు. రూ. 1500 కోట్లతో అద్భుతమైన రాజధాని ఎలా అవుతుంది? మరో రూ. 1000 కోట్లు

ఇస్తారట! అంటే, రూ. 2500 కోట్లతో అద్భుతమైన రాజధాని నిర్మాణం పూర్తవుతుందా? ఈరోజు ఆ మొత్తంతో నాలుగు రోడ్లు రావు. చేద్దామని మేము కలిసి ప్రయాణం చేశాము. మా వద్ద రాజ్యసభ సీట్లు ఇచ్చుకోలేమా? శ్రీమతి నిర్మలా సీతారామన్ గారికి, శ్రీ సురేష్ ప్రభు గారికి మేము రాజ్యసభ సీట్లు ఎందుకు ఇచ్చాము? వాళ్లు మాకు ఏదైనా పదవులు ఇచ్చారా? మేము వాళ్లకు ఎందుకు ఇచ్చాము? వార్డు మెంబరు కూడా కాని వారిని తీసుకువెళ్లి శాసనపరిషత్లో కూర్చోబెట్టాము. వారిని మంచి చేసుకోవడం కోసం, వారితో రాష్ట్రానికి నిధులు సాధించుకోవడం కోసం, రాష్ట్ర ప్రజలను కాపాడుకోవడం కోసం, ఏదో అభివృద్ధి చేసుకోవడం కోసమే కదా మేము చేశాము. ముఖ్యమంత్రి గారు అన్నిసార్లు దిల్లీకి తిరగవలసిన అవసరం లేదు. కానీ, ఆత్మగౌరవం చంపుకుని తెలుగువారి కోసం ఆయన తిరిగారు.

అధ్యక్షా, నేడు మన రాష్ట్రానికి హైదరాబాదు లాంటి, దిల్లీ లాంటి, చెన్నై లాంటి, బెంగళూరు లాంటి రాజధాని నగరం లేదు. అటువంటి నగరాన్ని మనం నిర్మించుకోవాలి. ఇక్కడ పరిశ్రమలు, ఐ.టి. కంపెనీలు, ఆసుపత్రులు, విద్యాసంస్థలు మరియు వైద్యసంస్థలు రావాలి. గుంటూరు మరియు విజయవాడ కలిసిపోవాలంటే అటువంటివన్నీ రావాలి. దానికి పెట్టుబడి కావాలి. పార్లమెంటు సభ్యులు శ్రీ హరిబాబు గారు మొన్ననే రూ. 3.50 లక్షల కోట్లు ఇస్తున్నామని మొన్న స్టేట్మెంటు ఇచ్చారు. వారు ఇచ్చింది రూ. 12,500 కోట్లు అయితే, రూ. 3.50 లక్షల కోట్లు ఎప్పటికీ ఇస్తారు? విమానాశ్రయాలకు భూములను శ్రీ చంద్రబాబునాయుడు గారు సేకరించి ఇచ్చారు కదా! ఈరోజు బ్రహ్మాండంగా విమానాశ్రయాలు అభివృద్ధి చెందుతున్నాయి. వారు వెంట వెంటనే నిధులు ఖర్చు చేసి విద్యాసంస్థలు, వైద్యసంస్థలు ఇక్కడ ప్రారంభిస్తారని, హైదరాబాదు చుట్టుప్రక్కలకు వెళ్లకుండా, అందరూ ఇక్కడకు వచ్చి ఇక్కడే అభివృద్ధి జరుగుతుందని, మన కాళ్లపై మనం నిలబడతామని మేము ఈరోజు వారికి భూములు ఇచ్చాము. వారు తప్పుడు ప్రచారం చేయడం సరైంది కాదు. దయచేసి ఈ రాష్ట్రప్రజల యొక్క మనోభావాలను అర్థం చేసుకోండి.

అధ్యక్షా, నిన్న బ్యాంకుల్లో డబ్బులేదు, ఎ.టి.ఎమ్. సెంటర్లలో డబ్బులేదు. నిన్న ఆ పెద్దమనిషి ఆర్థికశాఖ మంత్రి గారు మాట్లాడుతూ, తెలుగువారు డబ్బులను దాచేసుకుంటున్నారట అని చెబుతున్నారు. వారి అసమర్థత వల్ల, చేతకానితనం వల్ల బ్యాంకుల్లో ఎవరైనా డిపాజిట్ చేసినా కూడా రూ.1000లు విత్డ్రా చేయడానికి కూడా అవకాశం లేదు. తెలుగు రాష్ట్రాల్లో ప్రజలు దాచేసుకుంటున్నారు, దోచేసుకుంటున్నారని చెబుతున్నారు. దోచేసుకోవడం, దాచేసుకోవడం వారు చేస్తున్నారేమో కానీ తెలుగువారు కాదు. తెలుగువారి ఆత్మగౌరవం దెబ్బతింటే, జరిగే పరిణామాలను దృష్టిలో పెట్టుకోమని కూడా మేము హెచ్చరిస్తున్నాము. రైల్వే జోన్ సెంటిమెంట్ కాదని చెబుతారు. రైల్వే

ప్రయోజనాలు కాపాడాలంటే, స్వయం నిర్ణయాలు జరగాలంటే విశాఖకు రైల్వేజోన్ అవసరం. వారు తప్పకుండా రైల్వేజోన్ ఇవ్వాలి. మేము కట్టే పన్నులు, డబ్బులు, ఈ రాష్ట్రం నుంచి వెళ్లే సంపద నుంచి మాకు ఇమ్మని చెబుతున్నాము. ఎవరి సొత్తు మాకు అవసరం లేదు. మా రాష్ట్ర వాటా నుంచే మాకు నిధులు ఇవ్వాలని మేము డిమాండు చేస్తున్నాము.

మిస్టర్ స్పీకర్: ఆకుల సత్యనారాయణ గారూ.....

శ్రీ ఆకుల సత్యనారాయణ: అధ్యక్షా, నేడు రాష్ట్రంలో నెలకొన్న పరిస్థితుల్లో, రాష్ట్రవిభజన నేపథ్యంలో 2014 సంవత్సరంలో ఈరాష్ట్రం ఏర్పడిన తర్వాత జరుగుతున్న పరిణామాలను చూస్తే, ముందుగా వాస్తవ పరిస్థితులన్నీ కూడా తమరిద్వారా తెలుగు ప్రజానీకానికి తెలియవలసిన అవసరముంది. వాస్తవాలను తెలుగు ప్రజలకు చెప్పవలసిన బాధ్యత అందరికీ ఉంది. ఆంధ్రప్రదేశ్ రాష్ట్ర పునర్విభజన చట్టంలో అన్ని అంశాలను తీసుకుంటే, ముఖ్యంగా 13 వ షెడ్యూల్లో ఉన్న విద్యాసంస్థల గురించి ఇంతకుముందు గౌరవసభ్యులు చెప్పారు. నేడు విద్యాసంస్థలు గానీ, ఎయిమ్స్ ఆసుపత్రి గానీ, ఇతర సంస్థలు గానీ మన రాష్ట్రానికి రావడం ద్వారా సోషల్ ఇన్ఫ్రాస్ట్రక్చర్ పెరగాలన్నది ఎవరైనా ఒప్పుకునే వాస్తవం. ఆ సంస్థలు మన రాష్ట్రంలోనే, మన దేశంలోనే ఉంటాయి. వాటికోసం ఇచ్చిన భూములకు కూడా విలువ కట్టడం ఎంతవరకు సమంజసం? గౌరవసభ్యుల యొక్క ఆవేదన నాకు అర్థమవుతోంది. త్వరితగతిన, అంటే, ఇంకా వేగంగా అయితే బాగుంటుందనే వారి భావనను నేను గౌరవిస్తున్నాను. 13 వ షెడ్యూల్లో 9 సంస్థలను గతంలోనే మంజూరుచేయడం జరిగింది. ఎయిమ్స్ సంస్థ గురించి సభ్యులు శ్రీ రవికుమార్ గారు మాట్లాడుతూ, ఏవో చిన్న భవనాలు ఉన్నాయని చెప్పారు. సుమారు 17 బ్లాకులు నిర్మాణంలో ఉన్నాయి. కాంపౌండ్ వాల్ అంశం విషయంలో కేంద్రప్రభుత్వం నిర్మాణం చేసేముందు ఎటువంటి లీగల్ సమస్యలు లేకుండా కాంపౌండ్ వాల్ ను నిర్మించాలి. నేడు వాటి నిర్మాణం కోసం ఆంధ్రప్రదేశ్ రాష్ట్రం కోసం ఒక ప్రత్యేకమైన చట్టం తీసుకురాలేదు. ఏరాష్ట్రంలో నిర్మించినా సరే అదే చట్టాన్ని అమలుచేస్తారు.

అధ్యక్షా, ఈరోజు అన్నింటికంటే పెండింగ్ లో ఉన్న ముఖ్యమైన అంశాల్లో ప్రత్యేకహోదా ఉంది. ఆనాడు ఫ్లోర్ ఆఫ్ ది హౌజ్ లో ఇచ్చిన వాగ్దానం నేపథ్యంలో గానీ, ఆర్థికలోటు విషయంలో ఏదైతే రాష్ట్రప్రభుత్వానికి, కేంద్రప్రభుత్వానికి మధ్య ఉన్న అంతరాలు గానీ, ముఖ్యమైన అంశాలు ఏవైతే ఉన్నాయో, మనం చూస్తూ ఉన్నాము. ఇంకా 18 లేదా 19 అంశాల విషయంలో ఇంకా తేల్చుకోవాలని నిన్న చెప్పారు. నిన్న జరిగిన సమావేశంలో 5 అంశాలు, దుగరాజపట్నం పోర్టుగానీ, హిందూస్థాన్

పెట్రోలియం కాంప్లెక్సు గానీ, ఐ.ఐ.ఎమ్., ఐ.ఐ.టి. సంస్థల టెండర్ల ప్రక్రియ విషయంలో గానీ కేంద్రం సానుకూలంగా నిర్ణయాలు తీసుకోవడం జరిగింది. వీటన్నింటితో పాటు అతి కీలకమైన విజయవాడ, గుంటూరు నగరాల కోసం ఆనాడు రూ. 1000 కోట్లు ఇచ్చిన దానిని ముఖ్యమంత్రి గారి సూచన మేరకు ఈ పద్దులో పెట్టవద్దని అంటే దానికి కూడా ఒప్పుకున్నారు. దుగరాజపట్నం పోర్టు ఎక్కడ నిర్మించాలో నిర్ణయించండి. కేంద్రప్రభుత్వం ఒక మేజర్ పోర్టును నిర్మించడానికి పూర్తిగా సిద్ధంగా ఉందని చెప్పడం జరిగింది. నిన్న దానిలో లేని అంశం రైల్వేజోన్ అంశం. ఇక్కడున్న అధికారులు మాట్లాడిన అంశం ప్రెస్ కు వచ్చింది. తెలుగు ప్రజలు ఆందోళనకు గురయ్యారు. దానికి కూడా వివరణ ఇచ్చిన తర్వాత తప్పకుండా వారి ఆందోళన కూడా సమసిపోతుందని నేను భావిస్తున్నాను.

Sir, Special Status and Special Assistance are contentious issues between the State of Andhra Pradesh and the Central Government. ప్రత్యేకహోదా అనేది ఒక ఆర్థిక సంబంధమైన అంశం. దానిలో ఎన్నో అంశాలుంటాయి. దానిలో ఉన్న అంశం నెం.1,2,3,4,5,6 ఇలా అన్ని అంశాలను క్యాలిక్యులేట్ చేసుకుని చేయాలి. ముఖ్యమంత్రి గారి స్టేట్మెంట్ చాలా పకడ్బందీగా ఉంది. All the benefits which accrue by way of Special Category Status should be compensated in the Special Assistance. ఇది వాస్తవం. దీనికి అనుగుణంగానే కాంపెన్సేట్ చేసే విధంగా శ్రీ అరుణ్ జైట్లీ గారు ప్రారంభంలో అనుకున్న Externally Aided Projects తేది. 08.09.2016 నాడు ప్రారంభమై 2017 సంవత్సరం జనవరి నెలకు కూడా ఏమాత్రం కూడా వేగంగా అడుగు ముందుకు పడడం లేదనే ఉద్దేశంతో జాతీయ ఆర్థిక సంస్థల ద్వారా చేయాలని అడగడం కూడా జరిగింది. దానికి కూడా అధ్యక్షా.. (బెల్)

3.50 PM

ఒక్క నిమిషం అధ్యక్షా... ఇక్కడున్న .. కేంద్ర ప్రభుత్వంలో అధ్యక్షా , కాదు, మీరు ఈఏపీలోనే తీసుకోండి ఇది కుదరదు అనే మాట అనలేదు. ఏ విధంగా దానిని వెసులు బాటు చేయాలి, ఏ విధంగా చట్ట ప్రకారం చేయాలని ఒక స్పెషల్ పర్సన్ వెహికల్ మీరు క్రియేట్ చేయండి తప్పకుండా పూర్తి స్థాయి కాంపెన్సేషన్ చేస్తామని చెప్పడం జరిగింది.

రెండవది అధ్యక్షా, ఏదైతే పరిశ్రమలకు ఇచ్చే ప్రోత్సాహకాలు ఉన్నాయో.. మేము మొదటి నుండి చెబుతున్నాం It is written in black and white. Industrial Incentives అనేది different Act. దానికి అనుగుణంగా కూడా తప్పకుండా మన రాష్ట్రానికి రావల్సిన పరిశ్రమలకు ఇచ్చే ప్రోత్సాహకాలు ఆనాడు Accelerated depreciation allowance up to a tune of 15%, 15 శాతం కానివ్వండి, లేకపోతే Investment allowance 15 శాతం, కానీ అది సముచితంగా లేకపోతే

తప్పకుండా by way of negotiations, we can ask for more. ఏదైతే ఈశాన్య రాష్ట్రాల గురించి మాట్లాడుతున్నామో ఈరోజు రూ.27వేల కోట్లు పది సంవత్సరాల నుండి

మిస్టర్ స్పీకర్ : స్లీజ్...

శ్రీ ఆకుల సత్యనారాయణ : ఒక్క నిమిషం అధ్యక్షా... దయచేసి.. ఏదైతే పరిశ్రమలకు ప్రోత్సాహకాలు ఆ రాష్ట్రాలకు ఇచ్చారో లెక్కలు చూస్తే అధ్యక్షా, కేవలం రాష్ట్రానికి రూ.138కోట్లు వస్తున్నాయి. పది సంవత్సరాలకు గాను అది కూడా సెంట్రల్ ఎక్సైజ్ డ్యూటీ ఆనాడు ఇచ్చినవి, రెసిడ్యూరీ పార్ట్ కోసం కాంపెన్సేషన్గా ఇచ్చినది తప్ప జీఎస్టీ వచ్చిన తరుణంలో సెంట్రల్ ఎక్సైజ్ డ్యూటీ కాంపెన్సేషన్ ఇచ్చిన దానికి కాదనీ, నేను "ఈనాడు" పేపర్లో చూశాను అధ్యక్షా. ఒక్కొక్క రాష్ట్రానికి సంవత్సరానికి రూ.138కోట్లు వస్తుంది. ఇటువంటి సందర్భంలో మనకు కావల్సింది అడగడంలో తప్పులేదు. ఎందుకంటే విభజన జరిగిన తరువాత ఇబ్బందులు ఉంటాయన్న మాట వాస్తవం. ఉంటాయని మేము ముందే గుర్తించి మా జాతీయ నాయకులు శ్రీ వెంకయ్య నాయుడు గారు కాని, ఆనాడు సభలో అరుణ్ జైట్లీ గారు కాని, పూర్తిగా ఆంధ్రప్రదేశ్ పక్షాన మాట్లాడిన వైనం అందరికీ గుర్తుంది.

అధ్యక్షా, ఏదైతే ఇక్కడ భాష ఉపయోగిస్తున్నామో ప్రజలలో confusion create చేయకూడదు అధ్యక్షా. Yes Government to Government గాని, పార్టీ టు పార్టీ కానీ through negotiations అన్ని అంశాలు వస్తున్నాయి. నిన్నటికి నిన్న రెండు institutes, Central University కానీ Tribal University కాని నిన్న కూడా Cabinet కు వెళ్లి పార్లమెంట్లో పెట్టేందుకు చర్యలు తీసుకుంటున్నారు. దానితోపాటు దాని క్లాసెస్ కూడా స్టార్ట్ చేయమన్నారు. మిత్రులు రూ.10కోట్లతో గుడిసెల్లో పెట్టాలా అని అడిగారు. అయ్యా తాత్కాలిక క్యాంపస్ తీసుకుని అద్దె చెల్లించేలా చెయ్యొచ్చు. ఏదైతే ఈరోజు ఒక తప్పుడు సంకేతాలు రాష్ట్ర ప్రజలకు వెళ్ల వలసిన అవసరం లేదు.

(బెల్)

(ఈ దశలో అధికారపక్ష సభ్యుల నుండి కామెంట్స్.. మైక్ కట్ చేయబడింది.)

మిస్టర్ స్పీకర్ : స్లీజ్..

SRI AKULA SATYANARAYANA : One minute అధ్యక్షా. Let me conclude.

శ్రీ ఆకుల సత్యనారాయణ : ఏదైతే ఈరోజు రైల్వే జోన్ కానివ్వండి, ఇంకొక అంశమే కానివ్వండి ఆంధ్రప్రదేశ్ పునర్విభజన చట్టంలో ఉన్నవి, On the Floor of the House వాగ్దానాలు చేసినవి కాని పూర్తిగా రావాలనే కోరికతో ఏ విధమైన చట్టపరమైన చర్యలతో మనం తెచ్చుకోగలమో తప్పకుండా మనం

తెచ్చుకోగలం. ఇందులో రాగద్వేషాలు వెళ్లి, ఉద్వేగాలకు గురి కావల్సిన అవసరం లేదని మీ ద్వారా తెలుగు ప్రజలందరకూ తెలియజేస్తున్నాను.

మిస్టర్ స్పీకర్: జయనాగేశ్వర రెడ్డి.. ఫైవ్ మినిట్స్..

శ్రీ బి.జయనాగేశ్వర రెడ్డి (ఎమ్మిగనూరు): అయిదు కోట్ల ఆంధ్ర ప్రజల అభిమతం. విభజన హామీల మీద మాట్లాడేందుకు అవకాశం కల్పించినందుకు ధన్యవాదాలు అధ్యక్షా. హేతుబద్ధత లేని విభజన, యుద్ధ విమానంలో బిల్లు పెట్టి.. తలుపులు మూసి ఎలా విభజించారో సోదర శాసనసభ్యులు అందరు కూడా చెప్పడం జరిగింది. అందుకే 125 సంవత్సరాల కాంగ్రెస్ కు పుట్టగతులు లేకుండా పోవడం, ఆ సందర్భంలో జాతీయ పార్టీగా ఉన్న బీజేపీతో రాష్ట్ర ప్రయోజనాల కోసం ఎన్నికల ముందే పొత్తుపెట్టుకుని ఈ రాష్ట్ర ప్రజల కోసం సంకీర్ణ ప్రభుత్వంలో నడవడం జరిగింది. అధ్యక్షా ఈరోజు చూస్తే ఏదైతే బీజేపీ తన ఎన్నికల ప్రణాళికలో పెట్టిన ప్రత్యేక హోదా కాని, హామీలు కాని, ప్రధానమంత్రి మోదీ గారు వారు ప్రధానమంత్రి కాక మునుపు సాక్షాత్తు తిరుపతి వెంకన్న సాక్షిగా, వారి పాదాల సాక్షిగా దిల్లీ కంటే అద్భుతమైన నగరాన్ని నిర్మించేందుకు మీకు సహాయ సహకారాలు అందిస్తాం అన్నారు. అంతే కాకుండా వారు ఒక మాట అన్నారు. ఏదైతే తల్లిని చంపి బిడ్డను తీస్తారా అని ఆరోజు వారు అన్న మాటలకు మనందరమే కాదు అధ్యక్షా, ఆంధ్ర రాష్ట్ర ప్రజలందరూ కూడా ఉద్వేగానికి లోను అయ్యారు. ఈరోజు ఆంధ్ర రాష్ట్ర ప్రజల భాగస్వామ్యంతో నరేంద్రమోదీ గారు పార్లమెంట్ లో అడుగుపెట్టేటప్పుడు పార్లమెంట్ ను ముద్దాడినప్పుడు అందరికీ రోమాలు నిక్కపాడుచుకున్నాయి. ఎందుకంటే ఆరోజు కాంగ్రెస్ పార్టీ అధికారంలో ఉంది కాబట్టి మన చేతిలో కలం లేదు కాబట్టి మన రాష్ట్రానికి అన్యాయం జరిగింది. ఈ రోజు ఏదైతే తెలుగు వారి ఆశలు కాని, ఆశాయాలు కానీ, ఈ రాష్ట్రానికి రావల్సిన విభజన హామీలన్నీ కూడా ప్రధానమంత్రి పార్లమెంట్ ను ముద్దాడి, లోపల అడుగుపెట్టేటప్పుడు, ప్రతి ఒక్కరం కూడా ఆశగా చూశాం. కానీ అధ్యక్షా, ఈ రోజు ఏదైతే తల్లిని చంపి బిడ్డను తీస్తారా అని చెప్పిన బీజేపీ పార్టీకి ఈ సభ ద్వారా సూటిగా అడుగుతున్నాను, తల్లికి ఏమీ చేశారని అడుగుతున్నాను.

రెండవది అధ్యక్షా, ఒక అపార అనుభవం కలిగిన నాయకుడిగా, నలభై సంవత్సరాలు సుదీర్ఘ రాజకీయ జీవితం ఈ రోజు చంద్రబాబు నాయుడు గారు 29 సార్లు... ఎందుకంటే గర్వంగా చెప్పు కుంటున్నాము. రాజకీయ చరిత్రలో మచ్చలేనటువంటి చంద్రుడు మా చంద్రబాబునాయుడు గారు. ఎవరి దగ్గరకు పోవడానికి ఇతరుల లాగా కేసులు ఏమీ లేవు అధ్యక్షా.

(సభలో చప్పట్లు)

ఈ రోజు 29 సార్లు దిల్లీకి పోయి ఏమీ అడుగుతున్నారు అధ్యక్షా, కేవలం ఆరోజు కాంగ్రెస్ పార్టీలో కానీ, ఆనాటి ప్రతిపక్ష పార్టీ అయిన బీజేపీ పార్టీ కాని, చట్టంలో పొందుపర్చబడిన విభజన హామీలను నెరవేర్చడని చెప్పి 29 సార్లు అధ్యక్షా, ఇతర విషయాల్లోకి వెళ్లడం లేదు, మీరు అయిదు నిమిషాలు

అని చెప్పారు. ఈ రోజు రాయలసీమ ప్రాంతం నుండి శాసనసభ్యునిగా ఎన్నికయ్యాను. రాయలసీమ ప్రాంతంలో పాలకుల నిర్లక్ష్యంతో ఒక ప్రక్క చూస్తే కరవుకాటకాలు, ఒక్కొక్క నీటి బిందువుకు కూడా ఇబ్బంది పడే పరిస్థితి. ఈరోజు రాయలసీమలో అధ్యక్షా ఇక్కడ చూస్తే, ప్రత్యేకమైన ప్యాకేజీ ఇస్తామని చెప్పారు. ఆ ప్యాకేజీలో కూడా చూస్తే కోరాపుట్, కలహంగి, బులంగిర్ ఏదైతే బుందేల్ఖండ్ ప్యాకేజీ తరహా ప్యాకేజీనీ రాయలసీమ, ఉత్తరాంధ్రకు ఇస్తామని చెప్పడం జరిగింది. రూ.7266 కోట్లు ఇచ్చి... రాయలసీమ, ఉత్తరాంధ్రకు అడుగగా కేవలం రూ.1050 కోట్లు... అధ్యక్షా ఈ రోజు రూ.1050కోట్లు ఇచ్చిన తరువాత కూడా ఒక ప్రక్క చూస్తే, ఇప్పుడు కూడా సోదర శాసనసభ్యురాలు అనిత గారు చెప్పినట్లుగా రూ.2500, 3500కోట్లు విగ్రహాలకు ఇస్తారు, ఇతర రాష్ట్రాలకు చూస్తే రూ.10వేల కోట్లు మెట్రోకు ఇస్తారు, ఇంకో ప్రక్క బులెట్ ట్రైన్స్ కు లక్షల కోట్లు ఇస్తారు. వెనుకబడిన ప్రాంతం అధ్యక్షా. ఈరోజు సాగు, తాగు నీటికి కటకట ఉన్నటువంటి ఈ పరిస్థితుల్లో కరవు ప్రాంతమైనటువంటి ఉత్తరాంధ్ర, రాయలసీమ ప్రాంతాలకు ఇచ్చిన డబ్బులు రూ.1050 కోట్లు. అది కాకుండా దీనిమీద మళ్ళీ ఒకసారి చూస్తే రాయలసీమ డిక్లరేషన్ అని మాట్లాడతారు. ఈరోజు మీ (బీజేపీ సభ్యులనుద్దేశించి) భాష చూస్తుంటే నిజంగా మాకే కాదు అధ్యక్షా, ఆంధ్ర రాష్ట్ర ప్రజలందరకూ అనుమానం వస్తుంది. ఎందుకంటే ఇది ఎవరి భాష మాట్లాడుతున్నారు, జాతీయ పార్టీ అయినటువంటి బీజేపీ వారు మాట్లాడుతున్నారు. రాయలసీమ డిక్లరేషన్ అని వారు మాట్లాడినప్పుడు నిజంగా చిత్తశుద్ధి ఉంటే, నిజంగా అంత ప్రేమ ఉంటే, ఈ రోజు సభద్వారా అయిదుకోట్ల ప్రజల మనసులోని మాట అధ్యక్షా ఈ రోజు.. మా రాయలసీమ ప్రజలకు ఉన్నటువంటి మనసులోని మాట చెబుతున్నాను. మీకు నిజంగా అంత ప్రేమ ఉంటే దేశంలో ఏదైతే దిల్లీ తరువాత మా అమరావతిని రెండవ రాజధానిగా ప్రకటించండి. లేకపోతే సుప్రీంకోర్టు బెంచ్ ను మా కర్నూలుకు ఇవ్వండి అధ్యక్షా బీజేపీ పార్టీకి పాదాభివందనం చేస్తాం. అది వదిలిపెట్టి ఈ రోజు ప్రాంతీయ వాదాన్ని రెచ్చగొట్టే విధంగా అనవసరంగా రాజకీయం చేసుకుంటూ ఈ రోజు మళ్ళా కొత్త పదాన్ని మొదలు పెట్టారు.

ఈరోజు మళ్ళీ గుర్తు చేస్తున్నాను. ఆ రోజు మోదీ గారు ప్రధాని కాకమునుపు తల్లిని చంపి బిడ్డను తీశారు అని అన్నారో ఈరోజు మళ్ళా తల్లిని కూడా చంపే ప్రయత్నం చేస్తున్నారు. కాంగ్రెస్ కు పట్టిన గతే మళ్ళీ బీజేపీకి కూడా భవిష్యత్తులో పడుతుందేమోనన్న భయం ఉంది అధ్యక్షా. ఎందుకంటే చాలా దారుణమైన పరిస్థితి ఉంది. అనంతపురం అమరావతి ఎక్స్ ప్రెస్ కానీ, ఇవ్వాలిని ఇవ్వకపోవడం వలన కానీ, అరకొరగా ఇవ్వడం కానీ.. ఈరోజు వాస్తవం అధ్యక్షా. ఈరోజు డబల్ డిజిట్ గ్రోత్ వచ్చింది అధ్యక్షా. ఈరోజు చాలామంది మాట్లాడుతున్నారు చాలా హాస్యాస్పదంగా ఉంది. రాష్ట్రానికి ఉన్నటువంటి దమ్మున్న నాయకుడు చంద్రబాబు నాయుడు గారి మేధా సంపత్తితో ఈ రాష్ట్రంలో డబుల్ డిజిట్ గ్రోత్ వస్తుంటే, దానివలన రాష్ట్రం చాలా అద్భుతంగా ఉంది కాబట్టి మేము నిధులు ఇవ్వలేమని చెప్పుకుంటున్నారు. ఈ రోజు ఇక్కడ ఉన్నటువంటి సమయంలో వైఎస్ఆర్ కాంగ్రెస్ ఏదైతే ప్రతిపక్ష పార్టీ

ఉందో ఈ ప్రతిపక్ష పార్టీ చేసేటువంటి కుట్రపూరిత రాజకీయాలు కూడా ఇక్కడ మాట్లాడాల్సిన అవసరం ఉంది.

(బెల్)

రెండే రెండు నిమిషాలు అధ్యక్షా. ఎవరైనా శాసనసభ్యులుగా వచ్చారంటే ప్రజలకు ఏదైనా సమస్యలు కాని, వారికున్నటువంటి సమస్యల పరిష్కారానికి చట్టాలు చేసే శాసనసభ అధ్యక్షా ఇది. ఈ శాసనసభలో మీరు చూసినప్పుడు కొంతమంది పట్టకథలు చెప్పి ఈరోజు పీఎస్ ఛైర్మన్ శ్రీ బుగ్గన రాజేంద్రనాథ్ రెడ్డి గారు.. ఈ బడ్జెట్లో అధ్యక్షా ఆయన కొన్ని మాటలు మాట్లాడారు. ఇది చాలా ముఖ్యమైన విషయం.

4.00PM.

2014లో ఈ రాష్ట్రం ఏర్పడినప్పుడు రూ.1,48,743 కోట్లు. ఇందులో అవిభాజ్య అప్పు రూ.23,483 కోట్లు. ఇది page 15, Table-9, Budget in brief 2018-19 లెక్క అంటే దాదాపు 58 : 42 నిష్పత్తిలో గాని విభజిస్తే మన రాష్ట్ర నికర అప్పు ఈరోజుకి రూ.1,35,000 కోట్లు. ఇటువంటి పరిస్థితిలో రూ.96,000 కోట్లు అని చెప్పి ప్రజల్ని తప్పుదోవ పట్టించేవిధంగా మాట్లాడటం. ఈరోజు లోటు బడ్జెట్ అధ్యక్షా, కేంద్రం నుంచి అరకొరగా సహాయం అందుతూ ఉంటే, ఏదైతే ఒక రూపాయి అప్పు తీసుకున్నా కూడా గర్వంగా చెప్పుకుంటాము. పది రూపాయల ఆస్తులను ఈరోజు సృష్టించినటువంటి ఘనత చంద్రబాబునాయుడిగారిది, ఈ తెలుగుదేశం ప్రభుత్వానిదే అధ్యక్షా.

(ఈ సందర్భంలో సభ్యులు బల్లలు చరిచారు)

ఒక్క రూ.44,000 కోట్లు ఈరోజు సాగునీటికి ఇస్తే రాయలసీమ వాసిగా చెబుతున్నాను, 28 ప్రాధాన్యత ప్రాజెక్టులు పెట్టుకుని దాదాపు అన్నీ కూడా పూర్తిచేసి రాయలసీమకు ఈరోజు 779 లెవెల్లో ఉండేటువంటి నీళ్లని కర్నూలు జిల్లాలో ముచ్చమర్రి ద్వారా ఈరోజు నీళ్లు ఇచ్చి దగ్గరదగ్గర 145 టిఎంసీ నీళ్లను రాయలసీమకు ఇచ్చిన ఘనత చంద్రబాబునాయుడిగారిది.

(ఈ సందర్భంలో సభ్యులు బల్లలు చరిచారు)

వేల కోట్ల రూపాయల విలువ గల పంటను కాపాడారు. ఈ విషయాన్ని ఈ సందర్భంగా ఎందుకు చెబుతున్నానంటే, రూ.55,000 లుగా ఉన్న బడ్జెట్ని లక్ష కోట్లు అప్పుగా తీసుకుపోయిన ఘనత

రాజశేఖరరెడ్డిగారి హయాంలోని వారిది. (బెల్స్) ఈరోజు లక్ష కోట్లు అయిన తర్వాత ఇక్కడ చూస్తే, అదేవిధంగా ఆ లక్ష కోట్లు కూడా అధ్యక్షా, పూర్తిగా తప్పుదోవ పట్టించి డబ్బులు దండుకోడానికి జల యజ్ఞం పేరుతో ధన యజ్ఞం చేసుకున్నారు. మరి ఇక్కడికి వచ్చేటప్పటికి అధ్యక్షా, ఈరోజు విజయసాయిరెడ్డిగారు మాట్లాడారు. బిజెపితో వారికున్నటువంటి మిత్ర, మిత్రం అనొచ్చో, ఏమి అనచ్చో అర్థం కాలేదు గానీ, వారు చాలా, చాలా ఉత్సాహంగా నిన్న ఒక నేషనల్ మీడియా చానల్‌లో కూడా మాట్లాడటం జరిగింది. వారు చెప్పడం ఏమంటే, మాకు చాలా విశ్వాసం ఉంది, ఒక్క సరేంద్రమోదీగారైతేనే ఇవ్వగలరు అని చెప్పి ఒక నేషనల్ మీడియాలో చెప్పటం జరిగింది.

MR SPEAKER: Please..

డా.బి.జయనాగేశ్వర రెడ్డి: మరి విశ్వాసం అన్నప్పుడు అవిశ్వాస తీర్మానం ఎవరిమీద పెడుతున్నారో కూడా ఆంధ్ర రాష్ట్ర ప్రజలకు తెలియాల్సినటువంటి అవసరం ఉంది. అంతేకాదు, ఈరోజు బిజెపి వారు కూడా, SPV ద్వారా అని చెప్పి పెద్దలు మాట్లాడుతున్నారు. ఈ ద్వంద్వ వైఖరి ఎందుకు అధ్యక్షా? రాజ మార్గం ద్వారా మీరు ప్రత్యేక హోదా ఇవ్వాలన్నటువంటి అంశాలన్నీ కూడా ఈరోజు మీరు మళ్ళీ కొత్తగా SPV అని చెప్పి మళ్ళీ ఈ డొంక తిరుగుడు ఎందుకు అధ్యక్షా? ఈశాన్య రాష్ట్రాలకు మీరు ఏదైతే ఇచ్చారో, అదే మారుగా ఈరోజు ఇస్తే, బ్రహ్మాండంగా ఇన్సెంటివ్ ఇస్తే గానీ మన రాష్ట్రం ముందుకు పోదు.

చివరిగా ఒకే ఒక్క నిమిషం అధ్యక్షా. తెలుగువారి ఆత్మ గౌరవం. మొన్ననే అరుణ్ జైట్లీ గారు మాట్లాడుతూ చాలా దారుణంగా ఒక మాట అన్నారు. ఈరోజు మీరు ఏదైతే సైన్యానికి సంబంధించిన బడ్జెట్ కూడా అడుగుతారు, తెలుగు సెంటిమెంట్ అంటారు, రేపు మళయాల సెంటిమెంట్ అంటారు, రేపు కేరళ సెంటిమెంట్ అంటారు అని అన్నారు. తెలుగువాడి ఆత్మ గౌరవ పునాదులు నిర్మించబడినటువంటి పార్టీ తెలుగుదేశం పార్టీ. తెలుగువాడి ఆత్మ గౌరవానికి ప్రతీక నందమూరి తారకరామరావుగారు అయితే, తెలుగువాడి ఆత్మ విశ్వాసానికి ప్రతీక నారా చంద్రబాబునాయుడుగారు.

(ఈ సందర్భంలో సభ్యులు బల్లలు చరిచారు)

ఆ విశ్వాసానికి ఈరోజు ఏదైతే రాష్ట్రంలో విశ్వాసం కోల్పోయినటువంటి జగన్మోహన్ రెడ్డిగారికంటే చంద్రబాబునాయుడుగారు అవిశ్వాస తీర్మానం పెట్టాలని అడుగుతున్నారు. ఈరోజు ఒకటే కోరుతున్నాను. రాష్ట్ర ప్రజల మనోగతం ఏదైతే ఉందో, ఈ ఐదు కోట్ల రాష్ట్ర ప్రజల మనోగతం రాష్ట్ర

విభజనకు సంబంధించిన అన్ని అంశాలు కూడా నెరవేర్చాలి. నెరవేర్చకపోతే రానున్న భవిష్యత్ కాలంలో కాంగ్రెస్ కు పట్టిన గతే పడుతుందని తెలియజేస్తూ సెలవు తీసుకొంటున్నాను.

మిస్టర్ స్పీకర్: విష్ణుకుమార్ రాజు.

శ్రీ పి. విష్ణుకుమార్ రాజు: ధన్యవాదాలు అధ్యక్షా,

MR. SPEAKER: 10 minutes exactly.

శ్రీ పి. విష్ణుకుమార్ రాజు: తమరు సమయం 15 నిమిషాలు ఇస్తారా అధ్యక్షా? పావుగంట.

MR. SPEAKER: 10 minutes exactly.

శ్రీ పి. విష్ణుకుమార్ రాజు: 10 మినిటూస్ సర్.

(ఈ సందర్భంలో తెలుగుదేశం పార్టీ సభ్యులు 5 నిమిషాలే అని అన్నారు.)

శ్రీ పి. విష్ణుకుమార్ రాజు: అసలు మీరు ఇవ్వడం మానేయండి. అధ్యక్షా, అసలు ఆంధ్ర రాష్ట్ర అభివృద్ధి గురించి కట్టుబడి ఉన్న వాళ్లం మేము అధ్యక్షా. భారతీయ జనతా పార్టీ.

(ఈ సమయంలో సభలో నవ్వులు)

ఆనాడు రాష్ట్ర విభజన సమయంలో అసలు ఈ రాష్ట్రానికి ఏమేమి కావాలి, స్పెషల్ హోదా అంటే కూడా తెలియని వారు చాలామంది ఉన్నారు ఇక్కడ.

(ఈ సందర్భంలో తెలుగుదేశం పార్టీ సభ్యులు ఓహో అని అన్నారు)

ఉన్నారు అధ్యక్షా. అసలు స్పెషల్ స్టేటస్ అంటే ఏంటో, ఏమీ తెలియని పరిస్థితిలో ఆంధ్ర రాష్ట్ర వాసులకు, ఆంధ్ర రాష్ట్ర ప్రజలకు అటువంటి పరిస్థితి వస్తుందనే ఉద్దేశం కూడా ఎవరికీ లేదు అధ్యక్షా. వెంకయ్యనాయుడుగారు..

(ఈ సందర్భంలో తెలుగుదేశం పార్టీ మహిళా సభ్యురాలు "నీరు - మట్టి" అని అన్నారు)

నీరు - మట్టి గురించి చెబుతానమ్మా. చెబుతాం. నీరు - మట్టి.. గౌరవ ముఖ్యమంత్రి.. మళ్ళీ టాపిక్ అధ్యక్షా, మీరు ఇచ్చిన సమయం 15 నిమిషాలు. 15 నిమిషాలు అయినా దయచేసి మీరు సమయం ఇవ్వండి.

మిష్టర్ స్పీకర్: 10 నిమిషాలే.

శ్రీ పి. విష్ణుకుమార్ రాజు: ఎందుకంటే అధ్యక్షా, ఇది చాలా ఇంపార్టెంట్ ఇష్యూ.

MR. SPEAKER: I agree.

శ్రీ పి. విష్ణుకుమార్ రాజు: ఇది very very important issue. మిగిలిన సభ్యులు రెండు గంటలు మాట్లాడారు. మాకు కూడా, ఎట్లాగూ ప్రతిపక్షం లేదు కాబట్టి, ఇప్పుడైనా దయతో కొంత సమయం ఇవ్వండి.

మిష్టర్ స్పీకర్: మీరు కోరిన టైమ్ ఇస్తున్నాను. Please don't waste your time.

శ్రీ పి. విష్ణుకుమార్ రాజు: వాళ్లు మధ్యలో మాట్లాడుతున్నారు అధ్యక్షా, మధ్యలో disturbance. అధ్యక్షా, రాష్ట్ర విభజన సమయంలో ఆంధ్ర రాష్ట్రం అభివృద్ధి గురించి ఆలోచించి ఆనాడు వెంకయ్యనాయుడుగారు మనకు స్పెషల్ ప్లేట్స్ కావాలని చెప్పి డిమాండ్ చేసి, అది ఒక్కటే కాకుండా రాష్ట్ర అభివృద్ధి గురించి ఏమేమి ఇనిస్టిట్యూషన్స్ కావాలో అవి కూడా చెప్పడం జరిగింది. దురదృష్టవశాత్తూ తర్వాత ఏదైతే 14th Finance Commission recommendations మూలాన మనకు ప్రోబ్లం వచ్చింది అధ్యక్షా.

(ఈ సందర్భంలో తెలుగుదేశం పార్టీ సభ్యుల నుంచి మరి ఇవ్వలేదేం అని అన్నారు)

ఇస్తాం ఇస్తాం.

MR. SPEAKER: No interruptions please..

శ్రీ పి. విష్ణుకుమార్ రాజు: నేను ఒక స్పీచ్ బొలర్. స్పీచ్ బొలర్ని మధ్యలో పెడితే ఎట్లా అధ్యక్షా. మధ్యలో బ్రేకులేస్తే ఎట్లా? లేకపోతే గంట సమయం ఇవ్వండి, మూడు గంటలు సమయం ఇవ్వండి. డిబేట్ చేద్దాం, మాట్లాడదాం.

మిష్టర్ స్పీకర్: కానివ్వండి.

శ్రీ పి. విష్ణుకుమార్ రాజు: స్పీచ్ బొలింగ్ వేస్తాం. (ప్రతిపక్షాన్ని ఉద్దేశించి) ఇప్పుడు రెండే వాళ్లు లేరు వేయటానికి. ఆఫ్ సైడ్, లెగ్ సైడ్ తెలియదు. అధ్యక్షా, ఇప్పుడు 13th Finance Commission recommendations ప్రకారం రాష్ట్రాలకు 32 శాతం నిధులు వచ్చేవి. 14th Finance Commission వచ్చిన

తర్వాత వాళ్లు చెప్పింది ఏంటంటే 32 శాతం నుంచి 42 శాతం నిధులు రాష్ట్రాలకు ఇవ్వాలి అనే ఉద్దేశంతో రికమెండేషన్స్ చెప్పిన తర్వాత,

(ఈ సందర్భంలో తెలుగు దేశం పార్టీ సభ్యులచే అభ్యంతరం)

ఒకవైపు కాదు అధ్యక్షా, నేను ఎప్పుడూ only one side, లేకపోతే అట్లా ఉండదు. నాకు రాజకీయాలు పెద్దగా తెలియదు. కొత్తగా మూడు సంవత్సరాలే అయింది కాబట్టి రాజకీయ నేతలకుండే మనస్తత్వం అదంతా ఇంకా లోపలికి వెళ్లేదు. ఉన్నది ఉన్నట్టే మాట్లాడతాను. కాబట్టి..

(ఈ దశలో తెలుగుదేశం పార్టీ సభ్యుల నుంచి “చెప్పండి” అను మాట వినబడింది)

చెబుతాను చెబుతాను బయటికి వచ్చాక చెబుతా.

MR. SPEAKER: You address the Chair please.

శ్రీ పి. విష్ణుకుమార్ రాజు: తమరికి చెబుతున్నాను కదా అధ్యక్షా, మరి వాళ్లే గొడవ చేస్తున్నారు.

MR. SPEAKER: But don't get disturbed.

శ్రీ పి. విష్ణుకుమార్ రాజు: ఇప్పుడు 14th Finance Commission recommendations ప్రకారం అన్ని రాష్ట్రాలనూ సమానంగా చూడమని చెప్పినప్పుడు అన్ని రాష్ట్రాలూ సమానమే. అయినప్పటికీ మన రాష్ట్రానికి 42 శాతం నిధులు వస్తున్నాయి. కాదు అని చెప్పమనండి. 42 శాతం నిధులు వస్తున్నాయి. కానీ, మనం అడిగినప్పుడు, రాష్ట్రాభివృద్ధికి బిజెపి కట్టుబడి ఉన్నప్పుడు, బిజెపి ఈ రాష్ట్రంలో ఉన్న ప్రజలకు గానీ, అభివృద్ధిలో గాని మోసం చేస్తుందని కలలో కూడా ఎవరూ కూడా అనుకోకూడదు. ఇది చాలా అన్యాయం, అధర్మం అని చెప్పడంలో ఏమాత్రం సందేహం లేదు. ఈ రాష్ట్ర ప్రజల ప్రయోజనాలకు బిజెపి కట్టుబడి ఉంది. కానీ, ఈ స్పెషల్ ఫ్లేటస్ అన్ని రాష్ట్రాలనూ ఒకేలాగా చూడాలని చెప్పినప్పుడు, కమీట్మెంట్ ఆల్ రెడీ ఉంది కాబట్టి, ఈ రాష్ట్ర విభజన చాలా దారుణమైన పరిస్థితిలో జరిగింది కాబట్టి, స్పెషల్ ఫ్లేటస్ గనుక ఇస్తే ఏవిధంగా నిధులు రాష్ట్రానికి వస్తాయో, అదేవిధంగా ఒక స్పెషల్ ప్యాకేజీని రూపొందించి దాని ప్రకారం ఇస్తామని చెప్పటం జరిగింది. దాంట్లో ముఖ్యమంత్రిగారు కూడా దానిని విభేదించరు అధ్యక్షా.

(ఈ సందర్భంలో సభ్యులు శ్రీ వెలగపూడి రామకృష్ణ బాబుగారు మాట్లాడుతూ “ఇవ్వలేదు” కదా అని అనగా సభలో సభ్యులంతా నవ్వులు)

ఈ మీసాల బాబుకు కంగారు ఎక్కువ, స్పీడు ఎక్కువ. అధ్యక్షా, గౌరవ ముఖ్యమంత్రిగారు, లేకపోతే ఆంధ్ర రాష్ట్ర ప్రభుత్వం, మనకు ఈ సహాయం అంతటినీ కూడా External Aided Projects రూపంలో ఇవ్వండి అని చెప్పి కోరటం జరిగింది. తర్వాత మేము విదేశీ సంస్థల నుంచి నిధులు తీసుకొస్తాము, ఆ రుణాన్ని కూడా మీరు తీర్చాలని చెప్పి చెప్పటం జరిగింది. దానికి ప్రభుత్వం కూడా ఒప్పుకుంది. అసలు ఏంటి ఈ స్పెషల్ స్టేటస్ అనేది చాలా మందిలో confusion ఉంది కాబట్టి మరొకసారి చెబుతున్నాను. ఎందుకంటే ఒకళ్లు wrong opinionతో మాట్లాడుతున్నప్పుడు అందరూ కూడా అదే అనుకుంటున్నారు. అసలు స్పెషల్ స్టేటస్ అంటే ఏదైతే కేంద్ర ప్రభుత్వం నుంచి ప్రాజెక్టులు వస్తున్నాయో Centrally Sponsored Projects స్కీమ్స్కు స్పెషల్ స్టేటస్ గనుక ఉంటే 90 శాతం నిధులు కేంద్ర ప్రభుత్వం ఇస్తుంది. స్పెషల్ స్టేటస్ లేకపోతే only 60% నిధులు ఇస్తుంది. 40 శాతం రాష్ట్ర ప్రభుత్వం భరించాలి. ఇప్పుడు మనకు స్పెషల్ స్టేటస్ లేదు కాబట్టి, మనం ఇబ్బంది పడుతున్నాం కాబట్టి, ఆల్టర్నేటివ్గా స్పెషల్ స్టేటస్ కి, స్పెషల్ ప్యాకేజీ కింద రూపొందించడం జరిగింది. ఆ స్పెషల్ ప్యాకేజీ అంటే ఏంటి అధ్యక్షా? ఈ 60 శాతం, 90 శాతం నిధులు కేంద్రప్రభుత్వం నుంచి వచ్చే నిధులను, 30 శాతం కూడా కేంద్రప్రభుత్వం భరిస్తుందని చెప్పి చెప్పడం జరిగింది. కాబట్టి ఏ బ్యాంకు నుంచి డబ్బులు వస్తే ఏమి అధ్యక్షా, స్టేట్ బ్యాంకు నుంచి వస్తోందా, లేకపోతే కెనరా బ్యాంకు నుంచి వస్తోందా, ఇండియన్ బ్యాంకు నుంచి వస్తోందా, ఏ బ్యాంకు నుంచి వస్తే మనకు ఇబ్బంది ఏంటి అధ్యక్షా? So, we are very clear. ఒకవేళ కేంద్ర ప్రభుత్వం అన్యాయం చేస్తే తప్పనిసరిగా మేము కూడా దాని విధంగానే చూస్తాము. కానీ అటువంటిదేమీ లేదు.

4.10 PM

ఎప్పుడైతే special package is exactly equivalent or more than the special status కువచ్చే నిధులు అన్నప్పుడు మన ప్రభుత్వం కూడా ఒప్పుకున్నప్పుడు, దానికి కేంద్ర ప్రభుత్వం కూడా ఒప్పుకుంది, ఒప్పుకున్న తరువాత ఏదైతే విదేశీ సంస్థల నుంచి నిధులు తేవడం ఇబ్బంది అనుకుంటే, దానికి సమయం ఎక్కువగా పడుతుందని చెప్పినప్పటికీ కూడా కేంద్ర ప్రభుత్వం ఒప్పుకుంది. సమయం ఎక్కువ కావాలని కోరడం జరిగింది. సుమారు రెండు మూడు సంవత్సరాలు, special project క్రింద special package లో ప్రాజెక్టులు తెచ్చుకొని చేస్తే మనకు సమయం ఎక్కువ అవుతుందనే ఉద్దేశంతో దానికి కూడా కేంద్ర ప్రభుత్వం అంగీకరించింది. కానీ World Bank నుంచి గానీ, ఏడిబి నుంచి గానీ, జైకా నుంచి గానీ ఇతర విదేశీ ఆర్థిక సంస్థల నుంచి నిధులు తేవడం ఇబ్బందిగా ఉంది, కాబట్టి మన ప్రభుత్వం నుంచి మన వాళ్లు రాసింది జనవరి మూడవ తేదీన లెటర్ రాశారు. ముఖ్యమంత్రి గారు

కేంద్ర ప్రభుత్వం ఆర్థిక శాఖా మంత్రికి రాశారు. ఏమని రాశారంటే విదేశీ సంస్థల ప్రాజెక్టుల నిర్మాణం గురించి నిధులు తేవడం ఇబ్బందిగా ఉంది కాబట్టి మాకు external aided projects బదులు స్వదేశీ ఆర్థిక సంస్థల నుంచి రుణం తీసుకొనే సదుపాయం కల్పించమని కోరడం జరిగింది. May not be the exact words, but that is the meaning దాని భావం. నాబార్డ్ ద్వారా గానీ హడ్కో ద్వారా గానీ ఇవ్వండని కోరడం జరిగింది. దానికి ఆర్థిక శాఖా మంత్రి గారు కూడా అంగీకరించారు.

ఒకవేళ రుణం తీసుకుంటే ఏ ప్రభుత్వ ఖాతాలోకి వెళితే FRBM పరిమితులు, ఇబ్బందులు వస్తున్నాయి కాబట్టి కేంద్ర ప్రభుత్వానికి ఇబ్బంది ఉంది, రాష్ట్ర ప్రభుత్వానికి ఇబ్బంది ఉంది. దాని మూలంగా ఇంకొక alternative mechanism suggest చేయడం జరిగింది. ఈ మొత్తం ఆర్థిక సహాయం అంతా కూడా ఉపయోగించుకోడానికి ఒకటి గానీ, రెండు గానీ ఇంకా ఎక్కువ గానీ special purpose vehicle, అంటే ఒక కార్పొరేషన్ లాంటిది. మొత్తంగా మన రాష్ట్ర ప్రభుత్వం ఆధీనంలో ఉంటుంది. దానికి కార్పొరేషన్, special purpose vehicle ద్వారా వీరికి డబ్బులు ఇస్తామని చెప్పి, దాని ప్రకారం మీరు చేయండని సూచించడం జరిగింది. ఎప్పుడు సూచించారు, చెప్పిన తరువాత ఫిబ్రవరి రెండోవారంలో. తరువాత ఇప్పటివరకు రాష్ట్ర ప్రభుత్వం నుంచి ఏ మాత్రం కూడా స్పందన లేదు. రాజకీయ కారణాల మూలాన స్పందన లేదేమో అని మా ఉద్దేశం.

(అధికారపార్టీ సభ్యులు అభ్యంతరాలు తెలియజేశారు)

ఇంకొకటి అధ్యక్షా, ఒకవేళ ఈ ప్రత్యేక హోదా మూలాన.. చాలా మంది ఉద్దేశం ఏమంటే Excise duty Concession వస్తుందని Sales Tax Concession వస్తుందని, Customs Duty Concession వస్తుందని, మొత్తం అన్నీ Concession వస్తుందనే భావన ఉంది. కానీ అవేవీ కాదు. టోటల్ గా special status is exclusively confined to the centrally sponsored schemes and projects, దీన్ని మన గౌరవసభ్యులు అందరూ కూడా ఒకసారి జాగ్రత్తగా ఆలోచించి, డౌట్ ఏమైనా ఉంటే చూసుకోవల్సిందిగా నేను కోరుతున్నాను.

(అధికారపక్ష పార్టీ సభ్యులచే సభకు స్వల్ప అంతరాయం)

మాట్లాడడానికి నాకు ఎక్కువ టైం ఇవ్వలేదు. ఈ రాష్ట్రానికి టోటల్ గా అభివృద్ధి గురించి కట్టుబడి ఉన్నామని చెప్పడంలో ఏమాత్రం సందేహం లేదు. కొంతమంది వ్యక్తులు కామెంట్స్ చేసిన వాటిపై నేను మాట్లాడవలసిన అవసరం ఉంది. ఈ మూడున్నర సంవత్సరాల కాలంలో ఇటువంటి పరిస్థితి వస్తుందని నేను ఊహించలేదు. అందరినీ కలిసి పంపించారు, అందరూ కలిసిమెలసి చేస్తున్నాం. చేస్తున్నప్పటికీ

కూడా ఈవిధంగా మాట్లాడవలసి వస్తుందని నా ఊహలో కూడా లేదు, కానీ రాజకీయ కారణాల మూలాన నాచేత చేయిస్తున్నారు అధ్యక్షా.

(సభకు స్వల్ప అంతరాయం)

అధ్యక్షా, ఇంకో విషయం. ఇవి రాజకీయ కారణాలు..

(సభలో నవ్వులు)

రెండు విషయాలు. Revenue Deficit is a known fact, it is an established fact. ప్రజల్లో రూ.16,000 కోట్లు, రూ.16,078 కోట్లు revenue deficit ఉందీ.. ఉందీ.. ఉందీ.. అని చెబితే, ఇదివరకు ఒక సామోత, స్టోరీ ఉండేది, అవన్నీ చెప్పడానికి సమయం సరిపోదు. ఈ రూ.16,000 కోట్లు revenue deficit ఉందని చెప్పారు. కానీ వాస్తవం ఏమంటే ఈ రుణమాఫీ గురించి, రుణమాఫీలో రూ.7,069 కోట్లు దానిలో కలిపివేశారు. అలాగే డిస్కంట్ దాని సమస్యలకు సంబంధించింది రూ.1,500 కోట్లు, పెన్షన్లు రూ.3,391 కోట్లు..

(అధికారపార్టీ సభ్యులు అభ్యంతరాలు తెలియజేశారు)

ఇవన్నీ కలిపిన మూలాన యాక్చువల్ గా ప్రభుత్వం..

(ఈ సందర్భంలో అధికారపక్షపార్టీ సభ్యులు శ్రీ గోరంట్ల బుచ్చయ్య చౌదరి సభకు అంతరాయం కల్పించసాగారు)

నేను మాట్లాడిన తరువాత మీరు (గోరంట్ల బుచ్చయ్య చౌదరి గారిని ఉద్దేశించి) మాట్లాడండి. మధ్యలో మాట్లాడకండి. ఇందాక మీరు మాట్లాడేటప్పుడు నాకు మైక్ ఇవ్వలేదు.

(గోరంట్ల బుచ్చయ్య చౌదరి గారిచే సభకు అంతరాయం)

You can take your own time but don't disturb like this. This is not a fair on your part.

MR.SPEAKER: Raju garu, please continue.

SRI. PENMETS VISHNU KUMAR RAJU: You just want to obstruct my flow, that is not correct.

(At this juncture, Whip Mr.Kuna Ravi Kumar stated that 'you are obstructing our funds')

(“ఇంగ్లీషులో మాట్లాడుతున్నారు, మాకు అర్థం కావడం లేదు, ట్రాన్స్లేషన్ కావాలి” అని ట్రెజరీ బెంచెస్ నుండి అన్నారు)

నేను చిన్న చిన్న ఇంగ్లీషు మాటలు వాడతాను.

దీని మూలాన రెవెన్యూ లోటు రూ.4,117 కోట్లు. గౌరవ సభ్యులు గానీ, అధికారులు గానీ కేంద్ర ప్రభుత్వానికి రూ.16,000 కోట్లు అని చెప్పి రెవెన్యూ లోటు పంపించారు. కానీ వారి లెక్కల ప్రకారం రూ.4,117 కోట్లు, అప్పటికీ రూ.3,979 కోట్లు ఇచ్చేశారు. బ్యాలెన్స్ రూ.138 కోట్లు ఉంది. కానీ కొంత ఎక్స్‌స్ట్రా ఇస్తామని చెప్పడం జరిగింది. నేనేగనక అయితే రూ.16,000 కోట్లకు పంపను. నేను రూ.26,000 కోట్లకు పంపుతాను. ఎందుకంటే మన రాష్ట్ర అభివృద్ధి గురించి ఎక్కువ పంపించి ఎంతోకొంత లాక్సోడానికి ప్రయత్నించడం మంచిది. మేము ఇంత అడిగాము, వారు ఇంత ఇచ్చారని చెప్పవచ్చు.

(సభకు అంతరాయం)

Comptroller Auditor General మనం ఇచ్చిన రిపోర్టులు ...

(సభకు అంతరాయం)

MR.SPEAKER: Address the Chair please.

శ్రీ పెన్మత్త విష్ణుకుమార్ రాజు: అధ్యక్షా, ఇంకో విషయం, 14వ ఆర్థిక సంఘం అమలు అయ్యే సమయం 2015 నుంచి 2020 వరకు. ఈ ఐదు సంవత్సరాల కాలానికి రూ.22,113 కోట్లుగా రాష్ట్రానికి ఇవ్వాలని కేంద్ర ప్రభుత్వం నిర్ణయించింది. రాష్ట్ర ప్రభుత్వం ఒప్పుకుంది. కేంద్ర ప్రభుత్వం ఇస్తుంది. దానిలో ఏ మాత్రం సందేహం లేదు.

(అధికారపార్టీ సభ్యులు శ్రీ వెలగపూడి రామకృష్ణబాబు గారిచే సభకు అంతరాయం)

MR.SPEAKER: Ramakrishna Babu please.

శ్రీ పెన్మత్త విష్ణుకుమార్ రాజు: ఐదు సంవత్సరాల కాలానికి రూ.22,113 కోట్లు, అంటే సంవత్సరానికి సుమారు రూ.4,400 కోట్లు. ఇందులో రూ.4,000 కోట్లు ఇచ్చింది. నాకు సమయం

లేదు కాబట్టి incentives కూడా 15% accelerated depreciation allowance ఇచ్చింది. అదేకాకుండా investment allowance ఇచ్చింది. ఇంకా ఎక్కువ కావాలంటే, ముఖ్యమంత్రి గారు అడిగితే వాళ్లు ఇవ్వకుండా ఉండడం అనేది సాధారణంగా ఉండదు. ఎక్స్‌ప్లా కావాలంటే మనం ప్రయత్నించొచ్చు కానీ, ఏమీ చేయలేదు, మొత్తం ఏమీ చేయకుండానే double digit growth వచ్చేసింది, విశాఖపట్నం సుందర నగరంగా అయిపోయింది. 24 X 7 power supply వచ్చేసింది, కేంద్ర ప్రభుత్వం ఏమీ చేయలేదు, టోటల్‌గా అన్యాయం చేసింది. Educational Institutions కి భూమి ఇస్తే.. ఇవాల్సిన బాధ్యత రాష్ట్ర ప్రభుత్వానిది అధ్యక్షా. దానికి కూడా డబ్బులు లెక్కకట్టేసి మేము ఇచ్చే భూమి రూ.11,000 కోట్లు, మీరు ఇంత నిధులు ఇచ్చారు అనేది ఎంతవరకు సబబు. ఒకసారి ఆలోచించండి. ఇంత అన్యాయంగా మాట్లాడుతున్నప్పుడు తమరి గళం కూడా ఇప్పాల్సిన అవసరం ఉంది.

(ఈ సందర్భంలో అధికారపక్షపార్టీ సభ్యులు శ్రీ గోరంట్ల బుచ్చయ్య చౌదరి సభకు అంతరాయం కల్పించసాగారు)

ఆయన (గోరంట్ల బుచ్చయ్య చౌదరి గారిని ఉద్దేశించి) కు ఆవేశం ఎక్కువ, ఆలోచన తక్కువ. చెబుతాం సార్. నేను మాట్లాడేది Educational Institutions గురించి మాట్లాడుతున్నాను. Educational Institutions లో భూమి విలువ కట్టి రూ.11,000 కోట్లు మేము ఇచ్చేశామంటే.. మన గురించే కదా! కేంద్ర ప్రభుత్వం వచ్చి సంస్థలను పట్టుకొపోతుందా! ఇది మన రాష్ట్ర ప్రజల గురించి, కేంద్రం ప్రభుత్వం ఆధీనంలో ఉన్నాయి.

4.20PM

దానికి కూడా మీరు కొంత ఆలోచించవలసిన అవసరముంది. (బెల్) రెండు నిమిషాల్లో క్లోజ్ చేస్తా సర్.

మిస్టర్ స్పీకర్ :మీరు అడిగిన దానికంటే ఎక్కువ సమయం తీసుకున్నారు రాజుగారూ .

శ్రీ పి.విష్ణుకుమార్ రాజు: అధ్యక్షా, రెండు నిమిషాల్లో క్లోజ్ చేస్తా సర్. జాతీయ రహదారుల గురించి చెప్పారు. లక్ష కోట్లు ఇచ్చారన్నారు. లక్ష కోట్లు ఎక్కడ ఉన్నాయి? మాకు ఇచ్చింది ఐదువేల కోట్ల రూపాయలు అని అంటున్నారు.

(సభ్యులు కొంతమంది జగన్ గురించి చెప్పండి అని అన్నారు)

జగన్ది కూడా చెబుతాను. ఇప్పుడు పనులు చేస్తున్నారా లేదో అనేది అందరికీ కనబడుతున్నాయి. కత్తిపూడి నుంచి కాకినాడ రహదారులు జరుగుతున్నాయి. అక్కడ ఎమ్మెల్యేల అందరికీ తెలుసు.. అది ఎవరు చేస్తున్నారు. విశాఖపట్నం ఆనందపురం నుంచి నర్సన్నపేట వరకు ఆరు రోడ్ల జాతీయ విస్తరణ కార్యక్రమం జరుగుతోంది. జాతీయ రోడ్ల కార్యక్రమం రాజాపూరం నుంచి రాయ్పూర్ వరకు నాలుగు రోడ్ల విస్తరణ పనులు విజయనగరం వద్ద జరుగుతున్నాయి. మన విజయవాడలో కూడా జరుగుతున్నాయి. బెంజి సర్కిల్ వద్ద ఫ్లై ఓవర్ ఎవరు చేస్తున్నారు. విజయవాడ - మచిలీపట్నం రోడ్డు నిర్మాణపు పనులు కూడా జరుగుతున్నాయి. కత్తిపూడి - ఒంగోలు ఎన్ హెచ్ 214 జాతీయ రహదారి విస్తరణ పనులు జరుగుతున్నాయి. ఇవన్నీ కూడా అందరి కళ్ల ముందే ఉన్నాయి. టైం అయిపోయింది. నాకు తెలుసు.

ఆఖరిగా నేను కోరుకునేది. రైల్వే జోన్ విషయం ఒక్కటి చెప్పాలి. నిన్న పేపరులో వచ్చింది. ఏదో రైల్వే జోన్ రావడం లేదని చెప్పేశారు..అసలు రైల్వే జోన్ రావడం లేదని చెప్పేదానికి ఎవరూ... వాళ్లకు ఏదైనా అధికార పూర్వకమైన స్టేట్ మెంట్ ఇచ్చే అధికారముందా? తప్పనిసరిగా విశాఖపట్నం హెడ్ క్వార్టర్స్ గా రైల్వే జోన్ వచ్చి తీరుతుంది. ఏదైతే రిపోర్టులు నిన్న వచ్చాయో, ప్రజల్లో లేనిపోని ఒక అనుమానాలు రెకేత్తించి, ప్రజల్లో ఆవేశాల్ని పెంచి, ఏదో ఉద్దేశపూర్వకంగా చేస్తున్నది తప్ప వేరేది ఏమీ కాదు, ఇప్పుడు చాలా జాగ్రత్తగా వ్యవహరించవలసిన అవసరముంది, గౌరవ ముఖ్యమంత్రిగారు కూడా ఉన్నారు, ప్రజల్లో లేని అభద్రతా భావం తీసుకుని వచ్చి అభద్రతా భావంతోటి ఆందోళన కలిగించి, రాష్ట్ర అభివృద్ధికి మాత్రం ఇబ్బంది పడేవిధంగా చేయకూడదు.

ఇంకొకటి శ్రీ వైఎస్ జగన్మోహన్ రెడ్డిగారు గురించి చెప్పాలి. అందరూ మీరు కలిసిపోతున్నారా? ఏదో మీకు సీక్రెట్ డీలింగ్ ఉందట. మా సీక్రెట్ డీలింగ్ ఎవరైనా చూశారా? అసలు రాజకీయాల్లో డీలింగ్స్ ఏమిటి? పబ్లిక్ గా ఐదు సంవత్సరాలు ఉండండి బాబూ అని పంపిస్తే మధ్యలోనే నీరు కారిపోయే పరిస్థితి ఏర్పడుతోంది.

(ఆనందర్బంలో అధికార పార్టీ సభ్యులు అభ్యంతరాలు వ్యక్తం చేయసాగారు)

కాబట్టి మాకు శ్రీ వైఎస్ జగన్మోహన్ రెడ్డిగారితోటి సీక్రెట్ డీలింగులు ఏమీ లేవు, ఏదైనా ఒకవేళ ఉంటే... అప్పుడు మీకు చెబుతాం, ఇప్పటివరకు ఏమీ లేవు, ఉన్నవి చెబుతున్నాం. నేను ఏదైనా తప్పు మాట్లాడితే అందర్నీ మన్నించమని కోరుతున్నాం.

(ఆనందర్బంలో సభ్యులు “డిల్లీలో డీలింగ్ ఉందన్నారు”)

డిల్లీలో డీలింగు ఏమి లేదు. ఏదైనా ఉంటే చెబుతాం. మీరు ఇచ్చిన సమయానికి .. మీరు ఎక్కువ టైం ఇచ్చారు దానికి ధన్యవాదాలు.

మిస్టర్ స్పీకర్ : గౌరవ ముఖ్యమంత్రిగారు. ప్లీజ్

శ్రీ నారా చంద్రబాబునాయుడు (కుప్పం): అధ్యక్షా, చివరిగా సభ్యులు శ్రీ పి.విష్ణుకుమార్ రాజు గారు... ఇదే సభలో నేను గవర్నర్ అడ్మినిస్ట్రేషన్ సమాధానం చెప్పేటప్పుడు మనకు రావలసిన.... సమస్యలు ఏవైతే విభజన యాక్టులో ఉండే ప్రోవిజన్స్ గానీ, అదే సమయంలో, రాష్ట్ర విభజన బిల్లు పాస్ చేసే సమయంలో, రాజ్యసభలో ఇచ్చిన హామీలు గానీ, ఈ రెండూ అమలు చేయడం కోసం మనందరం ప్రయత్నం చేయాలని చెప్పిన తరువాత కరెక్టుగా సాయంత్రం గం.5.30ని.లకు ప్రెస్ కాన్ఫరెన్స్ పెట్టి శ్రీ అరుణ్ జైట్లీగారు ఇచ్చిన స్టేట్మెంట్ చూస్తే, ఒక పక్క మేము అన్నీ చేస్తామని చెబుతూనే, sentiments do not define the quantum of funds as the centre as to look at number of things, అదేమారిగా ఆంధ్రప్రదేశ్ సభర్ అయ్యిందని చెబుతూనే what is the implication of Special Status? The Special Status used to be originally granted to states in the North East, because they have their own resources, that were inadequate. అంటే మీరు ఇక్కడ గుర్తు పెట్టుకోవాల్సింది. మనం కూడా రెండు విషయాలను చదివినప్పుడు సెంటిమెంట్తో డబ్బులు రావు, డబ్బులు ఇవ్వము అని చెప్పారు. మీరు, లీడర్స్ కూడా గుర్తు పెట్టుకోవాలి. అదే సెంటిమెంట్తో తెలంగాణ ఇచ్చారు. 60 సంవత్సరాలు కష్టపడితే, అందరం ఇక్కడనుంచి వెళ్లి, నేనే హైదరాబాదు నగరాన్ని నిర్మాణం చేస్తే ఒక సెంటిమెంట్ ఉందని, ఆ సెంటిమెంట్తో తెలంగాణా ఇచ్చిన మాట వాస్తవం కాదా? ఆరోజు మీ పార్టీ కూడా కేంద్రంలో ఉన్న మాట వాస్తవమా కాదా? పార్లమెంట్లో మీరు కూడా బిల్లు పాస్ చేశారా లేదా? బిల్లు పాస్ చేసిన తరువాత ఈరోజు మీకు సెంటిమెంట్తో డబ్బులు ఇవ్వము అని అంటే ఏమి చెప్పాలి, ఏవిధంగా ఆలోచించాలి, అంటే దీన్ని బట్టి మనం గుర్తు పెట్టుకోవాల్సింది. నేను ఏదైతే చెప్పానో, ఏవేవి జరిగాయో మరొకసారి దాని గురించి వివరిస్తాను. అదే సమయంలో... వారు మాట్లాడింది చూస్తే.. At that time Special Category State concept did not exist but according to the 14th Finance Commission there is no Special Category status now to be given. 14వ ఆర్థిక సంఘం సభ్యుడు గోవిందరావు నిన్న చాలా స్పష్టంగా చెప్పాడు. అది కూడా చదివి వినిపిస్తాను. ఇలాంటిది ఎక్కడా మేము డీల్ చేయలేదు. మీకు కేంద్రప్రభుత్వం ఇవ్వాలి. కేంద్ర, రాష్ట్ర ప్రభుత్వాలకు సంబంధించి Financial devaluation మేము చేశాం. అందులో 42 శాతం రాష్ట్రాలకు ఇచ్చి 58 శాతం కేంద్రానికి ఇచ్చాం. మేము ప్రతి ఒక్క రాష్ట్రానికి ఆర్థిక ఇబ్బందులు చూసుకొని, అదేమారుగా ప్రత్యేకమైన పరిస్థితులు ఉంటే అవి కూడా పరిగణలోకి

తీసుకొని ఇవి ఇచ్చామని చాలా స్పష్టంగా చెబితే మళ్ళీ మినిస్టరుగారు అదేమాట మాట్లాడితే ఏమి చెప్పాలి.

మరొకపక్క చూస్తే, మీరు (బిజెపి ప్రభుత్వాన్ని ఉద్దేశించి) అంటున్నారు. అవి కూడా నేను వివరిస్తాను. We have paid 4,000Crores towards to revenue deficit to Andhra Pradesh, only 138Crores, remain we are committed to give the money equivalent to Special Status to Andhra Pradesh అని మళ్ళీ మాట్లాడారు. ఈరోజు మీరు అంటున్నారు. అవన్నీ కూడా నేను వివరిస్తాను. మీకు స్పెషల్ స్టేటస్ ఇవ్వం... మీకు ఏదో డెఫిసిట్ ఫైనాన్స్ డబ్బులు ఇవాల్సినవి కూడా ఇచ్చేశాం. ఏదో మీరు అంటున్నారు. రాజు గారు అయ్యా ఎంత అన్యాయంగా మాట్లాడుతున్నారంటే, స్పెషల్ స్టేటస్ని simply చేశారంట. ఆరోజు కూడా నేను ఒక్కటే అడిగాను. ఆయన మిడ్నైట్ ఒక స్టేట్ మెంట్ ఇస్తే... నేను ఆరోజు చెప్పింది. మీరు స్పెషల్ స్టేటస్కి ఏమి ఇస్తున్నారో అవన్నీ ఇస్తే తప్ప, మీరెవ్వరికి ఇవ్వలేదంటున్నారు. కాబట్టి అన్ని ఇస్తే తప్ప నేను ఒప్పుకోనని చాలా స్పష్టంగా రాత్రి చెప్పాను. ఆ తరువాత నేను అడుగుతున్నాను. North Eastern States కి 90:10తో సెంట్రల్ స్పాన్సర్ స్కీంలు ఇస్తున్నారు. సంవత్సరం సంవత్సరం డబ్బులు వెళుతున్నాయా లేదా? అదే నాలుగు సంవత్సరాలు అయిన తరువాత సంవత్సరానికి 3500కోట్ల రూపాయల చొప్పున మనం మొత్తం 5సంవత్సరాలు వేసుకుంటే 16వేల నుంచి 17వేల కోట్ల రూపాయలు మనకు రావాలి. ఈరోజు నేను ఒక్క విషయం చెబుతున్నాను. మీరు దాని మీద ఏమి మాట్లాడుతున్నారు. మీకు ఆ 90:10 ఇస్తామని అంటున్నారు. అందులో External Aided Projects తీసుకుంటే, అది కూడా 90:10 ఇస్తారు. అదే మాములుగా అయితే బ్యాంక్ టు బ్యాంక్. మూడవది ఏవైతే స్పెషల్ కేటగిరి ఉన్న రాష్ట్రాలకు మీరు ట్యాక్స్ ఇన్సెంటివ్స్ ఇచ్చారు. మీరు ఏదో 15శాతం depreciation ఇచ్చామని అంటున్నారు. నేను మొదటి నుంచి అవి కూడా అడుగుతున్నాను. ఇవన్నీ అడుగుతుంటే ఇప్పుడు తెలియని వాళ్లు లాగా నాకు రాజకీయాల్లో 40సంవత్సరాల అనుభవం ఉందని సభ్యులు శ్రీ పి.విష్ణుకుమార్ రాజు గారు గుర్తుపెట్టుకోవాలి.... నిన్న, ఈరోజు కాదు. గుర్తు పెట్టుకోవాలి. ఈదేశంలో ఉండే నాయకులందరిలో నేనే సీనియర్ మోస్ట్ లీడర్ని (సభ్యులు బల్లలు చరిచారు.) 1995వ సంవత్సరంలో నేను ముఖ్యమంత్రి అయ్యాను. ఈనెల 15వ తారీఖుకి అసెంబ్లీలో ఎంటర్ అయ్యి first day oath తీసుకొని 40సంవత్సరాలు అవుతుంది. I have seen so many politics in this country. ఆవిషయం మీరు గుర్తు పెట్టుకోవాలి.

ఒకప్పుడు ఇందిరాగాంధీగారి ప్రభుత్వాన్ని చూశాం. ఆరోజు అందరూ భయపడితే ధైర్యంగా మా నాయకుడు ఎన్.టి. రామారావుగారు ముందుకు వచ్చారు. ఆరోజు కాంగ్రెస్ పార్టీకి వ్యతిరేకంగా మాట్లాడాలంటే భయపడే రోజులలో కాన్క్లెవ్స్ పెట్టారు. కాన్క్లెవ్స్ పెట్టి భారతీయ జనతా పార్టీతో సహా వామపక్ష పార్టీలన్నింటినీ ఒకే తాటిమీదకు తీసుకొచ్చి పోరాడారు కాబట్టే అప్పుడు నేషనల్ ఫ్రంట్ అధికారంలోకి వచ్చింది. ఆ తరువాత యునైటెడ్ ఫ్రంట్ లో నేను కన్వీనర్ గా పనిచేశాను. ఇద్దరు ప్రధాన మంత్రిలను ఎంపిక చేశాను. తరువాత ఎన్డీయే ప్రభుత్వంలో నేనెప్పుడూ కేంద్ర మంత్రివర్గంలో పదవులు కానీ, నిధులు కానీ అడగలేదు. ఆ విషయం కూడా మీరు గుర్తు పెట్టుకోవాలి. కష్టపడితే డబ్బులు సంపాదిస్తామనే నమ్మకముంది. వచ్చిన నిధులను సద్వినియోగం చేసుకోలేకపోతే రాబోయే రోజులలో కూడా మరలా మామూలు స్థితికి వస్తుంది.

గతంలో ఉమ్మడి రాష్ట్రంలో ముఖ్యమంత్రిగా హైదరాబాదు రాజధానిలో ఉండగా నిధులు లేవు. మొదటి తారీకున జీతాలకు డబ్బులు లేవు. ఆ సమయంలో కొన్ని కఠిన నిర్ణయాలు తీసుకొని మూడు నెలలకొకసారి జీతాలు ఇచ్చాం. రెండు రూపాయల కిలో బియ్యాన్ని రూ.3.50కు పెంచాం, కరెంటు ఛార్జీలు పెంచాం, ప్రజలను మెప్పించాను. మద్యపాన నిషేధం కూడా సడలించి 1999లో తిరిగి ఎన్నికలలో గెలిచి అప్పటి ఎన్డీయే ప్రభుత్వానికి సహకరించాం. అది ఆరోజు తెలుగుదేశం పార్టీ స్ఫూర్తి. అప్పుడు $29+6=35$ సీట్లు ఆంధ్రప్రదేశ్ లో గెలిచాం. అప్పుడు కఠినమైన నిర్ణయాలు తీసుకున్నాను. నేను ఇక్కడ రాజకీయాలు మాట్లాడడంలేదు. నేను ప్రీవకనమిక్ రిఫార్మ్స్ చూశాను. ప్రీవకనమిక్ రిఫార్మ్స్ చూశాను. ఆర్థిక సంస్కరణలు దేశంలో మొట్టమొదటిసారిగా ఎవరైనా మాట్లాడారంటే అది నేనే మాట్లాడాను. అప్పుడు అందరూ మాట్లాడడానికి భయపడ్డారు. ఆర్థిక సంస్కరణల వలన లాభాలు వస్తాయని మాట్లాడాను. అదేవిధంగా టెక్నాలజీ గురించి నేనే ముందుగా మాట్లాడాను.

వారు మాట్లాడినది కరెక్ట్ కాదు. ఈరోజు మన రాష్ట్రంలో ప్రజల మనోభావాలు ఎందుకు వేరుగా ఉన్నాయి? విష్ణుకుమార్ రాజు గారూ, మీ ఆస్తి పోతే మీకు మనోభావాలు ఉండవా? అరవై సంవత్సరాలు మీరు కష్టపడిన తరువాత మీ ఆస్తిని వేరే పెద్ద మనిషి ఇతరులకు ఇప్పిస్తే మీరు జీవితాంతం బాధపడరా అని అడుగుతున్నాను. అదే నష్టం ఆంధ్రప్రదేశ్ రాష్ట్రానికి జరిగింది, ఇది యథార్థమని తెలియజేస్తున్నాను. మీరు హైదరాబాదును చాలా బ్రహ్మాండంగా అభివృద్ధి చేశారు, వీధి వీధి తిరిగారు, విదేశాలలో తిరిగి హైదరాబాదు అభివృద్ధి చేశారు, మీకు బాధ వేయలేదా అంటే నేను బాధపడితే వచ్చేది ఏమీ లేదు, నేను ప్రజలకోసమే పనిచేశాను, హైదరాబాదు అక్కడుండే ప్రజలకు ఉపయోగపడుతుందని చెప్పాను. హైదరాబాదు కంటే మిన్నగా అమరావతిని అభివృద్ధి చేస్తానని నేను ఆరోజే చెప్పాను. ఆ దిశగా వెళ్తూ అందరి సహకారం కోరుతున్నాను. ఆ విషయం మీరందరూ గుర్తు పెట్టుకోవాలి.

ఈ రాష్ట్రంలోని వారందరికీ ఒక విషయం అర్థం కావలసిన అవసరముంది. రాష్ట్ర విభజన జరిగిన తరువాత 58శాతం జనాభాకు కేవలం 46శాతం ఆదాయం ఇచ్చారు. మరొకవక్క 2011-12 అంచనాల ప్రకారం జీఎస్ డీపీ రూ.9,15,852కోట్లు ఉంటే ఆంధ్రప్రదేశ్ కు ఇచ్చినది రూ.4,64,272కోట్లు మాత్రమే. అంటే 50.69శాతం. జీఎస్ డీపీ 58శాతం జనాభాకు 50.69శాతం మాత్రమే వచ్చింది. విభజన తర్వాత తలసరి ఆదాయం తెలంగాణకు రూ.1,12,162 లు ఉంటే మన రాష్ట్రానికి కేవలం రూ.82,870లు వచ్చింది. విభజన రోజుకు రాష్ట్రాల తలసరి ఆదాయంలో వ్యత్యాసం రూ.30,292లు. తెలంగాణకు ఆదాయం ఎక్కువ వచ్చింది, మన రాష్ట్రానికి తక్కువ వచ్చింది. జీఎస్ డీపీలో వ్యవసాయరంగం వాటా 31.77శాతం ఉంటే, తెలంగాణలో 15.34శాతం, తమిళనాడులో 11.39శాతం, కర్ణాటకలో 11.68 శాతం, జాతీయ స్థాయిలో 17.68శాతంగా ఉంది. పరిశ్రమల వాటా చూస్తే మన రాష్ట్రంలో 22.23శాతం కాగా, తెలంగాణ 22.10 శాతం, తమిళనాడు 31.72శాతం, కర్ణాటక 23.65శాతం, జాతీయస్థాయిలో 29.02శాతం ఉంది. సర్వీసుల రంగంలో చూస్తే మన రాష్ట్రంలో 46శాతం, తెలంగాణలో 63శాతం, తమిళనాడులో 56.88శాతం, కర్ణాటక 64.64 శాతం కాగా జాతీయస్థాయిలో 53.60శాతం ఉంది. అంటే డ్రక్చరల్ లోపాలున్నాయి.

మరొక వక్క చూస్తే మనకు ఆదాయం వచ్చే పరిస్థితిలేదు. భవిష్యత్తులో కూడా ఆదాయం తక్కువ వస్తుంది. మన రాష్ట్రానికి పరిశ్రమలు రావాలి, సేవా రంగం అభివృద్ధి కావాలి, ఆ తర్వాతే ఆంధ్రప్రదేశ్ కు ఆదాయం వచ్చే పరిస్థితి వస్తుంది. అందుకే మన ఆదాయం కూడా తక్కువగా ఉంది. 14వ ఆర్థికసంఘం రాష్ట్ర ఆర్థిక పరిస్థితిని చూసి ఎక్కడా కూడా ప్రత్యేక హోదా ఇవ్వవద్దని చెప్పలేదు. వారి అంచనా ప్రకారం ప్రీడెవల్యూషన్ 2019-20కి రూ.47,240కోట్లు లోటు ఉంటుందని లెక్క కట్టింది. అదే పోస్ట్ డెవల్యూషన్ లో రూ.22,112కోట్లు లోటు ఉంటుందని లెక్క గట్టింది. అదే సమయంలో తెలంగాణ ప్రీడెవల్యూషన్ 2019-20లో రూ.8902కోట్లు, పోస్ట్ డెవల్యూషన్ లో కేంద్ర నిధులు వచ్చిన తరువాత రూ.1,18,672కోట్లు. అవన్నీ నేను ఇచ్చిన లెక్కలు కాదు, 14వ ఆర్థికసంఘం ఇచ్చిన లెక్కలు. ఈ తప్పు ఎవరిదని అడుగుతున్నాను. ఆనాడు కేంద్రంలో అధికారంలో ఉన్న కాంగ్రెస్ పార్టీ రాష్ట్ర విభజన చేస్తే అప్పుడు ప్రతిపక్షంలో ఉన్న భారతీయ జనతా పార్టీ దానికి మద్దతు పలికింది. అప్పుడు భారతీయ జనతా పార్టీ మద్దతివ్వకుంటే రాష్ట్ర విభజన బిల్లు పార్లమెంట్ లో ఆమోదం పొందేది కాదు. ఆ విధంగా మద్దతివ్వడంతో బిల్లు పాస్ అయింది, సంతోషం. ఆ విషయాలలోకి నేను వెళ్లడంలేదు. కానీ దక్షిణ భారతదేశంలో అన్ని రాష్ట్రాలతో సమాన స్థాయికి తీసుకొచ్చేవరకు సహాయాన్ని ఇవ్వవలసిన బాధ్యత మీపై ఉందా, లేదా?

నేను కష్టపడతాను, నాకు ఆ శక్తి ఉంది. ఇంకా కష్టపడతాను. మన రాష్ట్రంలో రెండంకెల వృద్ధి రేటు వచ్చింది కాబట్టి మా వల్లే వచ్చిందని భారతీయ జనతా పార్టీవారు చెబుతున్నారు. కేంద్ర రాష్ట్ర ప్రభుత్వాలు రెండూ పనిచేస్తేనే అభివృద్ధి చెందుతుంది. కానీ భారతీయ జనతా పార్టీ అధికారంలో ఉన్న

రాష్ట్రాలలో ఎక్కడా రెండంకెల అభివృద్ధి నమోదు కాలేదు. కేవలం ఆంధ్రప్రదేశ్‌లోనే వచ్చింది. మేం జాతీయస్థాయిలో అభివృద్ధికి సహకరిస్తున్నామని నేను గర్వంగా చెబుతున్నాను. 2014-15లో సర్వీస్ సెక్టార్‌లో ఆంధ్రప్రదేశ్‌లో 9.20శాతం వస్తే జాతీయస్థాయిలో 7.8శాతం ఉంది. 2015-16లో 10.60శాతం వస్తే జాతీయస్థాయిలో 8.02శాతం, ఆ తరువాత ఆంధ్రప్రదేశ్‌లో 11.07 వస్తే జాతీయ స్థాయిలో 7.1శాతం, 2017-18లో 11.22 శాతం వస్తే జాతీయస్థాయిలో 6.22శాతం అభివృద్ధి ఉంది. నిన్న, మొన్న కొందరు సభ్యులు మాట్లాడుతూ రాష్ట్రంలో జీఎస్‌డీపీ బాగుంది, పరిశ్రమలు వచ్చాయి, మీకెందుకు ప్రత్యేక హోదా ఇవ్వాలని మాట్లాడుతున్నారు. యూపీ, బిహార్ తదితర రాష్ట్రాలు రాష్ట్ర ప్రజానీకాన్ని పేదరికంలో ఉంచాలని మీ ఉద్దేశమా, కానీ నా ఉద్దేశం అది కాదు. భారతదేశంలో సంపద ఉంది, మానవ వనరులున్నాయి. బ్రహ్మాండంగా కష్టపడితే ప్రపంచానికే ఆదర్శంగా నిలవవచ్చునని కష్టపడుతున్నాం, అదే సమయంలో మాకు అన్యాయం జరిగింది. ఆరోజు హక్కుల కింద బిల్లులో పొందు పరచిన వాటిని అమలుచేయాల్సిన బాధ్యత మీకు లేదా? ఒకటి రెండు అనామలీలు కాదు, 58శాతం జనాభాకి 46శాతం ఆదాయం వచ్చింది. ఆస్తులన్నీ ప్రాదేశిక ప్రాతిపదికన ఇచ్చారు. అప్పులన్నీ జనాభా ప్రకారంగా పంచారు. విద్యుత్‌ను వినియోగం ప్రాతిపదికన పంచారు. సమైక్యఆంధ్రప్రదేశ్‌లో డెఫర్డ్ ట్యాక్సేషన్ అడ్డప్ షైదరాబదు ఉంది కాబట్టి అక్కడ ఇచ్చారు, జనాభా ప్రాతిపదికన ఇవ్వలేదు.

4.40 PM

షెడ్యూల్ 9 మరియు 10కు సంబంధించిన ఆస్తుల విభజన ఇంత వరకూ జరగలేదు. ఆంధ్రప్రదేశ్ స్టేట్‌కి సంబంధించి ఇంకా రూ.30,000 కోట్లు కంట్రైన్డ్ అకౌంట్‌లో పెట్టి ఎఫ్‌ఆర్‌బిఎమ్ వర్తించే పరిస్థితికి వచ్చారు. పింఛన్లు జనాభా ప్రకారం ఇచ్చారు. అధ్యక్షా, ఇవన్నీ మీరు చూసినప్పుడు, ఒక పద్ధతి లేనప్పుడు కేంద్ర ప్రభుత్వానికి నేను పదే పదే చెప్పి ఇవన్నీ వివరించిన తరువాత మిత్రపక్ష ధర్మంగానైనా సరే.... మనం వారితో alliance ఎందుకు పెట్టుకున్నాం? ఎందుకు మీరు మేము కలిసి పోటీ చేశామంటే ఏమి చెప్పానండీ? “ఈ రాష్ట్రాన్ని మరలా తిరిగి కోలుకునే పరిస్థితికి తీసుకుని వస్తాం. అభివృద్ధి చేస్తాం, చేయూతనిస్తాం” అని ఆనాడు ప్రధానమంత్రి చాలా స్పష్టంగా చెప్పడం జరిగింది. గౌరవ ప్రధాన మంత్రి ఆరోజు సభలో ఏమి చెప్పారు, స్పెషల్ స్టేట్స్ గురించి ఆయన చెప్పింది ఏమిటంటే “during the discussion on the A.P.Re-Organization Bill, the then Prime Minister in the Rajya Sabha on 20th February, 2014 assured that for the purpose of Central assistance, Special category Status will be extended to the Successor State of Andhra Pradesh for a period of five years. This will put the State Finances on a firmer footing”. This is what he said; this is what we are demanding. నాలుగు సంవత్సరాలైన తరువాత ఒక్క పైసా కూడా ఇవ్వకుండా ఇప్పుడు “మీరు ఒక స్పెషల్ పర్పస్ వెహికల్ పెట్టుకోండి, రెండు పెట్టుకోండి, చెక్ రెడీగా ఉంది మేము పంపిస్తాం, మీకు ఎఫ్‌ఆర్‌బిఎమ్ వస్తుంది” అన్నారు. ఎక్కడివండీ ఇవన్నీ? ఈ విధంగా చేయడం న్యాయమా అని నేను అడుగుతున్నాను. ఆవేదనతో, బాధతో చెబుతున్నాను. ప్రజల మనోభావాలను కూడా గౌరవించకుండా మీరు ఇప్పుడు

కూడా సమర్థించే పరిస్థితికి వస్తే విష్ణుకుమార్ రాజు గారూ, ఇది మీకు కరెక్టు కాదు. ఇదే మాదిరిగా కాంగ్రెస్ వాళ్లు కూడా సమర్థించారు. ఆరోజును గుర్తు పెట్టుకోండి. నేనేమీ ఇప్పుడు చెప్పను. ఆరోజు ఇదే మాదిరిగా సమర్థించిన 125 సంవత్సరాల చరిత్ర గల కాంగ్రెస్ పార్టీ అడ్డన్ లేకుండా పోయిందంటే స్వయంకృతావరాధమే తప్ప ఇంకొకటి కాదు. ఆ విషయం కూడా మనం గుర్తు పెట్టుకోవలసిన అవసరముంది. అధ్యక్షా, మన్మోహన్ సింగ్ గారు ఆరోజు అనాన్సమెంటులో స్పెషల్ స్టేట్స్ గురించి చెప్పారు. మొత్తం 5 పాయింట్లు చెప్పారు. బిల్లులో ఉండేవి కాకుండా 5 పాయింట్లు చెప్పారు. బిల్లులోకి నేను మరలా పోతాను.

- 1) **For the purpose of Central Assistance - Special Category Status will be extended to the Successor State of Andhra Pradesh, comprising thirteen Districts including the four Districts of Rayalaseema and three Districts of North Coastal Andhra for a period of five years. This will put the State Finances on a firmer footing.**
- 2) **The Bill already stipulates that the Central Government shall take appropriate fiscal measures, including offer of tax incentives to the Successor State, in order to promote industrialization and economic growth in both the States. These incentives will be along the lines extended to some other States.**
- 3) **The Bill already provides for a Special Development Package for the Backward Regions of Successor state of Andhra Pradesh, in particular for the Districts of Rayalaseema and North Coastal Andhra Pradesh. This Development Package will be on the lines of K.B.K. (Koraput, Balangiri, Kalahandi) Special Plan in Odisha and the Bundhelkhand, Special Package in Madhya Pradesh and Uttar Pradesh.**
- 4) **I would like to re-assure Honourable Members that if any further Amendments are needed to facilitate smooth and full Rehabilitation and Resettlement for the Polavaram Project, they will be given effect to at the earliest. Our Government will execute the Polavaram Project. Let there be no doubt about it.**
- 5) **The Appointed Day for the formation of the new State will be so fixed in relation to the notified date, so as to enable preparatory work relating to personal, finance and distribution of assets and liabilities to be completed satisfactorily.**
- 6) **The Resource gap that may arise in the Successor State of Andhra Pradesh in the first year, especially during the period between the Appointed day and the acceptance of the 14th Finance Commission**

recommendations by the Government of India, will be compensated in the regular Budget for 2014-15.

అధ్యక్షా, 2014-15 బడ్జెట్‌లో పెడతామన్నారు. ఆ బడ్జెట్‌లో రూ.16,000 కోట్లకి రికమెండ్ చేశారు. కాగ్ రికమెండ్ చేసింది. ఇప్పుడు కేంద్ర ప్రభుత్వం ఆడిట్ చేసే పరిస్థితికి వచ్చారు. అక్కడే సమస్య అంతా వచ్చింది. దాని వలన ఈ సమస్యలన్నీ వచ్చాయి. నేను అవి కూడా వివరిస్తాను. నిన్న గోవిందరావు గారు ఒక స్టేట్‌మెంటు ఇచ్చారు. ఆ స్టేట్‌మెంటులో ఆయన ఇచ్చింది చూస్తే “thus nowhere as the 14th Finance Commission referred to the issue of desirability or of according Special Category Status in its Report. Therefore, attributing blame to the F.F.C. for the inability to accord Special Category Status is clearly misleading. The decision to give and not accord Special Category Status, in the past was taken by the erstwhile National Development Council, on the recommendation of the Planning Commission based on afore-mentioned factors and this was entirely an executive decision. Neither the Constitution nor the F.F.C., have had anything to do with this. ఏమి కావాలండీ? Who are all the authors of the Report? He has given the Report. అదే మాదిరిగా చైర్మన్ వై.వి.రెడ్డి గారు చెప్పారు. ఏబిఎన్ ఆంధ్రజ్యోతి ఛానల్‌లో మాట్లాడుతూ ఆయన చెప్పింది, హోదా ఎప్పుడైనా ఇవ్వచ్చు, మేము ఎక్కడా చెప్పలేదు, ఇది గవర్నమెంటు ఆఫ్ ఇండియా డిస్సిషన్. నేను చాలా సార్లు ఈ విషయం మీద ఆలోచించాను. ఎందుకంటే కొన్ని కొన్ని పాలిటికల్ డెసిషన్స్ ఉంటాయి. Not a bureaucratic decision. ఈరోజు ఈ రాష్ట్ర ప్రయోజనాల కోసం ఒక జిల్లాలో కిడ్నీ సమస్య వస్తే నా నోటీసుకు వచ్చినప్పుడు ఏమి చేయాలో ఆలోచించాం. నా లెక్కల్లో ఎక్కడా లేదు. కానీ అన్నిచోట్లా డయాలసిస్ యూనిట్లు పెట్టాం. ప్రతి ఒక్క పేషెంటుకు రూ.2500 నెలకు పింఛను ఇవ్వాలనుకున్నాను, ఇచ్చాం. This is a political decision. కానీ మా అడ్మినిస్ట్రేషన్‌లో అడిగితే చెబుతారు. సార్ అదెట్లా అవుతుంది, వీళ్ళకిస్తే ఇంకొకరికి ఇవ్వాలి సార్ అని చెబుతారు. కానీ అక్కడ వాస్తవ పరిస్థితిని బేస్ చేసుకుని ఇచ్చాం. ఆ పాలిటికల్ డెసిషన్ తీసుకోవలసిన అడ్మినిస్ట్రేషన్... రాజకీయ నాయకులు ఫెయిల్ అయినప్పుడు.... what is the difference between bureaucrats and politicians? నేను అడుగుతున్నాను. ప్రధానమంత్రి గారు ఆరోజు ఏమి చెప్పారు? “పురుడు పోసి తల్లిని చంపేశారు”. ఈ మాటే కదా ఆయన వాడారు? ఆరోజు ఏమన్నారు. “ఆంధ్రప్రదేశ్ విభజన తీరుపై మోడీ మండిపాటు. ప్రజాగ్రహ సునామీలో కాంగ్రెస్ కొట్టుకుపోవడం ఖాయం. గుల్బర్గాలో బిడ్డకు జన్మనిచ్చి తల్లి పురుటిలోన చంపేసిన చందంగా ఆంధ్రప్రదేశ్ రాష్ట్ర విభజన విషయంలో కాంగ్రెస్ వ్యవహరించింది” అని గుజరాత్ ముఖ్యమంత్రి, భారతీయ జనతా పార్టీ ప్రధాని అభ్యర్థి నరేంద్ర మోదీ విమర్శించారు. తామే గనుక అధికారంలో ఉండి ఉంటే తల్లి, బిడ్డ ఆరోగ్యంగా ఉండేలా రెండు ప్రాంతాలకూ న్యాయం చేసే వాళ్ళమని చాలా స్పష్టంగా చెప్పారు. అధ్యక్షా, ఇప్పుడు నేను ఏమి అడుగుతున్నాను? నేను అడిగేది తల్లికి అన్యాయం జరిగింది, మీరు న్యాయం చేయండి, మరలా తెలుగు వాళ్ళల్లో విభేదాలు పెట్టొద్దండీ, జరిగింది జరిగిపోయింది, అది కూడా మాన్యుకోవలసిన అవసరముంది. కేంద్ర ప్రభుత్వం ఒక పెద్దన్న పాత్రలో వచ్చి ఇవన్నీ చేయమని నేను అడిగాను. ఇదే

నరేంద్ర మోదీ గారు తిరుపతిలో మొదటి మీటింగులో చెప్పిన విషయాలు మనం గుర్తు పెట్టుకోవాలి.

سرچند رہا بونا ئیڈو: آج سیماندر اکو کاس کیلئے جوائنٹل اسٹیٹس کابینہ ملا ہیں اگر کی کریڈیٹ صرف ایک شخص کو ملتا انہی سری ویتیا

تائیڈو ہے۔

ఇదీ వారు చెప్పింది. సీమాంధ్ర అభివృద్ధి కోసం ఏ స్పెషల్ ప్యాకేజీ ప్రకటించామో ఆ ఘనత ఒకే ఒక వ్యక్తికి దక్కుతుంది. అతను మీ నెల్లూరు జిల్లా బిడ్డ వెంకయ్యనాయుడు గారని ఆరోజు చెప్పారు. అది నిలబెట్టుకోమనే ఈరోజు మనం అడుగుతున్నాం. ఆయన ఇంకొక మాటన్నారు.

سرچند رہا بونا ئیڈو: اور میں آپ کا سو کرتا ہوں آپ مجھے وہی میں پٹیدنگے۔ یہ جو واعدا کیا ہے، وہ نبھائیگے بھارت کو بھائیگے۔

4.50 PM

నేను మీకు వాగ్దానం చేస్తున్నాను. మమ్మల్ని దిల్లీలో కూర్చోబెడితే మీకిచ్చిన మాటకు కట్టుబడి ఉండటమే కాకుండా ఇంకా ఎక్కువ చేస్తామని మాట ఇస్తున్నానని ప్రధానమంత్రి గారు చెప్పారు. నేను అడిగేదేమంటే, ఆ యాక్ట్ ని పార్లమెంటులో ఇచ్చిన హామీలను అమలు చేయమని అడుగుతున్నాను. ఇక్కడికి అమిత్ షా గారు వచ్చినప్పుడు మాట్లాడారు. వారు కూడా చెప్పిందేమంటే “పోలవరం ప్రాజెక్ట్, కొత్త రైల్వే జోన్ ఏర్పాటుతోబాటు మరే ఇతర అంశమైనా సరే ఆంధ్రప్రదేశ్ కు సంపూర్ణ సహకారాన్ని అందించేందుకు కేంద్రంలోని ఎన్ డీఏ సర్కారు సన్నద్ధంగా ఉందని, ఆంధ్రప్రదేశ్ ముఖ్యమంత్రి గారికి హామీనిస్తున్నాను. చంద్రబాబు గారూ మీ పార్టీ ఎన్ డీఏ ప్రభుత్వంలో భాగస్వామి, మీరు ఎలాంటి ఆదోళన చెందొద్దు. రాష్ట్ర అభివృద్ధికి కేంద్రం అన్ని విధాలుగా సహకారం అందిస్తుందని” అమిత్ షా గారు ఇక్కడ చెప్పారు. ఎన్నేళ్లు అయ్యిందండీ? నాలుగేళ్లు అయ్యింది. మనకు మ్యాన్ డేట్ ఎన్ని సంవత్సరాలకు ఇచ్చారండీ? అయిదు సంవత్సరాలకు ఇచ్చారు. అయిదు సంవత్సరాలకు మ్యాన్ డేట్ ఇస్తే నాలుగు సంవత్సరాలు అయిపోయి కడపటి బడ్జెట్ లో కూడా ఆంధ్రప్రదేశ్ పేరే మీరు పొందుపరచలేదంటే, ఒక్క మాట రెఫరెన్స్ ఇవ్వలేదంటే, సానుభూతిని కూడా తెలియజేయలేదంటే ఏ విధంగా అర్థం చేసుకోవాలి? ఏ విధంగా ఆలోచించాలని అడుగుతున్నాను. స్పెషల్ స్టేటస్ విషయంలో ఒక మాట అన్నారు. స్పెషల్ స్టేటస్ లో ఏముంది, దాని కంటే ఎక్కువ ఇస్తున్నామన్నారు. ప్రతి ఒక్కరు మాకు స్పెషల్ స్టేటస్ కావాలని అడుగుతున్నారు. నేను మిమ్మల్ని అడిగేది (సభలో ఉన్న బీజేపీ నాకుకులను ఉద్దేశించి) మీరు వెళ్లి చెప్పండి. నాకు రాజకీయ వైపర్యాలేమీ లేవు. మా పార్టీ పెట్టినప్పటి నుంచి ఇంతవరకు పోరాడిందే కాంగ్రెస్ పార్టీతో, పార్టీ పుట్టుకే కాంగ్రెస్ వ్యతిరేకతతో పుట్టింది. కాంగ్రెస్

పైన పోరాడాలి. ఈరోజు కూడా నేను ఒకటే చెబుతున్నాను. దీని విషయంలో ఏ మాత్రం రాజీలేదు. ఆ విషయం మీరు గుర్తు పెట్టుకోవాలి.

ఇక్కడ సభలో విప్లవకుమార్ రాజు గారితోబాటు మరి కొందరు సభ్యులు స్పెషల్ స్టేటస్ గురించి ఒకటి రెండు అంశాలను ప్రస్తావించారు. స్పెషల్ స్టేటస్ గురించి మీరు సింపుల్‌గా చెప్పడం కరెక్ట్ కాదు. *It is a sentiment*. అన్యాయం జరిగిన మాట వాస్తవం. ఒకసారి అన్యాయం జరిగిన తర్వాత ఆ అన్యాయం పైన ఏది జరిగినా పుండుమీద కారం చల్లినట్లు ఉంటుంది. విశాఖపట్నం రైల్వేజోన్ విషయంలో ఏమి జరిగిందని అడిగాను. నిన్న ఒక అధికారి ఆ మీటింగ్‌కి వచ్చి ఏం చెప్పాడు? విశాఖపట్నానికి రైల్వేజోన్ ఇవ్వడానికి వీలేదని చెప్పాడు. ఇన్ని రోజులు పార్లమెంటు స్థంభించిపోయింది. ఇక్కడ అసెంబ్లీలో కూడా దాని గురించి చర్చిస్తున్నాం. నేను ప్రధాన మంత్రి గారికి ఫోన్ చేసి రిక్వెస్ట్ చేశాను. మా ఇద్దరు మంత్రులు రాజీనామా చేస్తున్నారని స్పష్టంగా చెప్పాము. ఇక్కడ మీ బీజేపీకి చెందిన ఇద్దరు మంత్రులు రాజీనామా చేశారు. ఇన్ని జరిగిన తర్వాత కూడా ఒక అధికారి వెళ్లి విశాఖపట్నంలో రైల్వేజోన్ సాధ్యం కాదని చెప్పాడంటే ఏమనుకోవాలి? *Where is the Political Direction?* అంటే మీ ఉద్దేశమేంటి? ఇప్పుడు మీరంటున్నారు మేము వెళ్లి తీసుకొస్తామని, తీసుకురండి సంతోషపడతాం. మేమేమి బాధ బాధపడటం లేదు అభినందిస్తాం. కానీ క్వశ్చన్ ఏమంటే ఏ సమయంలో ఏ పని చేయాల్సి ఆ పని చేయకుండా అంతా అయిపోయిన తర్వాత, చేతులు కాలిన తర్వాత ఆకులు పట్టుకుంటే ఏ విధంగా ఉంటుందో అదే జరుగుతుంది. ఆ విషయం మీరు గుర్తు పెట్టుకోవాలి. కాంగ్రెస్ పార్టీ బిల్లు పెట్టిన తర్వాత, మళ్లా మీ ఒత్తిడి కాదు, అందరి ఒత్తిడికి తలొగ్గి రాజ్యసభలో, మళ్లా స్టేట్‌మెంట్ ఇచ్చి స్పెషల్ స్టేటస్ అంశాన్ని పొందుపరచిన తర్వాత ఆంధ్రప్రదేశ్‌లో కాంగ్రెస్ పార్టీ ఏమైయ్యిందండీ? కాంగ్రెస్ పార్టీది ఎన్ని సంవత్సరాల చరిత్రండీ? 125 సంవత్సరాల చరిత్ర కలిగిన కాంగ్రెస్ పార్టీ. కేంద్రంలో, రాష్ట్రంలో 10 సంవత్సరాలు అధికారంలో ఉన్న కాంగ్రెస్ పార్టీ, అడ్డన్ లేకుండా పోయిందంటే, డిపాజిట్లు రాలేదంటే, ఎక్కడా ఒక్కసీటు కూడా రాలేదంటే, అది సెంటుమెంట్ అండి. అన్యాయం జరిగింది, భరించారు కానీ రోడ్డు మీదకు రాలేదు. ఆందోళన చేశారు. నిరాశ నిస్పృహలకు లోనైనప్పుడు నేను ఒక్కటే చెప్పాను. ఈరోజు ఇక్కడ నరేంద్ర మోదీ గారు అండగా ఉన్నారు. బీజేపీతో కలిసాము. అప్పటికే ఒకసారి బాధ ఉంది మీరు గుర్తు పెట్టుకోవాలి. లోక్‌సభలో మీరు బిల్లు పాస్ చేసిన విధానంతో దేశమంతా వ్యతిరేకత వచ్చింది. మన రాష్ట్ర ప్రజానీకంలో చాలా విపరీతమైన రియాక్షన్స్ వచ్చాయి. కానీ నరేంద్ర మోదీ గారు ఈ స్టేట్‌మెంట్ చెప్పి అండగా ఉంటారు. మనం చేయాలి, కనిగా పని చేద్దాం, కష్టపడదాం, రాష్ట్రాన్ని అభివృద్ధి చేసుకుందాం. ఎవరైతే విభజన చేశారో వాళ్లు బాధపడే

విధంగా అభివృద్ధి చేసి చూపిద్దామని ఆరోజు పిలుపునిచ్చాను. నా మీద నమ్మకం పెట్టుకొని ప్రజలు ముందుకొచ్చారు. ఆరోజు ప్రజలు ఒకే మాట మీద ముందుకొచ్చారు. ఆ విషయం మీరు గుర్తు పెట్టుకోవాలి. ఎంతో మంది ఎన్నో నాటకాలాడారు. నేను ఒకటే చెప్పాను. తెలుగు వారు కలిసుండాలని చెప్పాను. మీరు విభజన చేయండి, చేయకుండా ఉండండి. కానీ మీరు ఏది చేసినా ఇద్దరికీ ఆమోదయోగ్యంగా చేయండి. అందరినీ కన్వీన్స్ చేయండి. విభేదాలను సృష్టించొద్దండి. విద్వేషాలను రగిలించొద్దండి అని చాలా స్పష్టంగా చెప్పడం జరిగింది. నాకు రెండు ప్రాంతాలు రెండు కళ్లని చెప్పాను. సమన్వయం చేయమన్నాను. చాలా మంది ఎగతాళి చేశారు. నా మాటలేమిటో ప్రజలు గుర్తు పెట్టుకున్నారు. ఒకాయన సమైక్యాంధ్రప్రదేశ్ మునుగులో వచ్చి, విభజన కోసం పోరాడిన వ్యక్తి అడ్డన్ లేకుండా అపొజిషన్లో కూర్చున్నాడు. ఇప్పుడు రోడ్ల మీద తిరుగుతున్నాడు. ఆ విషయం మీరు గుర్తు పెట్టుకోవాలి. ఇప్పుడు కూడా నేను ఎందుకు అడుగుతున్నానంటే, కామన్ మ్యాన్ అర్థం చేసుకుంటున్నాడు. మీకు కొంచెం మొహమాటం ఉండొచ్చు నాకు మొహమాటం లేదు. నేను ఒకటే చెబుతున్నాను. ఈ రాష్ట్ర ప్రయోజనాల కోసం ఎలాంటి రాజీ పడను. ఎలాంటి కష్టమొచ్చినా, ఇబ్బందొచ్చినా ఫీస్ చేస్తాను. అంతే కాదు, ఎట్టిపరిస్థితుల్లో ఈ రాష్ట్రాన్ని నంబర్ వన్ రాష్ట్రంగా తయారు చేసే వరకు పోరాడతాను. దాంట్లో రాజీలేదు. చేస్తాం, ఆ శక్తి ప్రజల్లో కూడా ఉంది. అందుకే నేను మొదటి నుంచి ఒక మాట చెబుతున్నాను. పోరాడదాం.. న్యాయం కోసం పోరాడదాం. నేను ఇంతకు మునుపు కూడా చాలాసార్లు మీకు చెప్పిందేమంటే - మా నాయకుడిచ్చింది ఆత్మగౌరవం - నేనిచ్చింది ఆత్మ విశ్వాసం. ఎవ్వరూ అధైర్యపడాల్సిన అవసరం లేదు. మనం పోరాడితే పనులు కావేమోనని కొంత మంది అనుకుంటున్నారు. పనులు కాకుండా ఉండే సమస్య ఉత్పన్నం కాదు. ఎందుకు అంటున్నానంటే Cooperative federalism లో ఉన్నాము. మనకు రావాల్సిన నిధులు మనకు రావాలి. మనం కూడా ఈ దేశ అభివృద్ధి కోసం సపోర్ట్ చేస్తున్నాం, సహకరిస్తున్నాం. ఈ రోజు ఆల్ ఇండియా లెవల్లో 6.66 శాతం గ్రోత్ రేటు ఉంటే, మనది 11.22 శాతం ఉంది. అంటే దాదాపు 5.6 పర్సెంటు ఎక్కువ ఉందంటే అది దేశ అభివృద్ధి కోసం మనం చేసిన కృషి. కాబట్టి ఇవన్నీ కూడా మనం గుర్తు పెట్టుకోవాలి. రాష్ట్రాలు బాగుంటే దేశం బాగుంటుంది. రాష్ట్రాలు అభివృద్ధి చెందితే దేశం అభివృద్ధి చెందుతుంది. ఆ దిశగా ముందుకు పోతున్నాం. అందుకే నేను మిమ్ములందరినీ కోరేదేమంటే, ఈరోజు ప్రజలకు కూడా విజ్ఞప్తి చేస్తున్నాను. మీరు అధైర్యపడాల్సిన అవసరం లేదు. At the same time హక్కుల కోసం పోరాడే విషయంలో రాజీలేదు. స్పెషల్ స్టేట్స్ ఆంధ్రప్రదేశ్ హక్కు, విభజన చట్టం మన హక్కు. ఆ రోజు ప్రధాన మంత్రి గారు పార్లమెంటులో ఏదైతే చెప్పారో, తర్వాత ప్రధాన మంత్రి అభ్యర్థిగా నరేంద్ర మోదీ గారు ఏదైతే చెప్పారో, బీజేపీ నాయకులు ఏదైతే చెప్పారో అవన్నీ అమలు చేయడం మీ బాధ్యత అని నేను

మీకు తెలియజేస్తున్నాను. ఈరోజు మీ బాధ్యతను గుర్తించే విధంగా నేను గుర్తు చేస్తున్నాను. నేను కూడా గమ్మున ఉంటే, నేను కూడా బాధపడుతూనో, భయపడుతూనో ఉంటే చెప్పేవాణ్ణి కాదు. నేను లాలూచీ పడితే చెప్పేవాణ్ణి కాదు. నాకు ఏమి కావాలి? నేనేమైనా మంత్రి పదవులు అడిగానా? కార్పొరేషన్ చైర్మన్ పదవులను అడిగానా? గవర్నర్ పదవులను అడిగానా? నేను అడిగిందేమిటి? ఈ రాష్ట్రంలో విభజన చట్టాన్ని అమలు చేయండి, హామీలను అమలు చేయండి. స్పెషల్ స్టేటస్ ని ఇవ్వండి. ఈ రాష్ట్ర ప్రజల మనోభావాలను గౌరవించండి, సెంటిమెంట్ ని గౌరవించండి అడుగుతున్నాను తప్ప మరొకటి కాదు.

ఇప్పుడే గౌరవ సభ్యులు విష్ణుకుమార్ రాజు గారు చదివి వినిపించారు. ఆ రోజు కూడా మీరు గుర్తు పెట్టుకోవాల్సిందేమంటే, ఇది నేను చెప్పింది కాదు. స్పెషల్ స్టేటస్ ఇచ్చినప్పుడు రాజ్యసభలో, During the discussion on the Andhra Pradesh Re-organization Bill in Rajya Sabha, several Hon'ble Members in the House, including the then Prime Minister acknowledged the problem that would confront the Successor State of Andhra Pradesh. ఆ సమయంలో Arun Jaitley, the then Leader of Opposition said, "we need to show complete and full justice to the region of Seemandhra. Seemandhra will suffer in terms of revenue, because a very large part of the revenue comes from Hyderabad. Hyderabad will go to Telangana, therefore, the revenues of Seemandhra have to be protected." అది ఆరోజు చెప్పింది.

5.00 PM

కానీ, ఈరోజున ప్రొటెక్షన్ ఎంతవరకు చేశారండి? ఆ విషయాన్నే మనం ఈరోజున కేంద్రాన్ని అడుగుతున్నాం. ఆరోజున అపొజిషన్ లో ఉండి చెప్పిన తరువాత friendly party గా మనం ఉండి చేసుకోకపోతే ఏమి చెప్పాలనో మీరే ఆలోచన చేసుకోవాల్సిన అవసరం ఉంది. అదే మాదిరిగా దీని పైన ఈరోజు చేయడం కాదు. నేను ఇంతకు మునుపే deficit finance ఆనాటి Prime Minister గారు బడ్జెట్ లో పెడతాం, ప్రొటెక్ట్ చేస్తాం 10 months కు అని చెప్పారు. చెప్పిన తరువాత మన Chief Secretary గారు ఇక్కడి నుంచి Governor's rule ఉన్నప్పుడు combined Andhra Pradesh లో ఒక లెటర్ కేంద్రానికి వ్రాస్తూ రూ.15,691.00 కోట్లు 10 months కు deficit ఉంటుందని పంపించారు. అప్పటికి నేను ముఖ్యమంత్రిని కూడా కాలేదు. ముఖ్యమంత్రి ఎలక్షన్ కూడా నోటిఫికేషన్ కాలేదు. ఎవరన్నా manipulate చేయాలన్నా కూడా మీరు ఈ విషయాలన్నీ గుర్తుపెట్టుకోవాలి. Government of India ఒక Joint Committee ని ఏర్పాటు చేయడం జరిగింది. Ministry of Home

Affairs and also Planning Commission Members తో ఒక జాయింట్ కమిటీని కేంద్ర ప్రభుత్వం ఏర్పాటుచేసి, మీరు ఇవన్నీ ఎస్టిమేట్ చేసి బడ్జెట్లో పెట్టమన్నారు, కానీ దురదృష్టం ఏమిటంటే, ఇది బడ్జెట్లో various కారణాల వల్ల పెట్టలేకపోయారు. ఆ తరువాత సి.ఎ.జి. వచ్చింది. సి.ఎ.జి.వస్తే First Year రూ. 2,303.00 కోట్లు ఇచ్చారు. నేను ఎక్స్ పెక్ట్ చేశాను. ప్రతి సంవత్సరం రూ.2,300.00 కోట్ల మాదిరి ఇచ్చి మొత్తం అడ్జస్ట్ చేస్తారని నేను భావించాను. అక్కడుండే బ్యూరోక్రసీ కావచ్చు, లేకుంటే నీళ్లకు కూడా మనసు రాకపోవచ్చు. అక్కడ నుంచి ప్రారంభమైంది. సి.ఎ.జి. ఇచ్చిన రిపోర్ట్లో ఈ విధంగా ఉంది. రూ. 2,303.00 కోట్లు ఇచ్చారు. ఇంకా రూ.13,775.00 కోట్లు ఇవ్వాలి. మొత్తం రూ. 16,075.00 కోట్ల deficit ఉంది. ఇది న్యాయమని వారు కూడా చెప్పారు. చెప్పిన తరువాత ఈరోజు మీరు చూస్తే ఇంతకు మునుపే మన విప్లవకుమార్ రాజు గారు చెప్పిన అంశం debt redemption Rs.7,069.00 కోట్లు అని, Old Age pensions Rs. 3,393.00 కోట్లు అని, అదే మాదిరిగా డిస్కంస్కు రూ. 1,500.00 కోట్లు ఇచ్చామని మొత్తం రూ. 11,910.00 కోట్లు ఇచ్చాం కాబట్టి మొత్తం మీకు వచ్చేది రూ. 4,117.00 కోట్లు. కాబట్టి మిగిలింది రూ. 135.00 కోట్లు అని తేల్చారు. అంటే, ఒక ప్రక్కన ఆలోచిస్తే కేంద్రంలో కొత్త గవర్నమెంట్ వచ్చింది. మీరు బడ్జెట్లో ప్రాధాన్యతలు మార్చుకోలేదు. Vote on Account పెట్టి ఎలక్షన్స్ వచ్చాయి. కేంద్రంలో వచ్చింది వాళ్లు మార్చుకున్నారు. రాష్ట్రంలో వచ్చింది మనం మార్చుకున్నాం. తెలంగాణ రాష్ట్రంలో గవర్నమెంట్ వచ్చింది కాబట్టి వాళ్లు మార్చుకున్నారు ప్రాధాన్యతలు. ఏ గవర్నమెంట్ అయితే చేసే పనులు. అందులో మీరు చూస్తే ఈరోజున ఇక్కడకు వచ్చినప్పుడు మొత్తం మనకు వచ్చిన డబ్బుల్లో loan waiver అని అన్నారు. కానీ, దానికంటే ముందుగా మీరు చూస్తే, దగ్గర దగ్గర పి.ఆర్.సి. రూ. 4,311.00 కోట్లు పే చేయాలి. మా దగ్గర డబ్బులేవని defer చేశాం. అదే సమయంలో బ్రెజిల్లో last లో రూ. 2,606 కోట్లు బిల్లు పే చేయలేదు. పి.ఎ.వో. దగ్గర రూ.117 కోట్లు. డి.డబ్ల్యూ.ఎ. క్రింద రూ.408 కోట్లు. ఇదే రూ.3,200 కోట్లు. అదొక రూ. 4,300 కోట్లు, ఇవి మనం పే చేయలేదు. ఇవి కాకుండా నీళ్లు లెక్క వేసింది పెన్షన్ రూ. 200/- లు వేసుకుని, ఒక నెల లెక్కవేసి, మొత్తం కట్ చేశారు. పది నెలలు లెక్క వేయాలని చెప్పారు. రూ. 200/-, Rs.200/-, Rs.400/- పెన్షన్ క్రింద ఇచ్చే మొత్తం, ఇది Government of India Rules ప్రకారం ఉంది. ఇది ఇస్తే, మొత్తం calculate చేసుకుంటే మొత్తం రూ.1,985 కోట్లు అదనంగా వస్తుంది. ఏకపక్షంగా లెక్కలు వేశారు. ఏకపక్షంగా లెక్కలేసి, one sided గా decision చేసి మీకు వచ్చేది రూ. 138 కోట్లు వస్తుంది, ఇంకో లెక్క వేస్తే రూ.1300.00 కోట్లు వస్తుంది. ఏది కావలెనో తీసుకోండని చెప్పి ఏకపక్షంగా మాట్లాడితే Cooperative federalism లో సబబుగా ఉంటుందా అని అడుగుతున్నాను. ఈరోజున 2015-16 సంవత్సరానికి మనకు 14th Finance Commission లో

ఇచ్చింది రూ. 6,609.00 కోట్లు. 2015-16 సంవత్సరంలో projection deficit వచ్చి రూ. 58,624 కోట్లు. అంటే, యాక్చువల్ గా మనకు వచ్చిన ఆదాయం రూ.44,842 కోట్లు. రూ.13,782 కోట్లు అదనంగా మనకు deficit వచ్చింది. ఈ రూ. 6,000 కోట్లతో కలుపుకుంటే. రెండవ సంవత్సరం రూ. 19 వేల కోట్లు అదనంగా deficit వచ్చింది. 14th Finance Commission estimate ప్రకారం చూసుకున్నా అదనంగా deficit వచ్చింది. ఇవి వాస్తవాలు. ఈ వాస్తవాలను కాదని ఈరోజున ఏకపక్ష నిర్ణయం తీసుకుని మీకిచ్చేది ఇంతే డబ్బులంటే ఎలా? కనీసం ఒకసారి ఒక understanding కు వచ్చినప్పుడు రూ.7,500 కోట్లు ఇస్తామన్నారు. అవి కూడా ఇవ్వకుండా మీకిచ్చేది రూ. 138.00 కోట్లు అంటే ఏమి చెప్పాలనో మనం ఆలోచన చేయాల్సిన అవసరముంది. అంటే, దీన్ని మనం ఏ విధంగా సమర్థించుకోవాలనో ఆలోచించాల్సిన అవసరం ఉందని చెప్పి కూడా నేను మీకు తెలియజేస్తున్నాను. అందుకనే నేను కేంద్ర ప్రభుత్వాన్ని ఒకటే కోరుతున్నాను. ఈరోజున మనమందరం కూడా గుర్తు పెట్టుకోవాల్సింది ఒకటి ఉంది. ఈరోజు వాళ్ళిచ్చే డబ్బులు గానీ, ఈ నిధులు గానీ మనం కూడా మామూలుగా అయితే ఇంత బాధ పడే వాళ్లం కాదు. ఈరోజున మనం బాధపడేది విభజన జరిగిన తరువాత నూతన రాష్ట్రానికి చేయూతనివ్వవల్సిన కేంద్ర ప్రభుత్వంలోని బి.జె.పి. పార్టీ, National Government పూర్తిగా నిరాదరణ చూపించినప్పుడు బాధేస్తోంది. అవేదన కలుగుతుంది. ఒక్కోసారి ఏ విధంగా స్పందించాలో తెలియని పరిస్థితి కూడా ఉంటుంది. అదే విధంగా ఈరోజు మన వాళ్లందరూ మాట్లాడారు. పోలవరం ప్రాజెక్టు గురించి మనం ప్రస్తావించుకోవాలి. పోలవరం ప్రాజెక్టు అనేది 1941వ సంవత్సరంలోనే ఈ ప్రాజెక్టు నిర్మాణం జరగాలని first proposal వచ్చింది. 1941-42 సంవత్సరంలో సర్ వెంకటకృష్ణ అయ్యర్, Chief Engineer in Madras Presidency వారు preliminary investigation చేశారు. రామపాద సాగర్ ప్రాజెక్టు అని పేరు పెట్టారు. అప్పుడు 836 టి.ఎం.సి.ల నీరు స్టోరేజి కోసం plus 208 అడుగులకు వెళ్లారు. ఈరోజు 150 ft. కు వచ్చారు. 194 టి.ఎం.సి. మాత్రం వాటర్ ఇక్కడ ఉంటుంది. అందులో 322 టి.ఎం.సి. ఫ్లోలో కూడా వాడుకునే అవకాశం ఉంటుంది. అయితే, ఈ ప్రాజెక్టు last Cabinet of Congress Party discuss చేశారు. గవర్నమెంట్ డిస్కస్ చేసింది. దాంట్లో మీరు చూస్తే, "the existing guidelines of A.I.B.P. envisaged execution of the Project by the State Government, whereas in the instance case, the Central Government is mandate to execute the Project, as such with a view to expeditiously to complete the Project, it is request that a dispensation may kindly be considered to include the expenditure that is already been incurred on the Project by the State Government as the State's share. In relaxation of A.I.B.P. and National Project guidelines, it is proposed that all further expenses on Polavaram Project and that are the authority may be borne by the Central Government out of grants in aid under the

scheme for the National Project. The Project estimate cost is Rs. 1,610.45 Crores at 2010-11 price level, which is likely to increase considering time and cost over runs including Command Area Development Works and increased compensation and the right to fair compensation and transparency in Land Acquisition, Rehabilitation and Resettlement Act, 2013". చాలా స్పష్టంగా ఆరోజున చెప్పింది. ఈ యాక్ట్ వల్ల ల్యాండ్ అక్విజిషన్ రేట్లు పెరుగుతాయి. ఆర్ అండ్ ఆర్ ప్యాకేజీ పెరుగుతుంది. అదే మాదిరి కాస్ట్ పెరుగుతుంది. ఇదంతా మేమే భరిస్తామని చాలా స్పష్టంగా చెప్పారు. అదే సమయంలో ఈ ఏడు ముంపు మండలాలను first ఈ గవర్నమెంట్ రాగానే ఆ ఏడు ముంపు మండలాలను తెలంగాణ రాష్ట్రం నుంచి ఆంధ్రప్రదేశ్ రాష్ట్రానికి ఇస్తూ ఒక ఆర్డినెన్స్ తీసుకువచ్చారు. ఆ ఆర్డినెన్స్ వల్ల ఆ ఏడు ముంపు మండలాలు ఆంధ్రప్రదేశ్ రాష్ట్రానికి వచ్చాయి. ఆ విషయం నేను ఆరోజు చెప్పాను. నేను ఒకటే మాట ఆరోజు ముందు చూపుతో చెప్పాను. ఏమిటంటే, "మీరు ఏడు ముంపు మండలాలను కనుక ఆంధ్రప్రదేశ్ రాష్ట్రానికి ఇవ్వకపోతే, నేను ముఖ్యమంత్రిగా ప్రమాణ స్వీకారం చేయను. ఈ పదవి లేకపోయినా పర్వాలేదు, కనీసం పోలవరం ప్రాజెక్టు నిర్మాణం పూర్తి అయితే ఈ రాష్ట్రం బాగుపడుతుంది, ఇది రావాలి, వచ్చి తీరాలి, దానికి ఏ మాత్రం అడ్డంకి కాకూడదు, ఏడు మండలాలు కావాలి " అని గట్టిగా అడగడం జరిగింది.

(ఆ సందర్భంలో సభలో సభ్యులు బల్లలు చరిచారు)

అప్పుడు ఆ ఏడు మండలాలను మనకు ఇచ్చారు. అక్కడి నుంచి మీరు చూసినప్పుడు, చూసిన తరువాత first time ఆ ఏడు మండలాలను మనకు ఇస్తూ కేబినెట్ డెసిషన్ తీసుకుని ముందుకుపోయి ఇక్కడ కేబినెట్ తేదీ:15.03.2017. ఈ గవర్నమెంట్లో First Cabinet అయింది. Second Cabinet లో పెడితే ఈ కేబినెట్లో, "In view of the recommendations of the Vice Chairman, Niti Ayog, that it will be appropriate for the State of Andhra Pradesh to execute this Project, as it is an important Project and the State Government is keen to complete it at the earliest. The Government of India may agree to the State's request for the execution of the Project by the State Government on behalf of Government of India". అదే మాదిరిగా, "the Government of India will provide 100% of the remaining cost of the Irrigation component only on the Project for a period starting from 01.04.2014 to the extent of the cost of the irrigation component on the date. No Central funding will be provided for cost incurred before 01.04.2014. Cost excavation beyond the cost as on 01.04.2014 due to change in scope or price will not be fined by the Centre". అక్కడ పెట్టినప్పుడు 2014 limitation లేదు. ఇక్కడకు వచ్చినాక 2014 లో లిమిటేషన్ కూడా పెట్టారు.

2014 సంవత్సరం తర్వాత కాస్ట్ పెరిగితే మాకు సంబంధం లేదని పెడితే, నేను దానికి కూడా ఒప్పుకుని రూ. 500 కోట్లు లేదా రూ. 1000 కోట్లు అవుతుంది, పోలవరం ప్రాజెక్టు పూర్తి కావాలి, పోలవరం ప్రాజెక్టు ఈ రాష్ట్రానికి జీవనాడి, పోలవరం ప్రాజెక్టును ఎట్టి పరిస్థితుల్లో సాధించుకోవాలనే ధ్యేయంతో నేను ఆనాడు పోలవరం ప్రాజెక్టును ముందుకు తీసుకుని వెళ్ళడం జరిగింది.

(సభలో హర్షధ్వనాలు)

మళ్ళీ ఒక కేబినెట్ సమావేశంలో రూ.23,514 కోట్లు నాబార్డు నుంచి ఇవ్వడానికి కూడా అంగీకరించారు. ఇప్పటికి ఇచ్చింది సుమారు రూ. 13,053 కోట్లు. తేది. 01.04.2014 కంటే ముందు వరకూ మనం రూ. 5,135 కోట్లు ఖర్చుపెట్టాము. అది రాష్ట్రప్రభుత్వ వాటా. ఈరోజు వరకూ చూస్తే, రూ.5,318 కోట్లు కేంద్రప్రభుత్వం ఇప్పటివరకూ ఇవ్వడం జరిగింది. తేదీల వారీగా చూస్తే, తేది. 06.03.2018 నాడు రూ. 417 కోట్లు ఇచ్చారు. ఇంకా, రూ.2,568 కోట్లు ఇవ్వాలి. ఒరిజినల్ డి.పి.ఆర్.-1 లో రూ. 1808 కోట్లు, డి.పి.ఆర్. - 2 లో రూ. 760 కోట్లు ఇవ్వాలి. మొత్తం కలిపి డి.పి.ఆర్. -2 రూ. 58 వేలకోట్లు అవుతుంది. ఆ మొత్తంలో రూ. 4 వేలకోట్లు పవర్ ప్రాజెక్టులకు పోతే సుమారు రూ. 54 వేలకోట్లు ఖర్చవుతుంది. సుమారు రూ. 33 వేలకోట్లు ల్యాండ్ అక్విజిషన్ కు గానీ, రిహాబిలిటేషన్ మొదలైన వాటికోసం ఖర్చయ్యే అవకాశముంది. డి.పి.ఆర్. - 2 ను ఫైనలైజ్ చేయాలి.

అధ్యక్షా, ఈరోజు ఎంత బాధ కలుగుతుందంటే, “పోలవరం ప్రాజెక్టులో వేలకోట్లు అక్రమాలు” అని సాక్షి వార్తాపత్రిక ప్రచురించింది.

(ఆ సందర్భంగా సాక్షి వార్తాపత్రికను గౌరవ ముఖ్యమంత్రి సభకు చూపించసాగారు.)

అధ్యక్షా, ఈ ప్రాజెక్టు రాకుండా ఉండాలనేది వారి ఉద్దేశమా? ఏమిటి వారి ఉద్దేశం? చూస్తే వారు ఓర్వలేరా? వారు ఎక్కడకు వెళుతున్నారు? ఈ రాష్ట్రాన్ని ఎక్కడకు తీసుకుపోవాలని అనుకుంటున్నారు? పోలవరం ప్రాజెక్టు ఈ రాష్ట్రానికి ఒక జీవనాడి. నదుల అనుసంధానం చేసుకుంటే, ఏ రాష్ట్రానికీ రాని అడ్వాంటేజి మనకు వస్తుంది. ఒక్క పట్టిసీమ ప్రాజెక్టును పూర్తిచేసి 110 టి.ఎం.సి.ల నీటితో ఈరోజు రాయలసీమలో కరవు లేకుండా చేశాము. ఈ సీజన్ లో 200 టి.ఎం.సి.ల నీళ్లు పురుషోత్తపట్నం, పట్టిసీమ, చింతలపూడి ఈ మూడు లిఫ్ట్ ఇరిగేషన్ ప్రాజెక్టుల ద్వారా తీసుకుని రాష్ట్రాభివృద్ధి కోసం మనం కృషిచేస్తూ, ప్రతి వారం కూర్చుని పోలవరం ప్రాజెక్టు పురోగతి కోసం చర్చించుకుంటూ, సోమవారం పేరును పోలవరంగా మార్చుకుని, నా జీవితంలో ఎక్కడా లేనటువంటి ఆనందంతో పోలవరం ప్రాజెక్టును పూర్తిచేయాలనే సంకల్పంతో కృషిచేస్తున్నాము. పోలవరం ప్రాజెక్టు వర్చువల్

ఇన్స్పెక్షన్ ప్రతి వారం, ఫిజికల్ ఇన్స్పెక్షన్ నెలకు ఒకసారి చేస్తున్నాను. ఒకరిద్దరు అయితే డబ్బులు రావని తెలిసినా, పాత రేట్లకు ఒప్పుకుని కొత్త సర్వీసు ప్రావైడర్లు కూడా వచ్చి పనిచేస్తుంటే, కనీస బాధ్యత లేకుండా ఇష్టానుసారంగా రాసి ఈ ప్రాజెక్టు పూర్తవకుండా చేయడం కోసం అడ్డుపడుతున్నారంటే, ఇది కుట్ర లేక ఏమని అనాలో నాకయితే అర్థం కావడం లేదు. అదే సమయంలో వీరియొక్క ప్రవర్తనచూసిన తర్వాత వీరి గురించి ప్రజలందరూ కూడా ఆలోచించవలసిన అవసరముంది. ఎవరైనా సరే విజ్ఞత కలిగిన వ్యక్తులు ఇటువంటి కీలక సమయంలో రాష్ట్రప్రయోజనాలకు విఘాతం కలిగే పరిస్థితి వచ్చినపుడు అవసరమైతే సహకరించే పరిస్థితిలో ఉండాలి, ఈ రాష్ట్రాన్ని అభివృద్ధి చేసే విధంగా ముందుకు వెళ్లాలి, కేంద్రం నిధులివ్వకపోతే అడగాలి. ఈరోజు మనం చూస్తూనే ఉన్నాము. ప్రతిరోజు నన్ను విమర్శిస్తారు. నాకు అర్థం కాలేదు. స్పెషల్ స్టేటస్ ఇవ్వవలసింది కేంద్రం, పునర్విభజన చట్టం అమలుచేసేది కేంద్రం, వారిపై ఒక్కమాట కూడా మాట్లాడరు. నా గురించి విమర్శిస్తారు. ఏమి చెప్పాలో నాకైతే అర్థం కావడం లేదు. ఇంతకుముందు విష్ణుకుమార్ రాజు గారు మాట్లాడుతూ, “మాకేమీ సంబంధం లేదు, అలయన్స్ ఉంటే చెబుతానని” అన్నారు. ఉన్నప్పుడు ఎలాగూ ప్రజలకు తెలుస్తుంది, ఇప్పుడు అది అవసరం లేదు. మొన్న వాళ్ల పార్లమెంటు సభ్యుడు, రాజ్యసభలో ఉండే నాయకుడు ఏమి చెప్పాడు? ఆయన ఇండియాటుడే ఇంటర్వ్యూకు వెళ్లి ఏమి చెబుతాడంటే, “నరేంద్ర మోదీ గారిపై మాకు నమ్మకముంది” సంతోషం. “కాంగ్రెస్ పార్టీ స్పెషల్ స్టేటస్ ఇవ్వదు, వారికి విశ్వసనీయత లేదు, నరేంద్ర మోదీ గారే ఇస్తారని” ఆయన చెప్పాడు. ఇస్తారు, బాగానే ఉంది. నరేంద్ర మోదీగారిపై నమ్మకం, విశ్వాసం ఉన్నప్పుడు వారు ఎందుకు అవిశ్వాస తీర్మానం పెడుతున్నారు? ఆ అవిశ్వాసతీర్మానంపై మమ్మల్ని కూడా సంతకాలు పెట్టమని ఎందుకు అడుగుతున్నారు? ఎవరిని మోసం చేస్తారని వారిని నేను అడుగుతున్నాను. ఇటువంటి కుట్రపూరితమైన రాజకీయాలు, దారుణమైన రాజకీయాలు, నీచ రాజకీయాలు పెట్టుకుని ప్రజలను మభ్యపెట్టాలంటే, ప్రజలు మోసపోరు. మోసపోయేది వారే. శాశ్వతంగా వారిని ఏవిధంగా శిక్షించాలో ప్రజలు శిక్షిస్తారు తప్ప వదలిపెట్టే పరిస్థితి లేదని నేను తమరిద్వారా తెలియజేస్తున్నాను.

అధ్యక్షా, నేను ఇప్పుడు ఆ రాజకీయాలన్నీ మాట్లాడకూడదు గానీ, A1, A2 లు కూడా ప్రధానమంత్రి గారిని కలిశారంటే, ఏమి చెప్పాలి, ఎందుకు కలవాలి? బాధ కలగదా? నేను ప్రధానమంత్రి గారిని ఒకే ఒక విషయం గురించి అడిగాను. ఇవన్నీ మా ఆస్తులు. అగ్రిగేట్డ్ సంస్థ తప్పుచేయడం జరిగింది. నేను వారిని వదలిపెట్టలేదు. కోర్టులో కూడా ఇన్ వాల్వ్ అవుతున్నాను. మొత్తం ఆస్తులను జప్తు చేస్తాము. పైసాతో సహా ఎవరైతే డిపాజిట్లు కట్టారో వారికి తిరిగి ఇప్పించే బాధ్యత ఈ ప్రభుత్వం తీసుకుంటుందని చాలా స్పష్టంగా చెప్పుకుంటూ ముందుకు వెళ్లాము. వీరు దోచుకున్న సొమ్ము ప్రభుత్వ సొమ్ము. లేపాక్షి, వ్యాన్ పిక్, ఈ విధంగా ఒకటి, రెండు కాదు. అలాంటప్పుడు ఆ ఆస్తులు ఎవరికి రావాలి? మన రాష్ట్ర ప్రభుత్వానికి రావాలి. ఆ ఆస్తులు మనకు రావాలని నేను ఎన్నోసార్లు వారిని

అడిగాను. వీటన్నింటిపై రాబోయే రోజుల్లో చర్చించుకోవచ్చు గానీ, ప్రస్తుతం మన సమస్యలపైననే మనం చర్చించుకోవలసిన అవసరముంది.

అధ్యక్షా, నేను అడిగేది పోలవరం ప్రాజెక్టు డి.పి.ఆర్. - 2 కూడా పూర్తిచేయాలి. సకాలంలో నిధులు విడుదల చేయాలి. 2018 సంవత్సరానికే గ్రావిటీతో నీళ్ళివ్వాలని అనుకున్నాము. ఇప్పుడు 2018 సంవత్సరానికి నీళ్ళిచ్చే పరిస్థితి లేదు. 2019 సంవత్సరానికైనా నీళ్ళ ఇవ్వాలి. అందుకని, మళ్ళీ ఒక్కసారి కేంద్రప్రభుత్వాన్ని తమరిద్వారా నేను కోరేదేమంటే, 2019 సంవత్సరానికి ఈ ప్రాజెక్టు పూర్తి కావాలంటే, డి.పి.ఆర్.- 2 ఫైనలైజ్ చేయడం, డిజైన్లన్నీ కూడా క్లియర్ చేయడం, సి.డబ్ల్యు.సి. క్లియరెన్స్ కూడా ఇవ్వాలి. అవన్నీ ఇచ్చిన తర్వాత ఈ ప్రాజెక్టును పూర్తిచేయడం కోసం సకాలంలో నిధులు అందుబాటులో పెడితే మనం ప్రాజెక్టును పూర్తిచేసుకుంటాము. పోలవరం ప్రాజెక్టు ఈ రాష్ట్రానికి నిజంగానే ఒక జీవనాడి. ఇది ఒక వరం. పోలవరం ప్రాజెక్టును పూర్తిచేసుకోవడానికి అన్నివిధాలా సహకరించవలసిందిగా నేను తమరిద్వారా కేంద్రప్రభుత్వాన్ని కోరుతున్నాను.

Sir, with regard to Railway Zone, Schedule - 13, Infrastructure: 8, Indian Railways shall within six months from the appointed day examine establishing a new railway zone in the successor State of Andhra Pradesh and shall taken up expeditious decision taken thereon. మొదటిరోజు ఇక్కడ అడిగారు, మరొకపక్క కూడా అడిగారు. ఎక్కడా కుదరదు, మన మధ్యలో గొడవలు రావడానికి వీలులేదు. విశాఖపట్నంలో రైల్వేజోన్ పెడతామని ఆనాడే చెప్పాను. ఈరోజు కూడా చాలా క్లియర్ గా ఉన్నాము. ఇంతకుముందు ఒక కమిటీని నియమించారు. కమిటీ మీద కమిటీని నియమించారు. నిన్ననే మన ప్రభుత్వ ప్రధాన కార్యదర్శి అక్కడకు సమావేశానికి వెళితే, ఆ సమావేశానికి ఆ బోర్డు అధికారి వచ్చి ఇప్పుడు new administrative units ఎక్కడా వీలుకాదని, ఫీజిబుల్ కాదనే పరిస్థితికి వచ్చారు. విశాఖపట్నంలో రైల్వేజోన్ మన హక్కు. ఇది తప్పకుండా రావాలి. కేంద్రప్రభుత్వం ఎట్టి పరిస్థితుల్లో ఈ రైల్వేజోన్ ను విశాఖపట్నంలోనే ఎస్టాబ్లిష్ చేయాలని మనం డిమాండు చేస్తున్నాము.

(సభలో హర్షధ్వనాలు)

అధ్యక్షా, మరొకపక్క ఈ ప్రాంతంలో ఉద్యోగాలు కూడా లేవని, పరిశ్రమలు లేవని పెడవ్యాలు - 13 ఇన్ ఫ్రాస్ట్రక్చర్ -4 లో, IOCL or HPCL shall within six months from the appointed day examine the feasibility of establishing a green field crude oil refinery and a petro-chemical complex in the successor State of Andhra Pradesh and taken up expeditious decision thereon.

5.20PM

అధ్యక్షా, ఇది అప్పటి నుండి ఇంకా మువ్ అవుతానే ఉంది. ఎస్సీసీఎల్తో ఒకసారి ఎంఓయూ చేసుకున్నాం, అదే మాదిరిగా వర్కింగ్ గ్రూప్ పెట్టాం, వాళ్లు కూడా డీపీఆర్స్ 2016లోనే తయారు చేశారు. ఫైనల్గా అధ్యక్షా, వాళ్లు వచ్చి మనల్ని ఇంటర్నల్ రేట్ ఆఫ్ రిటన్స్ కింద 14 శాతం ఇవ్వమంటున్నారు. ఈ 14 శాతం ఇంటర్నల్ రిటన్స్ కింద ఇస్తే, సంవత్సరం మొత్తం కలిసి వన్ టైం సెటిల్మెంట్ కింద రూ.5615కోట్లు అడుగుతున్నారు. దీనివలన లాభాలు ఏంటీ అని మీరు ఒక్కసారి చూస్తే, లేకపోతే రూ.9075కోట్లు చొప్పున 15సంవత్సరాలు ఇవ్వమంటున్నారు. ఇప్పుడు దీనిని బట్టి ఎవరికి లాభం అని చూస్తే, గవర్నమెంట్ ఆఫ్ ఇండియాకు రూ.1750కోట్ల రూపాయలు, సీజీఎస్సీ రూ.350కోట్లు, ఐజీఎస్సీ రూ.1400కోట్లు వస్తుంది. ఫారిన్ ఎక్స్‌చేంజ్ సేవింగ్ రూ.5600కోట్లు వస్తుంది.

మనలను అడిగింది 14శాతం ఐఆర్ఆర్. అదే రాజస్థాన్‌లో 12 శాతం ఇచ్చారు. మనం ఏమి చెప్పాం, యాక్ట్‌లో ఉంది, మా దగ్గర డబ్బులు లేవు, కనీసం మాకు తొమ్మిది శాతం అయినా ఇవ్వమని అడిగితే ఇంత వరకు ఇచ్చే పరిస్థితుల్లో లేరు. అంటే అధ్యక్షా నేను అందుకే అడుగుతున్నాను. ల్యాండ్ ఇచ్చాం, అన్నీ వచ్చాయి, ఇంత వరకు దీనిని క్లియర్ చేసే పరిస్థితి లేదు. బెనిఫిట్ వచ్చేది కేంద్రానికి, ఇచ్చేది డబ్బులు మన చేతిలో నుండే.. ఆ విషయం కూడా గుర్తుపెట్టుకోవాలి. ఈరోజు మనం అమరావతి గురించి మాట్లాడితే, అమరావతిని డెవలప్ చేస్తే మనకంటే కూడా ఎక్కువ డబ్బులు కేంద్రానికే వస్తాయి. ఈ రోజు అమరావతి ప్రాజెక్టులో.. మీరు ఇప్పుడు కూడా విశాఖ కేంద్రంగా రైల్వే జోన్‌కు కృషి చేస్తున్నామని చెప్పారు. మీ ఎంఎల్ఏలు, ఎంఎల్సీలు అందరూ కూడా మాట్లాడుకున్నారు, తొందరగా సాధిస్తారని ఆశిస్తున్నాను సంతోషం.

అదేమాదిరిగా ఈరోజు ఆంధ్రప్రదేశ్ పునర్వ్యవస్థాపన చట్టంలో పెట్టింది సెక్షన్ 94-3లో The Central Govt shall provide spcial financial support for the creation of essential facilities in the new capital of the successor State, incuding Raj Bhavan, High Court, Government Secretariat, Legislative Assembly, Legislative Council and such other essential Infrastruture.. దీనికి రూ.1.20కోట్లు అవుతుందని అంచనా వేశాం. రూ.43వేల కోట్ల రూపాయలు ల్యాండ్, Trunk Infrastruture and Land pooling Infrastruture కో చేశాం, అధ్యక్షా 33వేల ఎకరాలు, నలభై వేల కోట్ల రూపాయల విలువ కలిగిన భుముల్ని రైతులు స్వచ్ఛందంగా ముందుకువచ్చి ఇచ్చారు. భారతదేశ చరిత్రలో ఎప్పుడైనా సరే..

(సభలో సభ్యులచే చప్పట్లు)

మీరు కూడా అభినందించారు, ప్రధానమంత్రి కూడా అభినందించారు. రైతులు ఈరోజు నలభైవేల కోట్ల రూపాయల విలువ కలిగిన భూమిని ఇస్తే, బాధ్యత కలిగిన ప్రభుత్వాలుగా మనమేమి ఇచ్చామని అడుగుతున్నాను. అక్కడే బాధ వేస్తుంది. రూ.2500 కోట్లు ఇచ్చింది, రూ.500 కోట్లు గుంటూరు మున్సిపాలిటీకి, విజయవాడ మున్సిపాలిటీకి ఇంకొక రూ.500 కోట్లు ఇచ్చి రూ.1500 కోట్లు మీరు ఇచ్చి.. మొత్తం మేము ఇచ్చేశామనే విధంగా మాట్లాడారు. ఈరోజు ఎందుకు బాధ కలుగుతుందంటే బాగా ఆదాయం ఉండే బెంగళూరుకు రూ.17000 కోట్లు ఇచ్చారు, బాగా అభివృద్ధి అయ్యే ముంబయి.. భారతదేశ ఆర్థిక రాజధానికి ఇంకో రూ.20వేల కోట్ల రూపాయలు దాకా ఇచ్చారు. అంతకు మునుపు గుజరాత్‌లో కూడా ఒక ప్రాజెక్టుకు క్లియర్ చేశారు.

దానిని కూడా మనం చూస్తే అహ్మదాబాద్‌కు రూ.10,773 కోట్లు తేది: 18.10.2010 నాటి కేబినెట్ డెసిషన్‌తో ఇచ్చారు. అక్కడంతా ఇచ్చినప్పుడు మనం అడిగిన దానికి ఎందుకు ఇవ్వలేకపోతున్నారు అని అడుగుతున్నాను. అదే మాదిరిగా ప్రధానమంత్రి గారిని మనం పిలిచాము ఇక్కడకు వచ్చారు. ఆయన మాట్లాడిన హిందీలోని మాటలు తెలుగులో నేను చెబుతాను “ ఈరోజు సాంస్కృతికమైన అమరావతి నగరం నుండి ఆంధ్ర ప్రజలకు విశ్వాసాన్ని అందించడానికి వచ్చాను. ఏదైతే విభజన చట్టంలో పొందుపర్చబడినవో వాటి స్ఫూర్తిని చెదరనీయకుండా భారత ప్రభుత్వం వెన్నంటి ఉండి అమలు పరుస్తుంది. ఈ విషయాన్ని చెప్పి మీకు నమ్మకం కలిగించడానికి వచ్చాను. మీరు ఇది నమ్మండి, విభజన చట్టంలో ఏ విషయం అయితే అమలు చేయాల్సి ఉందో వాటిని చంద్రబాబు, నరేంద్ర మోదీ జోడి సంపూర్ణంగా నిర్ణీత సమయం లోగా అమలు చేస్తుంది. ఆంధ్ర ప్రజల కలలన్నీ సాకారం చేసి తీరుతాను. నాతో కలిసి భారతమాతకు జై కొట్టమని ఆరోజు వారు మాట్లాడిన మాటలు.”

నేను ఏమడుగుతున్నాను, ఆ విషయాలు అడుగుతున్నాను. ఈ రాజధాని, ఇప్పటికీ ఇచ్చిన డబ్బులు ఏవైతే ఇచ్చారో అవి కూడా కొన్ని విషయాల్లో మాకు యూ.సీలు పంపించలేదని మాట్లాడే పరిస్థితికి వచ్చారు. యూ.సీలు అన్నీ పంపించాం, చివర్లో ఆ విషయాన్ని కూడా చెబుతాను. ఈరోజు ప్రధానమంత్రి గారు, కేంద్రం కూడా ఆలోచించాల్సింది జనరల్‌గా ఒక రాజధాని కట్టుకునే అవకాశం కొన్నిసార్లు వస్తుంది. ఈ సమయంలో ఆంధ్రప్రదేశ్ విభజించబడింది, ఒక మాటలో చెప్పాలంటే రాజధాని కట్టడం ఒక క్రైసిస్. ఒక క్రైసిస్‌ను అవకాశంగా సృష్టించుకుని భారతదేశానికే ఒక సుందరమైన నగరంగా మనం నిర్మించుకునే అవకాశం ఉంది. ఈనాటి దిల్లీ నగరాన్ని ఆనాటి బ్రిటీష్ వారు నిర్మించారు. లేకపోతే హైదరాబాద్ నగరం వన్ మోర్ సిటీ యాడ్ చేశాం. ఈజ్ దేర్ ఆన్ ద బ్రౌన్ ఫీల్డ్

సిటీ? అహ్మదాబాద్ నగరంలో గాంధీనగర్ ను యాడ్ చేశారు. ఇదే మాదిరిగా చండీఘర్ ను కూడా ఒక అడ్మినిస్ట్రేటివ్ కాపిటల్ చేశారు. అలాంటి సమయంలో ఇక్కడ ఉండే వనరులను ఉపయోగించుకుని బ్రహ్మాండమైన సిటీ నిర్మించేటప్పుడు ఆరోజు ప్రధానమంత్రి గారు కూడా అప్రిషియేట్ చేసినప్పుడు పూర్తి సహకారాన్ని అందించి ఉంటే దేశానికి కూడా ప్రతిష్ట పెరుగుతుంది. ఇది ఒక్క రాష్ట్ర ప్రభుత్వం బాధ్యతేనా అధ్యక్షా. కేంద్ర ప్రభుత్వానికి బాధ్యత లేదా? మనం పన్నులు కట్టడం లేదా? రేపు అమరావతి నగరం నిర్మాణం అయితే ఎక్కువ ఆదాయం కేంద్ర ప్రభుత్వానికే పోతుంది.

ఆదాయపు పన్ను కాని, సెంట్రల్ ఎక్సైజ్ కానీ, అన్ని రకాల పన్నులు కేంద్ర ప్రభుత్వానికి పోతాయి. నేను నరేంద్ర మోదీ గారికో, బీజేపీకో చెప్పడం లేదు. కేంద్ర రాష్ట్ర సంబంధాల గురించి మాట్లాడుతున్నాను. అలాంటప్పుడు మీకొచ్చే ఆదాయంలో కొంత డబ్బులు ఇక్కడ ఖర్చుపెట్టి ఈ సిటీని నిర్మాణం చేయడం కానీ, అవసరం అయితే కొన్ని ప్రోత్సాహకాలను ఇవ్వడం కాని, ట్యాక్స్ ఇన్ సెంటివ్స్ ఇచ్చి ఈ సిటీని ప్రమోట్ చేస్తే ఎలా ఉంటుంది అధ్యక్షా. అలాంటి ఆదరణ లేకుండా .. కొంచెం బాధ కలిగింది.

గ్రీన్ సిటీ కట్టుకుంటారంట అని మీరు కూడా కొంతమంది మాట్లాడారు. ఏదో సిటీ కడతారంట, కట్టమనండి, ఏం కట్టారు... అధ్యక్షా మన అసెంబ్లీ బాగాలేదా, బ్రహ్మాండంగా ఉంది. ఇప్పుడు కట్టిన ట్రాన్సిట్ సెక్రటేరియేట్ బాగా లేదా బ్రహ్మాండంగా ఉంది చాలు. కానీ అది నేను కోరుకోవడం లేదు, హైదరాబాద్ కంటే మిన్నగా ఉండాలి, బెంగళూరు కంటే మిన్నగా ఉండాలి, చెన్నై కంటే మిన్నగా ఉండాలి, తెలుగు వాడు గర్వపడాలి. ఇదొక క్రైసిస్. దీనిని ఒక అవకాశంగా మలచుకుంటాం. ప్రతి ఒక్కరం కష్టపడతాం, బ్రహ్మాండమైన నగరాన్ని నిర్మాణం చేసి ప్రపంచం మొత్తం తెలుగు వారి సత్తా ఏంట్ చేసి చూపించే నగరాన్ని కడతాం.

(ఈ సందర్భంలో సభలో సభ్యులచే చప్పట్లు)

ఇలాంటివి వచ్చినప్పుడు అధ్యక్షా బాధ... అందరి సహకారంతో జాతి గౌరవం కోసం.. నా గౌరవం కాదు, అవకాశం నాకు వచ్చింది. నేను ముఖ్యమంత్రిగా ఉన్నప్పుడు అవకాశం నాకు వచ్చింది. కట్టాలి, కడతాం. ఆరోజు ఒక్క మాట చెపితే రైతులు భుములు ఇచ్చారు. ఒక్క మాట చెబితే సింగపూర్ గవర్నమెంట్ ఒక్క రూపాయి తీసుకోకుండా మాస్టర్ ప్లాన్ డీటైల్స్ ఇచ్చారు. డబ్బులు ఇస్తే టెండరు పిలవాలి. ఫ్రీగా ఇస్తే... ఇమ్మీడియట్ గా చేయాలని కోరితే అది కూడా ఇచ్చే పరిస్థితి వచ్చింది, దానిపై మనం ముందుకు పోయే పరిస్థితికి వచ్చాం. ఈరోజు National Important Institutions.. ఇప్పుడు

కూడా బీజేపీ నాయకులు మాట్లాడారు. నేను మిమ్మల్ని అడుగుతున్నాను. మనకు అధికారం ఇచ్చినది అయిదు సంవత్సరాలే కదా. ఒక ఇన్స్టిట్యూషన్ పెడితే ఎన్ని సంవత్సరాలు పడుతుంది. అన్నీ సవ్యంగా జరిగితే మొదటి సంవత్సరం విద్యార్థి గ్రాడ్యుయేషన్ కు పోవాలంటే అయిదు, ఆరు సంవత్సరాలు పడుతుంది. మీరు అసలే అర, కొర డబ్బులు ఖర్చుపెడితే ఇది పూర్తి చేయాలంటే ఎన్ని సంవత్సరాలు అవుతుందండీ. అంటే ఇప్పట్లో ఇవి పూర్తి కావు. ఇక్కడ ఒక సారి చూస్తే

5.30PM.

ఇప్పుడు మీరు అన్నట్లు, ఇప్పుడు ఒకసారి చూస్తే IIT Project cost Rs.3,150 crores. ఇప్పటికి ఇచ్చింది రూ.100 కోట్లు, ఈ సంవత్సరం రూ.50 కోట్లు. NIT Rs.420 crores. ఇప్పటికి ఇచ్చింది రూ.50కోట్లు ప్లస్ రూ.64 కోట్లు. మొత్తం కలిసి రూ.114 కోట్లు. ముందు అయితే రూ.65 కోట్లే ఫైనల్ గా వచ్చింది. ఐఐఐఐ - విశాఖపట్నం రూ.691 కోట్లు, IISER- Tirupati Rs.64crores, 49 crores, ఖర్చు రూ.1613 కోట్లు. సెంట్రల్ యూనివర్సిటీకి ఇంకా బిల్లే పాస్ కాలేదు. ఈ సంవత్సరం రూ.10 కోట్లు పెట్టారు. Agricultural University, Central University ఇస్తామన్నారు. కాదు మేం ఇవ్వలేం, ఇప్పుడు స్టేట్ యూనివర్సిటీ ఇస్తాం, దీనికి రూ.1500 కోట్లు కావాలి. రూ.135 కోట్లు, రూ.65 కోట్లు ఇచ్చారు. IIITDM Rs.20 crores, ఈ సంవత్సరం రూ.30 కోట్లు, మొత్తం రూ.400 కోట్లు కావాలి. AIMS Rs.1618 crores. మొత్తం ఇచ్చింది రూ.54 కోట్లు, రూ.34 కోట్లు. మొత్తం బిల్డింగ్స్ కట్టేశామని ఇప్పుడే మిత్రులు చెబుతున్నారు. ఎక్కడ అయ్యాయి బిల్డింగులు అని నేను అడుగుతున్నాను. AIMS కు All India Institutes స్థాయి రావాలంటే దానిని డెవలప్ చేయాల్సిన అవసరం ఉంది. ట్రైబల్ యూనివర్సిటీకి ఈ సంవత్సరం రూ.10 కోట్లు పెట్టారు. NIDM కు రూ.10 కోట్లు పెట్టారు. దీనికి రూ.70 కోట్లు కావాలి. ట్రైబల్ యూనివర్సిటీకి రూ.400 కోట్లు కావాలి. ఈ స్థాయిలో మీరు పూర్తి చేస్తే ఎన్ని ఏండ్లు పడుతుందండీ? నేను అడుగుతున్నాను. మనకు ఇచ్చిందే 5 సంవత్సరాలు. 5 సంవత్సరాలు తైం ఇస్తే కనీసం ఐదు సంవత్సరాల్లో మీరు ఈ యూనివర్సిటీలన్నీ ఎస్టాబ్లిష్ చేస్తే ఎంత సాటిస్ ఫాక్షన్ ఉంటుందండీ. కర్నూలులో త్రిబుల్ ఐటీ ఉంటే even today it is in Kanchipuram. Classes are in Kanchipuram. ఇక్కడ ప్లేసు లేకుండా అక్కడ కాంచీపురంలో త్రిబుల్ ఐటీ ఉంటే అక్కడ క్లాసెస్ పెట్టి రన్ చేసే పరిస్థితికి వచ్చారు. ఈ విషయం మనం గుర్తు పెట్టుకోవాలి. ఒక డైరెక్టరు వచ్చి నన్ను అడిగారు, సార్ ఫైనల్ ఇయర్ కి మా స్టూడెంట్లు వస్తారు. పర్మినెంట్ క్యాంపస్ లో నుంచి డిగ్రీ ఇప్పించేలా చూడండి సర్ సంతోషంగా ఉంటుందీ అని అడిగే పరిస్థితికి వచ్చారంటే, అదీ సెంటిమెంట్. ఎక్కడ చదువుకున్నారంటే IIT Tirupati అని, ఎక్కడో డిగ్రీ తీసుకొస్తే ఏవిధంగా ఉంటుందో మనం

ఆలోచించుకోవాల్సిన అవసరం ఉంది. అందుకనే నేను మొదటి నుంచి కూడా అడుగుతున్నాను. ఇది కరెక్టు కాదు, ఇది చేయాలని చెప్పి చాలా స్పష్టంగా అడిగే పరిస్థితిలో ఉన్నాము.

దుగిరాజపట్నం పోర్టు. యాక్టులో క్లియర్ గా ఉంది. “The Government of India shall develop a new major port at Duggirajapatnam in the Successor State of Andhra Pradesh to be completed in phases with phase- I by the end of 2018”. ఇప్పుడు ఏ టైం? 2018కు వచ్చేశాం. ఇప్పుడేం అంటున్నారు, ఇది వీలు కాదు, ఇది లాభం లేదు, వేరే ఆల్టర్నేట్ ఇవ్వండి, మీరేమి అంటున్నారు అవును అవును ఇప్పుడు ఇవ్వండి అని అంటున్నారు. నాలుగేండ్లు అయితే ఏంటి, ఇప్పటికైనా రూ.990 కోట్లు VGF కావాలి. 40 శాతం.. రూ.2,472 కోట్లు అవుతుంది. కనీసం దీనిని బిల్డ్ చేయాలంటే ఒక నాలుగైదు ఏండ్లు పడుతుంది. ఇప్పటివరకూ ఏమీ కాలేదు. నిన్న ఒక తెటరు పంపించారు. ఆ తెటర్ ప్రకారం ఇక్కడ వీలు కాదు అనే విధంగా నీతి ఆయోగ్ Ministry of Shipping కి ఒక తెటర్ పంపించి Development of new major port at Duggirajapatnam.

“I am directed to say that the issue of development of a new major port at Duggirajapatnam was referred to Neeti Ayog to evolve a most suitable option for implementing the new major part at Duggirajapatnam. The matter was considered by Neeti Ayog and the recommendation of Neeti Ayog was conveyed to Ministry of Shipping and the State Government of Andhra Pradesh vide Neeti Ayog reference number so and so. The State Government is requested to kindly furnish their comments on the name of this Ministry. Further, the State Government could also suggest any alternative site for development of a major port in the State of Andhra Pradesh.” అంటే మీరు ఆల్టర్నేటివ్ ఇమ్మని ఇప్పుడు పంపించే పరిస్థితికి వచ్చారు. ఏం చెప్పాలండీ. ఇలాంటివి ప్రజల్లో ఏవిధంగా ఉంటాయో అనే ఆలోచన కూడా ఉండాల్సిన అవసరం ఉంది.

అదేమారుగా, ఇంకోపక్కన Legislative Assembly, 175 సీట్లు నుంచి 225 సీట్లు పెంచాలని నేను ముందే చెప్పాను. మన బిల్లు పాస్ చేసినప్పుడు మాత్రం ఏమీ లేకుండా ఆరోజు రెండు పార్టీలు కలిసి 6 పాయింట్ ఫార్ములా ఇందిరా గాంధీ Constitutional Amendment తీసుకొచ్చి అందులో కూడా two third States recommend చేసిన తర్వాత ఆ బిల్లు తీసుకొస్తే అది పెట్టుకొని బిల్లు పాస్ చేశారు అధ్యక్షా. ఆరోజు అక్కడ పార్లమెంట్ లో అరుణ్ జైట్లీ గారు చెప్పారు. మనం చేసేది కరెక్టు కాదు, ఇది repeal కాకుండా how can you pass అంటే ఫర్వాలేదు పాస్ చేయండి, ఏం చేస్తారని అని చెప్పి పాస్ చేశారు. ఈరోజు ఈ సీట్లు పెంచడానికి మాత్రం చాలా అర్థాలు వచ్చాయి. నేను అడిగితే దీనిని

అడుగుతానని అనుకుంటే అందుకే నేను అడగటం లేదు. ప్రజలు గెలిపించాలని అనుకుంటే 175 సీట్లు అయినా, 225 సీట్లు అయినా రెండూ సమానమే తప్ప వ్యత్యాసం లేదు.

(ఈ సందర్భంలో సభ్యులు బల్లలు చరిచారు)

కొంతమంది అయితే Re-organization లో D-limitation చేస్తే వస్తుంది అనుకున్నారు. అది కూడా ఏమీ కలిసి రాదు. కానీ బాధంతా ఏంటంటే ఈరోజు ఒక పేపర్లో.. నేను ఏదో సీట్లు కోసమే అసెంబ్లీలో మాట్లాడానని. సీట్లు కోసం మాట్లాడలేదు. ఆరోజు పార్లమెంట్లో పెట్టిన బిల్లులో అది కూడా ఒక పాయింటు. ఆ పాయింటు గురించి మాట్లాడుతున్నాను. Anomalies in taxation matters. నేను ఇంతకుమునుపే చెప్పాను. ఎంత దుర్మార్గం అంటే దగ్గరదగ్గర రూ.3,800 కోట్లు ఈరోజు ఆంధ్రాలో ఉండే ఇండస్ట్రీలు హైదరాబాదులో ఆఫీసు పేరుతో వారికి చెల్లించే పరిస్థితికి వచ్చాం. రూ.3,820.36 కోట్లు అక్కడ చెల్లించే పరిస్థితికి వచ్చారు. ఇది చాలా బాధాకరం. దానిని కూడా నేను అడిగాను. Government of India correct చేయమని అడుగుతున్నాను. మీకు కూడా బాధ్యత ఉంది. మీరు బాధ్యత నెరవేర్చాలి. మీరు ఆ బాధ్యతను నెరవేర్చమని కోరుతున్నాను.

ఇంకొక పక్కన SAIL shall within six months from the appointed day examine the feasibility of establishing an Integrated Steel Plant in YSR District of the Successor State of Andhra Pradesh. కమిటీల పైన కమిటీలు వేశారు. కమిటీలన్నీ ఎగ్జామిన్ చేశారు. రాష్ట్రంలో ఉండే iron ore అంతా ఇస్తామని మనం చెప్పాం. అయినప్పటికీ కూడా ఇంకా ఈ ప్రాజెక్టు వచ్చే పరిస్థితి లేదు. దీనిని కూడా ఎస్టాబ్లిష్ చేయాల్సిన అవసరం ఉంది.

ఇంకోపక్కన ఈరోజు మీరు చూస్తే, విశాఖపట్నం - చెన్నై ఇండస్ట్రియల్ కారిడార్. "The Government of India shall within six months from the appointed day examine the feasibility of establishing Visakhapatnam - Chennai Industrial Corridor along the lines of Delhi Mumbai Industrial Corridor and take within such period an expeditious decision thereon." అంటే ఏమన్నారు. దిల్లీ, ముంబై ఇండస్ట్రియల్ కారిడార్ వరకు మనకు ఇస్తాం అన్నారు. మనకు ఇచ్చినదంతా కూడా ఏమి ఇచ్చారు? ఈరోజు మనకు ఇచ్చింది చూస్తే నేరుగా ADB loan ఇచ్చారు. అదేమారుగా ముంబై అయితే మీరు చూస్తే 100 బిలియన్స్ ఇన్వెస్ట్మెంట్ రావడానికి ఆరు రాష్ట్రాల కోసం పెట్టారు. 49 శాతం ఈక్విటీ BIPP పెట్టారు. అంటే Government of India పెట్టారు. మనకు ఇచ్చిందీ కూడా మీరు ఒకసారి చూస్తే ADB 625 million dollars రూ.4,125 కోట్లు. Government share Rs.1413 crores. ఇది మనం పెట్టుకున్న పరిస్థితికి వస్తున్నాం. కాబట్టి ఇవన్నీ

కూడా చూసినప్పుడు, ఏది గానీ చేసినప్పుడు ఒక్కొక్క ప్రాంతంలో ఒక్కొక్క విధంగా కాకుండా అన్ని ప్రాంతాల్లో అభివృద్ధికి దోహదం చేయాల్సిన అవసరం ఉంది. మన రాష్ట్రానికి వచ్చినప్పుడు ఇంకా ఎక్కువగా చేయవలసిన అవసరం ఉందని చెప్పి కూడా నేను మీకు తెలియజేస్తున్నాను.

ఇది కాకుండా ఇంకో రెండు మూడు పాయింట్లు ఉన్నాయి. అవి మనం చూస్తే Metro to Visakhapatnam and also Vijayawada. ఈ మెట్రోకి ఫిజిబిలిటీ కాదు అన్నారు. లైటు మెట్రో అన్నారు. అంటే ఫిజిబిలిటీ కావాలంటే ముందు సిటీ డెవలప్ కావాలి. సిటీ డెవలప్ కావాలంటే మెట్రో రావాలి. ఈ రెండూ పారలెల్ గా పోతాయి తప్ప మిగిలిన సిటీస్ కు అన్నిటికీ పెట్టి, విశాఖపట్నం కంటే బెటర్ సిటీ అండీ ఏ సిటీ అయినా? విశాఖపట్నంలో ఫిజిబిలిటీ లేదా? ఎందుకు ఇవ్వరు? ఇవన్నీ కూడా ఒక పద్ధతి ప్రకారం నెగ్లెట్ చేయడం తప్ప ఇంకొకటి కాదు. నాలుగు సంవత్సరాలు అయింది. "The Government of India shall examine the feasibility of Metro facility in Visakhapatnam and Vijayawada, Guntur, Tenali Metropolitan Urban Development Authority within a period of one year from the appointed day and take an expeditious decision thereon." DPR అన్నారు. వచ్చింది. ఇప్పుడు DPR లాభం లేదన్నారు. లైట్ మెట్రో అన్నారు. దానికి కూడా వర్కౌట్ చేస్తున్నాం. Ultimate గా వీళ్లు ఫైనల్ గా ఇవ్వరనే ఉద్దేశంతో విశాఖపట్నంలో ఫైవేటు మెట్రో కోసం ముందుకుపోతున్నాం. అదే సమయంలో దీనిని చూస్తూనే Government of India ను కూడా contribute చేయమని రిక్వెస్ట్ చేస్తున్నాం. Rapid Rail Road Connectivity to Amaravati from Hyderabad.

5.40 PM

ఇప్పుడే రాజు గారు ఒక మాట చెప్పారు. వారు మాట్లాడినపుడు మొత్తం రోడ్లన్నీ కూడా వస్తున్నాయన్నారు. ఒక్కసారి మధ్యప్రదేశ్ కు పోయిరావాలి. మధ్యప్రదేశ్ లో నేషనల్ హైవేస్ లేవు. పీపీపీసీ స్టేట్ హైవేస్ గా పెట్టుకున్నారు. ఒకవిధంగా చెప్పాలంటే నేను కేంద్ర ప్రభుత్వానికి బిజినెస్ ఇస్తున్నాను. ఆ విషయం గుర్తు పెట్టుకోవాలి.

(అధికారపక్షపార్టీ సభ్యులు బల్లలు చరిచారు)

ఇది ఊరికే ఇచ్చే ప్రాజెక్ట్ కాదు. టోల్ కలెక్ట్ చేస్తారు.

(‘తోలు తీస్తారు’ అని బ్రెజర్ బెంచెస్ నుంచి వినబడింది)

టోల్ కలెక్ట్ చేసి అప్పు తీసుకొస్తారు. ఆ అప్పుతో ఆ ప్రాజెక్ట్ పూర్తి చేసి ఈ టోల్ తో వచ్చే డబ్బుతో రీపే చేసి.. వారికి నాలుగైదు ప్రాజెక్టులు ఉంటాయి, వాటిని చేసుకుంటారు. మధ్యప్రదేశ్ లో ఈరోజు చేసేది

మొత్తం కేంద్ర ప్రభుత్వం నేషనల్ హైవేస్ కన్నా మనవి బాగుంటాయనే పరిస్థితికి వచ్చారు. ఇప్పుడు నాకు బాగా ఫిర్యాదులు వస్తున్నాయి. మీరు (బీజేపిపార్టీ సభ్యులు శ్రీ విష్ణుకుమార్ రాజును ఉద్దేశించి) విశాఖపట్నం రోడ్డుపై పోతే మీకే తెలుస్తుంది. నేషనల్ హైవేస్ అన్నీ ఎంత హారిబుల్ గా ఉన్నాయో తెలుస్తుంది. దానికి కారణం నిర్వాహణ లేకపోవడం. మన అధికారులను గట్టిగా దబాయించవచ్చు గానీ, వీరిని గట్టిగా దబాయించలేం. ఊరికే కూడా ఉండలేం.

కనకదుర్గ ఫ్లైఓవర్ గురించి నాకు ఎంత చెడ్డ పేరు వస్తుందో అంత చెడ్డపేరు వస్తోంది. దానికి కారణం అది కేంద్రప్రభుత్వం చేస్తుంది. అదే కనుక మన దగ్గర ఉంటే వదలిపెట్టేవాన్ని కాదు. ఇప్పటికే ఎప్పుడో పూర్తి చేసేవాన్ని అని తెలియజేస్తున్నాను. మీరు చెప్పినట్లు ఊరికే ఇవ్వలేదు. రూ.62,000 కోట్లు అనాన్స్ చేసినా అన్నీ కూడా PPP, Viability Gap Funding, అన్నీ కూడా టోల్ పెట్టి వసూలు చేశారు తప్ప ఊరికే ఇచ్చేవి కావు. విశాఖపట్నం నుంచి ఏదైతే నేషనల్ హైవే వస్తోందో, సిక్స్ లేన్ రోడ్ అంటున్నారు. ట్రాఫిక్ ను దృష్టిలో పెట్టుకొని సిక్స్ లేన్ రోడ్ పెడుతున్నారు. అక్కడ నుంచి ఒడిశా వరకు పెడతారు. సిక్స్ లేన్ రోడ్ కాదు 8 లేన్ రోడ్ రావాలి, 8 లేన్ కాదు ఎంకా ఎక్స్ప్రెస్ వస్తాయి. నేను ఆరోజుల్లో వాజ్ పేయి ప్రభుత్వంలో తీసుకొచ్చిన రోడ్లు ఇవి.

ఆరోజు నేను చూశాను. మలేషియా చిన్న దేశం. రెండు కోట్ల జనాభా ఉంటుంది. అప్పట్లోనే బ్రహ్మాండమైన రోడ్లు ఉంటే వాజ్ పేయి వచ్చి షేర్ చేసుకుంటానన్నారు. మన దగ్గర డబ్బులు ఎక్కడున్నాయని అన్నాను. డబ్బులు అవసరం లేదు పిపిపి మోడల్ లో పోదాం. మనం ఒక పైసా పెట్టనక్కర్లే లేదు. ఆటోమ్యాటిక్ గా డబ్బులు జనరేట్ అవుతుంది, బడ్జెట్ లో కొంత ఇస్తే సరిపోతుంది అని అంటే Golden Quadrilateral project లో మొదటి ప్రాజెక్ట్ మనది చెన్నై నుంచి కలకత్తా రోడ్డు. మొదటి రీచ్ నెల్లూరు నుంచి చెన్నై కు పోయేది మొదటగా వేశారు. దానిని మలేషియా కంపెనీ వేసిందని మీకు నేను తెలియజేస్తున్నాను.

(అధికారపార్టీ సభ్యులు బల్లలు చరిచారు)

ఇవన్నీ కూడా మనం గొప్పలు చెప్పుకోవడం కాదు, కానీ మీరు గుర్తు పెట్టుకోవాల్సింది. కేంద్ర ప్రభుత్వం.. దయచేసి చెప్పాదండి. మీరు చెప్పినదంతా మావాళ్లు చెప్పాల్సి వస్తుంది.

(సభలో నవ్వులు)

టోల్ పే చేసేవాళ్లందరూ ఆలోచిస్తూ కూర్చుంటారు. అవన్నీ వదిలేసి మీరు అభివృద్ధి కోసం రండి. Development of assistance to backward areas.. ఆరోజు ఏమి చెప్పారు. ఆరోజు చెప్పింది చాలా స్పష్టంగా ఈ ఏడు జిల్లాలను అభివృద్ధి చేస్తామని "The Central Government shall while considering the Special Development Package for the Successor State of Andhra Pradesh provide adequate incentives, in particular for Rayalaseema and North Coastal regions of the State" అని చెప్పి ఇంకో పక్కన "The Central Government shall support the programmes for the development of backward areas in Successor States including expansion of physical and social infrastructure" ఇంకో మాటా కూడా చెప్పారు, నేను ముందు చదివి వినిపించాను. Special Bundelkhand package క్రింద ఆరోజు చెప్పారు. ఉత్తరప్రదేశ్‌లో, మధ్యప్రదేశ్‌లో చూస్తే 13 జిల్లాల్లో దీనిని అమలుచేస్తున్నారు. మొత్తం ఇప్పటికే చాలావరకు ఖర్చు పెట్టారు. రూ.4,115 కోట్లు head works కు ఖర్చు పెట్టారు. ఆ రేషియోలో ఖర్చు పెడితే, ఈరోజు దగ్గరదగ్గర రూ.10,000 కోట్లు మనకు ఇచ్చే పరిస్థితి వస్తుంది. మనకు ఇస్తామంది రూ.1,200 కోట్లు, రూ.1,050 కోట్లు ఇచ్చారు. ఇంకో రూ.1,050 కోట్లు ఇస్తామంటున్నారు. ఇంతకు ముందు సభ్యులు చెప్పినట్లు పీఎంఓ క్లెయిమ్స్‌కు తిప్పుకొనే పరిస్థితికి వచ్చారు. ఓచర్ చూపిస్తాం.

ఇంకోపక్క payment of power dues by DISCOMS, ఇవన్నీ కూడా కేంద్ర ప్రభుత్వం పెట్టింది. రూ.5,732 కోట్లు రావాలి. ఈ నిధులు ఇచ్చే పరిస్థితి లేదు. కేంద్ర ప్రభుత్వం ఏ మాత్రం దీనిపై చర్యలు తీసుకొనే పరిస్థితి లేదు.

ఇవి కాకుండా షెడ్యూల్ 9, & 10లో ఉన్నాయి. వాటిల్లో ఉన్నవన్నీ మన రెండు రాష్ట్రాల్లో ఉండేవన్నీంటిని సెటిల్ చేయాల్సి ఉంది. చాలా స్పష్టంగా మొత్తం అడ్జెస్ట్ చేయమని చెబితే "The Government of the State of Andhra Pradesh or the State of Telangana, as the case may be, shall, in respect of the institutions specified in the Tenth Schedule to this Act, located in that State, continue to provide facilities to the people of the other State which shall not, in any respect, be less favourable to such people than what were being provided to them before the appointed day, for such period and upon such terms and conditions as may be agreed upon between the two State Governments within a period of one year from the appointed day or, if no agreement is reached within the said period' ఇది క్లియర్ గా చెప్పారు.

అదే సమయంలో ఈ ఆస్తుల విషయంలో గొడవలు వస్తే మన వాళ్లు సుప్రీం కోర్టుకు వెళ్లారు. సుప్రీం కోర్టు ఒక జడ్జ్ మెంట్ ఇచ్చి... 'All Statutory Corporations and Public Sector Undertakings or instrumentalities created by existing State of Andhra Pradesh in the context of Re-organisation of the existing State, their assets and liabilities are liable

to be apportioned between the two States as per the population ratio' అని చాలా స్పష్టంగా ఇచ్చి "the assets of Schedule 10 institutions should be divided between the two States on a population ratio and if both the States are not able to come to an agreement, Government of India should constitute a Committee for arriving at an agreement within two months from the date the matter is referred to the Central Government". ఇది అలాగే పెండింగ్‌లో ఉంది. అక్కడ నుంచి ఇంత వరకు ఏమీ కాలేదు. 9th Schedule లో కూడా ఇంకా చాలా సమస్యలు పెండింగ్‌లో ఉన్నాయి. ఎక్కడ కూడా గొడవలు అవసరంలేదనే ఉద్దేశంతో ఇవన్నీ కూడా చేసుకోవడానికి మనం ముందుకు పోతున్నాం. అయినా కూడా ఇంకా ఈ సమస్యలు పైన కూడా మీటింగ్‌లైతే అవుతున్నాయి. ఇక్కడ శ్రీ ప్రేమచంద్రా రెడ్డి, శ్రీ బాలసుబ్రహ్మణ్యం లాంటి వాళ్లతో ఒక టీమ్‌ను కూడా పెట్టాం. సమస్యలు పరిష్కారం చేసుకోవాలని అనుకున్నాం కానీ ఇంకా కొలిక్కి వచ్చే పరిస్థితి రాలేదు.

Greyhounds Training Institutions దీనిని మాత్రం నిన్నో, మొన్ననో పాస్ చేశారు. అందు నిమిత్తం రూ. 219.00 కోట్లు ఇచ్చారు. ఇప్పుడు ఇవన్నీ చూసినప్పుడు నిన్న, మొన్న పేపర్లలో కొన్ని వార్తా కథనాలు వచ్చాయి. మన మనోభావాలు దెబ్బతీసే పరిస్థితిలో కొన్ని స్టేట్‌మెంట్స్ ఇస్తున్నారు. నేను కూడా ఒకసారి మావాళ్లను అడిగాను. ఏంటి ఇవన్నీ, ఈ మాదిరిగా వార్తలు వెలువడుతున్నాయి, ఎక్కడకు పోతున్నాం, ఏమైనా ప్రాబ్లమ్స్ ఉన్నాయా అని అడిగాను. ఇప్పటికి రూ. 12,895 కోట్లు మనకు కేంద్రం నుంచి నిధులు వచ్చాయి. Revenue deficit రూ.3,979.00 కోట్లు, పోలవరం ప్రాజెక్టు నిర్మాణానికి రూ.5,303.00 కోట్లు, అమరావతికి రూ.1,500 కోట్లు. విజయవాడ, గుంటూరుకు రూ. 1,000 కోట్లు. Backward Districts కు రూ. 1,050.00 కోట్లు. Metro Rail for D.P.R. Rs.2.56 Crores. ఇప్పుడు, Revenue deficit కు యూసీలు అవసరం లేదు. పోలవరం పి.పి.ఎ.లు ఇస్తారు. ఎప్పటికప్పుడు వాళ్లకు ఇస్తాం. తిరిగి డబ్బులు వస్తుంటాయి. ఇంకా రూ. 2,500 కోట్లు మనకు ఇవ్వాలి. ఎప్పటికప్పుడు ఇస్తున్నాం. అమరావతికి గాను రూ. 1,505కోట్లకు యూసీలు పంపించేశాం. విజయవాడ, గుంటూరుకు సంబంధించిన పనులు జరుగుతున్నాయి, రూ. 229.65 కోట్లకు యూసీలు పంపించాం. Backward Districts గానూ మొత్తం మీరు చూస్తే రూ. 946.47 కోట్లు పంపించాం. మెట్రో మొత్తానికి పంపించాం. టోటల్ యు.సి.లన్నీ కూడా పంపించాం. పంపించినప్పటికీ కూడా ఇంకా ఇవన్నీ మాట్లాడే పరిస్థితికి కేంద్రం వస్తోంది. ఇది కరెక్టు కాదు. ఇప్పుడు ఉదాహరణకు, యూసీలు పంపించిన తరువాత తేది:09.02.2018 న మొత్తం మనకు రూ.350కోట్లు Backward area Districts కు గానూ డబ్బులు ఇచ్చారు. మళ్లీ తేది:15.02.2018 న ఆ రూ.350.00 కోట్ల reverse entry Government of India కు

మార్చుకున్నారు. ఈ అకౌంట్స్ అన్నింటిని Reserve Bank of India చేస్తుంది. మనం డబ్బులు వాళ్లకు ఇచ్చినా, మనకు ఏమీ వచ్చినా అవన్నీ Reserve Bank of India ద్వారా లావాదేవీలు జరుగుతాయి. ఎందుకు ఇచ్చారంటే, పి.ఎం.ఓ. క్లెయిమ్స్ కాబట్టి మేం తీసుకున్నామని చెప్పే పరిస్థితికి వచ్చారు. అంటే, ఈ మధ్య కాలంలో కొన్నింటిని చూశారు. స్టేట్ మెంట్స్ ను కూడా మీరు చూశారు.

5.50PM

మనం ఏదో యుద్ధం లేదు కాబట్టి ఆ డబ్బులు కూడా మనం అడుగుతున్నామని... కేంద్రమంత్రి మాట్లాడుతూ దేశాన్ని రక్షించే బాధ్యత మాకు కూడా ఉంది కదా కాబట్టి మీరు ఎక్కువ అడిగేస్తున్నారు. లేకపోతే మీకంటే వెనుకబడిన రాష్ట్రాలు ఇంకా కొన్ని ఉన్నాయి. బిహార్, యూపి రాష్ట్రాలు ఉన్నాయి. అదేమారుగా కొన్ని self respect అంటున్నారు. అందరూ ఇలాగే మాట్లాడితే ఏమౌపుతుంది. ఇలాంటివి పేపర్ లో వచ్చినవి మంచిది కాదు. Condemn అయినా చేయాలి. గట్టిగా చెప్పకపోతే సెంటిమెంట్స్ దెబ్బతినే పరిస్థితికి వస్తుంది. ఆయన అయితే ఓపెన్ గానే చెప్పారు. సెంటిమెంట్స్ కి డబ్బులు రావని చెప్పారు. ఇక్కడ మన ప్రజలు అడిగేది సెంటిమెంట్స్ కి 60 సంవత్సరాలు కష్టపడినటువంటి మమ్మల్ని అందర్నీ వదలిపెట్టి ఒక రాష్ట్రాన్ని ఇచ్చారు. మమ్మల్ని కట్టుబట్టలతో పంపించారు. ఇప్పుడు మా సెంటిమెంట్స్ ఎందుకు గౌరవించరని అడిగినప్పుడు ఒక పరిపాలనలో ఉండే మనకు ఈ సమాధానములు...(సభ్యులు బల్లలు చరిచారు) What is the answer ? Sentiment అనేది చాలా ముఖ్యం. అందులో ఒకసారి దెబ్బతిన్న వాళ్లకి ఇంకా ఎక్కువ ఆవేదన, ఆవేశం, బాధ ఉంటుంది. చిన్న మాటకి నిన్న జరిగితే .. నిన్న ఎన్ని జరిగాయి, ఇమ్మీడియట్ గా విశాఖపట్నంలో ఒక ఆఫీసర్ అన్నాడు. ఇమ్మీడియట్ గా ఒక హెడ్ లైన్ లో వస్తుంది. ఇంకా ఎక్కువ వస్తాయి. అతనికి ఆ మాత్రం కూడా briefing కూడా ఇవ్వకుండా deliberate గా చెప్పారా? ఎందుకు ఈ సమస్య పరిష్కారం చేయలేకపోతున్నారు? ఎన్ని సంవత్సరాలు అవుతోంది? ఇది ఒక ఎత్తు అయితే.. ఇంకొక పక్కన ఇక్కడ ప్రతిపక్షం ఉంది. నేను చాలా సార్లు చెప్పాను. అవగాహన లేని నాయకత్వం తప్పులన్నీ చేసి వేరే వాళ్ల పైన పడేయడం. అదే సమయంలో ఇంతకుముందు ఈ రాష్ట్రానికి ఎంత అన్యాయం చేయాలో అంత అన్యాయం చేయడం. విభజన జరిగిన సమయంలో కాంగ్రెస్ పార్టీతో లాలూచి పడి అప్పుడే దిల్లీ నుంచి స్పెషల్ అడ్వకేట్ ని పంపించి, ఆయనకి బెయిల్ ఇప్పించి, సమైక్యవాదంతో ఆయన్ను ముందుకు పంపించి, ఆయన ముందర పెట్టడం ప్రజలు ఇవన్నీ తెలుసుకొని ఇది చేయడం... ఇప్పుడు ఆయన నిన్న మొన్న చూస్తే... మనందరం రావడంలేదని ఆయన ఒక్కడే పొరాడుతున్నట్లు ఫోజులు పెట్టి, మళ్ళీ ఇంకొకపక్క నరేంద్రమోదీ గారంటే మాకు చాలా నమ్మకం, కాబట్టి మాకు బాధలేదు, ఆయనే స్పెషల్

స్టేటస్ ఇస్తారని ఆయన చెప్తారు. ఇక్కడ బిజేపీ నాయకులకు మీకు ఏమి తెలుసో నాకు తెలియదు. మీకు లేని నమ్మకం ఒక విజయసాయి రెడ్డి, ఒక వైఎస్సార్ కాంగ్రెస్ ఎంపీకి వచ్చిందంటే దానికి సమాధానం మీరేమి చెబుతారని నేను అడుగుతున్నాను. ఆయన అంటున్నాడు. **What is the confidence...** సరేంద్రమోదీయే ఇస్తారు. మేము తీసుకువస్తాం. ఆయనికే శక్తి ఉంది అని ఆయన చెబుతూ, అదే సమయంలో ఆయన చెప్పిన మాటలు మరొకసారి చూస్తే, ఇంకొక పక్క వాళ్ల పార్టీ లీడర్ మీద నో కాన్ఫిడెన్స్ మోషన్ పెడతాం. నో కాన్ఫిడెన్స్ మోషన్ పైన తెలుగుదేశం పార్టీ సంతకాలు పెట్టాలి, ఇది ఎట్లా ఉందంటే , కుక్క తోక పట్టుకొని గోదావరి నది ఈదినట్లు అవుతుంది, పరిస్థితి చూస్తే వాళ్ల **behaviour** అలా ఉంటుంది. (బల్లలు చరిచారు) తెలుగుదేశం పార్టీ చాలా స్పష్టంగా ఉంది. ఆరోజు కూడా ఎన్డీయేలో బిజేపీతో కలిశామంటే రాష్ట్ర ప్రయోజనాల కోసం కలిశాం. 29సార్లు దిల్లీకి వెళ్లినంటే నాకు ఎక్కడా కూడా **ego problem** అడ్డు రాలేదు. 29సార్లు దిల్లీకి వెళ్లాను. అందరి దగ్గరికి వెళ్లాను. పదేపదే అడిగాను. పదే పదే రిక్వెస్ట్ చేశాను. విషయాలు కూడా చెప్పాను. మాకు ఉండే సమస్యలు కూడా చెప్పాను. మేము నిలదొక్కుకునే వరకు, అందరితో సమానంగా పైకి వచ్చే వరకు, మాకు చేయూతనివ్వండి. ఆ తరువాత ఈ దేశ అభివృద్ధి కోసం మేము కూడా కృషి చేస్తామని ఆరోజు చెప్పాను. కానీ మొదట్లో ఏడు మండలాలు ఇచ్చినప్పుడు అప్పుడు మాత్రం కరెక్టుగానే చేశారు. ఆ తరువాత రాను రానూ వాళ్ల ఉద్దేశం నాకు అయితే ఏమి అర్థం కాలేదు. గవర్నమెంట్ ఆఫ్ ఇండియా అంటే పెద్ద ఆర్గనైజేషన్, ఇవ్వాలనుకుంటే ఒక ఇద్దరి ముగ్గురితో కమిటీ వేసి ఒకసారి సమీక్ష చేసి ఆంధ్రప్రదేశ్ కి కమిటీ అయ్యాం. ఏవైతే కమిటీ అయ్యామో న్యాయ సమ్మతంగా రావాల్సినవన్నీ ఇచ్చి మాకు రిపోర్టు చేయమంటే ఇమ్మీడియట్ గా అయిపోతుంది. కానీ అనేక కారణాలతో.. మొన్న అయితే నాకు ఆశ్చర్యం వేస్తోంది. విజయసాయి రెడ్డి ఎంపిగా ఉండి ప్రెసిడెంట్ ఆఫ్ ఇండియా **candidate** ను డిస్టెండ్ చేస్తే ముందుగానే వెళ్లి నాకు కూడా తెలియదు. మళ్లీ ఫోన్ చేశారు. నేను కూడా ఓకే అన్నాను. ముందుగానే వెళ్లి ఇక్కడి పేవర్లో ఆయన ఫోటో కూడా వచ్చింది. ఎవరిని ప్రెసిడెంట్ ఆఫ్ ఇండియాగా పెట్టబోతున్నారో ముందుగా పోయి కలిసి వచ్చారంటే ఎంత పవర్ ఫుల్ లాబీ ఉందో దీనిని బట్టి మనం అర్థం చేసుకోవాల్సిన అవసరముంది. ఏదేమైనా కూడా **we are not worried**. **President of India** అభ్యర్థిని రామ్ నాథ్ కోవింద్ బిహార్ గవర్నర్ గా ఉంటే ఆయన విషయం మనకు ఎవరికీ తెలియదు గానీ నాకు కూడా అమిత్ షా ఫోను చేసేంతవరకు అభ్యర్థి ఎవరో నాకు తెలియదు, ఫోను చేశారు, మీరు పెట్టుకోండి, మంచిదని చెప్పి మేము సపోర్టు చేస్తామన్నారు. కానీ ముందు రోజే పోయి ఆ పేరు చెప్పకముందే పేపరులో వచ్చే పరిస్థితి వచ్చిందంటే ఎక్కడి నుంచి వస్తుందో ఎట్లా పని చేస్తారో, తప్పులు చేసిన వారికి అధికారం దగ్గర స్వేచ్ఛని ఇవ్వకూడదు, స్వేచ్ఛ ఇస్తే సమస్యలు వస్తాయి, ఈ విషయం గుర్తు

పెట్టుకోవాల్సిన అవసరముంది. ఏదేమైనా ఒక్కటే.. ఇక్కడ రాగ ద్వేషాలు లేవు. ఎవరిమీద నాకు కోపం లేదు. రాష్ట్ర ప్రయోజనాలు కాపాడాలి. స్పెషల్ స్టేటస్ విషయంలో రాజీలేదు. కేంద్రప్రభుత్వం ఇచ్చిన హామీలు పూర్తిగా నెరవేర్చవలసిందిగా మరొక్కసారి కోరుకుంటున్నాను. (నభ్యులు బల్లలు చరిచారు) ప్రజల తరపున డిమాండ్ చేస్తున్నాను. అదేమారిగా ఇవాళ ఒక పక్క పార్లమెంట్‌లో ఆందోళన జరుగుతోంది. ఇక్కడ రాష్ట్రం అంతా ప్రజల్లో ఒక ఆందోళన ఉంది. అదేసమయంలో మనం కూడా తీర్మానం చేసి గవర్నమెంట్ ఆఫ్ ఇండియాకి పంపించి తద్వారా మన యొక్క మనోభావాలను గవర్నమెంట్ ఆఫ్ ఇండియాకి తెలియజేయవలసిన అవసరముంది. అందుకనే విభజన చట్టం హామీల అమలు విషయంలో కేంద్ర ప్రభుత్వ వైఖరిపై శాసనసభ తీర్మానం అవసరముంది.

తీర్మానం

“ఆంధ్రప్రదేశ్ పునర్వ్యవస్థీకరణ చట్టం 2014 లోని అంశాలు, ఆనాటి ప్రధాని ఇచ్చిన హామీల అమలులో జరుగుతున్న జాప్యం, వీటి విషయంలో కేంద్ర ప్రభుత్వం అనుసరిస్తున్న నిర్లక్ష్య వైఖరి పట్ల రాష్ట్ర శాసనసభ తీవ్ర అభ్యంతరాన్ని, నిరసనను వ్యక్తం చేస్తున్నది.

ఆంధ్రప్రదేశ్ రాష్ట్ర విభజన అశాస్త్రీయంగా జరిగింది. నూతనంగా ఏర్పడిన ఆంధ్రప్రదేశ్ రాష్ట్రానికి తీరని అన్యాయం చేసింది. అస్తుల అప్పుల విభజనలో, విద్యుత్ పంపిణీలో, వన్నుల వసూళ్లు, తిరిగి చెల్లింపుల్లో మన రాష్ట్రానికి మిక్కిలి నష్టం జరిగింది.

విభజన చట్టం ప్రకారం రాజధాని అమరావతి నిర్మాణానికి కేంద్రం ఆర్థిక సాయం చేయాలి; రాష్ట్రానికి రైల్వే జోన్ రావాలి; ఉక్కు కర్మాగారం స్థాపించాలి; ఓడ రేవు రావాలి; పెట్రో కెమికల్ పరిశ్రమను ఏర్పాటు కావాలి; నియోజకవర్గాల సంఖ్య పెరగాలి; అనేక విద్యా, పరిశోధన సంస్థలు ప్రారంభించాలి; ఉమ్మడి రాష్ట్రంలోని సంస్థల విభజన పూర్తికావాలి. విభజన బిల్లు రాజ్యసభలో ఆమోదింపచేయడానికి ఆనాటి ప్రధానమంత్రి ఆరు హామీలతో కూడిన ప్రకటన చేశారు. అందులో ముఖ్యమైనవి ఆంధ్రప్రదేశ్ రాష్ట్రానికి ప్రత్యేక హోదా ఇవ్వడం, అదాయం కోల్పోతున్న రాష్ట్రానికి రెవెన్యూ లోటును భర్తీ చేయడం, బుందేల్ ఖండ్, కోరాపుట్ -బోలాంగిర్-కలహండి తరహాలో వెనుకబడిన జిల్లాలకు ప్రత్యేక సాయాన్ని అందించడం .

రైల్వే జోన్ ఇవ్వడం కుదరదంటున్నారు. ఉక్కు కర్మాగారం లాభసాటి కాదంటున్నారు. ఓడ రేవుకు అభ్యంతరాలు పెడుతూ తాత్సారం చేస్తున్నారు. పెట్రో కెమికల్ పరిశ్రమకు నుమారు ఐదు వేల

కోట్ల రూపాయల వయబిలిటీ గేప్ ఫండింగ్ భారం రాష్ట్రం భరించాలంటున్నారు. విద్యా సంస్థల పురోగతి మందంగా ఉంది. ఇప్పుడు ఇస్తున్న కేటాయింపులను చూస్తే ఇవి వచ్చే ఇరవై యేళ్లకైనా పూర్తవుతాయా అన్న సందేహం కలుగుతుంది. ఉమ్మడి రాష్ట్రంలోని సంస్థల విభజన నత్తనడక నడుస్తోంది. నియోజకవర్గాల పునర్విభజన ఊసే లేదు. విజయవాడ, గుంటూరు పట్టణాలకు డ్రైనేజీ కోసం ఇచ్చిన డబ్బు కూడా రాజధాని అమరావతికి ఇచ్చినట్లు చూపిస్తున్నారు. యుటిలైజేషన్ సర్టిఫికేట్లు ఇచ్చినా ఇవ్వనేదన్నట్లు ప్రకటనలు ఇచ్చి ప్రజలను తప్పుదోవ పట్టిస్తున్నారు. వెనుకబడిన జిల్లాల అభివృద్ధికి ఇస్తున్న సాయం నామమాత్రంగా ఉంది.

రాష్ట్రం పట్ల కేంద్రం అవలంబిస్తున్న ఈ నిర్లక్ష్య ధోరణిని శాసనసభ తీవ్రంగా ఖండిస్తోంది.

పోలవరం మన రాష్ట్రానికి జీవనాడి. మన ప్రజల చిరకాల స్వప్నం. ఏడు ముంపు మండలాలను మనకు బదలాయించిన తర్వాత కేంద్రం నుంచి అందాల్సిన సాయం మందగించడం దురదృష్టకరమని శాసనసభ భావిస్తోంది. మనం ఖర్చు చేసిన సుమారు రెండున్నర వేల కోట్ల రూపాయలకు పైగా మొత్తం కేంద్రం నుంచి ఇంకా రావాల్సి ఉంది.

వదునాల్గవ ఆర్థిక సంఘం సిఫార్సుల దరిమిలా ప్రత్యేక హోదా ఇవ్వడం సాధ్యం కాదని, ఇప్పుడు హోదా కలిగి ఉన్న రాష్ట్రాలకు కూడా కొనసాగించబోమనీ కేంద్రం చెప్పింది. హోదా బదులు దానికి సరిసమానమైన ప్రయోజనాలు కలిగించే ప్రత్యేక సహాయాన్ని ఇస్తామన్నారు. అయితే ఈ ప్రత్యేక సహాయం నంచి మన రాష్ట్రానికి రావల్సిన నిధులు పెద్దగా రాకపోగా, ప్రత్యేక హోదా రాష్ట్రాలకు వన్ను రాయితీలు, పారిశ్రామిక ప్రోత్సాహకాలు కొనసాగిస్తున్నారు. వదునాల్గవ ఆర్థిక సంఘం రాష్ట్రాలకు ప్రతేక హోదా ఇవ్వద్దంటూ ఎక్కడా చెప్పలేదనీ, అది తమ పరిధిలో లేని అంశమని ఆ సంఘం అధ్యక్షులు, సభ్యులు బహిరంగంగా చెప్పారు.

ప్రత్యేక హోదా ఇవ్వద్దని ఆర్థికసంఘం చెప్పనప్పుడు, రాయితీలు ప్రోత్సాహకాలు ప్రస్తుత హోదా రాష్ట్రాలకు కొనసాగిస్తున్నప్పుడు మన రాష్ట్రానికి ఎందుకు నిరాకరిస్తున్నారని కేంద్రాన్ని ఈ శాసనసభ ప్రశ్నిస్తోంది.

చట్టంలో పేర్కొన్న అంశాలు, రాజ్యసభలో ఇచ్చిన హామీల అమలు అసంపూర్తిగా, అలస్యంగా జరగడం పట్ల రాష్ట్ర ప్రజానీకం తీవ్ర ఆగ్రహంతో ఉంది. రాష్ట్ర ముఖ్యమంత్రి 29 సార్లు ఫీల్డ్ వెళ్లి ఈ విషయాలను కేంద్ర ప్రభుత్వం దృష్టికి పదేపదే తీసుకువెళ్లినా కేంద్రం ఉదాసీనత ప్రదర్శించింది.

రాష్ట్రానికి చట్టపరంగా దక్కాల్సిన అంశాల పట్ల కేంద్ర ప్రభుత్వంలోని బాధ్యతాయుత స్థానాల్లో ఉన్నవారు హేళనగా మాట్లాడడాన్ని ఈ శాసనసభ తీవ్రంగా పరిగణిస్తోంది.

కేంద్రానికి రాష్ట్రం పట్ల బాధ్యత ఉంది. మరీ ముఖ్యంగా రాష్ట్ర ప్రజల అభీష్టానికి విరుద్ధంగా, అన్యాయంగా విభజన జరిగి కష్టాలలో ఉన్న మన రాష్ట్రం పట్ల ఆ బాధ్యత మరింత ఎక్కువ. మనం నిలదొక్కుకుని, దక్షిణ భారతదేశంలోని ఇతర రాష్ట్రాలతో సమానంగా ఎదిగేంత వరకు కేంద్రం చేయూత అందించాలి. చట్టంలో లేనివీ, పార్లమెంటు సాక్షిగా ప్రధాని ఇచ్చిన హామీలలో లేనివీ మనం అడగడం లేదు. మనవి చట్టబద్ధమైన డిమాండ్లనీ, న్యాయమైన కోరికలనీ కేంద్రం గుర్తించి వ్యవహరించాలని కోరుతూ ఈ శాసనసభ తీర్మానిస్తుంది.”

(సభ్యులు బల్లలు చరిచారు)

MR. SPEAKER: The Resolution moved by the Hon'ble Chief Minister is before the House.

Now, the question is :

“ఆంధ్రప్రదేశ్ పునర్వ్యవస్థీకరణ చట్టం 2014 లోని అంశాలు, అనాటి ప్రధాని ఇచ్చిన హామీల అమలులో జరుగుతున్న జాప్యం, వీటి విషయంలో కేంద్ర ప్రభుత్వం అనుసరిస్తున్న నిర్లక్ష్య వైఖరి పట్ల రాష్ట్ర శాసనసభ తీవ్ర అభ్యంతరాన్ని, నిరసనను వ్యక్తం చేస్తున్నది.

ఆంధ్రప్రదేశ్ రాష్ట్ర విభజన అశాస్త్రీయంగా జరిగింది. నూతనంగా ఏర్పడిన ఆంధ్రప్రదేశ్ రాష్ట్రానికి తీరని అన్యాయం చేసింది. ఆస్తుల అప్పుల విభజనలో, విద్యుత్ పంపిణీలో, పన్నుల వసూళ్లు, తిరిగి చెల్లింపుల్లో మన రాష్ట్రానికి మిక్కిలి నష్టం జరిగింది.

విభజన చట్టం ప్రకారం రాజధాని అమరావతి నిర్మాణానికి కేంద్రం ఆర్థిక సాయం చేయాలి; రాష్ట్రానికి రైల్వే జోన్ రావాలి; ఉక్కు కర్మాగారం స్థాపించాలి; ఓడ రేవు రావాలి; పెట్రో కెమికల్ పరిశ్రమను ఏర్పాటు కావాలి; నియోజకవర్గాల సంఖ్య పెరగాలి; అనేక విద్యా, పరిశోధన సంస్థలు ప్రారంభించాలి; ఉమ్మడి రాష్ట్రంలోని సంస్థల విభజన పూర్తికావాలి. విభజన బిల్లు రాజ్యసభలో ఆమోదింపచేయడానికి అనాటి ప్రధానమంత్రి ఆరు హామీలతో కూడిన ప్రకటన చేశారు. అందులో ముఖ్యమైనవి ఆంధ్రప్రదేశ్ రాష్ట్రానికి ప్రత్యేక హోదా ఇవ్వడం, ఆదాయం కోల్పోతున్న రాష్ట్రానికి రెవెన్యూ లోటును భర్తీ చేయడం,

బుందేల్ఖండ్, కోరాపుట్ -బోలాంగిర్-కలహండి తరహాలో వెనుకబడిన జిల్లాలకు ప్రత్యేక సాయాన్ని అందించడం .

రైల్వే జోన్ ఇవ్వడం కుదరదంటున్నారు. ఉక్కు కర్మాగారం లాభసాటి కాదంటున్నారు. ఓడ రేవుకు అభ్యంతరాలు పెడుతూ తాత్సారం చేస్తున్నారు. పెట్రో కెమికల్ పరిశ్రమకు సుమారు ఐదు వేల కోట్ల రూపాయల వయబిలిటీ గేప్ ఫండింగ్ భారం రాష్ట్రం భరించాలంటున్నారు. విద్యా సంస్థల పురోగతి మందంగా ఉంది. ఇప్పుడు ఇస్తున్న కేటాయింపులను చూస్తే ఇవి వచ్చే ఇరవై యేళ్లకైనా పూర్తవుతాయా అన్న సందేహం కలుగుతుంది. ఉమ్మడి రాష్ట్రంలోని సంస్థల విభజన నత్తనడక నడుస్తోంది. నియోజకవర్గాల పునర్విభజన ఊసే లేదు. విజయవాడ, గుంటూరు పట్టణాలకు డ్రైనేజీ కోసం ఇచ్చిన డబ్బు కూడా రాజధాని అమరావతికి ఇచ్చినట్లు చూపిస్తున్నారు. యుటిలైజేషన్ సర్టిఫికేట్లు ఇచ్చినా ఇవ్వనేదన్నట్లు ప్రకటనలు ఇచ్చి ప్రజలను తప్పుదోవ పట్టిస్తున్నారు. వెనుకబడిన జిల్లాల అభివృద్ధికి ఇస్తున్న సాయం నామమాత్రంగా ఉంది.

రాష్ట్రం పట్ల కేంద్రం ఆవలంబిస్తున్న ఈ నిర్లక్ష్య ధోరణిని శాసనసభ తీవ్రంగా ఖండిస్తోంది.

పోలవరం మన రాష్ట్రానికి జీవనాడి. మన ప్రజల చిరకాల స్వప్నం. ఏడు ముంపు మండలాలను మనకు బదలాయించిన తర్వాత కేంద్రం నుంచి అందాల్సిన సాయం మందగించడం దురదృష్టకరమని శాసనసభ భావిస్తోంది. మనం ఖర్చు చేసిన సుమారు రెండున్నర వేల కోట్ల రూపాయలకు పైగా మొత్తం కేంద్రం నుంచి ఇంకా రావాల్సి ఉంది.

వదునాల్గవ ఆర్థిక సంఘం సిఫార్సుల దరిమిలా ప్రత్యేక హోదా ఇవ్వడం సాధ్యం కాదని, ఇప్పుడు హోదా కలిగి ఉన్న రాష్ట్రాలకు కూడా కొనసాగించబోమనీ కేంద్రం చెప్పింది. హోదా బదులు దానికి సరిసమానమైన ప్రయోజనాలు కలిగించే ప్రత్యేక సహాయాన్ని ఇస్తామన్నారు. అయితే ఈ ప్రత్యేక సహాయం నంచి మన రాష్ట్రానికి రావల్సిన నిధులు పెద్దగా రాకపోగా, ప్రత్యేక హోదా రాష్ట్రాలకు వన్ను రాయితీలు, పారిశ్రామిక ప్రోత్సాహకాలు కొనసాగిస్తున్నారు. వదునాల్గవ ఆర్థిక సంఘం రాష్ట్రాలకు ప్రతేక హోదా ఇవ్వద్దంటూ ఎక్కడా చెప్పలేదనీ, అది తమ పరిధిలో లేని అంశమని ఆ సంఘం అధ్యక్షులు, సభ్యులు బహిరంగంగా చెప్పారు.

ప్రత్యేక హోదా ఇవ్వద్దని ఆర్థికసంఘం చెప్పనప్పుడు, రాయితీలు ప్రోత్సాహకాలు ప్రస్తుత హోదా రాష్ట్రాలకు కొనసాగిస్తున్నప్పుడు మన రాష్ట్రానికి ఎందుకు నిరాకరిస్తున్నారని కేంద్రాన్ని ఈ శాసనసభ ప్రశ్నిస్తోంది.

చట్టంలో పేర్కొన్న అంశాలు, రాజ్యసభలో ఇచ్చిన హామీల అమలు అనంపూర్తిగా, అలస్యంగా జరగడం వల్ల రాష్ట్ర ప్రజానీకం తీవ్ర ఆగ్రహంతో ఉంది. రాష్ట్ర ముఖ్యమంత్రి 29 సార్లు ఢిల్లీ వెళ్లి ఈ విషయాలను కేంద్ర ప్రభుత్వం దృష్టికి వదేవదే తీసుకువెళ్లినా కేంద్రం ఉదాసీనత ప్రదర్శించింది. రాష్ట్రానికి చట్టపరంగా దక్కాల్సిన అంశాల వల్ల కేంద్ర ప్రభుత్వంలోని బాధ్యతాయుత స్థానాల్లో ఉన్నవారు హేళనగా మాట్లాడడాన్ని ఈ శాసనసభ తీవ్రంగా పరిగణిస్తోంది.

కేంద్రానికి రాష్ట్రం వల్ల బాధ్యత ఉంది. మరీ ముఖ్యంగా రాష్ట్ర ప్రజల అభీష్టానికి విరుద్ధంగా, అన్యాయంగా విభజన జరిగి కష్టాలలో ఉన్న మన రాష్ట్రం వల్ల ఆ బాధ్యత మరింత ఎక్కువ. మనం నిలదొక్కుకుని, దక్షిణ భారతదేశంలోని ఇతర రాష్ట్రాలతో సమానంగా ఎదిగేంత వరకు కేంద్రం చేయూత అందించాలి. చట్టంలో లేనివీ, పార్లమెంటు సాక్షిగా ప్రధాని ఇచ్చిన హామీలలో లేనివీ మనం అడగడం లేదు. మనవి చట్టబద్ధమైన డిమాండ్లనీ, న్యాయమైన కోరికలనీ కేంద్రం గుర్తించి వ్యవహరించాలని కోరుతూ ఈ శాసనసభ తీర్మానిస్తున్నది.”

(Pause)

The motion was adopted and the Resolution was carried.

MR. SPEAKER : Now, the House is adjourned to meet again at 9-00 AM tomorrow.

(The House then adjourned at 6.03 PM to meet again at 9-00 AM on Wednesday, the 14th of March 2018.)

**“Published under Rule 347 of the Rules Procedure and
Conduct of Business in the Andhra Pradesh Legislative
Assembly and printed at the AP Legislative Assembly
Press, Velagapudi, Amaravati.”**